

# تقدیر جو تماشو

ناول

عزیز بیگم



# تقدیر جو تماشو



عزیز پیپرو



سنڌ راڻي پبليڪيشن  
ڪمپوزنگ: سرتاج جمالي



## سمورا حق ۽ واسطا اداري وٽ محفوظ

ڪتاب جو نالو:	تقدیر جو تماشو
موضوع:	ناول
ليکڪ:	عزيز ڀنڀرو
ڇاپو پهريون:	جون 2016 ع
ڪمپوزنگ/ٽائٽل:	سرتاج جمالي
تعداد:	هڪ هزار
ڇپيندڙ:	سند رائي پبليڪيشن حيدرآباد
ڇپائيندڙ:	ينگ رائيٽرس فورم سند/دانش اڪيڊمي بدين
قيمت:	200/-

### TAQDEER JO TAMASHO

(Navil)

By: AZIZ BHANBHRO

Sindh Rani Publication Hyderabad

Cell: 0301-3492704

#### ڪتاب ملڻ جا هنڌ:

ڀٽائي ڪتاب گهر حيدرآباد فڪشن هائوس حيدرآباد  
ادبي بورڊ بڪ اسٽال تلڪ چاڙهي حيدرآباد  
قليچ ڪتاب گهر سنڌي لينگويج اٿارٽي حيدرآباد  
ڪنگ پڻ بڪ هائوس پريس ڪلب حيدرآباد  
سند رائي پبليڪيشن حيدرآباد سمبارا پبليڪيشن حيدرآباد  
ڪامريڊ بڪ اسٽال ڄامشورو، رابيل ڪتاب گهر لاڙڪاڻو  
مهراڻ ڪتاب گهر لاڙڪاڻو، وسيم ڪتاب گهر شڪارپور  
سنڌيڪا ڪتاب گهر سکر، تهذيب بڪ اسٽور خيرپور ميرس  
ڦر ڪتاب گهر مٺي، عزيز ڪتاب گهر سکر.

## ارپنا

پهرين نفرت جي نانءُ،  
جنهن کي محبت ۾ بدلائڻ  
جي جستجو ۾،  
پنهنجو پاڻ بدلائي وينس!  
ارپنا/  
ٿو ناول جي ڪردارن،  
مقدس ۽ ڪومل ڪئي.



## ٻه اکر

اسان جنهن سماج ۾ رهون ٿا، اتي هر شخص جي هڪ الڳ ڪهاڻي آهي. هر ماڻهو هڪ افسانو آهي ۽ هن معاشري ۾ اهڙا اٺيا ٿيندا رهن ٿا جو ٻڌي، ڏسي ڏندين آڱريون اچي وڃن ٿيون، پوءِ ماڻهو انهن کي قسمت جو لکيو سمجهي رضا تي راضي رهن ٿا. دنيا جي ماڻهن جا هڪٻئي سان روياءِ ۽ ناانصافيون ته پنهنجي جاءِ تي پر جيڪي رت جي رشتن جون درد ڪهاڻيون آهن انهن تي آهي ڪردار ته يقينن پوڳين ٿي ٿا پر حساس ماڻهو پهچي پورا ٿي پوي ٿو ۽ سوچي ٿو ته تقدير ڇا ڇا اهڙا تماشا چوڻي ڪري جنهن سان انسان جو وجود لرزي وڃي ٿو ۽ رت جي رشتن کي باهه لڳي ٿي، امير ماڻهن جا ٻار ته سهولتون هجڻ ڪري ڏاڍن يا ماسين جي هٿن ۾ پلجن ٿا ۽ پنهنجي مائرن جو نياڄ نٿا ٿين پر اهي ٻار جيڪي مجبورين ۾ پنهنجي ماءُ جي ممتا کان محروم رهن ٿا، درد ڪهڙي ٻار جو وڌيڪ هجي ٿو؟ تقدير ڪنهن سان تماشو ٿي ڪري... اهو هڪ حساس ماڻهو ئي محسوس ڪري سگهي ٿو. "تقدير جو تماشو" ناول ۾ به مقدس ۽ ڪومل سان تقدير اهڙا تماشا ڪري ٿي جو عزيز پنهرو جو اندر لڳي ٿو ۽ سندس اندر ۾ هڪ اٿل پٿل پيدا ٿي وڃي ٿي ۽ هن جي ذهن ۾ تقدير جا تماشا گردش ڪرڻ لڳن ٿا ۽ هو پنهنجو پاڻ کي مطمئن ڪرڻ يا اندر جو اوڀر ڪڍڻ لاءِ "تقدير جو تماشو" جهڙو ناول لکي معاشري کي ٻڌائي ٿو ته اسان جي سماج ۾ تقدير هٿين به تماشا ڪندي آهي، دنيا ۾ الائي ڪيترا ماڻهو آيا ۽ تقدير جو تماشو ٿي هليا ويا، دنيا پنهنجي رفتار سان هلي ٿي پئي ۽ هلندي رهندي، پر تقدير به ماڻهن سان ائين تماشا ڪندي رهندي، هڪڙا ماڻهو بک تي ئي سمهي رهن ٿا ته هڪڙا ماڻهو طعام بچائي اڇلائي ڇڏين ٿا، هڪڙا ماڻهو پيٽ ڀرڻ جيترو ڪمائي نٿا سگهن ته هڪڙا ماڻهو ڪروڙين اربين روپين جا بيگ سمنڊ ۾ اڇلائي ڇڏين ٿا يا گهرن ۾ رکيل اهي نوٽ باهه ڏئي ساڙي ڇڏين ٿا ته جيئن چاڀي وقت اهي ڪرپشن جا پئسو ظاهر ٿي نه سگهن، اهي سڀ تقدير جا تماشا آهن ته هڪڙن ماڻهن جا گهوڙا بادام ٿا کائين ته ٻئي طرف ٿر جا ٻار بک وگهي پيا مرن، اسان جنهن سماج ۾ رهون ٿا اتي جا حڪمران عوام سان سڄا هجن ته عوام جي تقدير تبديل ٿي سگهي ٿي، اسان جو سڄو معاشرو بگاڙ جو شڪار ٿي ويو آهي، ڪنهن کي ڪنهن جو احساس نه رهيو آهي، جيڪڏهن اسان پنهنجون حالتون ۽ روياءِ تبديل نه ڪيا ته پوءِ تقدير ائين تماشا ڪندي رهندي جيئن مقدس ۽ ڪومل سان ڪيو ويو آهي.

غلام مصطفيٰ سولنگي/حيدرآباد

## ليکڪ جا ويچار.....

منهنجو هي پيوناو ”تقدير جو تماشو“ اوهان جي هٿن ۾ آهي. 2008ع ۾ ڇپيل منهنجي پهرين ناول ”پتڪي ويل سڀا“ کي جيڪا سڄي سنڌ جي باذوق ۽ ادب جي گهڻگهرن دوستن ۽ پيئرن موت ڏني، اها منهنجي توقع ۽ سوچ کان تمام گهڻي هئي، حقيقت اها آهي ته آئون پنهنجي ذاتي زندگي ۾ ڏاڍو بي ترتيب رهيو آهيان منهنجا ڪپڻن ۾ پيل ڪتاب توڙي بيگن ۾ اڇلايل قيمتي ڪاغذات به منهنجي خيالن وانگي ائين بي ترتيب پڪڙيل آهن، جو جڏهن به ڪجهه ڳولڻ چاهيو اٿم ته وقت تي پنهنجي ئي رکيل اها شيءِ ڪڏهن ڳولي ناهيان سگهندو. ائين ڪڏهن وات ويندي يا تنهائي جي سوچن ۾ اڇانڪ ڪي خوبصورت خيال اچي من مندر جا گهند وڃائي سٺل احساسن کي بيدار ڪندا آهن ۽ پوءِ ذات ديوي سورنهن سينگار ڪري اچي دل جي در تي دستڪ ڏيندي آهي پر الائي ڇو؟ آئون اهڙن نفيس احساسن کي به وقت سر سهيڙي ناهيان سگهندو ۽ پوءِ اها ذات ديوي به ڪنهن رُئل محبوبه جيان مون کان ايترو ڏور هلي ويندي آهي جو جڏهن به ان جي ضرورت محسوس ٿيندي آهي ته ڪوڙ سارين منهن باوجود موتي ناهي ايندي. شايد اهوئي ڪارڻ آهي جو پيوناو اٺن سالن جي وچوتي کان پوءِ اوهان تائين پهچائي سگهيو آهيان ۽ شايد ڪتي اهڙي بي ترتيب هئڻ ناول ۾ به اوهان کي محسوس ٿئي، انهي لاءِ آئون اڳواٽ معذرت خواهه آهيان ڇاڪاڻ ته اهڙو اظهار آئون اڳين ناول ۾ به ڪري چڪو آهيان ته مون ڪڏهن به ڪو ناول يا ڪهاڻي پلاٽ جوڙي ناهي لکي. بلڪ مون هميشه پاڻ وڃائي ڪجهه لکيو آهي ۽ جڏهن قلم رُڪيو آهي ته ڪائي تخليق جڙي پيئي آهي پوءِ اها ڪهاڻي يا ناول ڪهڙي روپ ۾ بيم ٿي ٿو ان لاءِ آئون سونهن ساڪ سان چونڊس ته منهنجي ڪا به مرضي يا ذاتي عمل دخل ذري برابر نه ناهي هوندو. ها، اهوئي سبب آهي، جو مون ڪڏهن به پنهنجي ڪنهن تخليق تي ڪا دعويٰ نه ڪئي آهي، ڪا هاءِ نه هئي آهي.

”تقدير جو تماشو“ ناول لاءِ به آئون ڪائي هاءِ نٿو هٿان البت ايترو دعويٰ سان چوان ٿو ته هن ناول جا ڪردار اسان جي آسپاس ۾ زندهه ساهه کڻي رهيا آهن، انهن جا درد پڳل ڪاٺن جيان مون دل ۾ چيندي نه فقط محسوس ڪيا آهن بلڪ منهنجون پوسرندڙ اکيون ڪيئي وحشي منظرن جون ساڳي ضرور آهن تنهن ڪري روايتي ناولن وانگي هن ناول جو محور رڳو



عشق، سک، سونمن، میلاپ، وچوڙن بجاءِ ڏک، درد، محروميون، حساس جذبن جي نفاست، معاشري ۾ پلجندڙ بيحسي ۽ بي ريائي تي دارومدار رکي ٿو. زير نظر ناول ڪهاڻي ناول آهي جنهن ۾ ڪردارن ۽ ماڳ مڪانن جا نالا گهڻي ڀاڱي فرضي آهن ۽ فرضي ئي سمجهڻ ڪپن، پر جيڪڏهن ڪنهن حقيقت سان مشابهت ٿي پوي ته به ڪنهن کي پاڻ ڏانهن نه سمجهڻ گهرجي.

آئون اهوئي سمجهان ٿو ته ڪتاب پڙهندڙ ئي ڪتاب بابت ڪاڻي راءِ ڏيئي سگهي ٿو. انهيءَ لاءِ اگر ڪاڻي اصلاحي تنقيد هوندي ته آئون ان کي به کلي دل سان رهنمائي سمجهي قبوليندس. هن کان اڳ مونکي پڙهندڙن پاران جيڪا پيار پري موٽ ملي آهي يا هات ايف ايم 105 بدين اسٽيشن تان ادبي پروگرامن جي ڪيل پنجن سالن واري خدمت عيوض آواز جي دنيا مان مليل مڃتا کي ئي آئون پاڻ لاءِ وڏو ايوارڊ يا زندگي جي ميراث سمجهان ٿو ۽ اسيد ٿور کان ته منهنجو هي پيار جو پورهيو به اوهان کي ضرور قبول پوندو.

”تقدیر جو تماشو“ ڪتاب جي عنوان تي به دوستن ڪافي بحث چيڙيا آهن ان لاءِ اهوئي چوندس ته هن ناول کي مڪمل پڙهي، ڪردارن جا انجام ڏسي اوهان پاڻ ئي فيصلو ڪندا ته اهو سڀ تقدیر جو تماشو ناهي ته پوءِ ان ڪهاڻي کي ڪهڙو نانءُ ڏجي ها.....؟؟؟

آخر ۾ آئون وڌ کان وڌ احسانمند آهيان، پنهنجي محبوب دوست اياز دانش جو، جنهن جي محبتن، محنتن، همت افزاين توڙي فرائدين سبب الماڙين، پيٽن، فائيلن توڙي ڊائرين ۾ وڪريل پنا سميرجي هڪ نئين ناول جي صورت ۾ اوهان جي هٿن ۾ هي ڪتاب پهتو آهي تنهنڪري هن ناول جو سڄو ڪريڊٽ اياز دانش صاحب ڏانهن ئي وڃي ٿو ۽ تمام گهڻو ٿورائتو آهيان پنهنجي ريڊيو آر جي ساٿي ۽ شاعر باغي حنيف کوسو جو جنهن وڪ وڪ تي منهنجي پريور رهنمائي ڪئي هن ناول ڇپرائڻ ۾ هن ڪتاب ۾ شامل سندس لفظ ۽ تشبيحن پڙهي، آئون پنهنجو پاڻ تي سوچڻ تي مجبور ٿي پيس.....!! فراق هاليپوٽي ۽ عبدالحفیظ لغاري ناول تي پنهنجا سڀا ويچار وٺايا آهن.

پنهنجي جگري يار علي محمد شاهائي سان گڏجي ڪيل رولاڪين جا تجربا به ڪتاب جو حصو آهن ته گڏوگڏ منهنجي ملڪاڻي شريف جي صحافي ساٿي عبدالملڪ ملڪاڻي سان گڏ صحافت جي اڙانگي راهن تي ڪنيل آهي وڪون به ڪونه ٿورساري سگهان جنهن جي قدم قدم تي



ڪنڊا ۽ پالا لتاڙي، روح رتوڇاڻ ڪرڻ باوجود جوڀن بهارن جا زندگي سان  
پرپور تهڪ اڏاري اڏاري لطيف سائين جي انهيءَ عزم کي ورجايوسين ته  
”آڏو ٽڪر ٿر، متان روهه رتيون ٿين

ٿورائتو آهيان ايوان صحافت بدين جي بيباڪ دوستن ۽ مينئر  
صحافين غلام مصطفيٰ جمالي ۽ هارون گوپانگ صاحب جو جن هر مشڪل  
گهڙي ۾ بهادري سان ساٿ ڏيئي منهنجا حوصلا وڌايا آهن.

هات ايف ايم 105 ريڊيو نيٽ ورڪ جي ياسر قاضي صاحب کان  
ويندي اسٽيشن مئنيجر محمد ابراهيم ملاح ۽ مارڪيٽنگ مئنيجر يونس  
بڪاري صاحب جو پڻ بيحد احسانمند آهيان جن ريڊيو جي دنيا ۾  
پنهنجائپ ۽ پيار جا پرپور احساس ڏيئي آواز جي تيز ترين دنيا ۾ هڪ الڳ  
ٿلڳ سڃاڻپ ڏيارڻ ۾ مدد ڪئي.

وڏا وڙ چڻيا محترم لطف علي ملڪاڻي، فقير گل حسن انڙ، يونس  
ملڪاڻي، تنڊواڳو جي پياري دوست محمد اسحاق ميمڻ، سائين شمس  
الدين سومرو ۽ علي محمد علواڻي صاحب جا، جن بهترين مشورن ۽ همت  
افزائين سان پاڻ نڀايو. بدين جي پيارن ماڻهن بهترين شاعر غلام رسول منڌرو،  
عبدالستار انصاري، يارو بيدار ۽ دوستن کان وڌيڪ دوست محمد عيسيٰ  
پنڀرو، پاء گل حسن ۽ غلام رسول پنڀرو ۽ محمد سليم پنڀرو جون محبتون ياد  
رهنديون.

آخر ۾ جنهن قرب ڏنا، انهيءَ جا قرب، جنهن درد ڏنا انهن لاءِ  
دعائون، جن ساٿ چنا، جن لڙڪ ڏنا جن پيار ڪيو، جن ساٿ ڏنا سڀ ياد  
رهندو. سڀ ياد رهندو.

..... پر ناول ”تقدير جو تماشو“ آڻڻ ۾ سڀني کان وڌيڪ  
ٿورائتو آهيان سنڌ راڻي پبليڪيشن جي روح روان غلام مصطفيٰ سولنگي  
صاحب جو، جنهن درياءِ دلي سان نه فقط ڪتاب ڇاپڻ جي هامي پري پر وقت  
سر ڪتاب ڇپرائي پنهنجي اداري ۽ فقير اڻي سنگت سان سڃاڻپ جو ثبوت  
ڏيئي پاڻ ملهائيو آهي.

عزيز پنڀرو

Email: azizbhanbhro6@gmail.com

FB/ www.facebook.com/RJazizbhanbhro.

Cell# 0334-3010660

0300-2300209

## لکيو منجهه نراڙ، قلم کيڙي نه وهي...!

صدين کان وقت جي دامن صحرا ۾ ڏڪندڙ حياتين جي معصوم هرئين کي تقدير جي ظالم ۽ بي رحم خوني چيٽن هميشه چيريو ڦاڙيو ۽ ماريو آهي. مٿان وري زماني جي انهن مڙني مظلوم ۽ زخمين جي ڦٽن، زخمن تي مرهم پئي اها پئي ڪئي آهي جو کين مقدر عيوض مليل ڏڪن جي ڏنين ۽ سزائن مٿان مٿن، طعنن، چٽرن سنديون بي ڏوهه سزائون ۽ اذيتون ڏئي اڌ مٽو ڪري نشانو بنائي انهن کي ماري سندن جيئري جنازا ۽ جلوس پي ڪڍايا آهن.

تاريخ جي قديم دروازن جا ڪڙا لاهي اندر داخل ٿي ڏسو ته تقدير ڇا ڇا نه ڪيو آهي؟! تقدير سدائين تماشا پي ڪيا آهن! ۽ جيڪڏهن تقدير تماشا نٿي ڪري ته پوءِ يوسف جو حسن مصر جي بازار ۾ نيلا ۾ چوٽو ٿئي؟! يونان جو عظيم ڏاهو سقراط زهر پيئڻ تي مجبور چوٽو ٿئي؟! دنيا جو تمام وڏو شاهڪار ڊچ مصور وان گوگ بک ۽ بدحالي ڏسي خودڪشي چوٽو ڪري؟ ۽ پوءِ سندس پينٽنگس، آرٽ مان ٻيا ماڻهو لکين ڊالر چوٽا ڪمائين؟! ڪاروڪاري جهڙيون ڪٽيون رسمون چوٽيون جنم وٺن؟! معصوم نياڻيون نماڻيون بدي جي سڱ چٽي، جو شڪار چوٽيون ٿين؟! ڪوٽيون هميشه گند جي ڏيرن ۾ چو پيدا ٿين ٿيون؟! شاديءَ جي پهرين رات سيج تي قتل ٿيل گلاب جهڙي ڳاڙهي ڪنوار جي ڪهاڻي ڪهڙي زمري ۾ اچي ٿي؟ تقدير ۽ تدبير جي دويدو جنگ ۾ زخمي ٿيل اسان جي شاعر دوست وقار حنيف ملاح جون ڪيل بي مثال تاريخي ڪوششون ڪهڙي کاتي ۾ وڃن ٿيون جنهن پنهنجي محبوبه کي ماڻڻ خاطر اڪيلي سر ڊوڙون ڏڪون پائيندي روڊ حادثي جو شديد شڪار ٿيڻ باوجود بياڪين تي گسڪندي حيدرآباد پريس ڪلب، هاءِ ڪورٽ توڙي ڪراچي پريس ڪلب ۽ انساني حقن جي تنظيم جا پنڌ ڪندي پنهنجي منزل جي سڪ ۾ سسٽمي وانگر سور سنا پر هوان وقت پنهنجي اندر ۾ مڪمل ٿئي چڪو، جنهن وقت کيس جي آخري شنوائي ۾ هوءَ سندس جي نه ٿي ۽ ملڻ جي مند ۾ ڪائس ڌار ٿي هلي وئي، سنڌ جي ننڍڙي فضيلا سرڪي سميت دنيا جي ڪنڊ ڪڙڇ ۾ اغوا ٿيل معصوم ٻارڙن جو ڪهڙو

قصور آهي؟ مختلف گروهن ۽ ٽولن جي فائرننگ سبب مارجي ويل واٽهڙن جو ڪهڙو قصور ڪجي؟! ڪنهن ماءُ جي پيٽ مان ناجائز ڄاول ٻار ڪهڙي ڏوهه جو ڏوهاري آهي.....؟؟؟ ڪچرن جي ڏيرن تي اڇليل يا اسپتالن تان ڪنهن گود ورتل ٻار (Adoptive Child) ڪنهن ويڳي پيءُ ۽ ماءُ جي هٿن ۾ پلجي جواني کان پيريءَ تائين حقيقي ماءُ جي ممتا کان محروم رهندڙ ڌارين جي گهرين ۾ ڌڪا، طعنا، مهڻا ۽ ميارون سهندڙ جو ذاتي طور قصور ڇا ڪهڙو آهي.....؟؟؟ اهڙي قسم جي درد ۽ سور کي سنڌ جو مھان ڪوي شاعر شيخ اياز هن انداز ۾ محسوس ڪري ٿو.

خدا معلوم ڪنهن رنگين چمن ۾ نه جاياسين

ٿڙياسين دامن صحرا ۾، خوشبوءِ ئي اچائي وئي!!

افسانوي ادب جي دنيا ۾ خاص طور تي ناول جي حوالي سان يورپ ۽ آمريڪا جي ادب جي آسمان تان چمڪي نروار ٿي پوري دنيا ۾ ڪهاڻي ۽ ناول جي فن ۽ آرٽ وسيلي ڌوم مچائيندڙ دوستو وسڪي، ٽالسٽاءِ، چارلس ڊکنس، هيمنگوي، فلاڊير، وليم فاڪنر، سارتر ۽ ڪجهه ٻين پڻ ناول نگاري جي فن سان خوب نڀايو پاڻ ملهاريو. انهن مان ڪجهه قلمڪارن جي قلمي پورهئي جي عشق جا ٻج مختلف ٻولين جو ويس مٽائي ادب جي ڪيترن سنڌ جي سارين جيان اُڀريا، نسريا ۽ گلاب جي گل جيان ٿريا، پکڙيا وڃي دلين جي دنيا جي ڪنڊ ڪڙڇ تائين پنهنجي خوشبوءِ پکيڙي پهتا!

اوهان جي هٿن ۾ هي ناول ”تقدیر جو تماشو“ سنڌي ادب ۽ ٻولي جي سڀني ۽ سمڙي نوجوان ناول نگار عزيز ڀنڀرو جي طرفان ”پٽڪي ويل سڀنا“ پهرئين ناول جي رڪارڊ ٽوڙ سرڪيوليشن کان پوءِ هي ٻيو ناول ساڻيھ واسين کي پيش ڪيل پيار جو پورهيو آهي. هيءُ ناول سنڌي ٻوليءَ جي اول صف ۾ بيٺل اهم ناول نگارن آغا سليم، سراج، طارق عالم ابڙو، ماڻڪ، انور بلوچ، منور سراج جيان مٿي بيان ڪيل يورپ ۽ آمريڪا جي عالمي سطح جي ليکڪن جي معيار کان ڪو گهٽ ڪونه آهي! پر جيڪڏهن ڪو فرق ڪبو ته انهيءَ اعليٰ سطح تي پذيرائي نه ملي سگهڻ جو فرق ٿي سگهي ٿو ۽ اهو به تقدیر جو هڪڙو تماشو چئبو.....!!

منهنجي زير نظر!



هيءَ ناول مرشد پٽائي جي ٻولي ۽ سنڌ ديس جي سهڻي من موهيندڙ تخليقڪار عزيز ڀنڀرو جي دل جي ڪئميرا جي اک ۾ محفوظ ڪيل سماج ۽ معاشري ۾ مقدر جي گهاٽي ۾ پيسجندڙ تقدير جي لکين جي لٽيل ڪردارن جو عڪس آهي ۽ انهن ڪردارن ۾ مقدس به آهي، ڪومل آهي، تون آهين، مان آهيان، عزيز پاڻ آهي ۽ ساري ڪائنات آهي..

عزيز ڀنڀرو لاڙ خطي جي بدين ضلعي جو پهريون ناول نگار آهي جيڪو سنڌي ادب جي چند تي هڪدم پير پائڻ شرط بي پناه شهرت ماڻي چڪو آهي. کيس مهربان پڙهندڙن سنڌ جي مختلف معياري رسالن ۽ اخبارن کان وٺي سندس ذاتي ناول جي ڪتابن تائين تمام گهڻي قرباڻي ۽ مانائتي موت بخشي آهي.

سچ ته اهو آهي ته انهي مانائتي موت جو هو حقدار به آهي! پر رهيو سوال ته هي ناول ”تقدير جو تماشو“ ڪيئن آهي؟! سو توهان پڙهندڙ خود ئي هن ناول جي خوبصورت باغيچي اندر داخل ٿيڻ کان اڳ ۾ لفظن جي روپ ۾ گلن جون خوشبودار ٿاريون ڏسندا، سندن سڳند سرهاڻ ۽ خوشبوءِ جو واس وٺندا هلو.....!

۽ اهي من ئي من جي صنم خاني ۾ سندس مجسمي آڏو هٿ جوڙي، نيٺ جهڪائي، لوڪان لڪي، پوڄا پاٽ ڪري، من مندر جا گهندا، وڄائي، اميدن جا ديب ٻاري، پيار ديوي جي پرچي پوڻ جي آس رکي، خاموش قدم سان انهن راهن تان گذري ويندا هئا، جن جي مٽيءَ ۾ مقدس جي قدم جي سدا بهار خوشبوءِ سينن ۾ سرهاڻ پري، ڪنهن نئين بهار جي آمد جون حاميون پريندي هي...

..... خوابن جي هندوري جهڙي اها رنگين يونيورسٽي جي شام زندگيءَ ۾ ڪيئي ڳاڙها، پيلا گل وڪيري رنگوليون رچائي هلي ويئي هي... ۽ انهن رنگن جا ڪجهه چنڊا ڪجهه دٻيل تي ضدي داغن جيان هميشه لاءِ رهجي ويا هئا...!

..... اڄ به لاڙ جي لائڊي نما اوطاقن ۾ ايندڙ مهمانن جي پرپور مهمان نوازي ٿئي پئي... ڏينهن ٿي ويل پيرن جي وٽن مان ڳيرن جي گهو گهو تو... جمون، جي وٽن تي طوطن جون تنوارون... باغن مان اٿندڙ ڪوئل جي مٺڙي ڪوڪ... برڪارت ۾ ڪارونجهر جي ڪورتن مورن ٽهوڪا... لاڏن جي مند ۾ مائرن جا ڳائجندڙ ڳيچ، راڳ ۽ دهلن تي

وچندڙ واول تي دهلاريءَ کي گهيرو ٻڌي نچندڙ ٺينگرين جي جهر مر ۽  
 تازين جي لهڪن تي چڙندڙ چوڙين جي چمڪار واري ڪنوارن  
 احساسن جهڙي موسيقي، ان ڳالهه جو چڻو ثبوت آهي ته هيءُ سنڌ اها  
 ساڳي آهي، جنهن جي چپي چپي تي لطيف سائين جي قدمن جا نشان  
 آهن.

سچ پچ ته هن سڄي ناول کي سونهن بخشيندڙ عظيم ڪردار  
 مقدس ۽ ڪومل آهي چوڪريون آهن جيڪي مڏي ڪاتي جهڙي هن  
 مدي خارج معاشرې ۾ رهندي مھڻا، طعنا ڳالھون، ڌڪار، نفرتون  
 برداشت ڪندي آهي سزائون پوڳين ٿيون جن ۾ سندن ڪنهن به قسم  
 جو قصور ڪونهي!! ۽ گڏوگڏ هي ناول هن سماج کي اهو پيغام پڻ ڏي ٿو  
 ته تقدیر جو تماشو بڻيل مقدر جي ماريل بي قصور ۽ بي ڏوهه ماڻهن تان  
 هرگز چڙيون نه ڪيون وڃن. بلڪ سائين بهتر رويو رکيو وڃي. سمڻو  
 سلوڪ ڪيو وڃي ته جيئن آهي ماڻهو احساس ڪمٽريءَ جو شڪار ٿي  
 مايوسي جي ڪُن ۾ ٻڏي پنهنجي معمولي خوشين جو به انت نه آڻين ۽  
 سندن زندگيون سرجيٽ کان وٺي سامانجڻ تائين ڏکڻ سورن ۽ صدمن  
 جي احساس ۾ وڃائجي نه وڃن! جيئن مرشد پتائي ڪنهن جي نصيبن  
 ۾ مليل بيوسي ۽ هيٺائي کي هن طرح بيان ڪري ٿو.

سرجيس ته سور ساماڻي ته سُڪ ويا،

آهي ٻئي پور مون نماڻي کي نصيب ٿيا!

ليکڪ عزيز ڀنڀرو جي فن ۽ فڪر جي حوالي سان حيراني جي  
 حد ته اها آهي جو سندس چواڻي هن ڪڏهن به ناول جي ڪهاڻي،  
 پلاٽ، مڪالمي، ڪردارن ۽ منظر نگاريءَ بابت شاعري جي علم عروض،  
 بحر وزن کي پرکڻ واري ڦٽ پٿين وانگر ناول جي فن جي مقرر ٿيل  
 حدن ۽ پيمانن جي پابندين هيٺ ويهي غور ڪري سوچي سمجهي ناهي  
 لکيو!! پر هن کان ناول ائين لکجي ويندا آهن جيئن ساوڻي مينهن  
 وسڪارو ڪري وسندا آهن. ائين ڪٽي چئجي ته ناول جا سمورا سھڻا  
 رنگ ۽ روپ سندس روح جي چولي ۾ الستي ٽانگيل آهن! ناول جا  
 سڀئي ڪردار ڀرپور سچائيءَ سان ڀريل آهن. سارا من موهيندڙ منظر  
 ڀرينءَ جي پاڇي جهڙي سنڌ جيان سدا ملوڪ آهن! هن ناول جي ٻولي  
 سنڌ جي بهراڙين ۽ ڳولن جهڙي سادگي ۽ سونهن رکي ٿي. مقصد، معنيٰ  
 ۽ مفهوم جي لحاظ کان لفظ لفظ ۾ روشني جي شهر جهڙي رنگيني ۽

سمند جهڙي گهرائي سمايل آهي!

يونيورسٽي سطح تي نصاب جوڙيندڙ بورڊ کي سنڌ ۾ همڙا ڪتاب سنڌي شعبي ۾ لازمي طور شامل ڪرڻ ڪپن ته جيئن اسانجا ايندڙ نسل اسان جي تاريخ، تهذيب، ڪلچر، سماجي روين، ريتن، رسمن، ادب، علم، سائنس، ٻولي، آرٽ ۽ زندگين کي صحيح معنيٰ ۾ تحقيقي حوالي سان سمجهي سگهن! ۽ هاڻڪ ڏينهن همڙا ڪتاب نه رڳو اسان جي نصاب جو حصو هوندا بلڪه بين الاقوامي ٻولين ۾ تن جي ترجماني به ٿيندي. جيئن اسان جي عظيم ڏاهي، مفڪر، رهبر سنڌ سائين جي ايم سيد جو ڪتاب ”جيئن ڏٺو مون“ مصر ملڪ جي يونيورسٽيءَ جي نصاب ۾ لازمي طور قرار ڏنو ويو آهي.

هي ناول ”تقدير جو تماشو“ انهيءَ ڪري به خوبصورت رڪي ٿو جو هن ناول جي منظرن ۾ موهن، ٻي ڌڙي جي بيل گاڏي کان وٺي لاڙ پتن جي روياننگر ۽ سانولپور جي علائقي سحرش ننگر جي خوشبوءِ ملي ٿي. دادو ضلعي جا منظر ۽ سپر هاءِ وي جا فراخ رستا ملن ٿا. ڄامشوري ڦاٽڪ المنظر جا نظارا به آهن. هوائن جي شهر حيدرآباد جي دلفريب هوائن جو هڳاءُ به محسوس ٿئي ٿو. سنڌ جي ٻهراڙين جي خاموشي به ملي ٿي ته شهرن جو شور پڻ آهي، تعليمي ادارا، درسگاهون آهن، زمان ۽ مڪان پڻ ملن ٿا. عشق، محبت ۽ ماتم جون موسمون ملن ٿيون، درد، آلاپ، وچوڙن جا ورلاپ ملن ٿا. اميدون ۽ آسون ڪر موڙي جاڳي اُٿن ٿيون. سدا بهار گل ڦل جيون، جنون، جوش ۽ جذبا اجالا جرڪن ٿا.

اهي سموريون خوبيون محسوس ڪندي هن ناول تي لکندي ۽ انسان جي سر ٿي ٿيندڙ تقدير جي تماشن تي سوچيندي، لچندي، لوچيندي اڌرات کان جاڳندي پنهنجي اکين ۾ عشق جي آزادي ۽ ڌرتي جي خوشحاليءَ جا خواب سانڍيندي اکين جو قسم کڻي چوان ٿو سنڌي ٻوليءَ جو ادب پڻ نوبل پرائيز جو حقدار آهي ۽ منهنجي سنڌ جي هن هٿدار ناول نگار کي اهڙو مان ضرور ملندو!!

اياز دانش - بدين

18 اپريل 2016ع

رات جا 2 لڳي 25 منٽ



## تقدير هيئن به تماشا ڪندي آهي...

دنيا ۾ تمام ٿورا ماڻهو آهن جيڪي گهڻ رخي شخصيت جي مالڪ هوندي گهڻ پاسائي شهرت ماڻيندا آهن ۽ تخليق جي ڪيتر ۾ نج جونج نهن کان چوڻي تائين، هر لحاظ کان سمڻ خيالن سان مالا مال هوندا آهن... دنيا جي ڪاروهنوار ۾، الائي ڪيترا پيرا تقدير پنهنجا پاسا بدلائيندي آهي. ڪنهن فقير کي بادشاهه ۽ بادشاهه کي تڙتنگ بنائي ڇڏيندي آهي.

تقدير جا تماشا.... واقعي به عجيب هوندا آهن. ڪڏهن سلطنت جي سونن سخن وارن گهوڙن تي گهمندڙ سون سجيل پيڙين ۾ سفر ڪندڙ صدر صدام حسين جهڙا ماڻهو به جڏهن تقدير تماشو ڏيکاريندي آهي ته ڪلراني زمين جي ڪڏ ۾ سُڪل ڍيل روتي سان ڪچا پيدا ڪائي، زندگي جي جيئندان گهرندي نظر ايندا آهن ته ڪڏهن وري ريل جي پراڻن ڏهن ۾ جست جي ڪتلين ۾ قهوا چانهه وڪڻندڙ مودي، جهڙا ماڻهو به هندستان جيڏي ملڪ جا والي وارث ٿي ويندا آهن. اهي سڀ روز جي جيئرن جا ڳندڙ ڪهاڻين جا حقيقت پريا عنوان آهن. ۽ تقدير جي تماشن جا اهي پاسا بدل آهن، جن کي ڏسندي عقل کي واٽ ۾ آڱريون اڇيو وڃن... ناول به هڪ حقيقي واقعي جي سميرڻ جو نالو آهي. جنهن ۾ مختلف واقعا جڏهن سميرڻ جي سامهون اچن ٿا ته اهي جا ڳندڙ وجودن سان هلڻ ڦرڻ لڳن ٿا. منهنجي جگري يار عزيز پنهرو جنهن کي ائون تمام گهڻو ويجهو رهيو آهيان، سندس خاموش چهري واري وجود جي دل اندر هر لمحي جيڪا سمنڊ جي لهرن وانگي هلچل رهندي آهي انهن لهرن جي چنڊن کي به مون ويجهي کان محسوس ڪيو آهي. هر عام ماڻهو جي اڳيان هي ماليٽو جنهن جي مرڪ ۾ به درد وڪريل رهيو آهي. انهن جي خوشين واري لمحن ۾ به ساڻس گذرڻ ۽ ڏک جي لمحن ۾ ساڻس گذرڻ جا اعزاز مون کي حاصل آهن.

هن جي چهري جي هميشه هڪجهڙي معصوميت مان ڪڏهن به عام ماڻهو کي نه سندس خوشي جي خبر پوندي آهي، نه سندس ڏک جي ڪيفيت جي محسوسات تي سگهندي. بلڪل اهڙي نموني جيئن وسندي برسات ۾ ڪولڙڪ هاريندو وڃي ته ڪنهن کي ڪهڙي ڄاڻ..... پر عزيز جنهن سان ميرواهه جي وڏن وڻن جي چانور ۾ چانهه جي ڪوپ

تي انهن محبوب ماڻهن، جا سندس ڪيل ذڪر جن عزيز کي چاهيو جن ۾ جيڪڏهن هتي ويهي رڳو سندس چاهيندڙ جو چاهيو انهن جو جي ويهي ذڪر ڪندس ته هي به اکر هڪ ناول جو روپ وٺي ويندا. عزيز ڀنڀرو، جي لاءِ جيئن گھڻ رخي، شهرت جو ذڪر ڪيم ته، سندس هٿ مون کي انهي ڪري سون سڀيتا لڳن ٿا جو جڏهن هي ڪنهن اخبار جي لاءِ خبر لکي، هيڊنگ ڏيئي، اداري ڏي ميل ڪري ٿو ته نيوز ايڊيٽر، کان سب ايڊيٽر تائين ٻين رات ۾ وجهي سوچين ٿا، ته ڇا ڪٿيون ڇا ڇڏيون هن مان ڪجهه ڪٿڻ جي گنجائش نٿي ملي، جي سندس هٿ ڪهاڻي لکن ٿا ته پريئي سانوڻ ۾ دريائن جي رواني... واه واه...!! جي ناول لکيو ته پڙهندڙن سندس ”ناول پٽڪي ويل سڀا“ ضرور پڙهيو هوندو، جنهن جي ڪردارن جنهن جي منظرن لاءِ اڄ به عزيز کي سنڌ جو ڪو شهر ۽ يونيورسٽي رهيل نه آهي، جتان فون نه ايندي جنهن مان ڪانس اهو پڇيو ويو هجي ته پوءِ سڀا ڪيڏانهن وئي... اڃان حياتي آهي... مري وئي. ڪنهن درگاهه تي آهي...!!؟ ڪيتريون همڙ چوڪريون قلندر جي نگري جي فقيريائين کان وڃي پڇڻ لڳيون ته سڀا تون آهين؟ جنهن پٽڪي ويل سڀا، جي مداح وڏي گھراڻي سان تعلق رکندڙ باذوق حيدرآباد جي ادي مهوش فراز آهي، جنهن وٽ عزيز سان گڏ مون به ادي مهوش جي هٿ جو لھيل جامشوري درياءُ جو سواڊي پلو کائيندي. ادي مهوش جي ذهن کي به داد ڏيڻ کان سواءِ رهي نه سگھيس، جنهن سندس ناول پٽڪي ويل سڀا جو ”سڀني اپني نھين هون تي جي عنوان سان اردو ۾ ترجمو ڪيو آهي. انهيءَ ۾ لفظن جي جادوگري عزيز جي لاءِ اردو ادب ۾ هڪ اهم جاءِ والاريندي... اهوئي ته ناول نگاري جو اهم پهلو آهي جو پڙهندڙ جو ذهن انهن ڪردارن جي ڳولا ۾ نڪري پون... پٽڪي ويل سڀا، جي ڪاپي ته هاڻي عزيز وٽ ئي ناهي پر جن عام پڙهندڙن وٽ آهي انهن به سڄي ڪرڻ ڇڏي ڏني آهي... حقيقت ۾ اها موت ڪنهن ڪنهن تخليقڪار کي ملندي آهي، عزيز، جنهن سان گڏ گھمندي ٿرندي وسيع پٽن تي گھڻن ئي موضوعن تي ڪچهريون ڪيون آهن. اتي پنجن سالن کان اسان هٿ آيف ايم 105، بدين ۽ مٺي جي اسٽوڊيو ۾ ويهي خاص ڏينهن تي ادبي، سياسي عالمي ڏينهن ۽ عيد ڏهاڙن تي پروگرامن ۾ گڏيل ٿي وڃي ڪئي آهي. انهي ڪري اسان جا جيءُ اڃان به وڌيڪ جڙيل رهيا آهن.

تقدير جي تماشن ۾ وڃايل ماڻهن تي مون عزيز گهڻو ڳالهايو آهي... پر هي جيڪو ناول آهي اهو به هڪ دنيا کان وسري ويل هڪ حقيقي واقعي جو اهو ڪردار آهي، جنهن جي باري ۾ جڏهن عزيز سندس گهر جي اڳيان جوڙيل باغيچي واري گهاٽي نم جي چانوءَ ۾ ويهي مون کي ٻڌايو هو ته عزيز جي انهي ٻڌايل سڄي حقيقت کان پوءِ اسان ٻنهي جي اکين جي ڳاڙهاڻ چڻ عزيز جي باغيچي واري اڳر ۾ پيئل ڏاڙهون جي گل کان رنگ چورائي ورتا هئا ۽ ائين اندر جي سڌڪن ۾ به ڳاڙهاڻ مائل ٿي وئي هئي... عزيز کي مون چيو هو ته عزيز هي ناول ضرور اچڻ گهرجي... پر جلد اچڻ گهرجي ۽ ائين ئي ٿيو... جو هن فقير منش منهنجي يار مون کي اهوئي چيو... بس باغي توکي وڻيو چڻ جڳ کي وڻيو... دنياوي نظر ۾ هي سادڙو... غريب به، خدا جو قسم دل جي اميري ۾ مون هن شخص جهڙو ماڻهو نه ڏٺو... جنهن لاءِ جيترو وسيع ايراضي تي سندس مڪان آهي. ايتري ئي سندس دل وسيع آهي ۽ جتي شهرن جي دنيا ۾ رهندڙ ننڍڙي سوچ وارا ماڻهو ”منهن ڦير“ واري مرضن ۾ ورتل آهن. اتي هن ظاهري غريب دل جي امير ماڻهو جا در هر وقت کليل هوندا آهن.

تقدير جو تماشو..... ناول هڪ گهٽ ڄميل احساس وارو ناول آهي، جنهن ناول ۾ عزيز اسان جي سماج ۾ اڪثر ٻن وجودن جي چنڊ سيڪنڊن واري آسپاس ماڻھو دوران جنم وٺندڙ ٽيون وجود ڪهڙي غذاب جي قيامتن مان گذري ٿو انهي ڪردار کي عيان ڪيو آهي. انهي لاءِ شايد ئي ڪو واقف هجي، اڄ به اسان پنهنجي هن سماج ۾ وڏن وڏن گهراڻن اندر مالڪيون مڪانيون ڪري ويٺل ماڻهو ڏٺا آهن، جن جي وجود جي پاڙ جو ڪوبه اتو پتو ناهي، پر اهي وجود وري به ساوا ستابا نظر اچن ٿا ۽ هن ناول ۾ ٿرندڙ گهرندڙ ڪردارن مان ڪجهه ڪردار جيڪي اڄ زندهه به آهن، جن جي باري ۾ ڪو گهٽ ئي ڄاڻ رکي ٿو. روشنن جي شهر ڪراچي جي وڏي اسپتال ۾ انسانيت جي خدمت کي پنهنجي نصيب العين، سمجهندڙ ڊاڪٽريائي جي هٿن ۾ هي ناول ضرور ايندو ۽ هو پڙهڻ کان پوءِ ڪهڙين حالتن ۽ حساسيت مان گذرندي انهي لاءِ به ضرور ڄاڻ پوندي..... پر هن سماج ۾ ٻن وجودن جي غلطي جو هڪ درد، ٽيون وجود چوڻو پوڳي ۽ شهر جي رستن تي هن ناول جا ڪردار، توهان کي شعور جي ڪائنات کان وانجهيل رڻ جهڙي شام جهڙا ٽڪل پير



ڪنهن جي نقش ۽ وجود جي پاتل ڪپڙن جي فيشن ڪوالت جي  
مان اندازو لڳائي سگهيو ته هن ناول جا ڪردار اڄ به عزيز سان منهن  
مقابل ٿين ٿا اڄ به ڪنهن چوڪ جي ڪليل هوٽل تي چانهه پيئندي اوچتو  
عزيز جي چمري جي بدلجندڙ تاثر تي عزيز جي چمري کان نظر هٽائي  
آئون روڊ تي ڪنهن کي تلاش ڪريان ٿو... الا...!!؟ ڪيڏي ٿڪاوٽ  
آهي. ٻي ترتيب وڪن ۾، جن طویل سفر سمن ڏاڳن جيان پيرن ۾ وڇريل  
هجن... سو عزيز جي هن ناول جي ڪنهن خيالي پلاٽ بجاءِ حقيقي  
ڪردارن سان وڌيڪ ويجهڙائي آهي ۽ عزيز هن ناول لکڻ ۾ ڪردارن  
کي ڪٿڻ ۽ ڇڏڻ ۾ ڪا به تڪڙ نه ڪئي آهي. عزيز ڀرپور نياڻ رکيو آهي.  
۽ هن ناول ۾ عزيز هڪ ڀرپور نياڻو ڏيڻ جي ڪوشش ڪئي آهي. تقدير  
وڪ وڪ تي هر ماڻهو سان تماشو ڪندي رهي آهي. مون ۽ عزيز هڪ  
خاص قسم جي گولا رکي، اڄ به وڏن سياستدانن، ڊاڪٽرن،  
سرمائيندارن، زميندارن جي گهرن ۾ آهي اولاد ويٺل آهن جيڪي انهن  
سان ڪوبه رت جو رشتو نٿا رکن. ڀرت جي رشتن کان به وڌيڪ ويجهڙا  
۽ مٿا آهن ۽ ڪڏهن ڪڏهن اهو به ڏٺو ته وڏين وڏين گادي ۽ وسيع  
ايراضي زمينن جي مالڪن کي به گود ورتل اولاد ڏري تي ويهاري ڇڏيو  
آهي... سڀ تقدير جا تماشا آهن. ڪٿي ڪو اولاد جي وجود لاءِ سڪي  
ٿو، پاڏائي ٿو، درگاهن تي پٽڪي ٿو، ڪٿي ڪٿي همالي ڪندڙ مزدور  
جي گهر ۾ انگ اگهڙا ٻارڙا، پاڻي واري رڀ ٻي رات گذارين ٿا. آهي  
سڀ تقدير جا تماشا آهن. ۽ انهن تماشن کي عزيز جي عقل، آئينو  
بچجي تصويرن، ڪردارن جا اثرا ساڻوڻڊ ڪيا آهن. جيڪي هن سماج  
جي لاءِ هڪ ننڍڙي نياڻي طور ضرور سامهون ايندا. عزيز جي هن ناول  
کان پوءِ به ٻه ناول هڪ ان ڇميل موضوعن سان موجود آهن. آئون پراميد  
آهيان ته عزيز جو هي ناول به سنڌي ادب ۾ هڪ اهم ۽ الڳ جاءِ  
والاريندو ۽ عزيز پنهنجي نانءِ جيان مستقبل ۾ هر باذوق جي لاءِ عزيزان  
من هوندو.

باغي حنيف کوسو  
07 فيبروري 2016ع

توڙي جو ”پٽڪي ويل سڀنا“ عزيز ڀنڀرو جو پهريون ناول هو، پر ان ناول سنڌ ۾ جيڪا مڃتا ماڻي ۽ پڙهندڙن جي هڪ مخصوص هلڪي ڪي پاڻ ڏانهن متوجہ ڪيو. اها ڳالهه گھڻن لاءِ ته حيرت جوڳي هوندي، پر مون کي ان ڪري حيرت نه ٿي جو هو پنهنجي لکڻين ذريعي اڳ ۾ ئي ڏاڪڻو ڄماڻي چڪو هو. عزيز ڀنڀري جو هي ٻيو ناول ”تقدير جو تماشو“ به پنهنجي انوکي آرٽ ۽ ڪرافٽ سان شروع کان آخر تائين پڙهندڙن کي پنهنجي گھيري ۾ وٺي ٿو چڙهي. هڪ انتهائي حساس ۽ اڻ چڙهي موضوع سان پر پور نپاءُ سماج تي گھري نظر، ناول جا جاندار ڪردار، ان جو پسمنظر ۽ مڪاليه سندس وسعت جي گواهي ڏين ٿا، جيڪي سندس سڃاڻپ رهي آهي. عزيز هن ناول جي صورت ۾ اسان اڳيان هڪ اهڙو آئينو ٽنگيو آهي، جنهن ۾ انارڪي انتشار ۽ پيڇاڙ جو شڪار هي سنڌي سماج پنهنجي تمام خوبصورتين ۽ بدصورتين سان نروار ٿي پوي ٿو.

ناول ۾ مقدس ۽ ڪومل جون ڪيفيتون پلي ڪنهن يورپي مفڪر جي نظر ٿي پتاندر نه هجن پر اهي درد جو اهڙو ڪتارس ضرور آهن، جيڪو سماجي جبر جو شڪار ٿي هن ڌرتي جي عورتن جي اڪثريت پوڳي ٿي، پوءِ به اڏولتا سان جيئن جي جنگ ۾ مصروف آهي، فن جو مقصد ڪنهن تجربي ۽ ان جي تپش کي عام ماڻهن تائين پهچائڻ جي جاکوڙ ڪري ٿو. ٽالسٽاءِ جي انهن لفظن جو عزيز نه رڳو ڀرم رکيو آهي پر پنهنجي تخليقي سگهه ۽ مسلسل ڪميٽمينٽ سان پنهنجو انفرادي نانءُ به پيدا ڪيو آهي. آئون به پنهنجي محدود جان موجب دوستن جي انهن لفظن سان متفق آهيان ته بدين ضلعي جو هي پهريون ناول نگار آهي، جنهن پنهنجا ناول مارڪيٽ ۾ آڻي بدين جي تاريخ ۾ پنهنجو منفرد سڃاڻپ سان نالو لکرايو آهي. ذاتي طور به عزيز منهنجو هڪ اهڙو دوست آهي، جيڪو شخصي ۽ خسيس مفادن کان مٿاهون سوچيندو آهي. سندس زنده دلي چمري جي دائمي مرڪ مان ظاهر ٿيندي آهي ۽ هن فقير طبيعت يار شهرت کي ڦاٿل ٺوٺ جيتري اهميت ڏني آهي، گذريل پنجن سالن کان ايف ايم 105 بدين تان پنهنجي درديلي آواز سان دليون منڊيندڙ منهنجي هن سادڙي طبيعت واري يار لاءِ دعا آهي ته هو سدائين پنهنجي ذات ۽ ذات جي خوشبوءِ سان پٽڪي ويل سڀنا ۽ تقدير جو تماشو جهڙا شاهڪار ناول لکندو رهي.

فراق هاليپوٽو

ٽنڊو باگو

10-02-2016

# تقدیر جو تماشو





بیل گاڏي واه جي ڪپ تان واريءَ مان چيڪاٽ ڪندي لڏندي لمندي، آهستي آهستي منزل طرف وڌندي رهي هئي. گگهه اونداھي رات ۾ ڊڳن جي وچ ۾ تنگيل لالڻن جي روشني تي جيئن جا لاما راھئا. هڪ پتنگ بار بار باھ جي ننڍڙي شعلي ۾ ٽپو ڏيڻ جي لاءِ لالئين جي شيشي سان مٿو ٽڪرائي رھيو هو. واه جي ڪنارن کان پينل جھنگ مان جھنگلي جيئن جا سنھڙا آواز رات جي اونداھي ۾ عجيب خوف پکيڙي رھيا هئا. جڏھن گاڏي ڪنھن وھندڙ واٽر کان گذري ٿي ته موڳن مان نڪرندڙ پاڻي جا گڙگاٽ وڌيڪ ڊيچاريندڙ پئي محسوس ٿيا... ويتر فصلن منجھان گذرڻ جي اُتندڙ اوناڙن گاڏي ۾ ويٺلن کي ڪنھن اڻڄاتل خوف ۾ ويڙهي ٿي ڇڏيو. ڇنڊ آسمان جي بستر مان ڄڻ ننڊا ڪٽا نيٺ ڪٽي ڌرتيءَ کي روشن ڪرڻ لاءِ آرس پي موڙيو ۽ تيز چمڪندڙ تارن جي جھرمٽ ۾ ڪتيون وڃ وئي جرڻي رھيون هيون.

اڍائي ڪلاڪن جي ڊگھي مسافت کانپوءِ جڏھن بيل گاڏي شھر جي پڪي روڊ تي چڙهي هئي ته اسٽريٽ لائيٽ جي ڪير جھڙي روشني ۾ گاڏي ڪاھيندڙ ميرانجھڙي پڳڙي ۽ سفيد ننڍڙي ڌاڙهي وارو پيرسن پري کان ظاهر ڏسڻ ۾ اچي رھيو هو. گاڏيءَ جي ڍانچي ۾ هڪ پوڙهي عورت اُپي ٿيو وئي هئي ۽ ٽوڪراڻي رليءَ ۾ ويڙهيل ڪاٺي نوجوان عورت پاسا ورائي لڳي ۽ تڙپي رهي هئي. سڄي سفر ۾ ھنن پاڻ ۾ هڪ لفظ به ڪونه ڪڇيو هو، پر ڪنھن ڪنھن مھل انهيءَ تڙپندڙ عورت جي تڪليف ۾ نڪتل چينگھ خاموشيءَ کي ٽوڙي ٿي ڇڏيو.

ڪچي رستي جا ٽڪل ڊڳا هاڻي منزل جي روشني نظر اچڻ کانپوءِ ٽاپ ٽاپ ڪندا، ڪنڌ کي مستيءَ ۾ لوڏيندا پڪي رستي تي ڊوڙي رھيا هئا ۽ گاڏي ۾ ويٺل پوڙهي سامان سميڙي لهڻ جا سعي ڪرڻ لڳي... گاڏي اچي هڪ پڪي بلڊنگ وٽ گھرنا پراڻي لوهي دروازي وٽ بيٺي، جنھن جي مٿان پراڻي بورڊ تي ڪجھه ڊنل ۽ سفيد اڪرن ۾ لکيل هو ”سحرش ميٽرلٽي هوم“.

لوهي در ڪليو پوڙهي انهيءَ رليءَ ۾ ويڙهيل نوجوان عورت کي ڄڻ پاڪرن جي سھاري گيھليندي اندر وٺي وڃڻ لڳي ۽ سندس ٻانھن ۾ زوري پاڻ

سنڀاليندي قدم ڪڍندڙ انهيءَ نوجوان عورت جي ويڪري چمري جي  
ڳوران ۾ پيڙائڻ جون ڪيئي لڪيرون پري کان بکجڻ لڳيون هيون.  
دروازو نڪاءَ سان بند ٿيو ته پوڙهو گاڏير ڏيڳن جي رسن کي چڪيندو  
پوئتي ٽائڻ لڳو ۽ فرمانبردار ڏيڳا خاموشيءَ سان پويان وڃڻ لڳا.

\*\*\*\*\*

ويڻ گھر مان جيئن ئي ڪنهن نئين ڄاول ٻار جون معصوم صدائون فضا  
کي چيريندي، ٻاهر ڪاٺ جي بئنج تي اوسيڙي ۾ ويٺل پوڙهي عورت  
جي ڪنن تي پيون ته هوءُ مٿيون پيڪوڙي تيزي سان اندر داخل ٿي وئي.  
ان وقت ڊاڪٽريائي ٻارڙي جي ماءُ جي ضروري علاج ۾ هڪ طرف  
مصروف هئي ۽ تازي ڄاول ٻارڙي ڪمري جي ٻي ڪنڊ ۾ هڪ ننڍڙي  
صندل تي رکيل جهولي ۾ هٿ پير هلائي زور زور سان ريمون ڪري رهي  
هئي...

پوڙهي تڪي رومڙ ڪري وڃي معصوم ٻارڙيءَ جي ڳلي ۾ هٿ وجهي ٺپوڙو  
ڏنو ته اهي معصوم صدائون اوچتو خاموش ٿي ويون...!!؟  
ان اوچتي خاموشيءَ تي ڊاڪٽريائي هڪدم ٻارڙي ڏانهن ڏٺو ۽ پوڙهي  
کي ٻارڙي جو گلو ڊهائيندي ڏسي، هن بي اختيار رڙ ڪري ان طرف ڊوڙ  
ڪئي ۽ ڪاوڙ مان ان پوڙهي عورت جي پانھن کي جهلي ڪڙڪيدار  
آواز ۾ چيائين ”دماغ خراب ٿيو اٿئي ڇا مائي...؟ هي تون ڇا پئي  
ڪرين...؟“

ٻارڙي جي ڳلي مان هٿ نڪرندي هو، اڃان به زور سان ريمون ڪرڻ لڳي  
تي... پوڙهي غضبناڪ نظرن سان معصوم ٻارڙيءَ تان نظرون هٽائي،  
ڊاڪٽريائيءَ کي ڏسندي چوي ٿي ”مائي: تون پٺن سان ٻڌل آهين، سي  
پورا وٺجان... باقي هن خواريءَ جي نڪر کي ڪو اسين گھر ٿوروئي  
ڪٽي وينداسين...؟“ پوڙهيءَ جو ٻارڙيءَ کي روئندو ڏسي اکين ۾ رت  
مڙي اچي ٿو ۽ ڊاڪٽريائي سحرش گھيرائي وڃي ٿي...!!

ان کان اڳ جو پوڙهي ٻيهر ٻارڙيءَ جو گلو ڊهائي، ماسي جانان اندر داخل  
ٿي پڇي ٿي ”ميدم ڇا ٿيو؟“

تڏهن ڄڻ ڊاڪٽريائي جو گم ٿي ويل حوصلو موٽي اچي ٿو ۽ چوي ٿي،

”ماسي ڏس ته سهي هن ڏائڻ کي...؟ نئي ڄاول معصوم ٻارڙيءَ کي گهڻا ڏيئي مارڻ جي ڪوشش پئي ڪري...!“

ماسي جانان لوهه ڪري پوڙهي کي پاڪرن ۾ پري ٻاهر ڌڪا ڏيندي چوي ٿي ”مٿو ڦريو اٿئي ڇا رن، هي اسپتال آهي، ڪوس گهر ڪونهين، جتي ماڻهو ڪهجن...!“

پوڙهي پاڻ ڇڏائڻ لاءِ مزاحمت ڪندي چوي ٿي ”آئون ڪڏهن به انهيءَ پاپي چوڪريءَ کي زندهه گهر ڪونه ڪڍي وينديس...!“

”ها تون نه ڪڍي وڃجان. اسين پاڻهين ڪنهن بي اولادي کي خدا ڪارڻ ڏيئي ڇڏينداسين، پر خون ٿيڻ ڪونه ڏينداسين“ ماسي جانان ائين چوندي پوڙهيءَ کي ڊليوري روم مان ٻاهر ڪڍي اندران ڪنڊي لڳائي ڇڏي ٿي. ڪمري ۾ اوندھ چانئجي وڃي ٿي ته بتڻ آن ڪري ٿيوڻ لائيت کولي ڇڏي ٿي. جنهن سان سڄو ڪمرو سفيد روشنيءَ ۾ جرڪي پوي ٿو.

ننڍڙي جهمولي ۾ چڙيون هڻندڙ ٻارڙي هاڻ خاموشيءَ سان ڪيڏڻ لڳي ٿي. بيد تي ستل سندس ماءُ پاسيري نظر سان وجود مان جنم وٺندڙ نئين وجود کي حسرت ڀريل نظرن سان نهاريندي زارو قطار روئي رهي آهي ۽ ڪڇڙين گلن تان رستا ٺاهي وهندڙ لڙڪن جا وهڪرا ڪپهه جي بستري ۾ جذب ٿيندا رهن ٿا. ماما سندس اندر ۾ ”پاڻي بنا پلي“ وانگي ڦٽڻ لڳي ٿي ۽ ڪنهن شديد پيڙاءَ جي ڪيفيت ۾ هو، هيٺيون چپ زور سان ڏندن ۾ پيڪوڙي، ٻارڙيءَ تان نظرون هٽائي، ڪنڊهه ٻئي طرف ڦيري اڪيون پوري ڇڏي ٿي ۽ پنهنجو پاڻ سان اندر ۾ ڀڙڪي پوي ٿي ”يا خدا: مون کي پنهنجي اڪين سان پنهنجي“ ”تقدير جو تماشو“ ڏيکارڻ کان اڳ ماري چوڻي ڇڏي...!“

اهو سارو حساس ۽ ڏکيو ڏيندڙ منظر سحرش ڊاڪٽرياڻي پنهنجي حساس نظرن سان ڏسندي رهي ۽ پوءِ هن جي اندر ۾ پڻ ماما جو عظيم احساس آرس پيچڻ لڳو هو... هن وڏي وڃي صندل تان هٿوراڻيون هڻندڙ معصوم ٻارڙي کي پنهنجي هٿن ۾ کنيو ۽ اچي ماءُ جي ڀر ۾ لپتائي ڇڏيو. روئيندڙ ماءُ ڳاڙهيون پنل اڪڙيون ڪڍي پهرين ڊاڪٽرياڻي ڏي ڏٺو ۽ پوءِ پنهنجي



ان معصوم تخلیق کي ڏسڻ لڳي هئي، جيڪا هن لاءِ درد ۽ سڌڪن جا جهول پري، هن بيدرد دنيا جي رنگن ۾ رچڻ لاءِ سندس ڪڪ منجهان جنم وٺي آئي هئي؟! پهر سندس اکين جا ڪٽورا پاڻي مان پلٽجي ويا هئس ۽ پنل اکين سان ڌنڌلائي ويا، جي تصوير کي ڏسندي پهر ڌڪ مان هيٺيون چپ ڏندن ۾ ڦاسائي هڪ ڊگهو ساهه ڀريندي سوچيو هئائين ته ”ڪاش! هو، ڄمڻ کان اڳ ئي مري وڃي ها...!!“.

ڊاڪٽريائي ڪرسي سيري اچي سندس سيرانديءَ وٽان ويٺي هئي... ٻارڙيءَ جي بلڪل ويجهو... سندس دل ۾ ان عورت لاءِ رحم ۽ همدردي پيدا ٿي پئي هئي. جنهن اڄ پنهنجي پيٽ مان جنم ڏئي نون سورن کي جنم ڏنو هو...!!

ڊاڪٽريائي پيار پرين نظرن سان ٻارڙيءَ جي چمري تي شفقت جون ٿڌڪيون ڏيندي ماڻس جي پريشان نيتن ۾ ڏسندي چيو. ”صفا گلاب جو گل لڳي ٿي. مٿان ٻوٽو صفا تو جهڙو اٿس. هي ڏس، هيٺين چپ جي ڪنڊ تي سنهڙو تر جو نشان به صفا اهڙو ئي آهي، جهڙو تنهنجي چپ تي آهي...!!“

ڌڪارن نيتن سان ڊاڪٽريائي ڏانهن جوابي نظرون ڪڍي ڪاٻي ٻانهن انهيءَ معصوم تان واري کيس بغور ڏسڻ لڳي ۽ هڪ تيز سڌڪو پريائين ته پٺڙين ۾ اٽڪيل لڙڪ ڏاڻو معصوم ٻارڙيءَ جي چپن تي اچي ڪريو ۽ ٻارڙي چپن کي ڏانهن جي انداز ۾ ماءُ جي ڏنل آها پهرين سٽيءَ پي ورتي...!

ڊاڪٽريائي پنهنجي لفظن ۾ پيار، پنهنجائپ ۽ همدرديءَ جو مناسب ڀريندي، نرميءَ سان پڇي ورتو، ”ڌيءُ! تون ته ڏاڍي سٺا جهڙي ۽ سلجھيل ٿي لڳين... پوءِ تو کان هيءُ غلطي ڪيئن ٿي...!!“

تڏهن هن آهستيءَ سان ڪنڌ مٿي ڪڍندي ڊاڪٽريائي جي سوال ۾ جوابي نظرن سان ٺاهيو هو... ڊاڪٽريائي اهو تاءِ سمجھي نه سگهي هئي ۽ نظرون هٽائي ڇڏيائين.

سندس اکين ۾ هاڻي لڙڪن بدران عجيب ويڳاڻپ اچي ويئي هئي ۽ ڊاڪٽريائي کي جنم ڏئي پنهنجي سوال جو جواب. پنهنجي ئي اندر مان

گونجندڙ محسوس ٿيو هو "نه: هيءُ چوڪري گنهگار نٿي ٿي سگهي...؟! ضرور ساڻس ڪاٺي ويساڻ گهاتي ٿي آهي...؟! " ڊاڪٽريائي جي دل ۾ هن لاءِ همدردي ۽ تجسس ويتر وڌي ويو...! ۽ بيمر ٻارڙي سان پيار ڪندي جهڪيل ڪنڌ سان ئي چوي ٿي "لڳي ٿو ڏي، تو سان قسمت ڪونه نپايو...؟!"

"ها جيڪي: هيءُ سڀ پنهنجي تقدير جو ئي تماشو آهي، انهيءَ ۾ ٻي ڪنهن جو به ڏوهه ڪونه آهي!!! " پھريون ڀيرو انهيءَ جوان چوڪري جو مٿو آواز ڪمري ۾ گونجيو هو. هن جي آواز ۾ عجيب پنهنجائپ جو احساس هو. جڏهن هوءُ جيڪي چئي ڊاڪٽريائي سان مخاطب ٿي ته ڊاڪٽريائي پنهنجائپ جي نفيس احساسن ۾ گهيرجي پئي هئي...! ائين لڳس، جن انهيءَ نينگري سان رت جو ڪوئي گهرو رشتو جڙيل هجي...؟! هو بغور انهيءَ چوڪريءَ جي معصوم صورت ۽ سادگي کي ڏسندي چوي ٿي... "هاڻ جڏهن تون مون کي جيڪي جهڙي مقدس نالي سان ۽ مون توکي ڏي، جهڙي مضبوط رشتي سان سڏيو آهي ته پوءِ ڇا تون مون جيڪي، کي پنهنجي هن عجيب وارن کان واقف نه ڪرائيندين ڏي...؟!"

..... هوءُ اداس نيٺ ڪي انهيءَ ڊاڪٽريائي جي شفيق نيشن جي وسعتن ۾ ڏور ڏور تائين نهارڻ لڳي ٿي ۽ جن ته وڃائجي ويل ڪنهن پنهنجائپ کي ڳولڻ جي ڪوشش ڪري ٿي...؟! اها اوڀري ڊاڪٽريائي جنهن کي بيخيالي ۾ هن جيڪي سڏيو ۽ انهيءَ عارضي رشتي جي اکين ۾ حقيقي مامتا جي جوت جر ڪندي محسوس ٿيس ٿي...

هوءُ ڊليوري روم جي ديوار تي ٽنگيل انهيءَ ڪئلينڊر کي ڏسي ٿي جنهن تي ماءُ پنهنجي ٻارڙي کي گوڏن تي سمهاري ٿڃ پياري رهي آهي...! سرير منجهان هڪ ڊگهو ساڻ ڪڇي بيٺو ڪي لوڏي، ڪمري ۾ هلڪو پڙلاءُ پيدا ڪري خاموش ٿي وڃي ٿو...! هو، ميرانجهڙي، پوتي سان اڪيون اڳهندي، سڌڪن ۽ سڪين کي روڪي روڪي ڊاڪٽريائي سحرش کي پنهنجي ڪهاڻي ٻڌائڻ شروع ڪري ٿي.

\*\*\*\*\*



منهنجو نالو غلام زهره آهي پر بابا ننڍڙي هوندي کان مون کي پيار مان گلي سڏيندو آهي. اسين روپا ڳوٺ جا آهيون، منهنجو پيءُ هڪ غريب هاري آهي ۽ سندس اولاد ۾ صرف اسين ٻه ڌيئرون آهيون، جن مان آئون ننڍي آهيان ۽ منهنجي وڏي پيٽ ڳوٺ ۾ ئي چاچي جي پٽ سان پرڻايل آهي. انهيءَ جو نالو غلام فاطمه آهي، اسان جو ڪو به پيءُ ڪونه آهي، بابا وڏيري مير خان جو هاري آهي، جيڪو هڪ وڏو زميندار ۽ وڏي پهمچ وارو ماڻهو آهي، اهو وهيءَ کان موٽيل آهي ۽ وارن کي رنگ ڪري پاڻ کي نوجوان ٺاهڻ جي ڪوشش ۾ هوندو آهي اهو وڏو مڪار ۽ عياش وڏيرو آهي، جنهن اڃا تائين شادي به ناهي ڪئي ۽ پاڻ کان وڏي پيٽ جي به شادي رڳو ملڪيت بچائڻ خاطر ڪونه ڪرايائين، جيڪا گذريل سال گذاري وئي، وڏيري مير خان کي پاڙي ۽ ڳوٺ جو ڪو به ننگ ڪونه آهي، ايتري تائين جو جڏهن بنگلي تي دوستن جي محفل مچائيندو آهي ته هارين جون چوڪريون زوري ڪٽائي راتيون رنگين ڪندو آهي، وڏيري مير خان هڪ پيري مون کي پنيءَ مان گاهه ڪندي ڏسي ورتو. ساڻس گڏ چمچو ڪمدار فيضو هو. اڳيان وڏيرو ۽ پويان ڪمدار پئي لڏندا لهندا اچي هاري جي انهيءَ پني تي بيٺا جنهن مان مون گاهه پئي لڻيو. اوچتو ظالم وڏيري کي سامهون ڏسي مون کان چرڪ نڪري ويو. هڪدم منهن پري ڪري پوئيءَ جي پلڪ سان پردو ڪيم.

فيضو ”هي چوڙو ڪهڙي فارم جو آهي؟“ وڏيري غضبناڪ لهجي ۾ پڇيو ۽ فيضو چمچاڳيري جي انداز ۾ چوڻ لڳو ”پوتار سائين: اها پنهنجي هاري بخشل جي ڌيءَ آهي.“

”ڪمدار، توکي نه چيو هئم ته پنهنجي باغ ۾ جيڪو به ميوو پچي ان جو ذائقو سڀ کان پهرين مون کي چڪرائيندا ڪريو، متان اڳ ۾ ئي ڪو طوطو ٽڪي وڃي...!“ وڏيري داهي واري لهجي ۾ ڪمدار کي تڪو ڪيو ۽ ڪمدار فيضو هٿ جوڙيندي چيو ته ”پوتار، اوهان جو حڪم ڪپي، بابا سائين! بخشل ته هونئن ئي پنهنجي قرض ۾ ايترو جڪڙيل آهي جو گهڻي محنت تي نه ڪرڻي پوندي، اصل ڪجهه لٽ ۽ ڪجهه چٽ، پاڻهن ڪلهن تي کڻي اچي، پوتار سائين جي قدمن ۾ اڇلائيندو.“



جيڪڏهن ائين نه ته پوءِ رستا پيا به ڪوڙ، هي پوتار سائين جي جنت جاگير آهي، جيڪا شيءِ طلپيندو، اها پاڻ اچي قدمن ۾ ڪرندي...!!“  
وڏيرو مير خان ڦري اچي منهنجي سامهون بيٺو هو. منهنجي منهن تان جهڙپ ڏيئي پوتي جو نقاب لاهي ورتو هئائين ۽ مڇ کي مروڙيندي چيائين.

”ڪمدار، شيءِ ڌار ڇهڙي آهي، هن کي ته حويلي جو سينگار بڻائڻو آهي...!!“

ان وقت اوچتو منهنجي ڏڪندڙ بدن ۾ ڪاوڙجي لهر اُٿي هئي... پنهي هٿن سان وڏيري کي زور سان ڏڪو ڏٺو هئم ۽ وڏيرو ڪرندي ڪرندي ٻني تي تريون ڪوڙي ويهي رهيو. سندس اکين ۾ اڪيون وجهندي چيم.  
”ڪتا، ڪمينا، ڪنهن جي ڄاڻي ۾ اڪيون وجهندي شرم ئي ڪونه ٿو اچيو...!!؟ هاري ته ٻچن برابر هوندا آهن... پنهنجي ٻچن جي عزتن سان ڪيڏندي، ڪاڻي غيرت به ڪونه ٿي جاڳي...!!؟ ۽ ها، ڇاپلوس ڪمدار، اگر وڏيري وٽ پيش ڪرڻي اٿئي ته پنهنجي ڌيءُ آمنه کي پيش ڪر... ڪن کولي ٻڌي ڇڏ، وڏيري جي حويلي ۾ منهنجي جُتي به ڪونه ايندي.“

ائين چئي آئون ڊوڙندي ۽ روئندي گهر هلي آئي هيس پر وڏيري ۽ ڪمدار مان ايتري ست ڇڏائي ويئي جو مون کي سامهون هڪ لفظ به ڪونه ڪچي سگهيا هئا.

گهر اچي جڏهن امان ۽ بابا سان اها ڳالهه ڪئي هئم ته امان پار ڪڍي روئڻ ويئي هئي ته هاڻي اسين هرياد ٿي وينداسين... اسين لُٽجي وينداسين... اسان کي ظالم وڏيري کان ڪير بچائيندو...!!؟

۽ بابا بدحواسن وانگي پنڊ پھڻ ٿي وينورهيو. ڇڻ پڻر جو پُٽ هجي...!!؟  
امڙ اوچنگارون ڏيندي مون کي پانهن کان ڌونڌاڙيندي چوندي رهي ”گلان ڌيءُ هيءُ ڇا ڪيو...؟ اڙي توت اهوبه ڪونه سوچيو ته تون هڪڙي مسڪين ۽ بي پهچ هاريءَ جي ڌيءُ آهين...!!؟“

۽ ان وقت آئون به امڙ کي چنبڙي دانهون ڪندي روئندي رهيس...! ان وقت اسان تي ڪنهن انسان کي ته رحم نه آيو پر نيري آڪاش جي سائين

ڪي به ڪهل ڪونه آئي جو اسان کي مصيبت مان ڪڍڻ لاءِ ڪي رحمت جا فرشتا اماڻي ها...!

ان شام اسان جي گهر ۾ چلمه ڪونه ٻري ۽ روئندي رڙندي رات پئجي ويئي...

ليڪ اڌ رات جو چار ٻٽ ٻڌل بندوقن وارا ماڻهو اسان جي گهر ۾ گهڙي آيا... پوڙهي بابا ۽ ڪمزور امان کي بندوقن جا ڪنڊا ڇڏي زخمي ڪيائون ۽ مون کي پانهن مان گهلييندا ڪڍي ويا...! مون رڙيون ڪيون سڏ ۽ واکا ڪيا پر ڪنهن به سڏ ڪونه ورايو ۽ مون کي اچي ظالم وڏيري جي قدمن ۾ اڇلايو ويو...

ان وقت مون هٿ ٻڌا، پيرن تي پوتي رکيم، قرآن جا واسطا ڏنم پر مون جيئن واسطا تي وڌا، جيئن قسم تي ڏنا، تيئن انهيءَ وڏيري وڌا تهڪ ٿي ڏنا... ۽ پوءِ مون کي زوري پانهن مان ڇڪيندي چوڻ لڳو... ”اوبيقوف چوڪري: توڪمدار فيضو جا اهي لفظ ڪونه ٻڌا هئا ته هي وڏيري مير خان جي جاگير جنت آهي، اهو جيڪو طلبيندو آهي، اها شيءِ پاڻ اچي قدمن ۾ ڪرندي آهي...!“

”۽ تون ته جوانيءَ ۽ حسن جي ڀلمه تي اهو به وساري ويٺين ته جنهن داڻي مان اوهين پيٽ جي دوزخ پري رهيا آهيو انهيءَ جو مالڪ به آئون وڏيرو مير خان آهيان... ها... ها... ها...“

وڏيري جي تهڪن وچ ۾ وري هٿ ٻڌي چيم ”وڏيرا سائين، مون کان غلطي ٿي وئي، مون کي معاف ڪريو.“ پر هن ظالم منهنجي هڪ به ڪونه ٻڌي ۽ گهلييندو هڪ ننڍڙي ڪمري ۾ وٺي آيو.....

ان رات هو وحشي درندن جيان صفا اگهاڙو ٻڙجي پيو هو ۽ منهنجي ڪناري بدن تان چيري ٽاڙي ڪپڙا لاهي، ڏينيوئن جيان منهنجي مقدس بدن کي سڄي رات ڏنپيو هئائين ۽ آئون تازي ڪٺل ڪڪڙ جيان ڪمري ۾ ڦڙڪندي رتور تي پئجي هئس.

ان رات مون سنڌ جي سمورن اوليائن کي گڏ ڪيو هو، قدرت جي قهر کي پڪاريو هئم، زمين کي ڦاٽي پوڻ لاءِ ليلايو هئم، پر منهنجي تقدير اهڙي لوهي ليڪ مثل ثابت ٿي، جو ڪا به طاقت مون کي لتجي ڪان بچائي

ڪونه سگهي هئي... تڏهن من ڪافر ٿي پيو هئم ۽ حياتيءَ تان وٻاه  
ڪجي ويو هئم...؟

۽ پوءِ ائين منهنجون معصوم سوچون ڪسنديون رهيون ۽ منهنجو  
ڪنوارو جسم انهيءَ ظالم وڏيري جي وندر بڻجندو رهيو... منهنجي  
غريب مائٽن ۾ ايتري همت ڪونه ٿي سگهي جو مون کي هن قيد مان آزاد  
ڪرائڻ لاءِ مزاحمت ڪن. منهنجو پيءُ هڪ دفعو وڏيري کي منهن  
ڪرڻ آيو پر وڏيري کيس اهو چئي واپس روانو ڪيو ته گلان هاڻي  
منهنجي بنگلي جي سونهن آهي جيسين خوشبوءِ ساڳي رهندي تيسين  
واپس ڪونه ايندي. هاڻ آئون چڻ ته قيد جا ڏينهن گهاري رهي هيس...  
ان دوران مون خودڪشي جي پٺ ڪوشش ڪئي پر مون کي موت به  
ڪونه قبوليو. چئن مهينن تائين وڏيري جي دل ڪونه پرڃي سگهي پر  
پنجين مهيني ۾ جڏهن منهنجي پيٽ ۾ ڪنهن نئين وجود چرپر شروع  
ڪئي ته وڏيري جا ڪجهه خيال بدلجڻ لڳا پر پوءِ به هن مون کي پنهنجي  
سخت پھري هيٺ رکيو... ان ڏينهن منهنجي طبيعت خراب رهڻ لڳي...  
نيٺ ستين مهيني وڏيري اهو چئي مون کي پنهنجي گهر تائين پهچائي  
ڇڏيو ته هاڻي تو ۾ اڳوڻي خوشبوءِ ڪونه رهي آهي...؟ روانو ڪرڻ کان  
اڳ هن مون کي سخت لهجي ۾ چيو ته جيڪڏهن پٽ ڄمئي ته توکي  
نڪاح ٻڌي زال ڪري ويهاريندس ۽ جيڪڏهن ڌيءُ ڄمئي ته پنهيءَ کي  
مارائي ڇڏيندس...

ان کانپوءِ آئون ٻيهر مئل احساسن سان امڙ ۽ باپي جي گهر موٽي آئي  
هيس... هاڻي آئون پنهنجي مائٽن اڳيان ڪنڌ کڻي جيئن جهڙي ڪونه  
رهيس... ۽ پوءِ مون خودڪشي ڪرڻ جو پڪو ارادو ڪري ڇڏيو هو...!  
هڪ ڏينهن بابا ڪم تي ويل هو ۽ امان مال کي گاهه پئي ڏنو. موقعي جو  
فائدو وٺي فصلن واري دوا جي شيشي کڻي گهر ۾ داخل ٿيس ته اوچتو  
بابا گهر اندر اچي ويو. دوا جي شيشي هٿ مان ڪسي پنهنجا پوڙها هٿ  
مون آڏو جوڙيندي چيائين ”گلان پٽ: منهنجي هن اچي ڏاڙهي ۽  
ڪمزور هڏن ڏانهن ڏس.. اسين اڳيئي مڻا پيا آهيون، وٽر عذاب ڏيئي  
چوڻي مارين ڌيءُ...؟ هي ڏس... ڏس ته تنهنجي ئي سورن منهنجا



ڪمزرا حال ڪري ڇڏيا آهن ڌيءَ...؟  
منهنجا پٽ ته ڪونه وينا آهن جيڪي منهنجي پيريءَ جو سهارو ٿيندا...  
۽ پيو ته... ان ۾ تنهنجو ڪمزرو ڏوهه آهي گلان... اهو سڀ ڪجهه ته  
پنهنجو نصيب آهي...! ڀلا نصيب جو لکيو ڪوئي مٿائي سگهيو آهي...!

تڏهن پيءُ جي التجائين ۽ جمهور اکين ۾ آيل لڙڪن کي ڪونه ڏسي  
سگهي هئس... ۽ پوءِ مون هر حال ۾ جيئن جو ارادو ڪيو هو... ها  
جيئي! جيڪڏهن پوڙهي پيءُ ۽ ماءُ جو خيال نه هجي ها ته جيڪر هن  
وقت آئون مٽيءَ جي ڪنهن ڍڳ هيٺان ستل هجان ها...!؟  
مون کي اڏيڻ جا هي پل ڪونه ڏسڻا پون ها جيئي...!  
پنهنجي سورن جي ڪهاڻي ڊاڪٽرياڻي کي ٻڌائيندي هوءَ پهرين زارو قطار  
روئي لڳي هئي ۽ سندس سڌڪا وڌيڪ تيز ٿي ويا هئا.  
ڊاڪٽرياڻي جي اکين ۾ بي اختيار لڙڪ اچي ويا ۽ ائين گلان سان گڏ  
روئيندي رهي هئي، جيئن ساڻس ڪوئي رت جو رشتو هجي...!؟  
ڪنڊ ۾ صفائي ڪندڙ ماسي به ان پٺ پان مهاڳو لڙي آيل لڙڪ پوتيءَ جي  
پلڪ سان اڳندي سندس ڏک ۾ شريڪ هجڻ جو ثبوت ڏنو هو...  
ڪافي دير ڪمري ۾ خاموشي چاٺيل رهي ۽ گلان سان گڏ ڊاڪٽرياڻي  
سحرش ۽ ماسي جانان پٺ ڳونگا لڙڪ وهائينديون رهيون...  
ڳچ خاموشيءَ کانپوءِ ڊاڪٽرياڻي پان سنڀاليندي گلان جو حوصلو وڌائڻ  
لاءِ ڳالهايو...

"گلان ڌيءَ: تنهنجي ڪهاڻي ڏاڍي ڏکون ٿيڻ لڳي آهي پر جنهن قيد ۾ موت  
جهڙي ماحول ۾ به توڙي زندگي گذاري حوصلو برقرار رکيو، اهو هر ڪنهن  
عورت جي وس جي ڳالهه نه آهي... تنهنجي انهيءَ همت ۽ جرئت کي  
آئون سلام پيش ڪريان ٿي...!"

"جيئي! اها منهنجي همت نه پر مجبوري هئي... ڪڏهن ڪڏهن وقت  
جي هٿان انسان ايترو مجبور ٿي پوندو آهي جو نه جيءَ سگهندو آهي ۽ نه  
ئي مري سگهندو آهي... بس زندگي ۽ موت جي ٻه واٽي تي پنهنجي انجام  
جي انتظار ۾ لڄڻو ۽ تڙپڻو پئجي ويندو آهي...!؟"

”گلان ڌيءَ؛ هڪ ڳالهه پڇان؟“

”ها جيڪي، ڀلي پڇو؟“

”تون پڙهيل ڪيتري آهين...؟“

”جيڪي؛ آئون سنڌيءَ جا رڳو ٽي درجا ڳوٺ جي اسڪول ۾ پڙهي هئس، پر دنيا جي دستور مون کي الائي ته ڪيتريون پٽيون ۽ سبق پڙهائي ڇڏيا آهن، ها جيڪي، مون گهڻو ڪجهه پڙهيو آهي...؟“

”گلان ڌيءَ؛ تنهنجي ڳالهين ۾ ايتري گهرائي آهي، جو مون سمجهو ته تون ڪائي يونيورسٽي پاس آهين...؟!“

اوچتو ٻارڙي جي روڻ تي سندن ڳالهين جو سلسلو ٽٽي پوي ٿو. گلان جي چمري تي پهر ڏک جون ليڪون ظاهر ٿي پون ٿيون ۽ هوءَ پاسيري تي ٻارڙي کي ڇاتيءَ سان لڳائي پنهنجي ماما نچاور ڪري ٿي.

ڊاڪٽريائي کي هڪ ويڳاڻي ماءُ جي اهڙي ماما تي وري به قياس اچي وڃي ٿو. ٻارڙيءَ جي منمن ۾ نمايندي پڇي ٿي. ”گلان ڌيءَ؛ هوءَ ٻاهر ويندڙ پوڙهي تنهنجي ماءُ آهي نه؟“

”ها.“ گلان ڪنڌ ڏوڻي ٿي.

”ته پوءِ ان تنهنجي هن معصوم ٻچڙي کي مارڻ چوڻي چاهيو؟“

ڊاڪٽريائي جي سوال تي گلان ٻارڙي تان توجهه هٽائي پهر ڊاڪٽريائي جي سواله اکين ۾ ڏسندي روڻ هار کي لهجي ۾ ورائيو.

”جيڪي؛ انهيءَ ۾ امان جو ڪو به ته ڏوهه ناهي...! هن کي خبر آهي ته جيڪڏهن هو مون کي ان ٻارڙي سوڌو واپس ڳوٺ وٺي وئي ته اسان ٻنهي کي قتل ڪيو ويندو...؟!“

”گلان ڌيءَ؛ ڊهجو صرف الله جي ذات کان آهي، زندگي موت ۽ عزت ذلت ته ان جي هٿ ۾ آهي... وڌيرو ڪو خدا ته ڪونه آهي...؟!“

”جيڪي؛ وڌيرو خدا نه ته شيطان ضرور آهي ۽ شيطان کي الله تعاليٰ طرفان ڊگهي رسي مليل آهي...! ۽ پوءِ منهنجو پنهنجي تقدير تان ان رات وياهد ڪجي ويو، جڏهن آئون يگناهه لٽي رهيس، پر منهنجي لڙڪن ۽ سڏڪن، آڻن ۽ دانن، سڏڙن ۽ پڪارن، دعائن ۽ بد دعائن ۾ ڪوبه اثر جاڳي ڪونه سگهيو هو ۽ آئون بي يارو مددگار وڏيري جي

وحشي ٽمڪن جي پڙاڏن ۾ تڙپندي رهجي ويس...؟“  
جذبات جي ڏڪندڙ لمجي سان ڳالهائيندي گلان زخمي شينهن جيان  
گجندي ۽ گڏوگڏ بيوسيءَ جي لڙڪن ۾ پُسندي رهي هئي... ۽  
ڊاڪٽرياڻي جي وجود ۾ عجيب حراس ۽ خوف اچي ويو. هن پيهر  
همدردي ظاهر ڪندي چيو ”ڏي، هر مصيبت جو ڪوئي حل هوندو آهي.  
تون سمجه تـ مون کي قدرت واري تمننجي همدرديءَ لاءِ ئي موڪليو  
آهي... چئو، آئون تمننجي ڪهڙي ڪم اچي سگهان ٿي...؟“  
”جيئي! توکان اگر ٿي سگهي تـ مون تي هڪڙي مهرباني ڪر.“  
”ها، چئو گلان ڏي، ڇا ٿي چوڻ چاهين...؟“

جيئي! تون ڊاڪٽرياڻي آهين نه...؟ ٿي سگهي تـ هڪڙي زهر جي سئي  
مون ۽ تمننجي معصوم نياڻي کي اڌو اڌ ڪري هڻي ڇڏ...!!؟“ گلان  
ڊگهي گيت ڏيئي پنهنجا سئي لڙڪ پيئڻ جي ڪوشش ڪئي پر هڪ  
هلڪي اوچنگار سان گڏ لڙڪن جا ڪمزور بند لڙهي ويا ۽ لڙڪن جا  
ڪيئي سفيد موتي سندس جموليءَ ۾ چٽي وڪري ويا...!

ڊاڪٽرياڻيءَ جي دل ۽ اکيون پر جي آيون... پوئيءَ جي پلڪ سان لڙڪ  
اڳندي وڌي اچي گلان جي پير ۾ بيد ٿي ويئي...! گلان جي مٿي تي  
شفقت جو هٿ رکندي چيائين ”گلان! آئون هڪ ڊاڪٽرياڻي هئڻ سان  
گڏ هڪ عورت ۽ هڪ ماءُ به آهيان، ماما جو مادو ۽ ماما جو احساس  
واقعي ئي دنيا جي سڀني احساسن کان حساس هوندو آهي. مون تمننجي  
اندر ۾ تڙپندڙ ماما کي ڏسي ورتو آهي...! ۽ آئون ماما جو قسم ڪڍي تو  
سان وعدو ٿي ڪريان تـ تمننجي هن معصوم ڌيءَ کي آئون ماءُ بڻجي  
پالينديس...! ۽ هڪ ڏينهن پاڻ جهمڙي ڊاڪٽرياڻي بڻائينديس...! ها  
گلان! اهو تو سان وعدو آهي تـ هن کي آئون پنهنجي اولاد وانگي  
پڙهائينديس ۽ ڪڏهن به اهو احساس ڏيڻ نه ڏينديس تـ هن جا ماءُ پيءُ  
کي پيا آهن...!“

گلان چرڪي ڊاڪٽرياڻيءَ جي منهن ۾ حيرت پرين نظرن سان ائين  
ڏسڻ لڳي جڏهن کيس ڊاڪٽرياڻي جي ڳالهه تي ويساڻ ٿي نه هجي...!!؟  
ڊاڪٽرياڻي مرڪي، هاڪار ۾ ڪنڌ ڌوڻيندي کيس پنهنجي ڳالهين جو



یقین ڏياريو ۽ پوءِ گلان جي چپن تي هڪ ڀرپور مرڪ ۽ اکين ۾ اميدن جا موتي جرڪي پيا هئا...

جڏهن فجر جون اذانون پئي مسجدن مان آيون، تڏهن هنن وڃڻ جا سعيٰ ڪيا... گلان پنهنجي مٿي تان سائي رنگ جي ميرانجهڙي پوتي لاهي پنهنجي معصوم نياڻيءَ تان اوڍائي... ۽ پوءِ جهڪي سڄي چمري تي ديوانن وانگي چمندي پارڙيءَ جي چاتي تي منهن رکي روئڻ لڳي هئي. ماسي جانان وڏي اچي کيس کلھن کان پاڪر پاتو هو ۽ هو ماسي جانان جي پاڪرن جي سھاري ڏليوري روم مان آهستي آهستي ٻاهر طرف وڌڻ لڳي...

ڪمري جي چانٽ تي پهچي هن پيهر مڙي پارڙيءَ ڏانهن ڏٺو ۽ ڪرندي ڪرندي پاڻ سنڀالي ورتو. اسپتال جو لوهي در کليو ۽ هنن کي بيل گاڏي ۾ سوار ڪيو ويو، پر هه جي روشنيءَ سان گڏ بلبن جي جهڪي ٿي ويل روشنيءَ ۾ بيل گاڏي جيڪا ڪندي روڊ تي وڃڻ لڳي ۽ گلان گاڏيءَ جي پانهين ۾ هٿ وجهي نيٺن نهار تائين حسرت ڀرين نظرن سان اسپتال ڏانهن ڏسندي رهي...!!

\*\*\*\*\*

ڊاڪٽريائي دير تائين پلنگ تي پاسا واريندي انهيءَ نينگريءَ بابت سوچيندي رهي... کيس راتوڪي اوجاڳي جو ڪوبه احساس نه هو. ننڊ سندس نيٺن کان ڪوهين ڏور وڃي چڪي هئي... ۽ ڊاڪٽريائي جي ذهن ۾ سادڙي، سٻاجهڙي ۽ معصوم گلان جون ڪيل ڳالهيون هڪ هڪ ٿي ياد اچڻ لڳيون هيون ۽ سندس رڳن ۾ رت بدران چڻ ته بيچيني ڊوڙي رهي هئي. ائين پئي لڳس چڻ گلان سان ٿيل سموري وارتا ساڻس ئي ٿي هجي... ۽ پوءِ سندس دل ۾ انهيءَ جاگيرداري نظام کان سخت نفرت ٿي پئي هئي... چڙ اچڻ لڳس انهن ظالم سرمائيندارن تي جيڪي پنهنجي جاگير ۾ اڏامندڙ آزاد پکين کي پڻ پنهنجو غلام سمجهن ٿا ۽ سندن زمينن جا سينا چيري مٽيءَ مان سون اپائيندڙ هارين جي ننگن سان سرعام پنهنجا نفس وندرائي، معصوم صدائن عيوض وحشي ٿهڪ اڏارين ٿا...!

ڊاڪٽريائيءَ جي پيشانيءَ تي پگمر جي سوتين سان گڏ نفرت جون  
ڪيئي لڪيرون اُڀري اچن ٿيون، هو خيال بدلائڻ لاءِ وري پاسو بدلائي  
ٿي ۽ خيالن مان جان چڙرائڻ لاءِ سوچي ٿي ”منهنجو ڇا وڃي اهڙين  
ڳالهين سان. دنيا ته دردن سان ڀري پئي آهي، آئون ڪيترن جا سور  
پنهنجي جھوليءَ ۾ کڻنديس...؟“

هو، ڊگهي اوباسي ڏئي تيوب لائيٽ جو پٿر بند ڪري زيرو بلب جو پٿر  
چالو ڪري ٿي. ڪن پل جي اونداهيءَ کانپوءِ ڪمري ۾ زيري بلب جي  
هلڪي نيري روشني پکڙجي وڃي ٿي ۽ ڊاڪٽريائي پنهنجي هٿن جي  
چنبيلي ناهي مٿي جي هيٺيان ڏيئي وهائي ٿي سٺين سمهي ڇت ۾ ڦرندڙ  
پنڪي کي هڪ نظر ڏسي ٿي. پنڪو اڄ ڪجهه وڌيڪ تيز ڦرندي محسوس  
ٿئي ٿو. هو پاسو ورائي پاسيري ٿي، شيطاني خيالن مان جان چڙائڻ لاءِ  
ڪلمه شهادت پڙهي اکيون بند ڪري ٿي ڇڏي.

اڪيون پوريندي ئي ذهن تي اهو منظر ڊوڙي ٿو اچي جيڪو گلان جي  
پنهنجي ٻارڙيءَ کي حسرت ڀريل نظرن سان ڏسڻ وقت نيٺ چمڪي ۽  
مامتا تڙپي اٿي هئي. ڪيڏيون حسرتون سانڍي رکندي آهي هڪ ماءُ  
جڏهن سندس پيٽ ۾ ڪوئي نئون وجود حرڪت ڪرڻ شروع ڪندو  
آهي...؟ ڪيترو پيارو لڳندو آهي اهو ٻار جنهن کي موت جهڙن سورن ۽  
تڪليفن کانپوءِ هڪ ماءُ جنم ڏيندي آهي...؟! ڪيئن نه سڀ سور وسري  
ويندا آهن. ان ماءُ کي جڏهن سندس ڪن تي نئين جنم وٺندڙ ٻار جي  
پهرين داننن پوندي آهي...؟! ڪيئن نه مامتا ان وقت نچاور ٿيڻ لڳندي  
آهي...؟!

اهي خيال ايندي ئي ڊاڪٽريائي کي اهي احساس ياد آيا جڏهن  
پنهنجن ٽن ٻارڙن کي جنم ڏيڻ وقت سندس مامتا سڀ سور وساري  
خوشيءَ جي عجيب ڪيفيتن ۾ گم ٿي وئي هئي. هو ٿڌو ساهه ڀري ٻيهر  
پاسو ورائي خيال بدلائڻ جي ڪوشش ڪري ٿي... پر ڇڻ ته هن سوچڻ  
جو ئي پاسو بدلايو هو... هو سوچي ٿي ”ڪيڏي نه عجيب چوڪري  
هئي...؟! ۽ ڪيڏو نه پنهنجائپ جو سنگ ڳنڍيو هٿائين...؟!  
”جيئجي...!“ ڇا ته ان رشتي جي چڪ هئي... ڇڻ سچ پچ به آئون هن جي

جي جي ۽ هو منهنجي صفا پنهنجي هجي...؟“

هوءَ ٻيهر سڌي تي سمهي ٿي ۽ خيال ٻئي طرف هليا وڃنس ٿا. ”جي جي...! تون ڊاڪٽريائي آهين نه...! ٿي سگهي ته هڪڙي زهر جي سُئي مون ۽ منهنجي جاول ٻارڙيءَ کي اڌواڌ ڪري هڻي ڇڏ...!“ ڳالان جا لفظ ذهن تي هٿوڙا بڻجي وڃن ۽ هو هڪدم اڪيون کولي ڇڏي ٿي.

هاڻي طبيعت ۾ وڌيڪ بيچيني ۽ دماغ تي گهڻو بار محسوس ڪرڻ لڳي ٿي... اتي اچي ڪٻت مان Zenax گوري ڪڍي کائي ٿي ۽ واپس بيزاريءَ مان بيدار ٿي ٻُت اُڇلائي ٿي... ڪافي دير جي لوڇ ڪام کانپوءِ نه جان ڪهڙي ويل بدن آرامي تي پويس ٿو ۽ ننڊ نيٺن تي هٿ رکي کيس گمنامي جي دنيا ڏانهن وٺي وڃي ٿي...؟

\*\*\*\*\*

صبح جو ننڊ مان جاڳندي ٿي هن سڀ کان پهرين ماسي جانان کي سڌي ننڍڙيءَ بابت پڇيو. ”ماسي! هوءَ ننڍڙي ڪيئن آهي رات تنگ ته ڪونه ٿي هئي؟ ڪير پڙتائين...؟“

”ها ميدم: ڪير پياريو اٿم، ٻارڙي بلڪل صحتياب آهي، توهان ان جو ڪو به الڪو نه ڪريو...!“

”ٺيڪ آهي ماسي، ننڍڙيءَ جي سار سنڀال تنهنجي ذمي آهي، اگر ڪنهن ڳالهه جي ضرورت پئي ته مون کي ضرور سڻائجان...!“

”جيءَ ميدم: ضرور ٻڌائينديس...“ ماسي جانان ٻاهر وڃي ٿي.

ڊاڪٽريائي سحرش ڏندڻ پاڻي کان آجي ٿي، سڌو پنهنجي مڙس ڊاڪٽر فرحان جي ڪمري ۾ هلي وڃي ٿي. سندس ڀر ۾ صوفي تي ويهندي ئي چوي ٿي.

”فرحان: رات هو جيڪو ڊليوري ڪيس آيو هو نه...؟“

”ها ها! ڇا ٿيو انهيءَ ڪيس جو سحرش؟“ ڊاڪٽر چڻ چرڪ ڀريندي سڌو ٿي ويهي ٿوري.

”انهيءَ جي ڌيءَ ڄائي.“ سحرش اطمینان سان جواب ڏنو ته ڊاڪٽر فرحان تڏهن سڌو ڪٿي صوفي کي ٽيڪ ڏيندي چيو ”يار ڳالهه اهڙي انداز



۾ ڪيئي جومون ڪي ته چرڪائي ڇڏيئي.“  
 ”يار ڪائي چرڪڻ جي ڳالهه هجي ته ڇٽو؟“ سحرش اداڪاريءَ جي  
 انداز ۾ مرڪندي ڊاڪٽر فرحان کي ٿي وي ٿي هلندڙ صرف ايڪسل  
 جي اشتعار وارو ڊائلاگ ٻڌايو ۽ ڊاڪٽر فرحان پنهنجي لو ميريج واري  
 محبوبا جي انهيءَ خوبصورت ادا تي اکين ۾ پيار اوتي مرڪڻ لڳي ٿو.  
 ”۽ اها چوڪري، مون هنج وٺي ڇڏي آهي. هاڻي هو پنهنجي گهر ۾  
 پلي...!“

ڊاڪٽر فرحان پهر چرڪي حيرت مان پڇي ٿو. ”ڇا...!!؟“  
 ”ڪيئن چرڪجي پئين نه...!“ سحرش پهر مرڪندي پنهنجي مڙس  
 کي اشتعار جو رهيل ڊائلاگ ٻڌايو.  
 ”پر... پر هي جان تون ڇا پيئي چوين...؟! جڏهن الله سائين پاڻ کي  
 پنهنجو ئي پيارو اولاد ڏنو آهي ته پوءِ ٻيو ٻار هنج وٺڻ جي ڪهڙي  
 ضرورت...!“

”در اصل هنن هن ٻارڙيءَ کي ختم ڪرڻ ٿي چاهيو. هنن جو ڪجهه مسئلو  
 ئي اهڙو هو جو ٻارڙيءَ کي ڪٿي وڃڻ لاءِ تيار نه هئا.“

”جيڪڏهن ڪو اهڙو مسئلو هو ته پوءِ توهان انهيءَ ڪيس ۾ هٿ ٿي چو  
 وڌو؟ انهيءَ ۾ ته پنهنجي لاءِ به مسئلا ٿي سگهن ٿا نه؟“

”نه جانو: اهڙي ڪا ڳالهه ناهي. در حقيقت هو هڪ معصوم ۽ مظلوم  
 ٻينگري هئي. ساڻس ظالم سماج وڌو ويڌن ڪيو هو. مون جڏهن سندس  
 درد ناک ڪٿا ٻڌي ته لڙڪ روڪي نه سگهيس. هڪ ماءُ کي پنهنجي  
 ٻچڙي جي نصيبن تي ماتم ڪندي ڏسي، منهنجي اندر جي ماما به تڙبي  
 اٿي... ۽ هڪ اجنبِي چوڪريءَ مون کي ”جيءُ“ چئي ڳوٺيو ته ان  
 وقت مون کي هو صفارت جي رشتي جهڙي پنهنجي لڳي هئي... ڏاڍي  
 سهاڄمي ۽ معصوم چوڪري هئي مون کي ساڻس انسانيت جي ناتِي  
 همدردِي ۽ ماما جي ناتِي پيار اچي ويو. ان ڪري ساڻس وعدو ڪري  
 ويٺيس ته تنهنجي هن نياڻي کي آئون پنهنجو اولاد سمجهي پالينديس ۽  
 ڪيس پڙهائي پاڻ جهڙي ڊاڪٽرياڻي بڻائينديس...!“

ڊاڪٽرياڻي جو آواز ڳرو ٿي پيو هو ۽ اکين مان لڙڪ وهي ڳلن تي رِلا

ٺاهڻ لڳا هئس...!

ڊاڪٽر فرحان پنهنجي زال جي حساسيت کان واقف هو. هن سندس درد کي چڱي طرح سمجھي ورتو هو. وڏي اچي ڪنڌ ۾ پاڪر پائيندي پيار گاڏڙ همدرديءَ مان چيائين.

”بس سحرش بس! آئون سمجھي سگهان ٿو ته تو جيڪو همدرديءَ وارو ڪارنامو ڪيو آهي، انهيءَ تي خود خدا به خوش ٿيو هوندو...! هاڻ اها معصوم پنهنجي پيار ۾ پلجندي. هن گهر ۾ ئي رهندي ۽ پنهنجي ٻارن سان پنهنجي ئي اولاد وانگي ڪيڏندي، پڙهندي ۽ تو جهڙي هڪ ڏينهن ڊاڪٽريائي ٿيندي... کيس ڪڏهن به اهو احساس ٿيڻ نه ڏينداسون ته هو ڪنهن ٻئي جو اولاد آهي...!“

ڊاڪٽريائي خوش ٿي پنهنجي مڙس جي اکين ۾ مرڪي نهاريو ۽ ڊاڪٽر فرحان پيار مان سندس مٿو پنهنجي چاتيءَ سان لڳائي ڳلن تي پيار جون تقڪيون هڻڻ لڳو... تڏهن ڊاڪٽريائيءَ جا راتوڪا سمورا ٿڪ لهندي محسوس ٿيا ۽ کيس مڙس جي ٻانهن جي پناهن ۾ ننڊ جا خمير چڙهڻ لڳا...

اوچتو سندن ٻارڙا شهباز ۽ نازش اسڪولي ڊريس ۾ تيار ٿي پنهنجي پيءُ ماءُ کي اسڪول جو سلام ڪرڻ لاءِ ڪمري اندر گهڙي آيا ته ٻئي زال مڙس سڌا ٿي صوف تي ويهي رهيا ۽ اسڪول ويندڙ ٻارڙن کي پيار ڪيائون. ڊاڪٽر فرحان کين اسڪول جي خرچي ڏني ۽ هو لينگ ٽپا ڏيندا ڊوڙي ڪمري مان نڪري ويا ۽ سندن ماءُ پيءُ پيار مان مرڪي کين خوش ڏسندا ٿي رهيا. جڏهن هو اسڪول طرف روانا ٿي ويا ته ڊاڪٽر فرحان پنهنجي زال جي اکين ۾ ڏسندي چيو ”سحرش! سچ پچ ته ٻار گهر ۾ خوشين جي گلدستي مثل هوندا آهن. انهن جي موجودگيءَ سان ئي گهر جون سڀئي رونقون برقرار آهن. ورنه گهر به ڪنهن آفيس مثل هجي ها. جنهن ۾ صرف ڪم ڪار ٿي ڪري پيو سگهجي پر ذهن کي سڪون ڏيندڙ ڪا به وندر نه باقي نه هوندي آهي...!“

”توهان سچ ٿا چئو، پر ڊاڪٽر صاحب توهان پنهنجي گهر ۾ آيل نئين خوشيءَ کي نه ڏسندا ڇا؟“

”اڙي هار: وارو ڪر، ڪڙائي ولينس ته آئون به پنهنجي ڌيءَ جو منهن ته ڏسان، متان پاپا پنهنجي ڌيءَ جو ڪٿي ميارِي نه ٿي پوي...!“ ڊاڪٽر فرحان جڙ پنهنجي زال جي خواهشن کي مان ڏيندي سندس رضا ۾ راضي هجڻ جو ثبوت پئي پيش ڪيو.

سحرش ٻاهر هلي وئي ۽ ڪن پل ۾ ئي توڪرائي رلڪي ۾ ويڙهيل اها معصوم ۽ صدا ملوڪ نياڻي ڪڍي اچي پنهنجي مڙس جي جموليءَ ۾ وجهي پاڻ ۾ صوف تي ويهي رهي...!

”اڙي واه، هيءَ ته صفا چنڊ جهڙي ملوڪ چوڪري آهي.“

ڊاڪٽر فرحان ٻارڙي کي ٻنهي هٿن ۾ مٿي ڪڍي ڌيان سان نهاريندي چيو، ”صفا ماءُ جهڙي آهي، هن جي ماءُ به ڏسڻ ۾ اهڙي ئي سٺي، طبيعت ۾ سادي ۽ اخلاق جي سٺي هئي...!“ ڊاڪٽر پياڻي چيو.

”ٺيڪ آهي ڊاڪٽر پر پنهنجي ڌيءَ جو نالو ڪهڙو سوچيو اٿئي؟“ ڊاڪٽر فرحان زال کان پڇيو.

”نالو توهان ئي تجويز ڪريو... آخر پيءُ به ته آهيوس؟“

”بس ٺيڪ آهي! دنيا ڪجهه به سمجهي، پر پنهنجي نظر ۾ ماءُ جي پيٽ مان جنم وٺڻ وقت هر ٻار مقدس هوندو آهي. انهيءَ ڪري هن جو نالو به ايترو ئي پوئتر هئڻ گهرجي. ڪهڙي خبر ظالم سماج جي پيداوار هيءَ ٻارڙي اڳتي هلي سماج کي بدلائڻ جو ڪردار بڻجي پوي...!“ ڊاڪٽر فرحان معصوم ڏانهن نهاريندي چيو.

”بس بس جانو! نالو توهان ئي رکي ڇڏيو آهي!“ زال چيس.

”مون...؟ مون ته ڪوبه نالو نه رکيو آهي اڃا تائين...!“

”توهان چيون، ته ماءُ جي پيٽ مان جنم وٺڻ وقت هر ٻار ”مقدس“ هوندو آهي، ته پوءِ هن جو نالو ئي مقدس ٿا رکون، ڪيئن رهندو!“

”زبردست...! واقعي ئي، هيءَ اسان کي هڪ مقدس امانت ملي آهي، انهيءَ ڪري هن جو نالو ئي ”مقدس“ ٿا رکون.“

”ته پوءِ بسم الله ڪر، ڪن ۾ ٻانگ ڏيئي نالو رکينس مقدس“

ڊاڪٽر فرحان ٻارڙي، کي ڪڍي اولهه طرف منهن ڪري ان معصوم جي چينج جهلي ڪن ۾ اڌان ڏيئي نالو رکيائين ”مقدس“... انهي کانپوءِ



سندن گهر ۾ خوشيءَ جو هڪ عجيب ۽ پرڪيف ماحول جڙي پيو هو. قسم قسم جون مٺايون ورهائجي ويون. سندن ٻئي ٻار شهباز ۽ نازش گهر ۾ نئين وندر ملڻ تي بيحد خوش نظر پئي آيا ۽ هنن پنهنجي ڀيڻ متعلق پيءُ ماءُ کان ڏاڍو وڻندڙ، اُتساهيندڙ ۽ مرڪائيندڙ سوال جواب پئي ڪيا. هنن معصوم ذهن سان ڪيئي پيار، ڪيئي هجڻون ۽ ڪيئي خواهشون جوڙي ڇڏيون هيون. خود سحرش خوشيءَ جي خوبصورت احساس ۾ پنهنجو اندر ڏاڍو مهڪندڙ محسوس ڪرڻ لڳي هئي. مطلب تہ معصوم مقدس جي اچڻ کانپوءِ ائين ٿي لڳو جڻ گهريائين جا چهرائي نه پر دليون ۽ گهر جون در، ديوارون پڻ مُرڪي رهيون هيون. بلڪل ائين ئي جيئن گهر ۾ نئون ٻار ڄمڻ وقت خوشيءَ جو ڏيک هوندو آهي...!

\*\*\*\*\*

وقت جي ڪاٺن جا بي لغام گهوڙا، ٽاپ ٽاپ ڪندا گمنام منزل ڏانهن ڊوڙندا رهيا ۽ حال جي حقيقتن کي ماضيءَ جي طرف ڌڪيندا اڳتي وڌندا رهيا... سيڪنڊن منٽن ۾، منٽ ڪلاڪن، ڪلاڪ ڏينهن، ڏينهن مهينن ۽ مهينا سالن جا فاصلا گهٽائيندا رهيا. انهي کي نصيبن جو ڏوهه چئجي يا هٿ لڪيرن جو ڪمال، جو هڪ بدنصيب ماءُ جي ڪڪ مان جنم وٺي، موت جي چنبن مان بچي نڪتل ٻارڙي، پنهنجي حقيقي ماءُ پيءُ کان اڻڄاڻ ٿي، ڊاڪٽر جي اسپتال نما بنگلي ۾ اميرائي زندگيءَ ۾ بانڙا پائيندي پيٽاھ محبتن ۾ ٽهڪ اڏاريندي کيس، بوتلن ۽ نرم غذائن جا مرحلا ٽٽي ڪري هاڻي سڄي ڪٽنب جي قرب ۾ ناشتي جي ٽيبل تي ويهڻ جي قابل ٿي وئي هئي. ڏکڻ جا ڏينهن به ڏونگر ڌارڻ مثل ڏکيا لڳندا آهن پر سُڪن جا سال به سيڪنڊن مثل ماضي جي ساروئين ۾ گم ٿي ويندا آهن. عمر جا ڏاڪا چڙهندي ماءُ پيءُ جي لاڏلي مقدس پرائيمري جا پنج ڪلاس هوشپاري ۽ چالاڪيءَ سان پاس ڪري انگريزي اسڪول تائين پهچي وئي هئي. هوءَ پڙهائي جي ڪم ۾ تمام تيز نڪتي هئي. ڇهون، ستون ۽ اٺون پوزيشن ۾ پاس ڪرڻ دوران هوءَ ماءُ سان گڏ اسپتال جي ڪم ۾ پڻ دلچسپي وٺڻ لڳي ۽ ٿوري وقت ۾ سٺي لڳائڻ، بوتل چاڙهڻ يا مرهم پٽي ڪرڻ مقدس لاءِ مشڪل نه رهيا هئا، جنهن ڪري

سندس ماءُ ڊاڪٽريائي، تان گهڻو ٻار لهي چڪو هو. سندس ڪاميابين جي انهيءَ سفر ۾ ڊاڪٽر فرحان ۽ ڊاڪٽريائي سحرش بيحد خوش هئا. تيرهن سالن جي عمر کي پهچندي مقدس جي سونمن ڌاڙهون جي گلن وانگي ڦولار جي چڪي هئي. اڌ پڪل ٽماٽي جهڙو گلابي رنگ، شرميلين اکين ۾ خمريل نهار، سنهڙو وڻندڙ ٺڪ، گلاب جي پنکڙين جهڙا چپٽرا چپ ۽ هيٺين چپ تي پري کان هڪجندڙ ڪارو تر... ٻين لاءِ ته هو واندڪائي ۾ ويهي ٺاهيل قدرت جو شڪار هئي، پر ڊاڪٽريائي سحرش کي ته هو بلڪل سندس ماءُ گلان جو پيو روپ لڳندي هئي...!!

مقدس جڏهن پيءُ جي ڪاري ڪار ۾ ڊرائيونگ ڪندي اسڪول طرف ويندي هئي ته رستي ۾ ڪيئي نوجوان مٿس ڪنوارن جذبن جا رنگبرنگي گل نچاور ڪري کيس خوابن جي راڻي جهڙا دل ٿي دل ۾ لقب ڏيئي ويهندا هئا، پر مقدس جي انهيءَ شرافت کي هو پٿر دل، ظالم، مغرور، لاغرض، بيقدرد، بيحس، بي وفا ۽ ٻيا ڪيئي لقب ڏيئي ويهندا هئا، ڇاڪاڻ ته هن ڪڏهن به ڪنهن نوجوان ڏانهن نيٺ نه ڪنڀا هئا... ڪڏهن به ڪنهن چاهيندڙ کي مرڪن جي خيرات نه ڏني هئي ۽ نه ئي ڪڏهن ڪنهن سان اها شڪايت ڪئي هئائين ته منهنجي رستن تي نظرن جا چارچو وڇايا اٿو...؟! هو ته بس ڪم سان ڪم رکڻ واري چوڪري هئي. کيس ڪهڙي ڪل ته ڪيترا نوجوان سندس نالي جي پهرين حرف واري اکر (M) جي اڳيان پنهنجي نالي جا پهريان اکر جڙائي ڳچيءَ ۾ هار ڪريو پايو پيا گهمن... يا ڪيترا مشتاق پنهنجي پانمن تي بليڊ جا چمڪ ڏيئي رت سان سندس نانءُ لکيو گهمن... يا ڪيترن نوجوانن هٿن تي مهنديءَ جا گل سجائي وڃ ۾ (M) لکرائي ساڻس گمنام محبتن جا سانگ رچايا آهن. هن ته هيستائين صرف پيءُ سان پيار، ماءُ سان محبت ۽ ڀاءُ پيٽ سان ڪيٽا ڪرڻ سکيا هئا... ۽ اگر ڪنهن ٻئي سان سندس ڪوئي تعلق، ڪوئي رشتو، ڪاڻي دوستي هئي ته صرف پنهنجي ڪلاس ڦٽلو ڪومل سان هئي، پهريائين ته ڪومل سان به سندس صرف هڪ ڪلاس ڦٽلو جو ئي رشتو هو پر جڏهن نائين ڪلاس ۾ سندن ڪينجهر، مڪلي ۽ بادشاهي مسجد ڏسڻ جو اسڪولي نوٽر ٻئي ٿيو ۽ سڀني چوڪرين ٽيچر

وٽ پنهنجا نالا لکرائي فيس پئي جمع ڪرائي. ان ڏينهن مقدس ڏنو تہ ڪومل هڪ ڪنڊ ۾ ويهي پريڪٽيڪل جو ڪم لکي رهي هئي ۽ سندس چمري تي مايوسي جا تاثر صاف ظاهر هئا...؟! تڏهن مقدس جو من بہ الائي چو صفا ويڳاڻو ٿي پيو هو. هو پنهنجي ڪلاس ميٽ ڪومل جي پيشانيءَ تي مايوسيءَ جون رِيڪائون ڏسي نہ سگهي هئي ۽ ڊيسڪون اورانگهي اچي سندس ڀر ۾ ڊيسڪ تي ويهي رهي... ڪومل پمريائين تہ چرڪ ڀري هن ڏانھن نھاريو ۽ پوءِ هڪدم پريڪٽيڪل بوڪ بند ڪري پنهنجي پريشانيءَ کي لڪائڻ لاءِ هڪ ٿڪي مرڪ مرڪي هئي... پر انهيءَ مصنوعي مرڪ ويتر سندس ويڳاڻپ کي ظاهر ڪري ڇڏيو...؟! مقدس سندس اکين ۾ نھاريندي پڇيو... ”ڇا ڳالھ آهي ڪومل سڄو ڪلاس ٽوٽر تي پيو وڃي ۽ تون سڀني کان بيخبر بڻجي ڪاپيون فيئر ڪرڻ ۾ مشغول آھين...؟“

ڪومل وري مرڪندي، جھيٽي لهجي ۾ وراڻيو.  
”بس مقدس دوست: مون کي ڪوئي شوق ناھي ٽوٽر جو...!“  
”غلط... بلڪل غلط“ مقدس چيو ”اھو ڪٿي ممڪن آھي تہ تاريخي ماڳن جو دورو هجي ۽ توجھڙي محنتي ۽ هوشيار شاگرد ياڻيءَ کي شوق نہ هجي...؟!“

”يقين ڪر مقدس! الائي چو؟ بس دل نہ ٿي چوي ٽوٽر لاءِ...!“  
”ڪوڙ نہ ڳالھائي...! ٻڌائي ڪھڙي مجبوري اٿئي؟“ مقدس زور ڀريندي پڇيو.

مقدس جي انهيءَ هجت ۽ پنهنجائپ تي ڪومل جي دل ڀرجي آئي... هن ڪجهه چوڻ چاهيو پر ڪجهه بہ چئي نہ سگهي... لفظ نڙيءَ ۾ ڳنڍي ٻڏي بيھي رھيا...!!؟

مقدس اھڙي ڪيفيت مان ئي ڪومل جون سڀئي مجبوريون پرکي ورتيون ۽ کيس ڪلهي تي هلڪي ٿڌڪي ڏيئي اُٿي ٽيچر ڏانھن هلي وئي.

مقدس جي اھڙي خلوص، پنهنجائپ ۽ همدرديءَ تي ڪومل جا نيٺ ڪٿورا پلٽي پيا... ۽ لڙڪ ڪرڻ کان اڳ ئي ڪومل پوئي، جي ڪنڊ



سان اڪيون اڳمي ڇڏيون هيون ۽ هو پهر پرڪيڪل بوڪ کولي پنهنجائي لکيل اکر پڙهڻ لڳي هئي...

مقدس، ٽيچر جي ٽيبل کان واپس اچي پهر ڪومل جي ڀر ۾ ڊيسڪ تي ويهي رهي... ڪومل جو هٿ ڊيسڪ تان کڻي پنهنجي هٿن ۾ قابو ڪندي چيائين "تنهنجو نالو مون لسٽ ۾ ڇاڙهائي ڇڏيو آهي. هاڻي تنهنجو ڪو به بهانو نه هلندو... پليز... پليز... سڀاڻي ٿوئر جي تياري ڪري اچجان... تنهنجو ٽوٽل خرچو مون تي آهي...!"

ڪومل ڏکارا نيٺ کڻي مقدس کي ڪجهه چوڻ لاءِ چين ۾ جنبش آندي، پر ان کان اڳ مقدس سندس چين تي هٿ رکندي چيو.

"بس ڪومل! آئون تنهنجي ڪا به ڳالهه ٻڌڻ لاءِ بلڪل به تيار ناهيان. توکي هلڻو پوندو ۽ آئون سڀاڻي تنهنجو انتظار ڪنديس...!"

تڏهن ڪومل جي دل کي نئين آهت ملي هئي ۽ اڪين ۾ دوستيءَ جي چمڪ چمڪي پئي هئس... حقيقي مرڪ جون ريڪائون چين تي وڪرڻ سبب سڄي چهر تي سندر تائن جي انڊلٽ اُڀري آئي هئس ۽ ان ڏينهن کانپوءِ ڪومل مقدس جي دوستي ڪلاس ۾ مثالي بڻجي ويئي هئي...

صبح جو سوپر اسڪول جي چوڊيواريءَ ۾ ڪوسٽر اچي بيٺي هئي اڌ ڪلاڪ تائين پٺيوالن ڪوسٽر ۾ کاڌي پيتي جا ٿانو، ڪولر وغيره رکي تياري ورتي ۽ چوڪرين پنهنجين پنهنجين جاين تي پرس رکي والار پئي ڪئي. مقدس ۽ ڪومل گڏيل سيت والاري خوشيءَ جو هڪ ڀر رونق ماحول هو. چوڪريون ته ڪپڙن ۾ نه پيون ماپن پر استادياڻين ميڪ اپ ۽ ڊريس ۾ شاگردياڻين کي به شمع ڏيئي ڇڏي هئي. ٿوئر ڇا هو ڇڻ بهراڙي مان ڪائي هج گهوت پر ٿاڻڻ پئي ويئي... تمڪ، مذاق، تاريون، ڪينچل، هوڪرا، سيتيون... گاڏيءَ ۾ هڪ اهڙو جذباتي ماحول هو، جو پوڙهي ڊرائيور کي به گاڏي کي تيز ڊوڙائڻ ۾ مزو پئي آيو... ان ڏينهن ڪومل جي مقدس سان پهرين گهرائپ واري ملاقات ٿي هئي. تڏهن مقدس پڇي ويئي هئي ڪومل کان ته آخر ڪهڙو راز آهي جو ڪلاس ۾ تون اڪثر خاموش، اداس ۽ گم سم نظر ايندي آهين...؟؟

ڪومل ڏاڍو ٿارڻ جي ڪوشش ڪئي پر مقدس اڄ سندس درد ڪهاڻي

هر حال ۾ ٻڌڻ جو چڻ قسم کنيو هو ۽ جڏهن ڪومل پنهنجي هن پر خلوص دوست جي محبتن آڏو مجبور ٿي پئي تڏهن چپ چوري مقدس کان اهو وچن ورتو ته هو سندس ڪهاڻيءَ کي راز سمجھي ائين دل ۾ دفن ڪري ڇڏيندي، جيئن هن پاڻ پنهنجي دل جي قبر ۾ زندگيءَ جون اهي ڪٺور حقيقتون هميشه لاءِ دفن ڪري ڇڏيون هيون...؟ جيڪي کيس مقدر ٺوڪرون ڏنيون هيون...

مقدس تڏهن پنهنجو هٿ ڪومل جي مٿي تي رکندي، ڪومل جو هٿ کڻي پنهنجي مٿي تي رکندي دوستيءَ جو قسم کڻي کيس يقين ڏياريو هئائين ته هو ڪڏهن به اهڙي راز کي فاش نه ڪندي، جنهن سان سندس دوست جي زندگيءَ تي ڪا به مصيبت جي گهڙي اچي يا ڪٿي کيس احساس محروميءَ ۾ ڪنڌ جهڪائڻو پئجي وڃي...!

۽ ان کانپوءِ ڪومل پنهنجي درد ڪهاڻي هن طرح شروع ڪئي...

\*\*\*\*\*

منهنجي پيءُ هڪ ناليوارو زميندار هو. 800 ايڪڙ ڀلي زمين جو مالڪ ۽ هڪ پڙهيولڪيو همدرد دل رکندڙ بهترين انسان هو. انسانيت جو ايترو قائل جو ڪنهن به غريب غريبي کي تڪليف ۾ ڏسندو هو ته هلي ملهي وڃي سندس مدد ڪندو هو. اوطاق به 24 ڪلاڪ وسندي هئي. ڪوبه مسافر ايندو هو ته ان جي خاطر خدمت پنهنجي هٿن سان ڪندو هو. ڪيترائي ماڻهو وٽس عرض ڪئي ايندا رهندا هئا هو وس آهر ڪنهن کي به خالي ڪونه ڇڏيندو هو. پئسي ڏوڪڙ کان ويندي، بيمارن جو علاج ۽ غريبن جون نياڻيون اٿارڻ ۾ پڻ ڀرپور ساٿ ڏيندو هو. هو تمام نرم دل، حساس طبيعت ۽ خلق جي خدمت ڪندڙ ڀلوڙ انسان هو. کيس پهرين شاديءَ مان ڪوبه اولاد ڪونه هو ۽ سندس اڳوڻي زال احساس محروميءَ سبب خودڪشي ڪري ڇڏي هئي. منهنجي ماءُ جيتوڻيڪ هڪ غير ذات مان هئي ۽ پاڻا جو نيڪ ٻڌي ڪانئس متاثر ٿي هئي. ۽ پوءِ هنن سڌي طرح رشتي جي ڪوششن ۾ ناڪاميءَ کانپوءِ گهران نڪري ڪورٽ ميريج ڪئي هئي ۽ انهيءَ مان سندس اولاد ۾ فقط آئون ئي هيس...

منهنجي پيءُ جو هڪ وڏو پيءُ به آهي، جيڪو اڻپڙهيو ۽ ظالم قسم جو



وڏيرو آهي. مائٽاڻي ملڪيت تہ اها ئي 800 ايڪڙ زمين هئس پر هن ظلم ۽ ڏاڍ جي بنياد تي آسپاس جي ڪيترن ئي ننڍن زميندارن جي زمينن تي ناجائز قبضا ڪرائي، خونريزون ڪرائي، ماڻهو مارجائي پيا به هزارين ايڪڙ زمين ڦهائي، سڄي علائقي کي پنهنجي جاگير بڻائي ڇڏيو هو ۽ ماڻهو ان کي سڏيندا ئي ”خان جاگير“ آهن. ڇاڪاڻ تہ ان جو نالو مير خان آهي. مير خان جا پوليس آفيسرن کان ويندي چور، لوفر ۽ ڌاڙيلن سان خاص واسطا آهن. سندس اوطاق تي اڪثر محفلون مڃنديون هيون. جنهن ۾ ضلع جا وڏا آفيسر ۽ ڪامورا شريڪ ٿي وڏيري مير خان جي شان ۽ دٻدٻي جي واکاڻ ڪندا هئا. اهو به و علائقو جڏهن تہ هن جي رياست بڻيل هوندو هو ۽ سندس اجازت کان سواءِ پکي پر به ڪونه هئي سگهندو هو. چور سندس اشاري تي... ڌاڙيل سندس نياپي تي... ۽ پوليس سندس چٽيءَ تي ڪم ڪندي هئي. دٻدٻو ايترو هئس جو ڪنهن ماڻهو کي اگر چئي لکي پاڻ وٽ حاضر ٿيڻ لاءِ چونڊو هو تہ ان جو هيٺيون ڌڙ ساھ ئي ڇڏي ويندو هو ۽ ان وقت تائين سندس ڪاڌو زهر تي ويندو هو جيستائين وڏيري مير خان جي قهر جا ڪڪر لهي نه ويندا هئا...

وڏيري مير خان ڪا به شادي نه ڪئي، ڇاڪاڻ تہ امان چواڻي هو چونڊو هو تہ ”جيڪڏهن گندي کير ڏئي ته نينهن ڌارڻ جو ڪهڙو ڪم“. ائين هن کي پنهنجي جاگير ۾ جيڪا به چوڪري وٺندي هئي ان کي زوري ڪٽائيندو هو ۽ تيسين واپس نه ڪندو هو جيڪي سندس دل پرڄي نه ويندي هئي. اهو ئي سبب هو جو ڪوبه عزتدار هاري سندس جاگير ۾ ويهڻ جو سوچيندو به نه هو. جيتوڻيڪ هن شادي نه ڪئي هئي پر پوءِ به سندس هڪ جوان ۽ ترڙي طبيعت جو ظالم پٽ هو، جيڪو سندس هڪ شريت مان ٿيو هو ۽ پوءِ ماءُ کي ڇڏي اچي پنهنجي ناجائز پيءُ جو پٽ بڻيو هو. وڏيري به پنهنجي ناجائز پٽ کي خاص اهميت ڏيئي ڇڏي هئي، جنهن ڪري ماڻهو انهيءَ کان به ايترو ئي ڊڄندا هئا جيترو وڏيري مير خان کان ڊڄندا هئا. هن جو نالو مير خان هو.

منهنجي بابا ۽ منهنجي چاچي جي ڪردار ۾ ڏينهن رات جيترو فرق هو. بابا هارين سان رحمڊليءَ سان پيش هوندو هو ۽ هاريائين کي نياڻين برابر



سمجھندو هو. هن جي ڪوشش سان اسان جي ڳوٺ ۾ هڪ پرائمري اسڪول به کليو هو جتي هارين ۽ آسپاس جي ٻارن سان گڏ آئون به پڙهندي هئس. اسان جو استاد هڪ شفيق ۽ مهربان طبيعت جو انسان هو ۽ اسان کي اولاد جيترو پيار ڏيندو هو، جنهن ڪري سڀئي ٻاروڏي چاهه سان اسڪول ايندا هئا.

بابا سائين جي همدردانه رويي ۽ غريب ماڻهن ۾ سندس لاءِ همدرديءَ جي ڪري چاچا مير خان کي مٿس ڏاڍي ڪاوڙ رهندي هئي ۽ ظلم ۽ ڏاڍ جي ڪري بابا سائين کي چاچا تي ڪاوڙ هئي جنهن ڪري اڪثر جاين تي ٻئي ڀائر هڪٻئي جا نظرياتي مخالف بڻيل هئا.

نيٺ چاچا مير خان کان بابا سائين جون ڳالهيون برداشت نه ٿي سگهيون ۽ سندس ملڪيت ڦهلائڻ لاءِ هو بابا سائين جو جاني دشمن بڻجي پيو. هڪ ڏينهن وڏيرو مير خان امڙ جي مائٽن وٽ هلي ويو ۽ بابا کان انتقام وٺڻ لاءِ کين تمام گهڻو پڙڪائي، هٿيار ۽ پئسو ڏنائين ۽ پڻ پوليس ۾ هر قسم جي مدد جو يقين به ڏياريائين.

هڪ رات آسمان تي ڪارا ڪڪر ڇانيل هئا، کنوڻ جا چمڪاڻا ۽ گوڙ جا نڪاڻا ٿي رهيا هئا. مينهن اڃان شروع ڪونه ٿيو هو پر هلڪيون هلڪيون ڦڙيون وسي رهيون هيون... مون کي ڏاڍو ڊپ ٿي رهيو هو ۽ آئون بابا سائين کي پاڪر پائي ان جي سيني تي چنبڙي پيئي هيس... امڙ ڪمري جي ٻئي دنگ تي کٽ تي لپتل پئي هئي ۽ گهر ۾ ميٺ بتيءَ جي هلڪي روشني ڪمري ۾ ڇانيل هئي.

اوچتو ڪمري جو دروازو نڪاڻا سان کليو... بابا هڪدم مون کي سيني تان هٽائي ديوار تي تنگيل بندوق کڻڻ لاءِ آڻيو ۽ مون ڊپ ۾ روئڻ شروع ڪيو. امڙ هڪل ڪئي ”ڪير آهيو؟“

سامهون به منهن وٺڻ لڳو بندوقون اُٻيون ڪريو پيئا هئا. هڪ ڊوڙي وڃي امان کي وارن مان جهلي ڏک هڻڻ شروع ڪيا ۽ ٻي بندوق جا ٻئي نال بابا تي چوڙي ڇڏيا ۽..... ۽.....؟

ڪومل منظر ياد ڪندي خوف ۽ ڏک وڃان ائين ڏڪندي زارو قطار روئيندي پنهنجو ڪنڌ مقدس جي جھوليءَ ۾ رکي ڇڏيو ۽ سڏڪا تيز

ٿيڻ لڳا...!

مقدس جون اکيون پاڻي سان پر جي آيون ۽ ڏک جي لهر سندس من کي ويڳاڻو ڪري ڇڏيو. هيءُ هڪدم پوٽيءَ جي پلٽ سان لڙڪ اڳهندي هيڏانهن هوڏانهن بس ۾ نهارڻ لڳي. ڏٺائين ته سڀئي سفر جي مستيءَ ۾ مست لڳا پيا هئا...

مقدس ڪومل کي سهارو ڏيندي، کيس حوصلو رکڻ لاءِ همٿائيندي چيو ”ڪومل دوست“ ڪجهه پاڻ سنڀال، بس ۾ ويٺا آهيون، انهيءَ عمل سان پنهنجا دوست ڇا سمجهندا...؟ ڪجهه پاڻ سنڀال...!“

تڏهن ڪومل ڪنڌ مٿي کڻي لڙڪ اڳيا ۽ سندس روڪيل سڌڪا هاڻ تڏن ساهن ۾ بدلجي ويا. ڪجهه دير لاءِ ٻئي خاموش ٿي ويون، خيال بدلائڻ لاءِ ڪومل دريءَ کان ٻاهر تيزيءَ سا پوئتي ڊوڙندڙ نظارن کي ڏسڻ لڳي ۽ مقدس، من ئي من ۾ ”ڪومل جي مظلوميت تي روئڻ لڳي هئي.“

گاڏي پنهنجي پوري رفتار سان ڊوڙندي روڊ کي تڏي وانگي ويڙهي فاصلا گهٽائيندي رهي... مقدس ۽ ڪومل الائي ڪهڙين سوچن ۾ پاڻ وڃائي ويهيون رهيون... ڪي پل هو ٻئي هڪ ئي سيت تي ٻن اهڙن اجنبِي مسافرن وانگي سفر ڪنديون رهيون، جن جون سوچون هڪٻئي کان گهڻيون مختلف هونديون آهن...!؟

ڪومل جڏهن ڳچ دير کانپوءِ دريءَ تان نظرون هٽائي مقدس جي چهري ڏانهن ڏٺو ته هن جي چهري تي کيس اداسيءَ جون انيڪ رِيڪائون ڊوڙندي محسوس ٿيون ۽ ڪومل جي دل ۾ جڙ ته ڪنهن پڇتاءَ جي احساس پاسو ورايو. هڪ دم ڪومل پنهنجو هٿ مقدس جي هٿ مٿان رکيو ته مقدس خيالن جي دنيا کان حقيقت جي طرف موٽي آئي.

ڪومل ڪوڙي مرڪ مرڪندي مقدس جي نيٽن جي وسعتن ۾ پري تائين نهاريندي چيو.

”مقدس: يار تون ايتري پريشان چوڻي وئي آهين...!؟ مون ته پنهنجي ڏک جي ڪهاڻي ٻڌائي گهڻي عرصي کانپوءِ پنهنجي من جو بار ڪجهه هلڪو ڪيو آهي. پر تنهنجي اکين ۾ اٽڪي پيل هي لڙڪ ڪهڙي معنيٰ ٿا ٻڌائين...!“

"بس ڪومل! چوندا آهن ته پتر پراڻو ۽ ڏک هر ڪنهن جا پنهنجا هوندا آهن. پراڻي ڏک ۾ به صرف اهوئي ماڻهو روئي سگهي ٿو، جنهن جي اندر ۾ ڪجهه پنهنجا ڏک، سور سانديلا هوندا آهن... نه ته، جنهن ماڻهو دنيا ۾ ڏک ڏلائي ناهن، سو ته بيحس بڻجي پوندو آهي...؟"

"پر مقدس! مون کي ته لڳندو آهي ته اسان جو سڄو معاشرو ئي بيحس بڻجندو ٿو وڃي.... احساس ختم ٿيندا ٿا وڃن... ڪير تربي ٿو... ڪير لڄي ٿو... ڪير ان ٿيل ڏوهن جي سزا پوڳي ٿو... ۽ ڪير مرندي مرندي زندهه رهي ٿو... ان تي ڪنهن کي به ترس نٿو اچي...؟ پر مقدس! اهڙي حالت ۾ جيڪڏهن ڪوئي ماڻهو ڪنهن ڏکائيل جو ڏڍ بڻجي پوي ته اهو انسان به قدرت جي موڪليل رحمت جي فرشتي جهڙو عظيم لڳندو آهي... بلڪل ائين جيئن مون لاءِ تون...؟"

مقدس چرڪي ڪومل جي مرڪنڊڙ نيشن ۾ نھاري ٿي ۽ پوءِ سندس هٿ پنهنجي پنهجي هٿن ۾ ٿاڀو جھليندي چوي ٿي "ڪومل! مون کي ڪڏهن به ايترو اتم نه سمجهجان... مون لاءِ ته بس ايترو ئي ڪافي آهي جو تون مون کي پنهنجي حيثيت جي برابر دوست سمجهين...!"

"پر مقدس! ڇا مخلص دوست رحمت جي فرشتن کان گهٽ هوندا آهن...؟"

"الائي: پر گهٽ ۾ گهٽ آئون ته توکي پاڻ لاءِ رحمت جو فرشتو ئي سمجهان ٿي...!" مقدس ڪومل جي اکين ۾ شرارتي نظرن سان نھاريندي چيو ۽ پوءِ پنهجي هڪ آواز اهڙو ٿمڪ ڏنو جو سڄي بس ۾ خاموشي چائنجي ويئي... سڀ نظرون سندن سيٺ ڏانهن ڪڇي ويون ۽ هو، ٻئي ائين سنجيده ٿي ويهي رهيون، جڏهن هنن کي ڪنهن ڳالهه جي ڪل ئي ڪانه هئي...؟



دوستيءَ جو هي پهريون ٽوٽو هنن لاءِ يادگار ثابت ٿيو هو. ٺٽي جي بادشاهي مسجد جي وسيع لان کان ويندي مڪلي جي تاريخي قبرستان تائين هنن سڀني کان الڳ ٿلڳ ٿي خوب انجوائڻ ڪيو هو. ڪينجهر جي چٽواڳ لهرين تي اڏامندڙ موٽر بوٽ جي جهٽڪن تي هڪٻئي جي



ڪنڌ ۾ پاڪر پائي سهارا ڏيڻ کان ويندي مستيءَ مان سنهڙا ٽمڪ ڏيڻ جي مقابلي ۾ هنن ڄڻ ته زندگيءَ ۾ پهريون ڀيرو موج مستي کي ملهائيو هو. نوريءَ جي مزار تي دعائون گهرندي ڪومل پهر نماڻي بطجي پئي هئي. تڏهن مقدس پيار جي نظرن سان سندس اداس اکين ۾ نهاريندي چئي ڏنو ”ڪومل تنهنجي نماڻائيءَ ۾ به نوريءَ جي نوڙت جو عڪس پيو جرڪي... خيال ڪجانءِ متان تنهنجي اها نوڙت ڪٿي ڪنهن تماچيءَ کان تخت نه پلائي ڇڏي...؟“

ڪومل مصنوعي ڪاوڙ مان مقدس جي مرڪنڌر اکين ۾ ڏسي پاڻ به مرڪي پئي... ۽ پوءِ پنهي جي مرڪ مان هڪ گڏيل ٽمڪ اڏامي ڪينجهر جي پاڻيءَ جي اڇ مٿان آسمان ۾ اڏامندڙ اڇن پگهر پکين سان وڃي مليو...

جڏهن ڪينجهر ڪنڌيءَ تي گلم وڇائي سندن سمورا ساٿي تيار ٿيندڙ ديڳ جي چوگرد گهيروناهي ڪچهريون ڪرڻ ۽ هڪٻئي کي پيش ايندڙ يادگار ۽ رومينٽڪ قصا پڌرائڻ ٽمڪ ڏيڻ، هڪٻئي کي ٽوڪڻ ۽ مذاقن ۾ مزا ماڻڻ ۾ مصروف نظر آيا، تڏهن مقدس ۽ ڪومل آهستي آهستي اتان ڪسڪي ٻاهر نڪري آيون هيون... ڪينجهر ڪنارن تي پتڪڙيون وڪون ڪڍي پيار ڪندي هونوري ريسٽورينٽ کان اچي نڪتيون هيون. ريسٽورينٽ جي ٻاهرين ڪليل ٿلهي تي ڪرسيون تي ويٺي، ڏور ڪينجهر ۾ تڙگندڙ ڪنولن ۽ پيڙين جا خوبصورت منظر ڏسڻ لڳيون هيون. تڏهن اوچتو ڪومل کي بس ۾ پيش آيل مايوسي ياد اچي وئي ۽ هن پنهنجي دوست کان معذرت ڪندي چيو...

”مقدس دوست! آئون گهڻي شرمسار آهيان جو تو جهڙي بهترين دوست کي بس ۾ پاڻ روئي پريشان ڪيم. اگر ٿي سگهي ته مون کي معاف ڪجان...!“

مقدس ڏانهنس ڏسندي ورائيو... ”تو کي معافي هڪ شرط تي ملندي...؟“

”ها! تنهنجو هر شرط قبول آهي. حڪم ڪر ڇا ٿي چوڻ...؟“

”ڪومل! تون مون کي پنهنجي اڌ ۾ ڇڏيل ڪهاڻي مڪمل

ٻڌائيندئين... ۽ اهو به بغير روئڻ جي...!

”پر مقدس! روئڻ ڪوئي انسان جي وس جي ته ڳالهه نه آهي؟“

”ليڪن روئڻ تي ضابطو آڻڻ انسان جي وس ۾ هوندو آهي!“

”نه پوءِ ليڪ آهي...! پاڻ هتان اُتي ڪينجهر جي ڏاکڻي ڪناري طرف هلنداسين، جتي ماڻهن جي رش ناهي... ۽ اتي آئون توکي پنهنجي سڄي درد ڪٿا ٻڌائينديس...!“

”ليڪ آهي ڪومل، اڄ ته اوڏانهن ٿا هلون...!“

۽ پوءِ ڪينجهر جي ڏاکڻي ڪناري تي وڏن پٿرن مٿي ويهي، پير پاڻيءَ ۾ لڙڪائي تن تنها ڳالهيون ڪرڻ ويٺيون هيون... ۽ ڪومل پنهنجي اڌ ۾ ڇڏيل قصي کي پهر سلسلو ڏيئي ڇڏيو...!

\*\*\*\*\*

”ها مقدس! اها برسات واري رحمتن پري رات اسان لاءِ زحمتن جو سامان ڪڍي آئي هئي. اسان جي نظرن جي سامهون بابا تڙپي تڙپي دم ڏنو هو... امان آپ ڌاريندڙ ريهون ڪري پڪاريو هو، پر اسان جي مدد لاءِ ڪير به ڪونه آيو... مون سڄي رات بابا، بابا پڪاري دانمون ڪيون پر نه ڪنهن منهنجو سڌ ورتايو ۽ نه ئي مون کي ڪنهن پرچايو... (ڪومل جو آواز پرچي آيو، پر وعدي جو پيرم رکندي لڙڪ ڳيت ڏيئي ڳڙڪائي ڇڏيا) ۽ قصو جيئن جو تيئن جاري رکيائين...!“

صبح سوڀر منهنجو ظالم چاچو مير خان پنهنجي سمورن سائين سميت وڏي اداڪاريءَ سان روئندو پٿيندو اسان جي گهر پهتو هو. پاءُ جي لاش مٿان بيهي پار ڪڍي اوچنگارون ڏئي روئڻ لڳو... مون کي شفقت مان پاڪرن ۾ پري رنو ۽ امان جي مٿي تي هٿ رکي روئندي چيائين

”پاڇائي! دل وڏي ڪر. تون پاءُ جي لڄ جي ڪري اسان جوننگ آهين... مرد ننگن تان نثار ٿيندا آهن.“

پر الائي چوان وقت امڙ خاموش هئي...! هن ڪوبه پار نه ڪڍيو نه ڪا به اوچنگار ڪونه ڏني... بس خالي خالي نظرن سان اڱڻ تي سٿل بابا جي خاموش وجود کي ڄڻ ته ڏوراپي جي نظرن سان ڏسندي رهي هئي...!!؟

چاچا جي چوڻ تي پوليس پهتي، انهيءَ ڪمري جو جائزو ورتو ويو جتي

هيءَ واقعو ٿيو هو ۽ پوءِ لاش کي جڏهن پوسٽ مارٽم لاءِ موڪلڻ جو چيائين ته چاچا مير خان ڏمرجي پيو. چئي آئون پنهنجي پيءُ جي لاش جي بيحرمتي ٿيڻ هرگز به نه ڏيندس...! ۽ پوليس پوءِ خالي خالي واپس هلي وئي هئي صرف چاچا کان واقعي جا تفصيل وٺي...!

چاچا مير خان پاڻ فريادي ٿي بابا جي قتل جو ڪيس نامعلوم جوابدارن خلاف لکرايائين.

بابا جي ٽيجمي، ڏهي ۽ چاليهي تي ديڳون لاهرائي وڌي ماني ڪرائي علائقي واسين کي محسوس ڪرايائين ته ڪيس پيءُ جي موت جو وڏو ڌڪ آهي...؟!

پر وقت گذرڻ سان گڏ آهستي آهستي هو پنهنجي اصل وڏيرائي ۽ وحشيائي طبيعت تي لهي آيو هو.

امان کي چيائين ته هاڻي ادا ناهي رهيو ته منهنجو فرض آهي تنهنجي حفاظت ڪرڻ. چو ته تون هن خاندان جي عزت آهين. ان ڪري تون مون سان نڪاح ڪر. چو ته ڪومل جو سڱ به ادا جيئري ٿي منهنجي پٽ همير خان جي نالي ڪيو هو. ائين ڪرڻ سان ادا جو خاندان منهنجي خاندان ۾ ملي ويندو...؟!

پر امان صاف انڪار ڪري ڇڏيو. ڪيس يقين هو ته بابا کي سندس پيءُ صرف ملڪيت تي قبضو ڪرڻ لاءِ قتل ڪرايو آهي. ۽ هن پنهنجي مڙس جي قاتل سان زندگي گذارڻ کان موت کي وڌيڪ ترجيح ڏني هئي... تن ڏينهن آئون صفا ٻار هيس... ۽ امڙ مون کي ڳل لائي هر وقت روئيندي ۽ پيار ڪندي رهندي هئي...! هو چوندي هئي "ڪومل آهي ماڻهو تنهنجي پيءُ جا قاتل ۽ اسان جا دشمن آهن. هي پاڻ کي هرگز جيئن ان ڪري ڪونه ڏيندا جو پاڻ تنهنجي پيءُ جي قتل جا اڪين ڏٺا شاهد آهيون. ان ڪري منهنجي ٻچڙي پاڻ هتان نڪري هلي ڪٿي پناهه وٺي زندگي گذارينداسين ۽ هنن ظالمن کان پلڪه وٺڻ لاءِ وقت جو انتظار ڪنداسين...!"

تن ڏينهن مون کي امان جون اهي ڳالهيون سمجھ ۾ ڪونه اينديون هيون. آئون رڳو امان کي چنڀڙي بابا کي ياد ڪندي روئيندي رهندي هيس...



چو ته آئون بابا جي پانمن تي سمهندي هيس... بابا جي وچوڙي کانپوءِ  
اڪثر سڄي رات نند نه ايندي هئي ۽ خوف مان دانهون ڪندي هيس جو  
امڙ مون کي ڇاتي تي ٽٽڪيون ڏيئي سمهاري ڇڏيندي هئي...؟!  
(ڪومل سڌڪي جهڙو ڊگهو ساھ ڪڍي ٿي ۽ پيھر ڳالھ جو سلسلو جاري  
رکي ٿي).

ائين ڪجهه وقت ته منهنجو وڏيرو ڇاڇو امان کي ريجھائڻ لاءِ پيار،  
پنهنجائپ، عزت، غيرت، لڄ ۽ اوچي خاندان جي رسمن جهڙيون  
ننگائتيون ڳالهيون ڪندو رهيو. پر جڏهن منهنجي ماءُ جي اڳيان سندس  
هڪ به نه هلي ته پوءِ ڌمڪين تي به لهي آيو. ڇڻي ”تون هن خاندان جي لڄ  
آهين، هاڻي تنهنجي تقدير جا فيصلا به اسان کي ڪرڻا آهن. خبردار جو  
گهر کان ٻاهر هڪ قدم به رکيو اٿئي... جيڪڏهن اسان جي عزت کي  
گهٽيءَ ۾ نيلا ڪرڻ جي ڪوشش ڪئي ته ڳڻا ڳڻا ڪري پوئين ڪتن  
ڪانگن کي ڏيئي ڇڏيندس...؟!“

تڏهن امڙ سڌڪندي چيس ته ”تون مون کي ڇا ماريندين، آئون ته اڳ ئي  
مري چڪي آهيان...! جيڪڏهن مون کي معصوم ڪومل جو لاچار نه  
هجي ها ته جيڪر تنهنجي پاڻ سان گڏ منهنجو لاش ڪڍي ها...؟“  
”تنهنجي زبان ڏاڍي ڊگهي ٿيندي ٿي وڃي... شايد تون مون کي  
سڃاڻين ئي ڪونه ٿي... هاڻي آئون ڏسندس ته تون ڪيئن ٿي منهنجي  
فيصلي کان انڪار ڪرين...!!“

ائين ڌمڪي ڏيئي هو ٻاهر نڪري ويو هو ۽ امان به سمجهي چڪي هئي ته  
هاڻي ڪوئي جبري فيصلو ٿيڻ وارو آهي. ان ڪري رات جي پوئين پهر  
مون کي نند مان جاڳايائين ۽ وجهه وٺي اتان پڄي، وڏيون تڪليفون ۽  
مصيبتون برداشت ڪري اچي شهر مان نڪتاسون...

شروع ۾ اسين رڳو انهيءَ خوف کان لڪندا رهياسين ته متان ڪٿي  
وڏيري جا ماڻهو اسان کي پيھر جهلي نه وٺن... پر پوءِ آهستي آهستي اهو  
خوف گهٽجڻ لڳو هو.

امان وٽ بابا سائين جا ڳچ پئس پيل هئا ۽ ساڻ سڀ زيور به ڪڍي آئي  
هئي... پوءِ هڪ ڳتيل ۽ ڪڇي آباديءَ ۾ گهر ڪرائي تي وٺي رهڻ

لڳاسين... پر وٺي ڪاٺڻ سان ڪافي خرچ ٿي ويو هو. جڏهن ٿورا پئس  
وڃي بچيا تڏهن امان پاڙي ۾ گهرن جو ڪم ڪار ڪري پورهئي مان گهر  
جو خرچ پڪو هلائڻ شروع ڪيو ۽ گڏوگڏ مون کي اسڪول ۾ روزانو  
چڏڻ ۽ وٺي وڃڻ جو پڻ باقائدي ڪم ڪندي رهي... ائين امڙ جي  
محنتن ۽ تڪليفن ۾ پلجي، پڙهي آئون هن منزل تي پهتي آهيان. هاڻي  
امان کي پورهئي ۽ ڏکڻ وقت کان اڳ پوڙهو ڪري ڇڏيو آهي. ان  
ڪري آئون خود چاهيان پئي ته مشترڪ پاس ڪري ڪاٺي اڀري سڀري  
نوڪري وٺي پنهنجي پورهيت ماءُ تان ڪجهه بار هڪو ڪريان...!!؟“  
”دوست مقدس! اها آهي پنهنجي درد ڪهاڻي...!“

مقدس هڪ ٿڌو شوڪارو هڻندي، ڪومل جو ساڄو هٿ پنهنجي ٻنهي  
هٿن ۾ جهليندي چميو ۽ چميڻي، ڏڪايل ۽ همدرد لهجي ۾ چيائين  
”ڪومل! سچ پچ ته پنهنجي مظلوم ماءُ ۽ تون عظيم آهيو...! اوهان جو  
مثال شاهه سائين اڳ ئي پنهنجي ستن ۾ سموئي ڇڏيو هو ته:  
”سرجيس تان شور، سامايس تان سک ويا.“

اهي ٻئي پور، نماڻي، کي نصيب ٿيا.  
”پر ڪومل! يقين ڪر ته دير يا سوير، اوهان جي دانمن ۽ ڏکڻ جو ازالو  
ضرور ٿيندو...! چو ته الله تعاليٰ جي حضور ۾ دير ضرور آهي پر انڌير  
ذرو به نه آهي...!!؟“  
ڪومل مڏڪندڙ لفظن ۾ چيو ”انشاءالله“

\*\*\*\*\*

ائين اهو ٿوهر هنن لاءِ انڪري به اهم رهيو جو هنن جي دوستي پنهنجيائپ  
۽ گهراڻپ جي انهيءَ حدن تائين پهچي وئي جتي ڪا به ڳالهه راز ناهي  
رهندي...!

وقت تيزي سان اڳتي وڌندو رهيو ۽ مقدس ۽ ڪومل جو دوستي وارو سفر  
پڻ روان دوان رهيو... مقدس پنهنجي پيءُ جي ڪار تي روزانو ڪومل  
کي گهر جي رستي تان ڪڍندي ۽ موڪل ۾ ساڳي هنڌ ڇڏي ويندي  
هئي... هاڻ هنن مشترڪ جو امتحان به ڏيئي ورتو هو ۽ رزلت جي انتظار ۾  
وقتي طور ٻئي پنهنجي پنهنجي مصروفيتن ۾ مصروف ٿي ويون هيون...!

ڪومل پنهنجي ماءُ سان هٿ وٺرائڻ لاءِ گهر ۾ ڪڙهائي ۽ سلائي جو ڪم ڪرڻ لڳي وئي ۽ مقدس پنهنجي ماءُ پيءُ جي هلندڙ ڪلينڪ ۾ حصو وٺندي ڪافي جان حاصل ڪري ورتي هئي صحت جي شعبي ۾... سندس شوق، قابليت ۽ سهڻي اخلاق جي ڪري ڪلينڪ تي رش وڌڻ لڳي هئي... جنهن ڪري مقدس جا ماءُ پيءُ هاڻي ڏاڍا خوش هئا پنهنجي انهيءَ ڌيءَ جي ڪم جي ڪري... ڪڏهن ڪڏهن ڪومل به ماءُ سان گڏ مقدس سان ملڻ لاءِ ڪلينڪ ايندي هئي پر اتي گهڻي رش ڏسي جلدي پئي ماءُ ڏيئرو مقدس سان ملي واپس هليون وينديون هيون...! ڪومل جي ماءُ پڻ مقدس جي ڪومل سان دوستي ۽ همدردي جي ڪري گهڻي خوش ۽ مطمئن هئي. ڇاڪاڻ ته جتي ڪا به پنهنجائپ نه هجي اتي مقدس جهڙو سمارو به هنن لاءِ قدرت جي نعمتن کان گهٽ ڪونه هو.

مئٽرڪ جي رزلٽ آئي جنهن ۾ مقدس ”اي“ گريڊ ڪنيو ۽ ڪومل ”اي“ گريڊ مان چار مارڪون گهٽ هئڻ ڪري بي ٽاپ ۾ مئٽرڪ پاس ڪري ورتو.

ڪجهه ئي ڏينهن ۾ ڪومل کي هڪ پرائيوٽ اسڪول ۾ نوڪري ملي وئي ۽ مقدس وڌيڪ پڙهڻ لاءِ حيدرآباد جي پبلڪ ڪاليج ۾ داخلا وٺي ڇڏي هئي. کيس شروع ۾ پبلڪ ڪاليج جو ماحول ڏاڍو اوڀرو لڳندو هو. ڇوڪرا ۽ ڇوڪريون گڏ پڙهي رهيا هئا. اڪثريت اردو ڳالهائيندڙن جي هئي، پر مقدس کي وڌيڪ ڪاوڙ انهيءَ ڳالهه تي اچي رهي هئي جو سنڌي شاگردن پنهنجي ٻولي ڳالهائڻ بدران اردو ڳالهائڻ ۾ فخر محسوس ٿي ڪيو...؟!

هن ڪاليج ۾ خلوص، پيار، محبت ۽ دوستي جي وڏي ڪوٺ محسوس ڪئي هئي. هتي ته رڳو سرمائيندارن جو گهڻو ڪري ڪريل اولاد نظر آيو جيڪي هر وقت پاڻ کي هيرو ۽ ولين ثابت ڪرڻ لاءِ ايڪشن هڻندي يا ڪامريڊيون ڪندي ڏسڻ ۾ آيا ٿي...! تڏهن هن کي بار بار پنهنجي محبوب دوست ڪومل ياد آئي ٿي، هن کي ڪلاس ۾ ڏاڍي پوزيت ٿيندي هئي ۽ دل چاهيس ٿي ته ڪاليج ڇڏي واپس هلي وڃي... پر وري جڏهن ساڻس گڏ فليٽ ۾ رهندڙ ٻاءُ شهباز جيڪو خود مهراڻ يونيورسٽي جو



شاگرد هو، پنهنجي موٽر سائيڪل تي ڪٽي شام ويلي حيدرآباد جي هوائن ۾ سير ڪرائيندي سنڌو درياءَ جي ڀل کان ويندي سنڌالاجي تائين گهمائيندو هو تڏهن سندس سمورا ٽڪ ڪن ڀل ۾ ئي لهي ويندا هئا ۽ کيس حيدرآباد وٽ لڳندو هو...

حيدرآباد جي نسيم نگر ۾ سندن پيءُ جو ذاتي بنگلو هو جنهن ۾ اڳ اڪيلو شهباز رهندو هو پر مقدس جي اچڻ کانپوءِ پيءُ پيٽ گڏ رهڻ لڳا هئا... شهباز ان ڪري به ڏاڍو خوش هو جو هاڻي سندس اڪيلائي ختم ٿي چڪي هئي... هو صبح سوڻي پنهنجي موٽر سائيڪل تي مقدس کي ڪاليج ڇڏي ۽ پاڻ يونيورسٽي ڏانهن هليو ويندو هو ۽ موڪل تائيم کان ٿورو اڳ واپس ڪاليج جي گيت تي پهچي ڇات جي ريڙهي واري سان ڪچهري ڪندو هو. جيسين موڪل ٿيندي هئي. انهيءَ ڪري ريڙهي واري جي شهباز سان پڪي سنگت ٿي وئي هئي ۽ شهباز جي دوستيءَ جي ڪري اهو ريڙهي وارو مقدس جي پڻ احترام جي حد تائين عزت ڪندو هو... اهو هنن جو روز جو معمول بڻيل هو...

\*\*\*\*\*

ڪوئل پنهنجي گهٽ پگهار واري ديوت پابنديءَ سان ڏيئي رهي هئي. ٻين ماسترياڻين سان برابريءَ ۾ بيھڻ لاءِ کيس ميڪ اپ به ڪرڻو پوندو هو... پر جڏهن هو ميڪ اپ ڪري سڄي اسٽاف سان گڏ اسيمبلي جي سامهون اچي بيھندي هئي ته سونهن ۾ سڀني کي مات ڏيئي ڇڏيندي هئي ۽ اڪثر استادياڻيون احساس محرومي جو شڪار ٿي پونديون هيون... پر ان باوجود ڪوئل ۾ ذري برابر به هٿ يا ٽڪر نه هو. هو اڪثر خاموش ۽ ڪم سان ڪم رکندي هئي.

هروڙانو صبح جو 8 وڳي گهران سنيري تيار ٿي پيدل ٿي پيدل اسڪول طرف ايندي ۽ موڪل پڇاڻان ساڳي رستي تان واپس هلي ويندي هئي...! جنهن گليءَ مان سندس گذر ٿيندو هو انهيءَ گهٽيءَ ۾ اسڪول جي بلڪل ويجهو هڪ وڪيل جو ننڍڙو بنگلو هو. جنهن جي ننڍڙي لوهي گيت تي لڳل نالي واري تختيءَ تي لکيل هو. وڪيل فدا حسين ايم اي ايل ايل بي...! ۽ دروازي جي بلڪل سامهون لاهيءَ جي آخري

ڏاڪڻ وٽ سليٽي رنگ جي ڪار بينل هوندي هئي. جيڪا پڻ انهيءَ وڪيل جي هئي. هڪ ڏينهن جيئن ئي ڪومل وڪيل جي ڪار وٽ پهتي ته نيڪ ان وقت دروازو کلڻ جو نڪاءُ ٿيو ۽ ڪومل جون نظرون ڇڻ حادثاتي طور وڃي وڪيل فدا حسين جي نظرن سان ٽڪرايون... وڪيل ته اتي ئي پٿرائجي بيهي رهيو هو. سندس اکين چنپڇڻ ڇڏي ڏنو هو ۽ هو هوش هوندي مدهوشيءَ جي ڪيفيتن ۾ ڦاسي پيو پر ڪومل به الائي ڇو. جلدي نظرون هٽائي نه هئي سگهي...!؟ ڪجهه منٽن جي سڪتي کانپوءِ اوچتو ڪومل جا حواس بيدار ٿي پيا ۽ هڪدم نظرون ٻئي طرف ڦيريندي اڳتي وڌڻ لڳي هئي... پر کيس اڳتي وڌڻ ڪنڊي به اهو گمان ٿيڻ لڳو هو ته هو هلي نٿي سگهي ۽ هڪ جاءِ تي بيٺي آهي...!؟ ڇڻ تنگهن ٻار ڪٿڻ کان انڪار ڪري ڇڏيو هو...!؟ دل جو ڌڙ ڪو معمول کان ڪنهن قدر وڌي ويو هئس... بيوسيءَ مان سامهون رستي ڏانهن نهاريو هئائين... اکين اڳيان وڪيل جي قدآور تصوير رستا روڪ ڪري بيهي رهي... هن مڙي پوئتي نهاريو هو... وڪيل ساڳي جاءِ تي جيئن جو تيسين بيٺو کيس ويندو ڏسي رهيو هو. ڇڻ کيس پڪ هئي ته هو ضرور پوئتي ڏسندي... ۽ سندس اهو شڪ جڏهن پڪ بڻيو ته هن خوشيءَ جي هڪ اڇاتي احساس ۾ مرڪي ڏنو... ڪومل کي ائين لڳو ڇڻ سندس سيني تي ڪائي دريءَ کلي پئي هئي. جتان ٿڌڙي هير جي آيل جهوٽي سڄي سرير کي سڪون ۾ وٺي ڇڏيو هئس...

ڪومل کي اڄ ڪلاس ۾ ڏاڍي بوريٽ پئي محسوس ٿي... هر هر ديوار تي تنگيل گهڙيال ڏانهن پئي ڏنائين... پر اڄ ته گهڙيال جي ڪائناتن کي به پير ڪڙيون لڳل هيون. اصل چُرڻ لاءِ تيار ئي نه هئا... منٽ به ڪلاڪن جي رفتار سان پئي گذريا... کيس من ۾ مونجهه ٿي رهي هئي... هن جلد گهر وڃڻ تي چاهيو... انهيءَ اُٿڻ ۾ ڪلاس ۾ بليڪ بورڊ ڏانهن منهن موڙي خيالن ۾ چهل قدمي پئي ڪائين جو سامهون اسڪول جي پٽيوالي کي پاڻ ڏانهن ايندو ڏسي، ڪجهه پاڻ سنڀاليندي ڪرسيءَ تي ويهي رهي.

ٻوڙهي پٽيوالي هڪ پوست وارو بند لفافو ٽيبل تي رکندي انتهائي

احترام مان چيو "مس: توهان جو خط..."  
 ڪومل پتيوالي ڏانهن ڏسڻ بغير ئي لفافو کڻي ورتو. لفافي تي لکيل  
 ايدريس جي اکرن مان ئي سڃاڻي ورتائين ته اهو مقدس جو خط آهي...!  
 ۽ هڪ ڪنڊ کان لفافو ٽاڙي اندران لکيل خط ڪڍي پڙهڻ لڳي...!  
 ڪومل احساسن جھڙي پياري ڪومل!

شال هر ڏک کان محفوظ هجين (نيڪ تمنا) ڪافي ڏينهن کان  
 تون ڏاڍو ياد اچي رهي آهي... پر خط لکڻ جيترو ٿاڻيم ئي نه پئي مليو،  
 پر اڄ جڏهن تنهنجي ياد صفا دل تي ڌڙهو هڻي بيهي رهي ته سڀ  
 مصروفيتون وساري توکي سارڻ ويٺي آهيان...! ها ڪومل! سچ پچ ته  
 حيدرآباد جي مصروفيتن، زندگيءَ جا سڀئي ضابطا ئي ٽوڙي ڇڏيا آهن.  
 شروع شروع ۾ ته مون کي ڪاليج ۾ ڏاڍي بوريت محسوس ٿيندي هئي.  
 چوڪرا، چوڪريون گڏ... اوڀرو ماحول... اردو ڳالهائيندڙن جي  
 اڪثريت ۽ آئون اڪيلي...!! پيو ته وري هتي سرمائيندارن جا دادلا  
 چوڪرا جهڙا نه پڙهڻ نه پر عشق جا سرٽيفڪيٽ وٺڻ آيا هجن...!؟ جڏهن  
 ڏس ته اهي مون ڏانهن دوڏا ٽاڙي ائين پيا ڏسندا جهڙا اجمو حملو ڪري  
 کائڻ ويندا...!

مون اهڙي شڪايت امان ۽ بابا سان به فون تي ڪئي هئي پر انهن چيو ته  
 "ڏيءَ کير به ڪنهن جو ڪجهه بگاڙي نٿو سگهي... تون اهڙين ڳالهين  
 کي نظر انداز ڪري پنهنجي پڙهائي تي ڌيان ڏي... وقت سان گڏ سڀ  
 ڪجهه ٺيڪ ٿي ويندو...! ۽ سچ به آئون هاڻي وقت سان گڏ مطمئن ٿي  
 وئي آهيان... ادا شهباز جي پيار مون کي امان ۽ بابا جي ڪوٽ ڪڏهن به  
 محسوس ٿيڻ نه ڏني آهي. هاڻي ته آئون به حيدرآباد جي ماحول ۽ روڊ  
 رستن کان چڱي طرح واقف ٿي وئي آهيان... ڪڏهن ٿاڻيم ڪڍي اچ ته  
 توکي حيدرآباد گهمايان... اڙي يار... آئون ته پنهنجي قصن ۾ مصروف  
 ٿي ويس... پلا تون ٻڌائي ته ڪيئن آهيان...؟ وقت ڪيئن پيو گذري ۽  
 ياد ڪريو ٿا يا وسري ويس...!؟ جيڪي جا ڪهڙا حال آهن...؟ مون کي  
 رڪبان ۽ تفصيلي جواب جلد ۽ ضرور ڏجان...! انتظار ڪنديس.



فقط پنهنجي مقدس.....

خط پڙهي وڏو ساھ کڻي پٺو ويڙھيندي دل ٿي دل ۾ مقدس لاءِ دعائون گهرڻ لڳي... ”مقدس شال سڀئي سک ماڻين، ڏکيو ڏينهن نه ڏسين... گرم، ٿڌين هوائن کان محفوظ هجين...!“

پر خط پڙهڻ کانپوءِ به سندس چھري تي ڪا به خوشيءَ جي جھلڪ نه آئي هئي وٽر سندس من ويڳاڻو ٿي پيو هو. عجيب بيقرارِي جي لھر اندر ۾ ولوڙ وجهي ڇڏيس ٿي...! جواب لکڻ جو سوچي ٿي، پر لکي نٿي سگھي ۽ پوءِ طبيعت ڇاڪ نه هجڻ جو بهانو ڪري رسيس ۾ ٿي پرنسپل کان موڪل وٺي گھر هلي اچي ٿي...! رستي ۾ وڪيل جي گھر کي بغور ڏسي ٿي... لوهي دروازي تي چائنا جو وڏو ٽالو چڙهيل هو... هوءَ پيھر نالي واري تختي پڙهي ٿي... ۽ پيھر اکين آڏو وڪيل جي قد آور تصوير اچي وڃي ٿي ۽ هوءَ ڏکندڙ قدمن سان اڳتي وڌي وڃي ٿي...!

ڪومل جيئن گھر پھچي ٿي ته هڪ ٻي خطرناڪ خبر سندس منتظر هجي ٿي. ماءُ ٻڌايس ته اڄ تو وارو سئوٽ وڏيرو همير خان آيو هو...! ”ڇا...!!؟“ ڪومل چرڪجي پڇي ٿي ”پر امان هن کي اسان جي گھر جو ڏس ڪنهن ڏنو...!“

”ڏي! اهڙن ماڻهن لاءِ شهر ۾ ماڻهو ڳولڻ ڪا وڏي ڳالھ ڪونه آهي بس پڇائون ڪري ڳولي ورتو هوندن...!“

”پر امان! انهيءَ ظالم وڏيري جي پٽ کي هتي اچڻ جي ڪهڙي ضرورت هئي...؟ ڇا هو اسان کي سڪون سان جيئڻ به ڪونه ڏيندا...!!؟“

”ها ڏي! اڄ هنن کي وري پنهنجي رشتيداري ياد آئي هئي، وڏيون پنهنجائپ ۽ ماڻهپي واريون ڳالهيون پئي ڪيائين... چئي اها سنڌ جي ڪهڙي ڪنڊ ڪڙڇ هئي جتي اسان توهان کي نه ڳوليو هجي...! مس مس وڃي پتو پيو اوهان جو...!!“

”پر امان، هنن جو آخر مقصد ڪهڙو آهي؟!“

”ها ڏي! اڄ وري هنن کي پنهنجي ننگ ۽ غيرت جي يادگيري آئي آهي... چيائين پئي ته ڪومل پنهنجي منگ آهي، ڇاچا ننڍي هوندي منهنجي نالي ڪئي هئي ۽ آئون نٿو چاهيان ته منهنجي لڄ پرائيويت

نوڪريون ڪري... ان ڪري هاڻي آئون ڪجهه وقت ۾ شادي ڪري  
اوهان کي هتان کان وٺي ويندس...!

”يا الله خير...!!“ ڪومل ڪنهندي چيو ”پوءِ امان، توڇا چيو؟“

”ڏي! آئون سڀ ڪجهه سمجهان ٿي... هنن کي لهج ۽ غيرت جو احساس  
ناهي، پر ڀڄ اٿن ته ڪٿي اهنن جا پائڊا اسين ڦاڙي نه وجهون ۽ ڪٿي  
هنن کان تنهنجي پيءُ جون زمينون ڪسجي نه وڃن... انهيءَ ڪري هو تو  
مان شادي رچائي پاڻ پنهي کي ڪوٽڻ ۾ قيد ڪري ۽ اچي ڪاري جا  
مالڪ ٿيڻ ٿا چاهين...! پر ڏي! جيسيتائين منهنجي سسيءَ ۾ ساهه آهي،  
آئون هرگز به ائين ڪرڻ ڪونه ڏيندس...! ڀلي ڪيڏو به ظلم ڪن...؟!“  
”پر امان: تو آخر جواب ڪهڙو ڏنو؟“ ڪومل حراسيل لفظن ۾ پڇيو.

”مون روڪڙو جواب ڏنو مانس“ اڏول لهجي ۾ ورائيو ”چيم: مون گهڻو  
ڪجهه برداشت ڪيو آهي... وڌيڪ برداشت ڪونه ڪنديس، منهنجا  
هاڻي اوهان سان سڀ رشتا ناتا ختم آهن، مون پنهنجي ڏيءَ کي سورن  
سان سانڍيو آهي، سو هاڻي هرگز هٿن سان کيس عذاب ۾ ڪونه  
وجهنديس...!“

”پوءِ... پوءِ هن چا چيو امان...؟!“ ڪومل ڏڪندي پڇيو.

وڏي بيشرميءَ مان مرڪندي اهو چئي روانو ٿي ويو ته چاچي! لڳ هئي،  
پاڻي جدا ڪونه ٿيندو...! اوهان جون ناراضگيون ختم ڪري وٺي  
وينداسون اوهان کي...؟!“ ”هن: بيضمير ڪٿان جا...؟!“  
مائٽس فتڪار وجهندي نفرت مان منهن ڳهنجائي ڇڏيو...

ڪومل ان وقت اڻڄاتل خوف مان دل ٿي دل ۾ رڦڻ لڳي هئي. کيس اهو  
خوف ورائي ويو ته جيڪڏهن وڏيري همير خان جا چار غنڊا کيس رستي  
تان ٿي اغوا ڪرائي ويا ته منهنجي ته زندگي هونئن برباد ٿي ويندي... پر  
منهنجي پوڙهي ماءُ جو چا ٿيندو، جنهن جي زندگيءَ جو آخري سهارو  
آئون ئي بچي آهيان...!!؟

۽ اها رات ڪومل لاءِ هڪ ڊگهي عذاب واري ثابت ٿي هئي. کيس طرح  
طرح جا ڀڄ گهيري ويا هئا... هوا تي در جو ڪڙو ڪڙو ٿي ته ڪومل  
کان چرڪ ڇڏائجي ٿي ويو...؟! سڄي رات تڙپي، لهجي صبح ڪيو

هٿائين... کيس زندگي به ڪوئي عذاب محسوس ٿي رهي هئي...! جيئن  
تيئن صبح ٿيو هو ۽ ڪومل اوجاڳيل اکين، ٽڪل ذهن ۽ سست جسم  
سان ڊيوٽيءَ لاءِ تيار ٿي رهي هئي، پر اڄ هو ڪافي منجهيل لڳي رهي  
هئي ليڪ طرح سان ميڪ اپ به نه ڪيو هائين ۽ مقرر ٿايم تي ڊيوٽي لاءِ  
رواني ٿي وئي... پر اڄ کيس ڏاڍو خوف ٿي رهيو هو، هي رستا غير  
محفوظ نظر اچڻ لڳا هئا...! جڏهن وڪيل واري گهٽي وٽ پهتي ته اهو  
وڪيل گاڏي کي چيڪ ڪرڻ جي بهاني اڳ ئي گهٽيءَ ۾ بيٺو هو. سندس  
پر کان ڪومل هيٺ ڪنڌ ڪري به قدم اڳيان وڌي هئي جو وڪيل جو  
آواز ڪن تي پيو هئس ”ٻڌو ته...؟!“

۽ ڪومل پنهنجي جاءِ تي بيهي رهي،  
وڪيل اڳتي وڌي اچي هڪ خالي لفافو هٿ ۾ ڏيندي ۽ سندس ڪومايل  
چمري ڏانهن ڏسندي همدرديءَ مان پڇيو هو. ”اڄ ڪجهه مايوس ٿا  
لڳو...؟ ڪوئي پرابلم آهي ڇا؟!“

ڪومل لفافو هٿ ۾ کڻي بغير ڳالهائڻ جي اڳتي وڌي وڃي ٿي ۽ وڪيل  
حيران پريشان کيس ويندو ڏسندو رهي ٿو.

ڪومل اسڪول جي گيت اندر وڃڻ کان پهرين پوئتي نگاهه ڪري  
وڪيل ڏانهن ڏٺو ۽ پوءِ درد جي ڪيفيت ۾ پئي چپ پيڪوڙي اندر هلي  
وڃي ٿي. ۽ وڪيل فدا حسين ٿڌو شوڪارو هڻي گيت کولي گاڏي ۾  
ويهي، سلپ هڻڻ کان اڳ ٽيپ رڪارڊ چالو ڪري ٿو ته گاڏيءَ ۾ شفيع  
فقير جو آواز گونجي پوي ٿو...

اسين بس رهياسين اڌورا اڌورا،

نڪي عشق آتش فشان ٿي اُپاميو،

نه ئي ديب دل مان اوهان جو اجهاميو،

نه سورن جي شدت کان شعلو بڻياسين،

نه سگريت ڪو ڦٽو ٿي چڻياسين،

ڏکياسين جلياسين اڌورا اڌورا،

اسين بس رهياسين اڌورا اڌورا.....

۽ وڪيل جي گاڏي آهستي آهستي روڊ تي وڃڻ لڳي...!



هوڏانهن ڪومل جي اندر ۾ آندو مانڌو وڌي وڃي ٿي... کيس دل ۾ هر ڪر  
آهي ته لفافي ۾ ڇا آهي؟

ڪلاس ۾ اچي ٻارن کي سبق ياد ڪرڻ جي سختيءَ سا هدايت ڪري  
ٿي، جڏهن سڀئي ٻار ڪتاب ۾ منهن هڻي پڙهڻ ۾ مشغول ٿي وڃن ٿا،  
تڏهن هو ڪرسيءَ تي ويهي، جيئن ئي لفافو کولي ٿي ته ڪجهه موتي جا  
تازا گل اچي سندس جھوليءَ ۾ ڪرڻ ٿا. هوءِ آهي گل ميڙي ٿيبل تي  
رکي لفافي مان هڪ ڊگهو خط ڪڍي پڙهڻ لڳي ٿي...  
قابل احترام!.....

شال هميشه گلن جيئن مرڪندي رهي.

گستاخي معاف! در اصل الائي ڇو جڏهن کان توهان سان نيٺ اٽڪيا  
آهن تڏهن کان ننڊ وسري وئي آهي ۽ هڪ عجيب احساسن هي لفظ لکڻ  
تي مجبور ڪري ڇڏيو ته تون منهنجي آهين...!؟ هڪ اجنبِي لاءِ دل کي  
پنهنجائپ جو ايڏو يقين شايد منهنجي ڪائي چريائپ هجي...!؟ اها  
چريائپ ناهي ته ٻيو ڇاهي؟ جو هڪ اجنبِي ڇوڪريءَ ڏانهن پهريون خط  
به ايڏو بيباڪي سان پيو لکان ڄڻ لاهان جو ڪوئي جنمن جون ناتو  
هجي...؟ پر شايد اها جرئت به مون کي انهن اکين ڏني آهي، جنهن جي  
پهرين نهار مون کي صفا پنهنجو ڪري ڇڏيو هو...!؟ جاني! هيڏي ساري  
سنار ۾ مون وٽ ڪنهن ڳالهه جي ڪوٽ نه آهي، سڀ ڪجهه مون وٽ  
ضرورت کان به وڌيڪ آهي...! پر اڪيلائپ جو احساس زندگيءَ کي  
صفا اڏورو بڻائي ٿو ڇڏي...! ۽ مون کي اڪيلائپ کان بچڻ لاءِ توجھڙي  
دوست، ساٿي جي تلاش هئي... اها تون ئي ٿي سگهين ٿي...! ٿي سگهي  
ٿو ته آئون ڪنهن خوشفهميءَ ۾ هجان پر گھٽ ۾ گھٽ منهنجي اعتماد  
جو پير ۾ رکندي ڪوئي جواب ضرور ڏجان، جيئن آئون اجاين خوابن ۽  
خوشفهمين ۾ پٽڪڻ کان بچي سگهان...! جيڪڏهن منهنجي هن  
پيشقدميءَ کي ڪائي مانائتي موت ملي ته آئون پاڻ کي دنيا جي  
خوشنصيب انسانن مان هڪ سمجهندس.

فقط تنهنجو

فدا...!

خط پڙهندي ڪومل جي من تان پريشانين جا ڪڪر ڪجهه ڄمڪا ٿي پون ٿا... ڪيس وڪيل جي صورت ۾ سهاري جي اميد جاڳي پوي ٿي ۽ هن کي شايد اهڙي ئي مضبوط سهاري جي ضرورت هئي، جيڪو نه فقط زندگي لاءِ سهارو بڻجي، بلڪ پنهنجي رشتيدار دشمن کان بچائڻ جي پريور سگهه به رکندو هجي...؟! اهي ڳالهون سوچيندي ڪومل جي اداس چمري تي سرهائيءَ جون شعائون ڄمڪي پون ٿيون ۽ هوءُ ڇهن ئي ڇهن ۾ مرڪڻ لڳي ٿي...! پر اوچتو سوچ پاسو بدلائي ٿي... هوءُ سوچي ٿي ته منهنجا دشمن انتهائي طاقتور آهن ۽ آئون ڏکڻ ساريل هڪ مظلوميت جو ڪردار آهيان... ڇا منهنجي مظلوميت، مفلسي ۽ محروميءَ جو پٽڻ کانپوءِ اهو وڪيل صاحب مون کي قبوليندو؟ اهو سوچيندي پيهر سندس منهن جو پنو لهي وڃي ٿو ۽ پيهر اداسيءَ جا ڪڪر مٿس غمن جو چانورو ڪري بيهي ٿا رهن...!؟

هورات جي ٿاڻي جڏهن سندس ماءُ سمهي پيئي هجي ٿي تڏهن اتي پنهنجي ڪٽ تي ويهي وڪيل جي خط جو جواب لکڻ لڳي ٿي...!!  
محترم وڪيل فدا حسين صاحب:

توهان جو خط پڙهي سوچيم ته ڪاش آئون انهيءَ پيار جي لائق هجان ها، جيڪو توهان مون کي ڏيڻ جي آس رکي ويٺا آهيو...!!؟ پر افسوس آئون توهان جي اميدن تي پوري لڌڻ جي قابل ناهيان...!! توهان سمجهو ٿا ته منهنجو جيون ساٿ اوهان جي اڱڻ تي ڪي خوشين جا موتيا، گلاب ٿيڙي ڇڏيندو، پر آئون سمجهان ٿي ته منهنجي شامل ٿيڻ سان اوهان جي زندگي ۽ بربادين، پريشانين ۽ ڏکڻ کانسواءِ ڪجهه به نه رهندو...! ها فدا صاحب! منهنجي زندگي بربادين جو اهڙو باب آهي جنهن کي توهان جو قانون شايد ڪڏهن به بدلائي نه سگهي...!؟ منهنجي مقدر ۾ هڪ اهڙي اونداهي آهي، جنهن ۾ روشني جي جهيڙي لات لاءِ اگر ڪچي مٽي جو ڪوئي ڏيئرو ٻارڻ جي ڪوشش ڪبي ته بدنصربيءَ جا اهڙا طوفان لڳي پوندا جو ان ڏيئي جو سمورو تيل به اڏامي ويندو...!!؟

هن وقت منهنجي جموليءَ ۾ سواءِ محرومين، لڙڪن ۽ خانداني دشمنين جي باقي ڪجهه به نه آهي رهيو...! ۽ وڪيل صاحب! جن اڱڻن تي



لڙڪن جي سيلاب مان ڪنڊن جا فصل اُڀري نڪرندا هجن، تن اڱڻن تي  
اميدن جي شمنائين جهڙي ڪوئل جي مٺي ڪوڪ ڪڏهن به ناهي گونجي  
سگهندي... آءِ ايم ويڙي سوري فدا صاحب! توهان منهنجي اجري  
جهڙي جا پلي ڪيترائي طالب چون هجو... پر آئون توهان کي پنهنجي  
مقدر جي اونداهين ۾ گم ٿيڻ نه ڏينديس...؟ جيتوڻيڪ پهرين نظر ۾  
توهان مون کي ڏاڍا سٺا لڳا... پر وري به پنهنجي اندر ۾ جھاتي پائڻ  
کانپوءِ آئون انهيءَ فيصلي تي پھتي آهيان ته آئون تنهنجي پيار جي  
لاڻي ناهيان... اميد ته خط پڙهڻ کانپوءِ توهان خوابن جي دنيا ڇڏي  
حقيقت جي دنيا ۾ اچي ويندا... ۽ مون کي غلط نه سمجهندا...!

بد نصيب

ڪومل

خط پڙهڻ کانپوءِ وڪيل فدا حسين جانيڻ چلڪي پيا هئا... هڪ ڊگهو  
ساهه ڪڍي، آرام ڪرسيءَ جي ٽيڪ تي لپتي، سامهون شيشي جي  
شوڪيس ۾ رکيل قانون جي ڪتابن ۾ بدحواس نظرن سان نهارڻ لڳو  
هو... ڪورٽ جي ڪيسن ۾ مخالف وڪيل جو ته هو به ڦڙتيءَ سان جواب  
ڏيڻ جو ڍنگ رکندو هو پر اڄ پهريون ڀيرو ڪيس ائين لڳو هو ته ڪنهن  
سندس وڪالت جي ڊگري يا سندس زندگي جي ساٿي قانوني ڪتابن کي  
للڪاريو هو...! اندر ۾ عجيب اداسين جي جهڙالي موسم لمي آئي  
هئس... ۽ من ڪوريٽري جي چار ۾ بيوس مڪ جيئن ڦاسي پيو هئس...!؟  
ڪجهه گهڙيون دماغ ايترو خالي ٿي پيو جو هو پنهنجي وجود جو هجڻ ۽  
نه هئڻ به وساري ويٺو هو...! پر جلد ئي پيهر حواس موٽي آيا هئا... ۽  
سوچڻ جو هڪ نئون سلسلو جڙي پيو هو...!

سوچيائين ته ”ناممڪن ته دنيا ۾ آهي ئي ڪونه...؟ هر مرض جي دوا...  
۽ هر ڏک جو درمان ڳولڻ سان ڀلي پوندو آهي...: پوءِ ڪومل جو درد  
ايترو مشڪل ڪيئن ٿو ٿئي سگهي، جنهن جو حل نه هجي...!!؟. نه نه...!  
ائين هر گز نٿو ٿئي سگهي...! ڪومل ضرور احساس محروميءَ مان آهي  
لفظ لکيا آهن...! ها: مون کي ڪومل جي سوچ بدلائڻي پوندي...!  
ڪومل کي حوصلو ڏيڻو پوندو...! ۽ پوءِ آئون... ۽ منهنجو قانون، ڪومل



جو سهارو ٿينداسون...!!

ائين وڪيل فدا حسين پنهنجو پاڻ سان هڪ وچن ڪري ڇڏيو ته ”هر حال ۾ ڪومل کي حاصل ڪندس! سندس اڳڻ تي اپريل سمورا ڪندا ميڙي کيس گلن جي رنگين پيچرن ڏانهن وٺي ويندس...! ۽ سندس جوين ۾ نوان رنگ پري کيس زندگيءَ جا خوبصورت رنگ ڏيکاريندس...!؟ ها مان ڪومل کي پنهنجو بڻائيندس...!؟“

\*\*\*\*\*

وڪيل جي ٻئي خط ڪومل جي مايوس زندگيءَ ۾ اميدن جو نئون نياپو پهچايو هو... ويڳاڻپ جي اڻڪٽ رڻ ۾، کيس ٿڌو چانورو پري کان نظر آيو هو ۽ هن نيري آسمان جي ٻولارن ۾ نهاريندي چپن ۾ ڪجهه چيو... ۽ نيٺن جي ڪنڊن مان پاڻي نار ڪري سندس جمولي ۾ جذب ٿيڻ لڳو هو...! ڪومل جي ڪچري ذهن جي ديوارن ۾ وڪيل جا لکيل لفظ آواز پڙاڏو بڻجي گونجڻ لڳا هئا... ”جاني! جيون ڏڪن جي گهاٽي ۾ خاموش پيڙائڻ ۾ پيڙهجي مرڻ لاءِ ناهي هوندو...!؟ نه ئي زندگي ڪنهن جي اٿائڻ جي سزائڻ ۾ پوڳيندي تڙبي تڙبي جيئڻ کي چئبو آهي...!؟ ڏک پلي ڪڍي زندگي جو حصو بڻجي پون، مگر مقدر ناهن هوندا...!؟ تقدير جون تدبيرون انسان جي هٿن ۾ هونديون آهن...! مون کي بيحد خوشي آهي ته منهنجو پلڻ ڪنهن بيدرد ماڻهو بدران هڪ درد مند انسان سان پيو آهي...! چو ته ڏک ئي ماڻهو کي انسان بڻائي ٿو...! ۽ ڪومل! توهان اهو به وعدو ٿو ڪريان ته آئون پنهنجي حصي جون سڀئي خوشيون سنڌ ۾ ڄمڻ ۾ پري... ۽ تنهنجي جموليءَ مان سمورا ڏک، درد ۽ لڙڪ چوندِي پنهنجي سيني سان لڳائيندس...! بس، هڪ ڀيرو آئون توهان سان روبرو ملي، اهو چاڻڻ چاهيان ٿو ته اهي ڪهڙيون تڪليفون ۽ مشڪلاتون آهن، جن توکي ايترو مايوس ڪيو آهي...!؟ ها ڪومل! جيڪڏهن مون تي ڀروسو ڪري سگهين ته هڪ ڀيرو روبرو ملڻ جو موقعو ڏي...!؟“

وڪيل فدا حسين جا لفظ ڄڻ التجائون بڻجي ڪومل جي ذهن سان وڇڙي پيا هئا...! ۽ وِتر جو وڏيري همير خان جي ارادن تي سوچيائين ته دل وسائڻ لڳي هئي... ۽ هن پنهنجو وزن هوا ۾ ٽوڪڻي مثل صفا هلڪو

سمجھيو هو تڏهن هن وڪيل فدا حسين سان ملڻ وڌيڪ ڪارائتو سمجھيو هو...

فيملِي پارڪ ۾ ٿيل پهرين ملاقات فدا حسين ۽ ڪومل جي زندگيءَ جي اهم فيصلي لاءِ بلڪل اهم ثابت ٿي هئي. گڄ وقت تائين پارڪ جي سائي لان تي آمون سامون ويٺي نظرون چورائيندا رهيا هئا ۽ ائين محسوس ٿيو جنهن پنهي جي دلين ڌڙڪڻ ۽ اکين ٽڙڪڻ چڱي ڏٺو هو ۽ اوچتو نظرون ٽڪرايون ٿي ته جنهن پنهي جي دلين هڪ ئي رفتار سان ڌڙڪڻ شروع ٿي ڪيو...! ڪافي تائين هو ڳالهائڻ لاءِ لفظ ڳوليندا رهيا ۽ سندن خيال پويئن جيان پارڪ جي رنگين گلن مٿان اڏامندا ٿي رهيا هئا...! گڄ دير کانپوءِ فدا حسين ٿي ڳالهائڻ جي همت ڪندي چيو...

"ڪومل! الائي ڪيتريون ڳالهيون توهان سان ونڊڻ لاءِ سوچي آيو هئس پر توهان جي انهيءَ حجاب ۽ خاموشي اڳيان مون کان ته سڀ ڪجهه وسري ويو...!"

ڪومل شرميلي مرڪ مرڪندي، هڪ نظر ڏانهن ڏسي ۽ هڪدم پنهنجا نينڙ زمين ڏانهن جهڪائيندي بي معنيٰ جواب ڏنو.  
"ها! الائي چو؟... مون کي به ڪجهه ياد ڪونهين...!"

ڪومل جي چپن مان قيمي آواز ۾ نڪتل لفظن فدا حسين جي ذهن تي عجيب خمار جا ڪپ چاڙهي ڇڏيا...! هن ڳهريل آواز ۾ چيو "ڪومل! جيڪڏهن غلط نه سمجهين ته آئون ائين ئي چوندس ته، نه فقط تنهنجو نالو ڪومل آهي پر تنهنجو سڄو وجود ئي ڪومل جي مٿيءَ مان جڙيل آهي...! سچ پچ ته، مون ڪڏهن هڪڙو سندر خواب ڏٺو هو... ۽ لڳي ٿو ته تون انهيءَ جي تعبير آهين...!" ۽ ڪاش ڪومل: تون منهنجي احساسن کي سمجهي سگهين... منهنجي جذبن جي سچائي کي پرکي سگهين...!" ڪومل جن بدحواس نظرن سان وڪيل فدا حسين جي چهري جي تاثرن کي پڙهندي رهي... ۽ خود ڪومل جي چهري تي ڪي ڏک، پيڙاءُ ۽ پڇتاءُ جا تاثر ٻڌي مند جي بانورين ڪڪرين جيان ڊوڙ لڳا هئا... ۽ سندس جهڙاليون اکيون ڪنهن پياسي ڌرتي تي وسڻ لاءِ بيتاب بڻجي پيون هيون...!؟ سيني مان اچلون ڏيئي ايندڙ سڌڪن کي



پيڪوريل چين جا مضبوط بند ڏيندي، چپ ڏڪڻ لڳا هئس ۽ هن هڪدم نظرون کاهي طرف خالي ديوار ڏانهن ڦيري هڪ ڊگهي ڳيت ڏيئي سمورا سڌڪا ۽ لڙڪ نڙي، کان هيٺ لاهي ڇڏيا ۽ ڊگها ڊگها ساهه کڻندي جهڻ ته سمڪڻ لڳي هئي...؟! فدا حسين پريشان ٿي پيو هو... اندر ۾ بيچيني جي باهه پڙڪي احساسن کي ساڙڻ لڳي هئس...! هڪدم ڪومل کي ويجهو ايندي سندس ڪلهي تي هٿ رکندي، همٿائيندڙ لهجي ۾ چيائين.

"ڪومل! اگر مون ڪا غلط ڳالهه ڪئي هجي ته پليز مون کي معاف ڪري ڇڏ...! سچ ته مون سڀ ڪجهه بيخيالي، ۾ ئي چيو هو...!"

ڪومل کيس سامهون نهاريندي هڪ مصنوعي مرڪ مرڪندي ورائيو. "نه نه! اهڙي ڪا ڳالهه نه آهي... دراصل مون کي ماڻهن جي ڳوڙهه ۾ ساهه ۾ مونجهه ٿي پوندي آهي، ان ۾ توهان جي ڪا به غلطي ناهي!"

"جيڪڏهن اها ڳالهه آهي ته پوءِ اڄ ته پاڻ ڪنهن اڪيلائي جي آزاد فضا ۾ هلي ڪچمري ڪريون...؟"

"ها فدا! مون به اهو ئي پئي سوچيو..." ڪومل پرس هٿ ۾ ڪٽي اٿندي چيو.

ڪار جي ڊرائيونگ ڪندي فدا حسين آڏي نظرن سان ڪومل ڏانهن نهاريندي چيو "ڪومل! زندگي به ڪيڏي نه عجيب فطرت رکي ٿي... ڪي ماڻهو پاڇي وانگي هميشه گڏ گڏ هلڻ باوجود به اوڀرا اوڀرا محسوس ٿيندا آهن ۽ انهن جي ساٿ ڇڏي ويڃڻ سان زندگي ۾ ڪو به خال يا جهول ناهي رهندو...؟! پر ڪي ماڻهو پهرين نظر ۾ صفا پنهنجا محسوس ٿيندا آهن...! ۽ انهن جو هڪ ڀل به نظرن کان پري ٿيڻ سان. ماڻهو پنهنجي وجود ۾ وڏي ڪوٽ محسوس ڪندو آهي...! آخر ائين ڇو آهي ڪومل...؟!"

ڪومل فدا حسين جي اکين ۾ نھاري ٿي پر هو هڪدم نظرون هٽائي تڏي جيان ويڙهجندي ڪاري روڊ کي ڏسڻ لڳي ٿو.

"فدا صاحب! زندگي، لاءِ ان کان به وڌيڪ اهم سوال ڪجهه ٻيا آهن. توهان ڏسو: هڪ ماڻهو زندگي جي آرائشن مان لطف اندوز ٿيندي دنيا



جي درد، احساسن ۽ تڪليفن کان اڻڄاڻ ٿي پنهنجي خواهشن جي  
ڊوڙ ۾ پنهنجي رب کي وساري ويٺو آهي...!!؟ پر هڪ ماڻهو، بکي پيٽ،  
سورن جون ڳنڌيون کڻي، ظلمن جا گهاٽا سمندي موت جهڙي زندگي کي  
پوڳيندي، مسجد جي ڪنڊ ۾ ويهي روئي زندگيءَ جي خيرات لاءِ آسمان  
ڏي هٿ کڻي پڪاري پڪاري ٿڪو آهي. پر ان کي ڇڻ ته پنهنجي رب  
ئي وساري ڇڏيو آهي...!!؟ ٻڌائي پلان، ائين چو ٿيندو آهي فدا  
صاحب...!!؟

فدا موڙ ڪاٽيندي ڪومل جي نيٽن ۾ نظرون اوتاريندي ورائيو.  
”ها، ڪومل! تنهنجي انهيءَ سوال جو جواب، منهنجي حقيقي مرشد  
پٽائي سرڪار هنن لفظن ۾ اڳواٽ ئي ڏئي ڇڏيو هو ته...  
”پيهي جا پاڻ ۾ ڪيم روح رهاڻ،  
نڪو ڏونگر ڏيهر ۾، نڪا ڪيچين ڪاڻ،  
پنهنون ٿيس پاڻ، سسئي تان سور هئا.“

”ڪومل! لطيف سائين هنن ستن ۾ واضح چئي ويو آهي ته جيڪڏهن  
پنهنجي اندر ۾ جهاتي پائي ڏسو ته دنيا ۾ ڪا به مشڪل ڳالهه نه آهي،  
مشڪلاتون تڏهن ئي اينديون آهن جڏهن انسان ڪنهن هيٺي عورت  
واري سوچ ۾ ڦاسي پوندو آهي... پر جيڪڏهن ماڻهو انهيءَ هيٺائيءَ مان  
نڪري ڪنهن بهادر مرد جهڙي، سوچ رکي ته هر مشڪل خود ئي آسان  
ٻڌجي پوندي...! ۽ هونئن به ڪومل! جيڪڏهن ماڻهو پاڻ کي مظلوم نه  
سمجهي ته دنيا ۾ ڪوبه ظالم پيدا ڪونه ٿي سگهي ها...!!“

ڪومل مرڪي فدا حسين ڏانهن نهاريندي ڇڻ هار قبوليندي ورائيو.  
”بس سائين! اٺ ڪتابن جا پڙهي جيڪو ماڻهو وڪيل بڻيو هجي انهيءَ  
کي سورن سان مئٽرڪ پاس ڪندڙ مون جهڙي چوڪري ڪٿي ٿي بحث  
۾ پڇي سگهي...؟“

هنهي هڪهي ڏانهن ڏٺو ۽ هنهي جي چپن تي رسيلي مرڪ وکري وئي...!  
گاڏي اچي سمنڊ کان تيزو ڀرپور تاريخي ڪردار روپا جي ديس ۾ دودي  
سومري جي مزار وٽ بيٺي.

ٻئي جڳاهي اچي مزار جي پٿر ۾ پراڻين سرن تي ويهي ڏور ڏور تائين

خالي زمين جي ڪلرائي پوئڻ ڏانهن نهارڻ لڳا هئا. سنڌ جي امرڪردار دودي سومري جي مزار به مڪليءَ جي قبرستان ۾ ٺهيل ڪنهن اهڙي مقبري جيان لڳي رهي هئي، جنهن جو ڪوبه والي وارث نه رهيو هجي ۽ اهو مقبرو فقط سياحن لاءِ عجوبي جو ڪم ڏيئي رهيو هجي...؟!؟

ائين ئي دودي سومري جي دليريءَ تي ناز ڪندڙ سندس قوم جي ماڻهن پنهنجي بمادر ڪردار جي مزار تي اچڻ ڇڏي ڏنو آهي ۽ سندس ڪتابههات جهڙي مزار جڻ ته هر ايندڙ سنڌيءَ کي ميارون ڏيئي چئي رهي هجي ته ”اي غيرتمند قوم جا سڃاڻ ساڻيو... ڌرتيءَ ۽ ننگن تان نثار ٿيندڙ پنهنجن هيروئن کي ائين وساري ڇڏڻ، اوهان کي هرگز ڪين ٿو جڳائي...!!؟؟“

اهو سوچيندي وڪيل فدا حسين جي اکين ۾ موتي چمڪڻ لڳن ٿا ۽ هو هڪ ڊگهو ساھ کڻي، پير ۾ سوچڻ جي اونهيءَ سمنڊ ۾ ترندڙ بتيليءَ جهڙي پاڻ وڃائي ويٺل ڪومل ڏانهن نھاري ٿو، ته نظر جي ڪشش سندس سوچيون وڪيري حقيقي دنيا ۾ آڻي وڃن ٿيون...!

فدا حسين آسمان ۾ اڏامندڙ پکين جي قطار کي حسرت پرين نظرن سان ڏسندي، پنهنجي مقصد ڏانهن موٽي اچي ٿو.

”ڪومل! هي تنهائون... هي اڪيلايون، قسمت سان ئي ڪنهن چاهيندڙ کي نصيب ٿينديون آهن...!“

”ان ڪري آئون چاهيان ٿو ته اڄ مون کي پنهنجي سمورين تڪليفن ۽ زندگيءَ جي حقيقتن کان آگاهه ڪري ڇڏ، ته جيئن آئون تنهنجي حالتن کي وڌيڪ بهتر نموني سمجهي سگهان...؟“

ڪومل ڪجهه دير انهيءَ سوچڻ ۾ گم ٿي وئي ته پنهنجي ڏک ڪهاڻي جي شروعات ڪٿان کان ڪريان...! ڳچ منهن جي ماٺ کانپوءِ هن ڳالهائڻ شروع ڪيو.

فدا صاحب آئون مقدر جي ماريل هڪ بيوس ۽ مظلوم چوڪري آهيان. پر منهنجي بيوسي جي شروعات منهنجي نيڪ دل ۽ سخي مرد طور مشهور بابا سائين جي قتل کانپوءِ ٿي هئي...!“



”ڇا؟ توهان جي پيءُ کي قتل ڪيو ويو هو...؟“ فدا حسين جهڙو  
چرڪي پيو هو...!

”ها فدا صاحب! منهنجي بابا کي انتهائي بيدرديءَ سان تڏهن قتل ڪيو  
ويو، جڏهن آئون اڃا صفا ٻار هيس...! ۽ منهنجي بابا جو قاتل ڪوئي ٻيو  
نه، پر ان جو سڳو پيءُ وڏيرو مير خان هو...!!“

وڪيل فدا حسين جون حيرت وڃان اڪيون ڦاٽي ويون... ۽ هو ويجهو  
ٿيندي پر تجسس نظرن سان ڪومل جي چرندڙ انهن چهن کي ڏسڻ لڳي  
تو. جنهن مان نڪتل هر لفظ ڏک ۽ دردن مان وهنجي نڪري ٿو...!

ڪومل رڪجي، رڪجي، سڌڪي، تڙپي... فدا حسين کي ساڻس ٿيندڙ  
ظلم، ناانصافين، محرومين ۽ مجبورين جو درد ناڪ داستان ٻڌائي،  
پنهنجي ظالم ڇاچي وڏيري مير خان جي ”خان جاگير“ ۾ ٿيندڙ وارتائن  
کان ويندي ساڻس ڪيل ظلم، باپي جي قتل، زمين تي قبضي ۽ ماءُ سان  
ٿيندڙ ناانصافين تائين سڀ ڪجهه ٻڌائي ڇڏيو... ۽ هن اها حقيقت به  
کيس ٻڌائي ڇڏي جنهن جي دعويٰ سندس سئوٽ همير خان ڪندي چيو  
ته هو سندس مڱيندي آهي ۽ هو ساڻس ضرور لائون لهندو.

پر ڪومل واضح ٻڌايو هو ته ”وڏيرو همير خان فقط منهنجي پيءُ جي  
زمين جو قانوني وارث ٿيڻ لاءِ ئي مون سان شادي ڪرڻ جو ڍونگ رچائي  
رهيو آهي، جيڪو مون کي هرگز قبول نه آهي...!“

پنهنجي درد ڪهاڻي سڌڪي سڌڪي ٻڌائيندي، ڪومل جي معصوم  
چهري جي سڄي ڪوسلماڪ جي موٽي ۾ پٺل گلاب جيان آلي ٿي  
وئي هئي... ۽ هنيانءَ تان سمورو بار لاهڻ کانپوءِ سندس اندر ائين شانت  
ٿي ويو هو، جيئن طوفان جي گذري وڃڻ کانپوءِ سمنڊ جون لهرن خاموش  
ٿي وينديون آهن...!!؟

ڪومل جي مظلوميت ۽ وڏيري مير خان جي وحشيائي ڏاڍي تي وڪيل  
فدا حسين جو اندر ڇجي ڇيهون ڇيهون ٿي پيو هو... سندس نيٺ ته اڃا  
تائين ٺوٺ بڻيل هئا پر دل ڪومل جي لڙڪن سان گڏ وسندي، ڪيترائي  
قيمتي لڙڪ هاري ڇڪي هئس...!؟ هو خاموش نيٺن سان آسمان جي  
نيران ۾ اڏامندڙ امن پکين کي ڏسندڙ ڪومل جي ڀر ۾ ويٺي... ائين



چپ ٿي ويو هو جن تہ وٽس ڪومل سان ونڊڻ لاءِ بہ ھمدردي، جا ٻول ٻولڻ  
جيئري ھمت ٿي ڪونہ رھي ھئي...؟! ”

ڳچ پلن جي خاموشيءَ کانپوءِ ڪومل کي اوچتو احساس جاڳيو تہ کين  
ھتي ويٺي گھڻو تائيم گذري ويو آھي ۽ سج بہ پنھنجي ڏينھن جو سفر  
پورو ڪري اولھ جي آرام جھوپڙيءَ جي چاؤنٺ تي پمچي چڪو آھي.

ھن خيالن جي خلائن ۾ ويڄائجي ويل وڪيل فدا حسين ڏانھن ٺھاريو،  
جيڪو الائي ڪھڙين سوچن ۾ ھوش وساري ويٺو ھو...!!؟

”فدا صاحب! ھاڻي پاڻ کي واپس ھلڻ گھرجي...! ڪافي وقت گذري  
چڪو آھي، ڏس تہ... سج بہ سمنڊ ۾ لھي رھيو آھي...؟“

فدا جن چرڪي ھوش ۾ ايندي... مصنوعي مرڪ سان ڪومل جي نيشن ۾  
ٺھاري ٿو... ۽ پوءِ ٻئي چٽا دودي سومري جي ڊھندڙ مزار ڏانھن ھڪ نظر  
ٺھاريندي... ننڍڙيون وڪون ڪڍي واپس اچي گاڏي ۾ ويھن ٿا... ۽ گاڏي  
ست رفتاري قتل روڊ تان اڳتي وڌڻ شروع ڪري ٿي...!

اڳين سيٽ تي ويٺي ڪومل جو ذھن سوچن جي جار ۾ منجھي پوي ٿو.  
دماغ تي بار وڌي پوڻ ڪري مٿو ڳرو ٿي پويس ٿو ۽ سور جي شدت سبب  
اڪيون گاڙھيون ٿي پونس ٿيون...!

فدا حسين سندس ڪيفيٽن کي محسوس ڪري وٺي ٿو ۽ سندس من ۾  
بيچيني جي تڪي لھر ڊوڙي وڃي ٿي...! ھو ڪومل سان ڳالھائڻ لاءِ لفظ  
سھيڙڻ لڳي ٿو پر لفظ سندس ساٿ نٿا ڏين...!؟

ذھن ۾ گھڻي ڀڃ ڊاھ کانپوءِ نيٺ ھو ڪومل سان ڳالھائڻ شروع ڪري ٿو.  
”ڪومل! مون کي خبر آھي تہ تنھنجو ڏک ايترو وڏو آھي، جنھن کي  
خوشين ۾ بدلائڻ لاءِ ڏينھن مھينا نہ پر سالون لڳنديون!“

”پر ڪومل! مون کي ھاڻي تو کان وڌيڪ تنھنجي انھن ڏکن ۽ چٽلجن  
سان دلچسپي آھي، جيڪي تو پنھنجي ڪومل وجود تي برداشت ڪيا  
آھن. انھيءَ ڪري ڪومل، آئون چاھيندس تہ تون منھنجو ساٿ ڏئي تہ  
گڏيل ساٿ سان پاڻ گھڻو ڪجھہ بدلائي سگھون ٿا...!“

”۽ ڄاڻان ٿو ڪومل! اھي دشمنيون ۽ تڪليفون ٻوڱڻ تو جھڙي ھڪ  
مظلوم ۽ بي سھارا چوڪريءَ جي وس جي ڳالھ نہ آھي... پر پاڻ ٻئي

گڏجي انهن سڀني چئنجن کي منهن ڏيئي سگهون ٿا...؟! ”ها ڪومل! سڃاين جي طاقت، تقديرن جا رخ موڙي ڇڏيندي آهي... ۽... ۽ تنهنجون ڳالهيون ٻڌن کانپوءِ ته آئون توکي هڪ ڏينهن به اڪيلو ڇڏڻ نه چاهيندس...! ان ڪري... انڪ...!!“

”چا فدا صاحب! ايتري ڳالهي ۽ دشمنين جي باوجود به اوهان مون کي پنهنجي جيون ساٿ ۾ آڻي، سڪن کي فتو ڪري، عذابن سان سينو ساھڻ چاهيو ٿا...!!“

”ها ڪومل! مون کي توهان جي هر پریشاني قبول آهي... تنهنجون پریشانيون منهنجي قانون کان مٿي ناهن...! اڃا انصاف مٿو ناهي ڪومل... ۽... ۽ تون ڏسجانءِ ڪومل ته هڪ ڏينهن... هڪ ڏينهن اهڙو به ايندو جڏهن تون پنهنجا سڀئي حق چڪي وٺندي... تنهنجي لڙڪن جي جاءِ خوشيون والارينديون ۽ سندن مشڪلاتون مسرتن ۾ بدلجي وينديون...! بس...! بس رڳو تون منهنجو ساٿ ڏي... باقي بهادريءَ سان جيئڻ جو ڍنگ توکي آئون سيکاريندس ڪومل... آئون سيکاريندس...!“

تڏهن ڪومل جي چپن تي اميدن پري مرڪ نچڻ لڳي هئي ۽ چمڪندڙ نيٽن سان وڪيل فدا حسين جي اکين ۾ نهاريندي، پهريون ڀيرو پنهنجائپ مان پنهنجو ڪنڌ وڪيل فدا حسين جي ڪلمي تي نمائي ڇڏيو...!؟

ائين پنهنجائپ جي احساسن ۾ ويڙهجي فدا جو انگ انگ جهومي اٿيو هو ۽ هن پنهنجو ڪاٻو هٿ اميرنگ تان کڻي ڪومل جي پٺن وارن کي سنوارڻ شروع ڪيو...!

ان وقت پنهجي اندر ۾ آساهيندڙ موسيقيءَ جا ساز چڙي پيا هئا... ۽ سڄو ماحول جن ته خوابديده بڻجي پيو هو...!!!

\*\*\*\*\*

گاڏي پهراڙيءَ واري هڪ منسلان روڊ تان آهستي سان هلي رهي هئي... سج جي روشني اوله طرف لالڻ ۾ بدلجي ويئي هئي، آڪاش تي هڪ طوطن جو وڳر مٿيون لاتيون لوندي واهيرن ڏانهن وڃي رهيو هو...!



ڪومل، فدا حسين جي ڪلمي تي ڪنڌ رکڻ کانپوءِ جن ته پاڻ وساري ويئي هئي...!! سندس جيون ۾ پهريون ڀيرو پيار جا حقيقي گل ٽڙيا هئا، جن سندس رڳ رڳ ۾ مدهوش ڪندڙ خوشبوءِ ڦهلائي ڇڏي هئي...!!؟

فدا حسين کي زندگي، جي اها روشني ملي وئي هئي، جنهن سندس دل ۽ ذهن کي منور ڪري، زندگي جي خوبصورت رستن تي پيار چاندو ڪيون پکيڙي ڇڏيون هيون... ڪومل جي ريشمي وارن ۾ آڱريون ڦيريندي هن جن کيس يقين ڏيارڻ لاءِ ٻڌل لهجي ۾ چيو.

"ڪومل! توڙي جو مون وٽ ضرورت زندگي، جي هر آسائش موجود هئي پر پوءِ به پنهنجي وجود کي هميشه ڪو ڪلو ۽ بي سهارو سمجهندو هئس...! حقيقت ۾، منهنجي زندگي، ۾ اچي اڄ توري جيون کي نئي معنيٰ ڏئي، پيار جي رنگن سان رنگيو آهي... ۽ مون کي مڪمل ڪيو آهي...!"

"۽... ڪومل، تون ڏسجان ته... آئون به تولا حقيقي سهارو بڻجي، تنهنجي محرومين کي محبت جي طاقت سان مسڪراهن ۾ بدلائي ڏيکاريندس...!"

ڪومل، فدا جي ڪلمي تان ڪنڌ کڻي، هڪ ادا سان وارن کي جهٽڪو ڏيئي سنواريندي... سامهون پوئتي ويندڙ روڊ ڏانهن نهاريندي جن ڪنهن ڪوھ جي اونهائين مان ڳالهائيندي چيو...!

"فدا سائين! مون کي اگر مقدس جو سهارو نه ملي ها، ته شايد آئون وقت کان اڳ ئي اُڇڙي وڃان ها...! پر قدرت وارو ڪائنات جي هر ڪردار کي زنده رکڻ لاءِ بهانا، سهارن جي روپ ۾ ڏيندو آهي...! ائين ئي، هيستائين مون کي هميشه ۽ احساس ڏيئي مقدس اڇڙڻ کان اڳ سميڙي رکيو هو...!"

"مقدس!؟... اها مقدس ڪير آهي ڪومل...!!؟"

"مقدس منهنجي اهڙي دوست آهي فدا، جنهن جو مقدس نانءُ ڪٿڻ سان منهنجو سمورو وجود احترام جا سجده ڏيڻ لڳي ٿو...!!"

"۽ فدا سائين! آئون ان وقت تائين توهان سان ڪوبه وعدو نه ڪنديس، جيستائين منهنجي مقدس دوست حيدرآباد مان اچي، توهان کي ڏسي، ملي ۽ پنهنجي هن جڙندڙ رشتي کي ڪاٺي معنيٰ... ڪوئي نانءُ نه



ڏيندي...!!؟

”ها...! هائڪ آهي، پر ڪومل... پليزان ۾ دير نه ٿيڻ گهرجي...! آهي انتظار ڪتي منهنجو ويساهه نه ٿوڙي وجهي... ان ڪري بس، ڪنهن بهاني جيئرو جلدي ٿي سگهي پنهنجي دوست مقدس کي گهرائي وٺ...! آئون پاڻ ان سان ملڻ ۽ ڳالهائڻ لاءِ تيار آهيان مٺي...!!“

”ٿيڪ آهي سائين! دير ڪونه ٿيندي...!“

\*\*\*\*\*

مقدس جيئن ڪاليج جي مين گيت اندر پير رکيو ته پٿيوالي سڏي کيس هڪ لفافو ڏيندي چيو... ”ادي! توهان جو خط...!“

هن خط وٺندي پري کان ئي ڪومل جا اکر سڃاڻي ورتا ۽ من باغ بهار ٿي پيس... خط کي هڪ ڪنڊ کان ٽاڙي اتي بيٺي ئي پڙهڻ لڳي.

پياري مقدس!

زندگيءَ جا رنگ ڪڏهن تبديل ٿي وڃن ٿا، ڪا خبر ئي نٿي پوي...!؟

چو ته ميلاپ ۽ وڇوڙي جون ڪي به مندرون ڪونه هونديون آهن... تنهنجي لکيل خط جو به ٽڪڙو جواب ان ڪري ڪونه ڏيئي سگهيس جو آءٌ خود هن وقت عجيب ڪيفيتن مان گذري رهي آهيان...! ڪجهه فيصلا ته مقدر ۾ لکجي ايندا آهن جن کي اڪيون پوري قبول ڪيو ويندو آهي پر ڪي فيصلا ماڻهو کي ئي ڪرڻا پوندا آهن...! پر بدقسمتيءَ سان مون ۾ فيصلا ڪرڻ جي همت ئي ناهي رهي...!

مقدس! مون کي وقت فيصلا ڪن موڙ تي بيماري ڇڏيو آهي ۽ آئون چاهيان ٿي ته تون جلدي اچ... ڪٿي ائين نه ٿئي جو گهڻي دير ٿي وڃي...!!؟

تنهنجي

ڪومل

خط پڙهندي مقدس جو گلاب چمرو ڪو ماڻجڻ لڳو هو... چسپ خشڪ ۽ نڙي ٺوٺ ٿي ويس...! بدن ائين پيا ختو پٽجي پيو جن سمورا وڻسن ۽ ڪلشم ختم ٿي ويا هجنس...!؟ دل جو ڌڙ ڪو پڻ هڪ جاءِ تي ڦٽل

گھڑیاں جي سيڪنڊ ڪانٽي وانگي اٽڪي پيو هو...!!؟  
 هوءُ ساڳين قدمن پوئتي موٽي... ۽ گيت بند ٿيڻ کان اڳ ٻاهر نڪري  
 کليل هوا ۾ ڊگھا ساھ کڻي، منجهيل ذهن سان ڪجهه سوچڻ لڳي...!!  
 ؟؟ ۽ پوءِ ڪجهه سوچي هو ڪاليج جي ٻاهرين ديوار سان لڳ بيٺل چات  
 جي انهيءَ ريتڙهي ڏانھن هلي اچي ٿي، جتي ويهي موڪل مهل سندس پاءُ  
 شهباز انتظار ڪندو هو...

"چاچا! پاءُ شهباز کي ٻڌائجو مون کي ضروري ڪم سان واپس وڃڻو پيو  
 پوي. انتظار نه ڪري ۽ گھر هليو اچي...!" مقدس، ريتڙهي واري کي  
 ٻڌايو.

"جي پيٽا! ٻڌائي ڇڏيندس." ريتڙهي واري اردو گاڏڙ سنڌي ۾ ورائيو ۽  
 مقدس واپس فليٽ تي هلي آئي.

هن کي ڪومل جي انهيءَ پراسرار خط ڏاڍو پريشان ڪري ڇڏيو سو  
 کيس ائين محسوس ٿي رهيو هو ته اجهو ڪجهه اٿو ٿيندڙ ٿيڻ جي خبر  
 اچڻ واري آهي...! ۽ ان کان اڳ هن ڪومل تائين پهچڻ تي چاهيو...!  
 ڇاڪاڻ ته کيس خبر هئي ته ڪومل جي زندگي هڪ رسڪ بڻيل آهي ۽  
 سندس دشمن ايترا ته سگھارا آهن جو ڪومل کي ڪجهه به ڪري پيا  
 سگھن...!؟

هن فوري طور واپسي جو رستو وٺڻ تي چاهيو پر انهيءَ پريشاني کيس  
 جذبات کان روڪي رکيو هو ته جيڪڏهن هو اڃانڪه بغير اطلاع جي  
 واپس هلي وئي ته پوءِ پاءُ شهباز ڪيترو پريشان ٿيندو...!؟  
 ۽ ڳچ ڪشمڪش کانپوءِ مقدس پنهنجي ڪاٻيءَ مان هڪ پنو ڪڍي پاءُ  
 جي نالي هڪ چني لکڻ شروع ڪئي.  
 ادا شهباز!

منهنجي ڪجهه طبيعت به سمجھ ڪون آهي ۽ امي، بابا جي به ڏاڍي سک  
 لڳي رهي آهي، انهيءَ ڪري آئون ڳوٺ وڃي رهي آهيان، ٻن ڏينھن  
 کانپوءِ موٽي اينديس... توهان پريشان بلڪل به نه ٿجو...! الله حافظ

فقط توهان جي پيٽ  
 "مقدس"



اها چئي شهباز جي رائٽنگ ٿيل تي رکي مٿان ڦٽ اسڪيل ڏيئي  
مقدس اتان نڪري اچي ٿي...!

هوءَ جلد سانولپور بس اسٽاپ تي پهچڻ چاهي ٿي پر کيس رکشنو  
ملي... ائين تڪيون وڪون ڪندي پڪوڙا اسٽاپ وٽان رکشي ۾ چڙهي  
بس اسٽاپ تي اچي لهي ٿي.

هوءَ ڪوسٽرم ڊرائيور جي پويان واري سيٽ ۾ ويهي گاڏي هلڻ جو انتظار  
ڪرڻ لڳي ٿي...

گاڏي زيل پاڪ وٽان حيدرآباد کي الوداع ڪري جيئن ئي منزل ڏانهن  
ويندڙ رستي تي تيز ڊوڙ شروع ڪري ٿي ته مڪراني ڊرائيور ٽيپ  
رڪارڊ جو بٽڻ آن ڪري ٿو ۽ بس ۾ تيز جھنڪار سان گڏ فوري سومرو  
جو درڊيلو آواز گونجڻ لڳي ٿو...!

رامچند راهي ڄاڻو:

تو کي آخري دفعو ڏسڻ ٿي گهران

پوءِ منهنجو پاڳ مون کي جيڏانهن چڪي

خدا جي واسطي منڙا ڏيکار منهنجو اچي،

زبان پنهنجي سان ڏي تسلي، پوان شايد مان بهجي

مان توکي پنهنجي اڃ اکين سان ڏسان

پوءِ منهنجو پاڳ مون کي جيڏانهن به چڪي...!

اهي ٻول ٻڌندي، مقدس جي من ۾ مانڌار، ويتر وڌي وڃي ٿي...! کيس

ائين ٿو لڳي، جڻ سندس زندگيءَ ۾ ڪوئي نئون درد داخل ٿيڻ وارو

آهي. ۽ دل کان ڪوئي اهڙو سهارو ڇڏڻ وارو آهي، جنهن کي هو ڪنهن

به قيمت تي وڃائن ٿي چاهي...!!؟

هيڪر دل ۾ اچيس ٿو ته جيڪر ڊرائيور کي جوي ته پليز... ٽيپ کي بند

ڪري... پر اهو سوچي جڏهن شيشي ۾ ڊرائيور ڏانهن نھاري ٿي ته

ڊرائيور سندس انهيءَ بيچيني کي انجوائڻ ڪندي محسوس ٿئي ٿو... ۽

نظرون ملڻ سان مرڪي کس پنهنجو ڪرڻ جي ناڪام ڪوشش ڪري

ٿو... تڏهن مقدس جي پيشانيءَ تي نفرت جا گھنج پئجي وڃن ٿا ۽ هو ان

نفرت کي لڪائڻ لاءِ دري، مان ٻاهر نھارڻ لڳي ٿي...!



حيدر آباد کان سانولپور جو پن ڪلاڪن وارو سفر به پن مهينن جيترو طويل  
ٻڌجي پوي ٿو...!

نيٺ هوءَ منزل مقصود تي پهچي وڃي ٿي ۽ هڪ ٽانگي ذريعي پنهنجي  
اسپتال نما گهر تائين پهچي وڃي ٿي ۽ اهو منجهند 2 وڳي جو ٽائيم  
آهي.

گيت کي سامهون ايندڙ ڊاڪٽرياڻي سحرش جي نظر اوچتو مقدس جي  
مايوس ۽ وساتل چهر تي پوي ٿي ته هوييساخته دانهن ڪري ٿي "يا الله  
خير...؟"

جيئن ويجهي پهچي ٿي ته هوءَ حيران پريشان لهجي ۾ چوي ٿي "مقدس  
تون...؟"

"ائين ئي اوچتو...!"

"بغير اطلاع جي...!!؟"

مقدس ڊوڙي اچي ماءُ جي سيني سان لڳندي کيس ڪنڌ ۾ ٻانهن جو هار  
پارائي، مرڪندي چوي ٿي...!

"امي: الائي ڇو؟ مون کي ڪالڊرات کان وٺي، توهان ۽ پاپا جي ايتري  
سڪ لڳي، جو بس اچڻ کانسواءِ ڪو چارو ئي ڪونه هو...!!"

ڌيءُ جي انهيءَ معصوميت تي ڊاڪٽرياڻي کي پيار اچي وڃي ٿو ۽ لفظن  
۾ ميناڇ پريندي چوي ٿي...!

"صفا ڪا نادان آهين!"

"هيڏي ساري ٿي آهين، اڃا پيارن وانگي مائٽن تان ارواح نٿو ڪڍجي...؟!"  
"گهٽ ۾ گهٽ فون ڪري اچڻ جو اطلاع ته ڏين ها...؟!"

"مم...!" مقدس معصوميت مان چوندِي وري ماءُ کي پاڪرن ۾ پري وٺي  
ٿي... ۽ هن جي سامتا مٿس نچاور ٿي پوي ٿي...!

ڊاڪٽرياڻي کيس ٻانهن مان جملي، ڊاڪٽر فرحان جي آفيس ۾  
آڻيندي... "فرحان صاحب! هيءُ توهان جي لڏلي... ماءُ پيءُ جي سڪ ۾  
اوچتي اچي نڪتي آهي هتان...!"

"اڙي مقدس تون...؟" پٽس جڻ ٿري پوي ٿو ۽ پنهنجي ڪرسي تان  
اٿي، وڌي اچي کيس شفقت مان ڪلمن وٽان پاڪر پائي ٿو...!

"مقدس! ڪوئي ٻاءُ سان ڄميو ٻيڙو ته ڪونه ٿيو آهي...؟ تون ائين اچانڪ هلي آئين...؟"

"بابا...! ادا شهباز ته ڪڏهن مون سان تيز لهجي ۾ به ناهي ڳالهائيندو. ان سان ڀلا ڇو ڄميو ٿيندو...؟ آئون ته بس توهان سان ملڻ لاءِ ادا کان پڇڻ بنائي هلي آيس...!"

"ڇا؟! توڙي ڪي هيڏانهن اچڻ جو به ڪونه ٻڌايو؟!"

"هو اتي پريشان ڪونه ٿيندو...؟؟"

"بابا! اگر ادا شهباز کي ٻڌايان ها ته پوءِ ان جا ليڪچر ڪير ٻڌي ها...؟"

هوئن به! آئون سندس ٽيبل تي پرڇي ڇڏي آئي آهيان... ۽ وڌيڪ سانجهي فون تي ڳالهائي وٺنداسين...!"

ائين ڳالهين ڳالهين ۾ هو پنهنجي ماءُ پيءُ کي ريجھائي وٺي ٿي ۽ 4 وڳي ماءُ کي ڪومل سا ملڻ جو چئي هو، گهر ان نڪري اچي ٿي...!

ڪومل جي گهر جي دروازي تي نظر پوندي ٿي، مقدس جو من وسامڻ لڳي ٿو ۽ هو دل ٿي دل ۾ ڪنهن خراب خبر ٻڌڻ کان پناهون گهرڻ لڳي ٿي...!

جنهن تائين مقدس در جي اندر پير رکي ٿي، ٽيڪ انهيءَ وقت ڪومل باٽ روم مان پنل وارن سان ٻاهر نڪري ٿي...!

مقدس تي نظر پوندي ٿي ڪومل هڪ چٽو واڳ تهڪ فضا ۾ اڏاريندي ڊوڙي اچي مقدس کي پاڪرن ۾ پري ڦيرائڻ لڳي ٿي...

مقدس، حقيقتن کي پنهنجي سوچن ۽ خدشن جي ايترو ڏسي حيران رهجي وڃي ٿي...!!؟ ۽ ڪومل کي ميار ڏيندي چوي ٿي ته "ڪومل! هي ڪهڙو مذاق آهي...؟"

"آئون هيڏو پريشان ٿي، ڪيڏي ايمرجنسي ۾ هتي پمٽي آهيان... ۽ تون تهڪن مٿان تهڪ ڏيئي، مذاق بنايو ويئي آهين...؟؟"

"آخر تنهنجو مقصد ٿي ڪهڙو آهي؟!"

ڪومل هڪدم مقدس کي سنجيده ڏسي، کيس پنهنجائپ جي پاڪرن ۾ پريندي هڪ ڀرپور چمي ڏيندي چوي ٿي.

”اڙي منهنجي جان، تون اندر ته اچ، سڀڪجهه سمجهي ويندين...؟“  
سندن وڏن آوازن تي ڪومل جي ماءُ به اندران نڪري اچي ٿي...  
مقدس جهڪي سندس پير ڇهي ٿي ۽ هو سندس مٿي تي شفقت جو هٿ  
رکندي دعائون ڏيڻ لڳي ٿي.

مقدس جڻ شڪايت ڪندي چوي ٿي:  
”جيءُ! ڇا ڳالهه آهي؟ ڪومل مون کي ڪوڙا خط لکي هتي گهرايو  
آهي... ۽ مقصد پڇڻ تي رڳو پئي ته ڪڏي...؟!“  
”اڳي ته ڪڏهن ايترو ڪومل کي خوش ڪونه ڏٺو اٿم...! هيءُ اوچتو  
خوشين جو چراغ ڪٿان هٿ چڙهيو اٿس...!!؟!“  
ماءُ مني مرڪ سان ڪومل کي ڏسندي ورائي ٿي:  
”ڏي! الاءِ ته ڪهڙو ڪارون جو خزانو هٿ آيو اٿس...! ٻه ٽي ڏينهن  
ٿيندا، جو ڪومل خوش خوش ٿي نظر اچي...؟!“  
۽ ڪومل شرمائجي ڪنڌ جهڪائي ڇڏي ٿي...!  
۽ پوءِ پئي چڻيون خوش موڊ ۾ ڪمري اندرويهي حال احوال ڪرڻ لڳن  
ٿيون... تڏهن ڪومل ساڻس پيش آيل سمورين حقيقتن کان واقف  
ڪري ٿي...

کيس ٻڌائي ٿي ته ڪيئن سندس سئوٽ وڏيرو همير خان سندس غير  
موجودگيءَ ۾ گهر آيو... ساڻس مڱڻي هجڻ جي دعويٰ ڪري ۽ ڊپيل  
لفظن ۾ ڌمڪيون ڏيئي روانو ٿي ويو... جنهن کانپوءِ هن جي ذهن تي  
ڪهڙا خيال هڻوڙا پئجي وڌا رهيا...؟

۽ پوءِ کيس وڪيل فدا حسين بابت سڀ ڪجهه جيئن جو تيئن ٻڌائي  
ڇڏي ٿي... ته ڪيئن سندن نظرن جو حادثو ٿيو، جيڪو خط و ڪتابت  
کان ويندي ملاقاتن تائين پهچي هڪ پر اعتماد دوستيءَ ۾ تبديل ٿي  
ويو...؟

انهن ڳالهين دوران ڪومل وڪيل فدا حسين جي خلوص، اخلاق ۽  
شخصيت جي ايتري ته تعريف ڪري ٿي جو مقدس خود سمجهي وڃي  
ٿي ته ڪومل جي دل ۾ وڪيل لاءِ ڪيتري محبت پيدا ٿي ويئي آهي...  
۽ مقدس کي ڪومل جي انهيءَ خوشيءَ جي راز جي پڻ از خود خبر پئجي



وڃي ٿي...

مقدس، گھري ويچار کانپوءِ چوي ٿي!  
 ”ڪومل! اهو انتهائي سنجيده مسئلو آهي، انهيءَ ڪري جذبات سان نه پر  
 حواس سان فيصلو ڪبو... مون کي خبر آهي ته توکي اهڙي ئي سگھاري  
 ۽ مضبوط سھاري جي ضرورت آهي...! پر پاڻ کي پھرين انهيءَ شخص  
 جي ڪردار ۽ سچائي کي ڏسڻو پوندو... جيڪڏهن انهن معاملن ۾ هو  
 واقعي ئي سٺو نڪتو، ته انهيءَ رشتي جي اڳرائي آئون پاڻ ڪنديس...“  
 ”ها مقدس! ڀلي خبر چار لھينس... منهنجي دل چوي ٿي ته هو تمام  
 بهترين انسان آهي...!“

”ها، پر چري! زندگيءَ جا فيصلا دل سان نه، دماغ سان ڪيا آهن...!“  
 ”تڏهن ته توکي گھرايو اٿم نه مقدس!“  
 ”ڏاڍو سٺو ڪيئي ڪومل! آئون ڪجهه ڏينهن رھي، اهو سڄو قصو ٺاھي  
 پوءِ رواني ٿينديس...!“

”پلا پيو ٻڌ! توجي جيءَ سان ڪٽو ڏڪر ڪيو آهي ان باري ۾...؟“  
 ”ها مقدس! مون امان کي سڀ ڪجهه ٻڌائي ڇڏيو آهي...! امان به چيو ته  
 پھرين مقدس کي گھرائي وٺ... اها وڌيڪ سمجھو آهي... جيڪڏهن  
 مقدس بهتر سمجھي ته اهو رشتو چڱو ثابت ٿيندو... سمجھ ته امان  
 راضي آهي، ڳالھ رڳو تنهنجي راضي جي آهي...!“  
 ”ڏاڍي ڪا ٽڪڙ اٿي...!“ مقدس مذاق ۾ چيڙيندي چويس ٿي:  
 ”امان راضي...!“

”آئون راضي...!“

”وڪيل صاحب راضي...!“

”باقي رڳو هڪڙي مقدس کي راضي ڪرڻ لاءِ گھرايو اٿو.... ائين نه...!“  
 ”؟“ ڪومل موت ۾ ڀرپور ٽھڪ ڏيئي، مقدس کي پانمن ۾ جڪڙي ڇڏي  
 ٿي... ۽ مقدس، مرڪندي پاڻ ڇڏائڻ لاءِ مزاحمت ڪندي رھي ٿي.  
 ائين تائيم گذرندو رھي ٿو ۽ مقدس انهيءَ وڪيل بابت اوڙي پاڙي مان  
 هٿان هٿان خبر چار لھندي رھي ٿي...!

۽ جڏهن کيس پورو وڪيل فدا حسين جي شخصيت ۽ ڪردار تي يقين

ٿي وڃي ٿو، تڏهن هڪ ڏينهن شام جو مقدس ڪومل کي سان ڪري وڪيل فدا حسين جي گهر تي هلي اچي ٿي.

ڪومل ۽ مقدس کي اوچتو پنهنجي گهر ۾ ڏسي، وڪيل فدا حسين جي هٿن مان کيس جو فائيل هيٺ ڪري پوي ٿو... ۽ هو فائيل کڻي بدران اٿي بيهي حيران ۽ خاموش نظرن سان ٻنهي کي بدحواسيءَ مان ڏسڻ لڳي ٿو...!!؟

مقدس هجڻ لاهجي ۽ مرڪي کيس ٽوڪيندي چئي ڏئي ٿي: "پيءُ وڪيل صاحب! هونئن ته توهان ماڻهن جي تقدير جا فيصلا ڪندڙ وڏن ججن اڳيان، ڪوڙي کي سچو ثابت ڪرڻ لاءِ ڪلاڪن جا ڪلاڪ بحث ڪندي ناهيو ٿڪندا...؟ پر هتي ته توهان معمولي چوڪريءَ اڳيان به هوش وڃائي ويٺا...!!؟"

فدا حسين شرمساري مان هڪدم پاڻ ستاريندي، جهڪيل ڪنڌ سان چوي ٿو،

"ادي! معاف ڪجو...! دراصل جنهن کي توهان معمولي چوڪري چئو ٿا اها مون لاءِ معمولي نه پر غير معمولي هئي آهي...!"

ان جواب تي مقدس کي پڇتاءُ ٿئي ٿو ۽ معذرت ڪندي چوي ٿي: "معاف ڪجو ادا! مون کي اها خبر نه هئي ته توهان ايترا حساس به آهيو...!"

"ڪاٿي ڳالهه ناهي...! توهان بيٺا چو آهيو...؟ اچو ويهون...!"

پوءِ ٻئي وڪيل صاحب جي سامهون وارين ڪرسي تي ويهي رهن ٿيون. وڪيل هيڏانهن وڌانهن نهاريندي چوي ٿو:

جيءُ: توهان جي ڪهڙي خدمت ڪري سگهجي ٿي...؟  
چانهه. يا بوتل...!"

"ڪجهه به نه ادا، بس توهان اطمينان سان ويهون... خدمتن جا موقعا پوءِ به ملي سگهن ٿا."

مقدس جي ڳالهه ٻڌي وڪيل سڌو ٿي ويهي رهي ٿو.

"ادا فدا حسين صاحب! آئون ڪومل جي دوست...!"

"مقدس... توهان جو نالو مقدس آهي نه...؟؟" وڪيل سندس ڳالهه اڌ ۾



ڪٽيندي چيو...!

مقدس حيران ٿيندي چوي ٿي  
 "پر توهان کي منهنجي نالي...!!!"  
 مون کي توهان جي نه فقط نالي، بلڪ توهان جي باري ۾ ڪومل سڀ  
 ڪجهه اڳ ۾ ئي ٻڌائي ڇڏيو هو...!" وڪيل پير مقدس جي سوال کي  
 اڌ ۾ ڪٽيندي جواب ڏئي ٿو.

مقدس تجسس ڀرين نظرن سان ڪومل ڏانهن نھاري ٿي...!!  
 ۽ ڪومل شرميلي مرڪ مرڪي نيٺ جهڪائي ڇڏي ٿي...!!  
 ان وقت وڪيل جي ڪمري جو سڄو ماحول هڪ پر تجسس ۽ رومانوي  
 احساسن ۾ رچجي وڃي ٿو...!!!

مقدس کي جڏهن پيو ڪجهه به ڳالهائڻ لاءِ نٿو ملي... تڏهن ڪومل جي  
 پانھن ۾ هٿ وجهي، وڪيل ڏانهن وڌائيندي چوي ٿي:  
 "پاءُ فدا صاحب! آئون هيءُ امانت اوهان کي سونپڻ آئي آهيان...!"  
 "مون کي اوهان جي محبت تي پورو يقين آهي...!"  
 "۽ ادا! ڪومل منهنجي انتهائي بهترين دوست آهي."  
 "هن جي توهان کي ٿي پارت آهي پاءُ...!"

فدا حسين ڪومل جو هٿ پنهنجي هٿ ۾ جهليندي ورائي ٿو.  
 "مقدس پيءُ! اوهان جيڪو مون تي احسان ڪيو آهي... سو ته زندگيءَ  
 تائين لاهي ڪونه سگهندس...! باقي پارت ڪومل جي مون کي نه پر  
 منهنجي ڪومل کي ڪريو ته بهتر رهندو...!" وڪيل مرڪي ڪومل  
 جي نيٺن ۾ نھاريندي چوي ٿو ۽ ڪومل ڪنهن نئين ڪنوار جيان شرم  
 جي ڳاڙهي ڪنڊي ۾ ويڙهجي، ڪنڌ جهڪائي ڇڏي ٿي...!! ۽ سندس  
 من ۾ خوشيءَ جون انيڪ تارون چڙي پونس ٿيون...!!

موڪلائڻ کان اڳ مقدس چوي ٿي  
 "ادا، توهان صبح 9 وڳي ڪومل جي گهر هليا اچجو ته ڪومل جي ماءُ  
 سان ملي، رشتي جي ڳالھ پڪي ڪري ڇڏيون...!"  
 "جيءُ... جي پيءُ! آئون انهيءَ تائيم تي ضرور پهچي ويندس." وڪيل  
 خوش ٿيندي چوي ٿو...



واپس اچي جڏهن اها سموري ڳالهه ڪومل جي وقت کان اڳ پوڙهي ٿي ويل ماءُ کي ٻڌائين ٿا ته، هوءَ خوشيءَ مان پهڪندي پئي هٿ مٿي ڪئي پنهنجي رب جا شڪر انا بجا آئي ٿي... هن کي اڪثر پنهنجي ڌيءَ ڪومل جوئي فڪر رهندو هو... ۽ هن ڪڏهن اهو سوچيو به نه هو ته سندس ڪومل جا ڪي اهڙا ڀاڱا موچارا ٿيندا جو سندس جيون ساٿي ڪوئي وڪيل بڻبو...!!؟

اهارات ڪومل کي خوشيءَ ۾ ننڊ ٿي ڪونه پئي آئي...! سڄي رات تصورن، خيالن ۽ سوچن جي پيڙيءَ ۾ لڏندي لمندي گذاري هئائين. مقدس ته انتهائي خوش هئي، جو هو پنهنجي همدرده، هم خيال ۽ بهترين دوست ڪومل جي زندگيءَ ۾ هٿن سان خوبصورتيءَ جا رنگ چٽي رهي هئي...!!

هوڏانهن فدا حين وڪيل به خوشيءَ ۾ آسمان جا تارا پئي ڇڻيا...! کيس اهڙو ئي جيون ساٿي ملي رهيو هو، جهڙو هن خيالن ۾ سوچيو... خوابن ۾ تراشيءَ حقيقتن ۾ چاهيو هو...!

ڪومل باڪ ٿڌ کان اڳ ئي بسترو ڇڏي، گهر جي صفائي ۽ سينگار ۾ لڳي وئي هئي...! ڪم ڪار لاهي هن ڳاڙهو پرتيل جوڙو پائي، هار سينگار ڪري ڇڻ ته پنهنجو پاڻ کي ڪنوار بنائي ويٺي هئي...!

9 بجلي کان ٿورو اڳ مقدس به ڪومل جي گهر پهچي ويئي، هن اڄ پهريون دفعو ڪومل جي گهر کي ايترو ستواريل ڏٺو ڇڻ ته خوشيءَ مان هن گهر جون درديوارون به مرڪي رهيون هيون ۽ جڏهن ڪومل تي نظر پيس ته ڏسنديئي دنگ رهجي وئي هئي...! هار سينگار کانپوءِ ڪومل جي سونهن ائين نڪري پئي هئي جو خود مقدس جو من به مٿس عاشق ٿيڻ لڳو هو...!!؟

ويجهي اچي پيرن کان وارن تائين کيس ڀرپور نظر سان ڏسندي چيائين، "ڪومل! ايترو به ظلم نه ڪر، جو ويچارو وڪيل اڄ ئي توکي پاڻ سان گڏ وٺي وڃڻ جو ضد نه ڪري ويهي...!"

۽ ڪومل مرڪي شرمائجي ڪنڌ جهڪائي ڇڏي ٿي...!!  
ليڪ 9 وڳي گهر ٻاهران ڪار جي پيمڻ جو آواز اچي ٿو ته ڪومل هڪدم

ڊوڙي ڪمري اندر هلي وڃي ٿي...  
مقدس وڌي اچي دروازو کولي فدا حسين کي اندر اچڻ جي دعوت ڏئي  
ٿي ۽ هو بي حجاب اندر هليو اچي ٿو.  
هو ڪومل جي ماءُ کي جهڪي هٿ ڏئي ٿو ته اها خوش ٿي کيس دعائون  
ڏيڻ لڳي ٿي.

پئي ڌريون اڳ ئي متفق ٿي چڪيون هيون، جنهن ڪري گهڻيون  
ڳالهيون نه ڪرڻيون پيون...!

مقدس چيو "ادا! هي سڄو اعتماد جو رشتو آهي ان ڪري اسين ڪوبه  
شرط ڪونه ٿا وڃڻ چاهيون، باقي منهنجو ذاتي خيال اهو آهي ته جيترو  
جلد ٿي سگهي، توهان ڪم نڀري وٺو ته آئون به انهيءَ خوشيءَ ۾ شريڪ  
رهان... جيڪڏهن واپس حيدرآباد هلي ويس ته پوءِ جلدي اچي ڪونه  
سگهنديس...!"

فدا حسين جي جنڊل وٽان ڳالهه ٿي هئي، سو خوش ٿيندي ورائيو  
"ادي! منهنجو به اهو ئي خيال آهي... جڏهن توهان مون تي هيڏو سارو  
اعتماد ڪيو آهي ته آئون به توهان جي خيالن تي پورو لهن جي ڪوشش  
ڪندس... امڙ ۽ توهان اسان جا وڏا آهيو جيئن چاهيندا ائين ئي ٿيندو  
پيڻ...!"

"ته ادا! توهان تياري ڪريو ۽ هن ئي هفتي جي ڪنهن تاريخ تي سادگي  
سان شادي ڪري ڇڏيو." مقدس چيو.

"ليڪ آهي، ته پوءِ ايندڙ آچر ڪيئن رهندو امڙ؟"

"ها پٽ! اهو ليڪ رهندو... پنج ڏينهن تياريءَ لاءِ ڪافي آهن."

فدا حسين ڪوٽ جي ڪيسي مان چيڪ ٻوڪ ڪڍندي هڪ چيڪ مقدس  
جي حوالي ڪندي چيو.

"ادي! هي وٺو ۽ توهان ضروري تياري هٿن سان ڪرائجو!"

"نه ابا! انهيءَ جي ضرورت ناهي، اسين پنهنجي نياڻيءَ کي سادگيءَ سان  
ٿي روانو ڪندا سين...!" ڪومل جي ماءُ اعتراض ڪندي چيو.

"امڙ اهڙي ڳالهه نه آهي، جيڪڏهن ڪومل توهان جي ڌيءَ آهي ته آئون به  
توهان جي پٽ برابر آهيان... مون جيڪڏهن پنهنجي وٺي کي ڪجهه

ٻه ڏنڌو ته ڪو وڏو فرق ڪونه پوندو...!“  
 ”ٺيڪ آهي ادا، آئون پاڻمهن سڀ سنڀالي وٺنديس... توهان پنهنجي  
 تياري ڪريو...!“ مقدس مرڪي چيڪ وٺندي چيو.  
 فدا حسين ڪجهه ڳولڻ جي انداز ۾ هيڏانهن هوڏانهن ڏسندي: ”پلا  
 ڪومل ڪونه پئي نظر اچي...؟!“  
 مقدس هڪدم ڪٽ تان اٿي خوشي مان کلندي، ڪمري اندر وڃي شرم  
 وچان لڪي ويٺل ڪومل کي گيهليندي ٻاهر ڪڍي آئي...  
 ڪومل هڪ خوبصورت ادا سان وڪيل ڏانهن ڏسي، شرم وچان پيهر  
 ڪنڌ جهڪائي ڇڏيو.  
 فدا حسين جي من جي اڱڻ تي ڪيئي شهنائون گونجي ويون، ۽ هو بنا  
 ڪجهه چوڻ ڳالهائڻ جي مرڪندو ٻاهر هليو ويو.

\*\*\*\*\*

مقرر تاريخ تي فدا حسين ۽ ڪومل جي هڪ سادي تقريب ۾ شادي ٿي  
 وئي. فدا حسين پنهنجي ڪجهه خاص دوستن کي گهرايو ۽ مقدس ۽  
 ڪومل پڻ پنهنجي ڪن خاص ساهيڙين کي ان دعوت ۾ سڏايو...!  
 شاديءَ کانپوءِ ڪومل جو گهر وڪيل جي گهر ۾ ڄڻ ته ضم ٿي ويو.  
 سندس ماءُ به گڏ رهڻ لڳي هئي.

ڪومل ۽ فدا حسين هڪ نئين دنيا آباد ڪري ورتي هئي...!  
 هنن ڄڻ ته ڄاڳندڙ نيٽن ۾ ڪيئي خواب پوکي ڇڏيا هئا...! ڏک ۽ غم  
 هنن کي الوداع چئي ويا هئا. مرڪ مالهاڻون سندن مقدر بڻجي پيون  
 هيون...! ڪائنات جا ڪاروهنوار في الحال ڪائن ڇڏائجي ويا... هنن  
 ڄڻ ته هڪٻئي جا ٻانهن ۾ ئي ڪل ڪائنات کي قيد ڪري ورتو هو...!  
 راتين جون ننڊون نيٽن جي آڪيرن مان اڏام ڪري ويون هيون...!  
 پيار... هجڻ... ڪيتا... تهڪ... رساما... پرڇاء... ناز... انداز...  
 چاهه... چميون... سڪ... ڇڪ... ۽... ۽...!!؟

مطلب ته نئين پيار جي شوق ۾ هنن کي ڏينهن ۽ راتين جي ڪائي سڌ  
 ڪونه رهي هئي...!

هوڏانهن ڪومل جي ماءُ پنهني جو ايڏو قرب ۽ پيار ڏسي تمام گھڻي خوش



۽ مطمئن ٿي وئي هئي...!

\*\*\*\*\*

مقدس واپس حيدر آباد ته هلي آئي هئي پر الائي چو هو ڪافي اداس رهڻ

لڳي هئي...!

ڪيس ائين لڳندو هو جڏهن ته سندس دل جي رفتار سست ٿي وئي آهي؟

بار بار ڪيس ڪومل جا خيال ستائيندا هئا...!

ائين محسوس ٿيندو هئس... جڏهن ڪانئس بهترين دوست ڪنهن ڪسي

ور تو هجي...!؟

وري جڏهن ڪومل ۽ فدا جي رنگين ۽ بهترين زندگي ڏانهن ڏسندي هئي

ته ڪيس پنهنجي سوچ تي پڇتا ٿيڻ لڳندو هو...!!؟

ڪومل به ڪيس پي چوٿين ڏينهن فون ڪري وٺندي هئي...!

پر فرق اهو هو ته اڳي ڪومل ٻڌندي هئي ۽ مقدس ڳالهائيندي هئي پر

هان مقدس ٻڌڻ لڳي هئي ۽ ڪومل ڳالهائيندي نه ٿڪبي هئي...!

اڳ جڏهن به ڪومل سان رابطو ٿيندو هو ته رڳو ڏڪن، سورن ۽ سڌڪن

لڙڪن جون ڳالهيون ٿينديون هيون...!

پر هاڻي ڪومل جي مزاج ۽ انداز ۾ ٽهڪن ۽ خوشين جي جھلڪ ٻڌڻ ۾

ايندي هئي..!

هو، جڏهن به ڳالهائيندي هئي ته رڳو پنهنجي مڙس فدا حسين جي تعريف

جا جڏهن ته گيت ڳائيندي هئي...!

ڪڏهن ٻڌائيندي هئي ته هن آچر تي اسين پنهنجي گاڏي ۽ ۾ چڙهي

ڪينجهر ويا هئاسين... ڏاڍو لطف آيو... توکي جام ياد ڪيوسين...!!

نوري ريسٽورينٽ ۾ تريل مڇي کاڌيسون...!!

ڪڏهن چوندي هئي ته هن دفعي پنيور جي پڙي تي گهمڻ وياسين سڱي

جا پاپ... شهر جا آثار... ۽ پراڻا قصا ياد ڪري ڏاڍو مڪون

ماڻيوسين...!

اهڙا قصا ۽ تعريفون ٻڌي ڪڏن ڪڏهن خود مقدس جي من ۾ ريس پيدا

ٿي پوندي هئي...!

هو سوچيندي هئي ته ڪاش، منهنجو به ڪو هم سفر هجي... جنهن سان

گذجي، زندگي، جا حقيقي رنگ ڏسي سگهان...؟  
جنهن جي ٻانهن جي آغوش ۾ سمهي اکين جا ٿڪ لاهي سگهان...؟  
جنهن جي هٿن ۾ هٿ ڏيئي، اڪيلائي، جا انيڪ سفر انجوائڻي  
ڪريان...!

پر جڏهن اهڙين اجاين سوچن مان آجيو ملندو هئس ته پاڻ مهاڳو پٽڪي  
پوندي هئي...

"آئون به ڪا صفا چري آهيان...!!!"

۽ پوءِ اپ ڏي دعائي نظرون کڻي چين ۾ چوندي هئي...!  
"يا ستار...! يا غفار...!"

تون منهنجي دوست ڪومل جي جھولي سدائين ٽمڪن سان ڀري  
رڪجان...!

"کيس ڪڏهن به جيون ۾ ڏک نه ڏجائس...!!"

"سندس جوڙي سلامت رڪجان، يا رحيم...!!"

"ڄاڻ ڪومل! سدائين ور سهاڳو رهين...! آمين ٿم آمين...!"

\*\*\*\*\*

جڏهن ڪومل جي سٽ وڌيري همير خان کي ڪومل جي وڪيل سان  
شادي جي خبر پئي ته هو ڪاوڙ ۽ غيرت مان ٽپي پاهه ٿي ويو...!  
هڪ ته هن ڪومل کي سندس مڱيندي هجڻ جي دعويٰ ڪئي هئي، جنهن  
کي هاڻ سندس لڄ جي غيرت جاڳي پئي هئي...! ۽ ٻيو ته هن هڪ وڪيل  
سان شادي ڪئي هئي جنهن ڪري کيس قانوني طور زمين ڪسجڻ ۽  
چاچي جي قتل جي پيهر جاچ ڪرڻ جو خوف پڻ وڪوڙي ويو هو...!!  
کيس خوف ڳاڏڙ ڪاوڙ صفا آبي مان ڪڍي ڇڏيو هو.

هن انهيءَ فڪر مان هڪدم جان ڇڏائڻ ٿي چاهي، ان ڪري پنهنجي  
خاص ڪمدار علڻ کي سڏي سمجهايا ٿين ته وڃي پيلي ۾ مون واري  
سنگتي ڏاڙيل ملهار کي نياپو ڏئي اچ ته مڙهي واري رات جو اسان وٽ  
هتي محفل مچندي... تون پنهنجي وفادار ساٿين بهادر خان ۽ مامون

ميرن سميت ضرور اچجان...!

ڪمدار علڻ مڇ کي تاءِ ڏيئي هٿ ۾ ڪهاڙي جهولائيندو پيلي طرف راهي

ٿي ويو...!

۽ وڏيرو همير خان ڳاڙهين اکين سان کيس ويندو ڏسندي ۽ ڪي خوني سوچون سوچيندو رهيو...!

۽ پوءِ ٻي رات وڏيري همير خان جي اوطاق ٻاهران ڏيکون چڙهي ويون... ڪڪڙ ۽ ٻڪرا ڌار ڪڪڙ لڳا...! قسم قسم جا طعام ترجو لڳا...!

اوطاق اندر تر جا ڪجهه ناليوارا لوفر ۽ بدنام وڏيرا کڻن تي ويهي تنگهه تنگهن تي جاڙهي پنهنجو رعب ۽ دٻدٻو به ڏيکاري رهيا هئا ۽ وڏيري همير خان جي چمچاگيريءَ جا به گڻ ڳائيندا رهيا...! سندس اڳيان ولايتي بوتلن جا ٻوچ ڪليا پيا هئا. ۽ ٽيبل تي پڳيل دال ۽ نمڪ پارن جون پليٽون پريون پيون هيون... جيئن ئي رات گهري ٿيڻ لڳي ته رش وڌي ڪنهن ڪاچ يا ميلي جو ڏيک ڏيڻ لڳي هئي...

کاڌي پيتي کانپوءِ اوطاق جي ڪلعي پٿر ۾ ڳاڻڻ وڃائڻ شروع ٿي ويو...! حيدرآباد مان خاص ناچڻيون گهرايون ويون هيون، جن پنهنجي نخريلي ناچ ۽ جسم جي نمائش سان محفل کي خوب گرمائي، ويٺلن جا رهيل هوش به اڏائي ڇڏيا هئا... جنهن سبب ڪجهه ترجو وڏا وڏيرا به وڏيرائپ وساري ناچڻين سان گڏ ائين جهومي رهيا هئا جو انهن ناچڻين جي ئي خاندان مان هئا...!!؟

محفل ۾ وڏيري همير خان سان گڏ علائقي جو بدنام ڌاڙيل ملهار پنهنجي ساٿين بهادر خان ۽ مامون ميرڻ سميت گولين جا بت ڪلھن ۾ سڃائي ويٺا هئا ۽ انهن جي صفا سامهون پوليس جا ڪجهه وڏا ڪامورا پڻ نشي ۽ الوت جهومي رهيا هئا...!

جڏهن محفل عروج تي پهچي حاضرين کي مدهوشيءَ ۾ مست ڪري ڇڏيو، تڏهن وڏيري همير خان ڌاڙيل ملهار کي ڪن ۾ انتهائي رازداريءَ سان پنهنجي من مقصد جي ڳالهه ٻڌائي ۽ ڪجهه وقت ٻئي يار سرٻاڻن ۾ پئجي ويا...!

ٺيٺ سندن سودو طئي ٿي ويو...!

وڪيل فدا حسين جي لاش جي قيمت 15 لک رپيه مقرر ٿي. وڏيري همير خان هڪ دستي ايڊوانس طور ملهار جي هٿ تي رکي ۽ پوءِ تازي



ملائق جي زوردار نڪاء سان گڏ، هنن جي ڪاڪڙن مان ٽمڪن جا  
برست، رپيٽر جيان آسمان کي ڌارڻ لڳا ۽ ملهار ڌاڙيل جو ٽولو هلندڙ  
محفل دوران پهر پيلي ۾ لهي ويو...!!؟

\*\*\*\*\*

رات دير تائين جاڳي ڪچمريون ڪندي ڪومل فدا سان انگل ڪري  
ويئي ته هن آچر تي پاڻ مقدس سان ملڻ لاءِ حيدرآباد ضرور هلنداسون...!  
فدا پنهنجي زال جي ڪا به ڳالهه ٿاري نه سگهندو هو ۽ سندس خوشي  
خاطر هن جي هر مرضي اڪيون پوري قبولي وٺندو هو...!  
آچر صبح 6 وڳي مقدس جي گهر واري فون جي گھنٽي وڳي ته هونندڙ مان  
چرڪ پري اٿي ۽ ننڊ اڪڙين اڪين سان فون کڻي ڳهريل آواز ۾ چيائين.  
"هیلو...!"

"هیلو مقدس، آئون ڪومل پئي ڳالهائين...!"

"ڪومل تون...!! هينئر...!!؟"

"ڇو مقدس! ان ۾ حيران ٿيڻ جي ڪهڙي ڳالهه آهي، ڇا مون اڄ پهريون  
پيرو توکي فون ڪيو آهي...!!؟"

"اها ڳالهه ناهي يار...! اصل ۾ تون جڏهن به فون ڪندي آهين ته مون کي  
پربشان ڪرڻ لاءِ ڪو نئون ٽينشن ڏيندي آهين...! ۽ آئون هن وقت ڪو  
به ٽينشن وٺڻ جي موڊ ۾ بلڪل به ناهيان...!!؟"

"تون پلي موڊ ۾ نه هجين... پر مون توکي اهو ٽينشن ڏيڻ لاءِ ئي فون ڪيو  
ته اسين اڄ تنهنجا مهمان ٿيڻ وارا آهيون...!!؟"

"ڇا؟ واقعي ئي...!!؟" مقدس خوش ٿيندي پڇيو.

"تنهنجو قسم...!"

"منهنجو نه، هن جو قسم ڪڍ...!"

"اهو ناممڪن آهي...!"

"باقي آئون ايتري سستي آهيان جو...!!؟"

"ها ها ها... فون مان ڪجهه سنهڙا ٽمڪ گونجيا ۽ پوءِ ٻڙي ٿيون وڃڻ  
لڳي.

مقدس جيئن واپس ڪمري ۾ آئي ته شهياز پڇيو:

”ايترو سوپر ڪنهن جو فون هو مقدس...؟“  
 ”ادا، هو مون واري دوست آهي نه... ڪومل... جنهن وڪيل سان شادي  
 ڪئي آهي، ان جو فون هو... هواج ٻئي جڻا پاڻ وٽ اچي رهيا آهن.“  
 ”ڪهڙي ٿاڻيم ايندا؟ مون کي ته اڄ يونيورسٽي ۾ فنڪشن اٿيند ڪرڻو  
 هو؟“

”ڪا ڳالهه ناهي ادا، توهان مون کي ڪجهه ضروري سامان آڻي ڏجو ۽ پوءِ  
 مهمانن کي آئون پاڻ سنڀالي وٺنديس.“  
 ”ليڪ آهي...! پرچي لکي رکجانءِ“

\*\*\*\*\*

اڄ هنن کي سنڀرندي نڪرڻ ۾ ڪافي دير ٿي وئي هئي...!  
 ٽاڪ منجهند جي ٿاڻي ڪومل ۽ فدا تيار ٿي اچي ڪار ۾ ويٺا... فدا  
 ڪار ڊرائيو ڪري رهيو هو ۽ ڪومل ڀر ۾ ويٺي هئي...!  
 گاڏي شهر ڇڏي مٿي حيدرآباد روڊ تي ڊوڙڻ لڳي...!  
 اس ايتري تيز هئي جو روڊ تي چڻ باهه جا آلا پي اٿيا...!  
 ٽرئفڪ تمام گهٽ هئي...!  
 فدا حسين پهريائين گاڏي جي اي سي چالو ڪئي ۽ پوءِ ٽيپ رڪارڊ جو  
 بٽڻ آن ڪيائين ته هڪڙي موسيقيءَ سان ضامن علي جو آواز گاڏيءَ ۾  
 گونجي پيو...!  
 ”عشق هو چرچونءِ هو“

رونشونءِ هو

باهه جو شعلو هو

گلدستونءِ هو...!

مان به عيدن تي خريديان ها ڪڍي  
 پر خوشي بازار جو سودونءِ هو...

عشق هو... عشق هو... عشق هو چرچونءِ هو...!!

هي ٻئي جڻا انهيءَ ڪلام جي سحر ۾ سڀڪجهه وساري ويٺا هئا...  
 فدا هڪ ادا سان پاسيري نهار سان پاسي ۾ ويٺل پنهنجي پياري ڪومل  
 کي پيار سان ڏسندي دل ٿي دل ۾ پنهنجي نصيبن تي ناز ڪري رهيو



هو...! ۽ گاڏي جيئن ئي مصري شاهه جي درگاهه واري موڙ مان نڪري روڊ تي سڌي ٿي ته لطيف پيٽرول پمپ جي پراڻي بلڊنگ پٺيان ديوي جي گهاٽي جهنگلي مان ٿي ٻٽ ٻڌل هٿيار بند اوچتو روڊ تي چڙهي سندن گاڏي کي هٿيارن جي زور تي روڪڻ لاءِ رائفلون اڀيون ڪيون... ان اوچتي ڪارروائي تي فدا حسين بدحواس ٿي پيو ۽ گاڏي جي ايڪسيلٽر تي زور اٿڻي لت رکجي وئي، جنهن ڪري ان جي اسپيد اڃان به وڌي وئي...!

ڌاڙيلن گاڏي تي انڌا ڌنڌ فائرنگ ڪري چارئي تائپرست ڪري وڌا ۽ گاڏي رهن تي چيڪاٽ ڪندي گهڻون هڻندي وڃي روڊ جي اڀرندي ڪناري تي پهي رهي ۽ ٽائرن مان دونهانڪرڻ لڳا...! ڌاڙيل ڊوڙي اچي اڳيان پئي در کولي فدا ۽ ڪومل کي هيٺ گيهلڻ لڳا...!

گيهلندا جڏهن روڊ جي پئي ڪناري جي لاهي وٽ پهتا ته اوچتو سامهون پوليس موبائيل انتهائي تيزيءَ سان خطري جا سائيرن وڄائيندي ظاهر ٿي...!

پوليس جي اوچتي آمد ڌاڙيلن کي بوڪلائي وڌو... ۽ هنن مان هٿ ڪڍي پاڻ بچائڻ لاءِ ديوي طرف پهچڻ لڳا...! پوليس هڪدم لهي فائرنگ شروع ڪري ڏني ۽ جوابي فائرنگ ڌاڙيلن به شروع ڪري ڏني...!

شهر ويجهو هٽڻ ڪري پوليس جي ٻي نقري ڊي ايس پي عبدالحميد جي اڳواڻي ۾ پهچي وئي ۽ ڌاڙيلن جو چئني طرفن کان گهيراءُ تنگ ڪيو ويو...!

نيٺ ڌاڙيلن کي هٿيار ڦٽا ڪري پوليس آڏو پيش ٿيڻ کان سواءِ ڪوبه چارو نه مليو ۽ نامور ڌاڙيل ملهار پنهنجي ساٿين بهادر خان ۽ مامون ميرڻ سميت گرفتاري پيش ڪري ڇڏي...!

وڪيل فدا حسين روڊ تي گيهلجڻ ڪري زخمي ٿي پيو هو ۽ ڌاڙيلن جو سردار ملهار پڻ تنگهه ۾ گولي لڳڻ ڪري زخمي ٿي پيو هو. ڊي ايس پي عبدالحميد وڪيل فدا حسين ۽ سندس زال ڪومل کي



آفيس ۾ سڏائي سندن بيان قلمبند ڪيا ۽ کين احتياط جي هدايت  
ڪندي گھر وڃڻ جي اجازت ڏيئي ڇڏي...!

\*\*\*\*\*

مقدس سڄو ڏينهن انتظار ڪري ڪري بيزار ٿي پئي پر مهمان جڏهن نه  
پهتا ته کيس يقين ٿي ويو هو ته ڪومل سائس اهو به مذاق ڪيڏيو  
هوندو...؟! ۽ پوءِ مقدس کي ڪومل تي تمام گھڻي ڪاوڙ اچڻ لڳي  
هئي...!؟

جڏهن رات جو 8 وڳي ڌاري ڪومل مقدس جو نمبر ملايو ته مقدس مٿس  
ڌمڪي پئي... بلڪه وڙهڻ لڳي هئي چئي:  
"ڪومل! هر ڳالهه جو ڪوئي وقت ڪوئي تائيم هوندو آهي...! تون هر  
وقت مذاق ڪندي، صفا پارائيون حرڪتون ڪندي آهين. آئون ئي  
بيوقوف آهيان جو تنهنجي ڳالهين تي اعتبار ٿي ڪريان...!؟"  
"اڙي مقدس دوست! تون ڪجهه منهنجي به ته ٻڌ...!؟"

"ڇا ٻڌان تنهنجي...!؟ تون ڪيڏي نه غير سنجيده ٿي وئي آهين...!؟"  
"پر مقدس يقين ڪر، اڄ آئون صفا سنجيده آهيان...! اسين اڄ توڏانهن  
ٿي نڪتا هئاسون... پر رستي ۾ ڌاڙيلن اسان جي گاڏي، کي برسات  
ڪري اسان کي اغوا ڪرڻ جي ڪوشش ڪئي، اهو ته شڪر ٿيو جو  
اسان جي ڀاڱ ۾ مٿان پوليس پهچي وئي...!؟"  
"واھ، ڏاڍو سٺو... بچي ته وئين نه...!؟ هاڻي اها بڪواس وڃي ڪنهن  
پئي کي ٻڌائجان...!!" مقدس ڪاوڙ پري طنز سان کيس چيو...!  
"پر... پر... مقدس، تون ته سهي...!!؟" ڪومل چوندي رهي پر ان کان  
اڳ لائين ڪٽجي وئي...!

\*\*\*\*\*

ٻئي ڏينهن صبح واري اخبار ۾ شد سرخيءَ سان اها خبر چپي هئي ته لاڙ  
جو بدنام ڌاڙيل ملهار، ٻن سائين سميت پوليس مقابلي ۾ گرفتار ٿي ويو  
آهي، ڌاڙيلن نامياري وڪيل فدا حسين ۽ سندس زال ڪومل کي هٿيارن  
جي زور تي لطيف پيٽرول پمپ وٽان اغوا ڪرڻ جي ڪوشش ڪئي ته  
حادثي جي اطلاع تي ويندڙ پوليس سان ٽڪر ٿي پيو جنهن کانپوءِ

پر عمالین کی چڙهي جهنگ طرف ڀڳا، جتي ٽن ڪلاڪن جي سخت مقابلي کانپوءِ پوليس ڌاڙيلن کي گرفتار ڪري ايڊووڪيٽ فدا حسين جي فرياد تي ڪيس داخل ڪري کين جيل حوالي ڪري ڇڏيو آهي. واضح رهي ته ڌاڙيل ملهه قتل، ڦر ۽ اغوا جي سوين ڪيسن ۾ گهريل هو ۽ سنڌ حڪومت طرفان مٿس 20 لک روپيا ۽ سندس ساٿين بهادر خان ۽ مامون ميرن جي گرفتاريءَ تي 5-5 لک روپيا انعام رکيل هو...!

ان خبر جي هيٺان 2 ڪالم جي ٻي خبر ملهه ڌاڙيل جي اعترافي بيان جي هئي...! جنهن ۾ هن اعتراف ڪيو ته اسان وڏيري همير خان جي چوڻ تي وڪيل فدا حسين کي اغوا ڪرڻ تي چاهيو... چوڻ وڪيل فدا حسين وڏيري همير خان جي منگ سان شادي ڪئي آهي.

ان جي پر ۾ ٻي به ٻن ڪالمن جي خبر ڇپيل هئي، جنهن ۾ لکيل هو ته ڌاڙيلن جي اعتراف تي پوليس اٽالي اڌ رات جو چڙهائي ڪري وڏيري همير خان کي پڻ گرفتار ڪري ورتو آهي.

آخر ۾ سنگل ڪالم ۾ فدا حسين جو بيان هو ته اسين حيدرآباد ڪومل جي دوست جي دعوت تي وڃي رهيا هئاسين ته واقعو پيش آيو. وڏيري مير خان ۽ سندس پٽ همير خان جا ڪومل جي خاندان سان اختلاف آهن، جنهن ڪري هنن اسان کي اغوا ڪرائي ماري ڇڏيو پر هاڻي انهن وڏيرن کي ڪورٽ جي ڪٽهڙي ۾ آڻي حساب وٺنداسون.

\*\*\*\*\*

صبح سویر مقدس بورچيخاني ۾ چانهه ٺاهي رهي هئي ته سندس پيءُ شهباز کير سان گڏ اخبار به وٺي آيو.

کير پيڻ کي ڏيئي پاڻ اندران ڪرسي سيري اچي ٻاهر پٿر ۾ ويهي جيئن ئي اخبار کولي ٿو ته هڪدم سندس نظر ڊوڙي وڃي ان خبر تي بيهي ٿي ۽ کانئس رڙ نڪري وڃي ٿي، پيڻ کي تڪڙا سڏ ڪندي چوي ٿو.

”مقدس، ٻاهر ته اچ! اڄ ڏاڍي بري خبر آئي آهي...!“

چا؟ ڪا خاص ڳالهه ٿي آهي چا ادا؟

مقدس اچي پيءُ جي پٺيان بيهي اخبار ۾ ڏسندي پڇڻ لڳي ٿي.

”ها مقدس، هي ڏس! ڪالهه تنهنجي دعوت تي ايندڙ مهمانن سان هيڏو



سارو واقعو پيش آيو ۽ توکي ڪائي خبر ناهي...؟! ”  
 ۽ جڏهن شهباز جي هٿن مان ڪٿي مقدس اها خبر تفصيل سميت پڙهي  
 ٿي ته سندس پيرن هيٺان زمين ڪسڪندي محسوس ٿئي ٿي...  
 رات ٿيل ڪومل سان تيزيءَ تي کيس پڇتاءُ ٿيڻ لڳي ٿو ۽ هو پاڻ کي  
 ضمير جي ڏوهاري سمجهندي ملامتون ڪرڻ لڳي ٿي...!!!؟  
 هو ڪڇن مان چانده جا ٻه مڱ پري هڪ ڀاءُ شهباز کي ڏيندي ۽ ٻيو هٿ ۾  
 ڪٿي ڪمري اندر هلي وڃي ٿي.  
 ٽيليفون واري ٽيبل تي چانده رکي ڪرسي سيري ۾ ويهندي ڪومل  
 جو نمبر ڊائيل ڪري ٿي...!  
 مسلسل رنگ وڃندي رهي ٿي پر فون ڪوبه اٿيند نٿو ڪري...! هوءَ  
 ٻيهر... ٽيهر ۽ ٻار بار ٿرائي ڪري ٿي پر فون اٿيند نٿي ٿئي ته ويتر  
 پریشان ٿي وڃي ٿي.

۽ پریشانيءَ ۾ سندس چانده به ٺري پاڻي ٿي وڃي ٿي...!  
 ڀاءُ شهباز سڄي ڪيفيتن کي سمجهندي ڪمري اندر هليو اچي ٿو... ۽  
 پيڻ کي دلا سو ڏيندي چوي ٿو:

”مقدس، پریشان نه ٿي...! سڀاڻي تنهنجو آخري فزڪس جو پرچو آهي  
 اهو ڏيئي تون ڳوٺ هلي وڃجان... ۽ پوءِ ڪومل سان روپو ملي سڀ  
 حقيقتون معلوم ڪري وٺجائڻس...!“

مقدس پنهنجون پریشانيون لڪائيندي چيو، ”نه ادا، اهڙي ڳالهه ناهي...  
 الله تعاليٰ رحم ڪيو آهي.“

۽ ٻئي ڏينهن مقدس کي سندس ڀاءُ شهباز ڳوٺ روانو ڪرڻ لاءِ بس  
 اسٽينڊ تائين ڇڏڻ آيو هو...! کيس ڪوسٽر ۾ ويهاري فروت جي ٽيلهي  
 به آڻي ڏنائين... اهو به چيائين ته ”ڀارو مون ڏيئي ڇڏيو آهي، تون نه  
 ڏجانءِ...!“

ڀاءُ جي احساسن کي ڏسي، مقدس کي دل ٿي دل ۾ فخر ٿيڻ لڳو هو... ۽  
 پوءِ ڪوسٽر جي وڃڻ تائين شهباز بيٺو ٿي رهيو هو.

ڳوٺ پهچي پنهنجو بيگ ڪمري ۾ رکي ۽ ماءُ پيءُ سان تمام گرم جوشيءَ  
 ۽ خوش اخلاقيءَ سان ملندي، کين پنهنجي پڙهائي ۽ امتحان بابت



احوال ڏنائين...

مقدس، پيءُ جي ويٺي سندس فون تان ڪومل جو نمبر ڊائيل ڪيو.  
”يس... فدا حسين اسپيڪنگ!“

رسيور مان فدا حسين جو آواز آيو ته مقدس انتهائي پنهنجائپ مان  
پنهنجو تعارف ڪرائي، دعا سلام ڪرڻ بعد ڪومل سان ڳالهائڻ جو  
اظهار ڪيو ته فدا حسين ڪومل کي سڏي فون سندس حوالي ڪري  
ڇڏيو.

ڪومل ڪنڌ کي ڇنڊ ڪوڏيئي ڇهري تان وار هٽائيندي رسيور ڪن تي  
زڪيو...

سامهون مقدس جو آواز ٻڌي ڄڻ ته ڪومل ٽڙي پئي.  
”اڙي مقدس...! تون ائين اڃانڪ اچي وئين...! ٻڌايو به ڪونه ظالم...!“

فون مان ڪومل جو ساڳي هجتاڻو لهجو ۽ خلوص ڏسي، مقدس جي دماغ  
تان اهو سڄو بار ئي لهي ويو هو، جيڪو اهو سوچيندي مٿي تي ڪنيو  
هٿين ته شايد ڪومل ساڻس ناراض هوندي... ۽ اطمينان جو ساه  
ڪڍندي چوبس ٿي.

”ها ڪومل! اهو ڪٿي ممڪن آهي ته توتي ڏکيو وقت اچي ۽ آئون نه  
پهچان...؟“

”پر توکي ته منهنجي ڳالهه جو يقين ئي ڪونه هو...؟“  
”جيڪڏهن يقين هجي ها ته رات ئي پهچي نه وڃان ها...؟“  
”ته پوءِ ڪيئن يقين آئي؟“

”اخبار پڙهي...!“

”اوها تڏهن چئبو ته اسين ڏاڍا مشهور ٿي ويا آهيون...؟!“

”پلا هاڻي مون وٽ ڪيڏي مهل ٿي اچين مقدس؟“

”حيدرآباد کان هيستائين آئون پهتيس، باقي هيترو پنڌ ته توکي به ڪرڻ  
گهرجي نه...؟“

”ان جو مطلب ته تون مون لاءِ ڪونه آئي آهين...؟“

”هانس به ڪر... آئون ٿوري دير ۾ توڏانهن اچان ٿي...!“

”ٺيڪ آهي... اسين تنهنجو انتظار ٿا ڪريون.“

۽ جڏهن مقدس تي نظر پئي ته ڪومل خوشيءَ مان ٿڙي پئي ۽ کيس پاڪرن ۾ پري ڦيريون ڏيارڻ لڳي هئي...!

”پر ڪومل! مون ته سمجهيو هو ته ان واقعي کانپوءِ توهان ڏاڍا پريشان هوندا... ليڪن توهان ته ائين مطمئن پيا لڳو جن ته ڪجهه ٿيو ئي نه هجي...؟“

”اهو ان ڪري مقدس، جو جن دشمنن سان لاءِ ڪاهي کوٽي هئي ان ۾ پاڻ ئي ڪري پيا آهن...! جن سان ڪي مارڻ ٿي چاهيو تن کان قدرت واري اهڙو انتقام ورتو آهي جو اهي جيل ۾ آهن ته پوءِ ڇا اسان کي پنهنجي مقدر تي فخر نه ڪرڻ گهرجي...؟“

”ها ڇو نه؟! هونئن به چوڻي آهي ته جيڪو پئي لاءِ قبر کوٽيندو سو پاڻ ئي ان ۾ دفن ٿيندو...!“

ائين هو ڪجهه ڀيري ۾ محو ٿي ويو ۽ وڪيل صاحب احترامن اتان اٿي پنهنجي بيٺڪ ڏانهن هليو ويو.

ڪومل وڏي تجسس ۽ اڌڪاري سان اهو سڄو واقعو ٻڌايو ۽ اهو به ٻڌايائين ته وسندڙ گولين جي وچ ۾ زندگي ۽ موت جي به واٽي تي بيهي هنن ڪيئن نه سرجو سانگولاهي ڇڏيو هو...

ڪومل ٻڌايو ته پهرين ان واقعي کي هنن ڪوئي اتفاق ٿي سمجهيو هو پر جڏهن رات جو دير سان ڊي ايس پي صاحب فدا کي فون ڪري ٻڌايو ته ڊاڙيلن اعتراف ڪيو آهي ته کين همير خا موڪليو هو... ۽ همير خان جي گرفتاري جي خبر ملي ته ضرور ڪجهه پريشاني ٿي...! ڇاڪاڻ ته اسان زندگي کي بي خوف انجوائڻ ڪرڻ چاهيو هو پر اسان جا دشمن اڃا تريا ڪونه آهن ان ڪري هاڻي اسان کي به احتياط ۾ ئي رهڻو پوندو.

”ها ڪومل دوست احتياط وڌو هٿيار آهي...! پر ڪومل حقيقت ۾ توکي اهڙي ئي مضبوط سهاري جي ضرورت هئي جيڪو توکي ظالم سماج جي هٿ ٽوڪين رسمن کان بچائي سگهي ها...!“


۽ جيڪڏهن توکي فدا حسين جهڙي وڪيل جو سهارو نه هجي ها ته جيڪر تنهنجا دشمن توکي ڪڏهن به آزاد زندگي جيئي نه ڏين ها...!“



"سچ ٿي چوین مقدس...! پر چوندا آھن تہ قدرت وارو ہر مشڪل جو  
ڪوئي حل بہ پائڻ ٿي ڪڍي ڏيندو آھي...! ان ڪري آئون سمجھان ٿي  
تہ فدا ڪي قدرت واري منھنجو مددگار ڪري موڪليو ھو...!"  
"ھا ضرور...! توکي ان رب جو شڪر ڪرڻ گھرجي...!"  
"پر مقدس، ان سان گڏ آئون تنھنجي بہ تہ شڪر گذار آھيان...!"  
"خير ڇڏ انھن فضول ڳالھين کي...! ھاڻ ٻڌائي تہ توهان اڳتي جو ڇا  
سوچيو آھي."

"ھا مقدس! فدا ٿو چوي تہ ھاڻي آئون انھن وڏيرن کي قانون جي دائري ۾  
آڻي اگر جھڪائيندس تہ اھي سڪ سان هلڻ ڪونہ ڏيندا، ان ڪري  
ھو بابا جي ملڪيت ٽھائڻ جي ڪورٽ ۾ دعويٰ پيو داخل ڪرائي، جنھن  
۾ امڙ ۽ آئون شاھد ھوندا سين...!"  
"پر ڪومل! انھيءَ سان تہ وڌيڪ دشمنيون وڌنديون...! پوءِ تہ توهان لاءِ  
خطرا بہ وڌي ويندا...!"

"اھو تہ مون بہ فدا ڪي چيو تہ نانگن جي ٻرن ۾ ھٿ نہ وجھہ پر ھو چوي ٿو  
تہ قانون انھن نانگن کي نوڙي ناھي ڇڏيندو ۽ پوءِ اھي ساڳي زمينون بہ  
واپس ڪندا... ۽ پنھنجي جان بخشي، لاءِ پاڻ کي منٿون بہ ڪندا...!"  
"ٺيڪ آھي پر يار، مون کي تہ وري بہ خوف پيو ٿئي مٿان...!؟"  
"بس مقدس، تون منع نہ پر دعا ڪر... خدا ڪندو سڀ ٺيڪ ٿيندو...!"



وقت جا ڪاٺا ڇڙ واکڻ گھوڙن جيان ٽاپ ٽاپ ڪندا، حال کي ماضيءَ ۾  
مٽائيندا، مستقبل جي بي خبر منزل ڏانھن دوڙندا رھيا، وڏيري ھمير خان  
۽ ڌاڙيل ملھار جي ٽولي کي سخت پيروي ڪري وڪيل فدا حسين  
گريون سزائون ڏيارڻ ۾ ڪامياب ٿي ويو.  
ڪومل جي دعويٰ تي پڻ ڪورٽ سڳوري کيس پيءُ جي ملڪيت جي  
وارث تسليم ڪندي کيس سموري ٽھليل زمين واپس ڏياري ڇڏي ۽ فدا  
حسين پنھنجي ھمت، بردباري ۽ پوليس جي مدد سان قبضو وٺڻ ۾ پڻ  
ڪامياب ٿي ويو...!  
ڪومل جي ماءُ کي ان وقت دل جو دورو پيو جڏھن سندس مڙس جي زمين



ڪورٽ سڳوري کين واپس ڏياري...!

هڪ خوشي ۽ ٻي خوف جي گاڏڙ ڪيفيٽن ۾ هو پنهنجي دل جي رفتار کي سنڀالي نه سگهي... ۽ اسپتال ۾ 24 ڪلاڪن جي ڪشمڪش کانپوءِ دم ڌڻي حوالي ڪري ڇڏيائين...

ڪومل کي ماءُ جي وفات جو شديد ڏک رسيو. ڇاڪاڻ ته اها جيڪل ئي هئي جنهن کيس ماءُ بلجي سانڍيو ۽ پيءُ بلجي نپايو هو...! پر وري به فدا حسين جي پيار ۽ مقدس جي دلداري کيس وڏي آتت ڏني ۽ هو جلد پاڻ سنڀالي وئي زندگي بيمر معمول تي موٽي آئي ۽ اڃا به وڌيڪ سندن زندگي ۾ تڏهن خوشيون اچي ويون جڏهن ڪومل کي گلن جهڙو پٽ ڄائو هو...! ڄڻ کين هڪ خوشين جو نئون خزانو ملي ويو هو پٽ جي روپ ۾...! وڪيل فدا حسين ۽ ڪومل جي ننڍڙي دنيا ۾ تڙيل گل هنن کان سمورا ڏک ۽ غم وساري ڇڏيا هئا ۽ هنن جي دنيا نون رنگن ۾ رچجي چڪي هئي.

هوڏانهن مقدس جي انٽر جي رزلٽ پڻ هن جي لاءِ نئون خوشيون، نيون ڪاميابيون ۽ نئون پيار کڻي آئي هئي...! هن پوري ڊويزن ۾ سيڪنڊ پوزيشن حاصل ڪئي هئي.

اخبارن سندس ٿوٽو ۽ انٽرويو شايع ڪيا...

سندس پيءُ ڊاڪٽر فرحان کي مبارڪ باد جون فونون اچڻ لڳيون... پيءُ شهباز تمام گهڻو خوش هو... پر سندن ماءُ ڊاڪٽريائي سحرش ته ڄڻ ڪوئي خوشيءَ جو چنڊ فتح ڪيو هجي...!!

سڄي گهر ۾ خوشي آسماني تارن وانگي اڱڻ، در ۽ درين تي چمڪي پئي هئي...!

مقدس جو ڄڻ نصيب جرڪي پيو هو ۽ سندس حصي ۾ سڄي گهر جو پيٽو پيار اچي ويو...! سڀئي کيس خاندان جو چشم و چراغ سڏڻ لڳا هئا...!

۽ انهيءَ خوشي ۾ ڊاڪٽر فرحان هڪ زبردست پارٽيءَ جو اتمام پنهنجي گهر ۾ سڄايو هو...!

سڄو گهر رنگين بلبن ۽ تيوب لائٽن سان چراغان ڪيو ويو... صبح 10

وڳي پار ٿي هئي جنهن ۾ کاڌي، پيئي، چانهه بوتلن جو خاص بندوبست ڪيو ويو هو. اڳين رات سندن گهر ۾ چڻ شاديءَ جو سماع هو...!

سڀئي گهر وارا رات جو دير تائين گهر جي سجاوٽ ۽ پار ٿي جي تياريءَ ۾ ڪم ڪار ڪندا رهيا ۽ رات جو گهڻي دير کانپوءِ هڪ هڪ ٿي هر ڪوئي پنهنجي بستري ڏانهن ويندو رهيو، اهو سوچيندي ته صبح سویر پهر اٿي کين گهڻو ڪم ڪرڻو هو...

ڪم ڪار جي ٽڪاوٽ سبب سڀني کي جلد ئي ننڊ اچي وڃي ٿي پر مقدس کي خوشيءَ وچان ننڊ نٿي اچي... هو پنهنجي انهيءَ پار ٿي بابت سوچيندي ۽ خيالن سان گڏ پاسا بدلائيندي رهي ٿي، جنهن فنڪشن ۾ سندس ڪافي دوست ۽ ڪومل به پنهنجي مڙس فدا حسين سميت شريڪ ٿيڻي هئي...!

کير کيئن کيس وش ڪندو...؟!

کير ڪهڙا تحفا آڻيندو...؟!

مهمانن جي جمڳي ۾ هو پاڻ کي ڇا محسوس ڪندي...؟!

اهي خيال کيس جاڳڻ تي مجبور ڪري رهيا هئا...!

۽ رات جو اڌ کان وڌيڪ حصو وهامي وڃي ٿو ۽ کيس پاڻيءَ جي طلب ٿيڻ لڳي ٿي...

هو دنگ رهجي وڃي ٿي، جڏهن ٻاهر نڪري پنهنجي پيءُ ماءُ جي ڪمري ۾ لائيت پرندي ۽ اندران سندن چڻ پڻ جا آواز ايندي ٻڌي ٿي... کيس يقين ٿي وڃي ٿو ته هن خوشيءَ ۾ جاڳندڙ هو اڪيلي ناهي، پر ساڻس گڏ ماءُ پيءُ به سراسر ناهن سٿا...!

هو چوري قدم ڪندي پنهنجي باري ۾ ماءُ پيءُ جا رايو ٻڌڻ لاءِ سندن بيه روم جي بند دريءَ تي ڪن رکي ڳالهيون ٻڌڻ جي ڪوشش ڪري ٿي...!

کيس هنن جي ڪچهري صاف ٻڌڻ ۾ اچي ٿي... ۽ واقعي ٿي به هو سندس ئي باري ۾ ڳالهيون ڪندي هڪٻئي سان مذاق ڪندي گهڻو خوش ٿي رهيا هئا...!

"سحرش! حقيقت ۾ مقدس هن خاندان جو رتبو تمام گهڻو بلند ڪيو آهي...! ۽ مون کي پنهنجي هن ڌيءَ تي ڏاڍو فخر آهي...!"



"اڙي واه! اڄ ته ڏاڍو فخر ٿو ڪرين...! پر ياد اٿئي، جڏهن مقدس جي مجبور ماءُ ويچارِي انتهائي بيوسي ۾ هن کي منهنجي جھوليءَ ۾ وجهي، فجر ٽاڻي روئندي رواني ٿي هئي...؟! ۽ صبح جو مون توکي سڄي حقيقت ٻڌائيندي چيو هو ته ان چوڪريءَ کي موت جي چنبن مان بچائي، مون پنهنجي جھوليءَ ۾ وٺي ڇڏيو آهي...!!؟"

"تڏهن تون ڪيئن نه هڪدم پریشان ٿي ويو هئين... ۽ مون کي چيو هئي ته اها چوڪري ڪنهن بي اولاد جي حوالي ڪري ڇڏ...؟!"

"پوءِ اڄ توکي پنهنجي سڳي اولاد کان مٿي، هنج ورتل مقدس تي ايترو فخر ڇو ٿو ٿئي...!!؟"

"نڪ آهي پر سحرش خدا جي واسطي... هاڻي انهيءَ قصي کي ٻيهر زبان تي نه آڻجانءِ...! ڏس، پتين کي به ڪن هوندا آهن...! توکي خبر آهي ته مقدس ۾ منهنجي جان آهي... هن منهنجو نالو روشن ڪيو آهي... پر جيڪڏهن اهو راز هن تي ڪليو ته هوءُ بلڪل به برداشت نه ڪري سگهندي... ۽... ۽... ۽...!!؟"

۽ مقدس پنهنجي پيءُ جا مٿيان لفظ ٻڌي ڪونه سگهي... اهي لفظ هن لاءِ تير پالن کان گهٽ نه هئا ته هو ڊاڪٽر فرحان ۽ ڊاڪٽريائي سحرش جي صرف نيباڇ آهي... سندس بدنصيب ماءُ ڪاڻي پي هئي...!!؟ پاپي پيءُ... الائي ڪهڙو هو...؟! ۽ کيس موت جي چنبن مان بچائي، ڊاڪٽريائي پنهنجي جھوليءَ ۾ کنيو هو...!!؟ پاليو هو...؟! ۽ پنهنجي اولاد جهڙو مستقبل ڏيکاريو هو...!!؟

اهو راز ڪلندي ئي مقدس جي ضمير جي محلاتن ۾ زلزلو آيو هو... سموريون خوشيون ڪاغذي پيڙي مثل هڪ لهر ۾ لڙهي ۽ ٻڏي ويون... اڪين اڳيان اوندهه جا رنگبرنگي ترورا ڊوڙي ويا...!!

هو، ٻئي هٿ مٿي کي ڏيئي، آهستي آهستي ديوار جي اوڻ ۾ ويهي رهي...

گج تائيم ائين بد حواسي ۾ ڏسندي سوچيندي ۽ روئندي گذري ويو ۽ پوءِ جسم جي سموري سگهه سميت هو ديوار کي هٿ ڏيئي اٿي ۽ ٽڙندي ٽاهڙندي پنهنجي بستري تي بيساخته بدن کي اڇلائي ڪري پئي...



نیم بیهوشيءَ جي حالت ۾ سندس ڦاٽل اکيون ڇت ۾ ڦرندڙ پنکي جي  
پرن ۾ گھوماٽجڻ لڳيون ۽ سندس دماغ پنکي جي پرن کان به وڌيڪ رفتار  
سان ڦرڻ لڳو هو...

گاڙهين ڳلن تان لڙڪن لارون، ريل لاهي وهائي جي نرم ڪپڙ ۾ جذب  
ٿينديون رهيون!...

سوچڻ جا سلسلا خاموش ٿي ويا... ۽ مقدس جي تڙپندڙ وجود ۾ جديـل  
برف جي پاڻي جهڙي خاموشي چائنجي وئي...

صبح سویر ننڍي پيڻ ٿوپي جيئن ٿي مقدس جي ڪمري ۾ داخل ٿي ته هن  
مقدس کي عجيب حال ۾ بستري تي پيل ڏٺو...

هن ڏکندڙ دل سان مٿان پھي کيس سڏيو.

”مقدس پيڻ...؟“

انهيءَ سڏجي آواز تي مقدس کليل اکين جون ماڻڪيون ڦيري ٿوپي  
ڏانهن بيوس نظرن سان تھاريندي پنهنجون ٻئي ٻانهون ائين کولي ڇڏيون

جن ته هو ٿوپي کي پنهنجي پاڪرن ۾ اچڻ لاءِ چئي رهي هجي!...

ٿوپي جا هن سندس پاڪرن ۾ آئي ته مقدس کيس پاڪرن ۾ ڀريو ۽ پوءِ  
اوچتو مقدس جون ٻانهون پيمر کلي ويون...! سندس کليل اکيون بند ٿي

ويون ۽ هڪ جهٽڪي سان سندس ڪنڌ رھاڻي کان هيٺ چڙڪي پيو...!

ٿوپي گھبراڻجي وئي!...

پنهنجي پيڻ جي اهڙي حالت ڏسي هورو ٿيندي ۽ ڊوڙندي اچي پنهنجي  
ماءُ پيءُ جي بند دروازي کي زور زور سان مڪون هڻندي ماءُ کي سڏڻ

لڳي!...

”امي... امي...؟“

”امي جلدي در کليو...؟“

”پاپا... امي...“

”پاپا جلدي در کوليو...!!“

ٿوپي جي رڙين تي سندس ماءُ پيءُ چرڪ ڀري جاڳي پيا ۽ ڊوڙندي اچي  
در کوليندي گھبرايل ٿوپي کي پاڪر پائيندي ماءُ پڇيو...

"چا ٿيو ٿوبه پٽ...؟"

"تون ايتري گھبرائيل جو آهين...؟"

"امي... هو... هو...!!؟"

"مقدس...!!؟"

ها ها، چا ٿيو مقدس کي پٽ...؟ ڪجهه ٻڌائي ته...؟

پيءُ ٿوبه کي جهنگجھوڙيندي پڇيو...

ٿوبه ننڍڙن هٿن جي ٻڪ ۾ منمن لڪائي سڌڪندي رهي...

ماءُ پيءُ ڊوڙندي مقدس جي ڪمري ۾ پهتا...

مقدس کي بيحد ڪٽ تي پيل ڏسندي ٿي سحرش روئندڙ نظرن سان

مڙس ڏانهن نهاريو...! ڊاڪٽر فرحان ڏانهن وڌيڪ نھاري نه سگھيو ۽

تڪيون وڪون ڪندي اچي مقدس جي لڙڪيل ڪنڌ کي سڌو وهاڻي تي

ڪندي، کاٻي ٻانهن پنهنجي هٿ ۾ جهلي نبض چيڪ ڪرڻ لڳو...

نبض هلندي ڏسي، چڻ سندس ويل ويساهه موٽي آيو...

هڪدم سحرش کي دلداري ڏيندي چيائين:

"سحرش! مقدس شايد گھڻي خوشي جي ڪري بيهوش ٿي وئي آهي...!

جلدي امرجنسي ڪٽ کڻي اچ...!"

هوءَ سيڪنڊن ۾ اميرجنسي ڪٽ کڻي آئي...! ۽ پنهنجي دل کي يقين

ڏيارڻ لاءِ مقدس جي ٻانهن کڻي پاڻ نبض چيڪ ڪرڻ لڳي...

جڏهن کيس واقعي ٿي نبض هلندي ملي ته چڻ سندس حواس به بحال ٿي

ويا...! ۽ هو پاڻ مقدس کي هوش ۾ آڻڻ لاءِ علاج ڪرڻ ۾ مشغول ٿي

وئي...

مقدس جا پائو، پيٽون ۽ سڙهي گھروارا پريشان حال ڪمري ۾ بيٺا هئا ۽

هر ڪنهن جي دل مان مقدس جي صحتيابي لاءِ دعائون پئي نڪتيون...

مقدس کي ڪجهه ضروري انجيڪشنون لڳايون ويون...

بوٽل چاڙهي وئي... پر کيس هوش نه آيو...

ڊاڪٽر فرحان کيس هوش ۾ آڻڻ لاءِ سڙهي ڊاڪٽري نسخا آزمائڻ لڳو...

هن مقدس جي نڪ کي زور سان جهلي سندس ساهه گھڻيو...! مقدس جو

هڪ هچڪيءَ سان وات کلي ويو... پر هوش نه موٽيو...

پوءِ هن هڪ اسپرٽ جو ٻُڙو ٺاهي مقدس جي نڪ تي رکيو ته آهستي آهستي مقدس جي پنٺين ۾ جنبش آئي ۽ پوءِ سندس اکيون ٿر ٿرائڻ لڳيون...؟

ڊاڪٽر فرحان کيس حرڪت ۾ ڏسي بيد تي پير ۾ ويهي ڳالهائڻ لڳو.  
 ”مقدس پٽ...!“ کيس ڳلن تي ٽٽڪيون ڏيندي سڏڻ لڳو...!  
 مقدس پنهنجا ڳمريل نيل ڪٽي انهيءَ پيءُ جي منهن ۾ ائين بدحواسيءَ مان ڏسڻ لڳي، جن سوال ڪندي هجي ته:  
 ”بابا! هي سڀ ڪجهه ڇا ٿي رهيو آهي...؟“  
 پيءُ کيس هوش ۾ ايندي ڏسي، دادلي ٻار جيان مٺڙي لهجي ۾ سمجهائڻ لڳو...!

”مقدس پٽ! هي توکي اوچتو ڇا ٿي ويو...؟!“  
 ”ڏس، اڄ ته تنهنجي شاندار پارٽي آهي...!“  
 ”مهمان گهر اچڻ وارا آهن...!“  
 ”۽ تنهنجي دوست ڪومل به ته ضرور ايندي نه اڄ...؟!“  
 ”۽...۽... توڏس: اهڙي اهم ڏينهن تي به پنهنجا ڪهڙا سال بڻائي ڇڏيا آهن...؟!“  
 ”اُت...! اُتي شاباس:“ ڊاڪٽر فرحان کيس مٿي کان ٿيڪ ڏيندي اٿڻ لاءِ همٿائڻ لڳو...!

مقدس ڪنڌ مٿي ڪٽي اُٿي ويهي ٿي ۽ پوءِ پريشان نظرن سان سندس مٿان ميڙا ڪو ٺاهي، پريشان حال بيٺل ڀائرن ۽ پيئرن جي اداس چهرن ۾ جڙ ته ڪو سبب ڳولڻ لڳي ٿي...!  
 ڊاڪٽريائي سحرش وڌي اچي کيس پيار مان جاڙي کان هٿ ڏيندي پڇي ٿي.

”تو کي ڇا ٿي ويو مقدس ڌيءُ...؟!“  
 مقدس بي سمجه نظرن سان پيءُ جي اکين ۾ نهاريندي ساڳيو اهاڻڪو سوال ورجائي ٿي...!  
 ”مون کي ڇا ٿيو هو بابا...؟!“  
 ”ڪجهه نه...! ڪجهه به نه پٽ، توکي ٿوري آرام جي ضرورت آهي...!“



لڳي ٿورات توکي به اسان وانگي خوشيءَ ۾ تند ڪونه آئي آهي...؟“  
ڊاڪٽر فرحان جي لفظن ۾ ته مقدس کي ڪائي ڏنڌلي ياد ڏياري ڇڏي  
هئي...! ۽ جڏهن سڀئي کيس آرام ڪرڻ جو چئي ٻاهر هليا ويا هئا ته  
ٻيهر مقدس ذهن تي زور ڏيئي سوچڻ لڳي هئي ته ”ڇا؟ واقعي منهنجا ماءُ  
پيءُ کي پيا آهن...؟!“

”ڪهڙين حالتن مون کي هن گهر ۾ اچلائي ڇڏيو هو...؟“  
”۽ پوءِ...! منهنجا اصل ماءُ پيءُ کير ٿي سگهن ٿا...؟!“  
”ڪٿي آئون... ڪنهن پاپ جو... پاپي اولاد ته نه آهيان...؟!“  
ان سان گڏ سوچ جو پاسو بدلجي ٿو ۽ سوچڻ لڳي ٿي...!  
”توڙي ڪٿي ڪجهه به هجي... پر منهنجا هيءُ به ماءُ پيءُ آهن، جن مون کي  
تائي پالي، پڙهائي، لکائي، سمجهه ۽ ساڃاهه ڏياري آهي...؟!“  
”۽ مون کي هن جي نمڪ حلالِي ڪرڻ لاءِ، فرمانبردار اولاد وارو ڪردار  
ادا ڪرڻو پوندو...!“

ڪٿي ائين نه ٿئي، جو مون تي هيڏا سارا احسان ڪندڙ مون کي حرامي  
ٻار هجڻ جو لقب ڏيئي ويهن...؟!“  
”جيڪڏهن هنن مون کي حقيقي ڏيءُ جو مقام بخشير آهي ته آءُ به هنن لاءِ  
حقيقي ڏيءُ بڻجي ڏيکارينديس...!“

اهي سوچون سوچيندي مقدس اهو به فيصلو ڪري وئي ٿي ته هوءَ ڳجهه  
ڳوٺ ۾ پنهنجي حقيقي ماءُ ۽ پيءُ کي تلاش ڪندي ۽ اهو راز ضرور  
حاصل ڪندي ته هو ڪنهن پاپ جي پيداوار آهي يا ڪنهن بيوس ماءُ  
جي مجبوري...؟!

هوءَ اڃا انهن ئي سوچن ۾ بستري تي پيئي هجي ٿي جو ڊاڪٽر پاڻي  
سجڻش ٻيهر ڪمري ۾ گهڙي اچي ٿي...!  
مقدس جي پير ۾ ويهي سندس وار سنواريندي پاڻوھ منجهان چوي ٿي  
”اٿي ڏيءُ! تيار ڪري وٺ...!“

”ڏس تنهنجا دعوتِي به پهچڻ شروع ٿي ويا آهن ۽ تنهنجون پڇاڻيون پيا  
ڪن...!“

تڏهن مقدس پنهنجي ان ماءُ جي اکين ۾ ڏسي مرڪي پوي ٿي... ۽ ان

جي هڪ ننڍڙي مرڪ سان ماءُ جي دل ۾ ڪيئي خوشي، جا ساز چڙي پون ٿا...

مقدس سمجھي وڃي ٿي ته هڪ سندس ٿي خوشي، ۾ هن سڄي گهر جون خوشيون اٽڪيل آهن... ان ڪري پنهنجا ڏک وساري آهستي ڪٽ تان اٿي پاڻ روم طرف هلي وڃي ٿي... ۽ جڏهن وهنجي ٻاهر نڪري ٿي ته ماڻس الماڙيءَ مان سندس پار ٿي، لاء تيار ڪرايل گلابي ڪاٺن جو جوڙو ڪڍي کيس پائڻ لاء ڏي ٿي... ۽ کيس هارسينگار ڪرڻ ۾ پڻ مدد ڪري ٿي...

مقدس جڏهن ماءُ جي پاڪرن سھاري پار ٿي حال ۾ پھچي ٿي ته سڄو حال تازين جي گونج ۾ گونجڻ لڳي ٿو ۽ مقدس خوشيءَ مان مرڪندي ٻئي هٿ جوڙي سڀني آيلن کي ادب جو سلام ڪري ٿي... پاءُ شهباز مٿس گلن جي ورڪا ڪندو رهي ٿو ۽ پيءُ ڊاڪٽر فرحان پنهنجي دوستن سان گڏ بيم ٿاڙيون وڃائيندو رهي ٿو... ان ويل مٿس تحفن جي ورڪا ٿيڻ لڳي ٿي ۽ هو مرڪي تحفا وصول ڪندي رهي ٿي...

ڪومل ۽ فدا حسين گڏجي اچي کيس هڪ خوبصورت گفٽ پيڪ پيش ڪندي مبارڪباد ڏين ٿا ۽ مقدس مرڪي ڪومل کي پاڪرن ۾ پري وٺي ٿي... ۽ پوءِ کاڌي پيئي جو دور شروع ٿئي ٿو... ڊاڪٽر فرحان ۽ ڊاڪٽر سحرش انتهائي خوش موڊ ۾ پنهنجي قابل فخر ڌيءَ مقدس کي ساڻ ڪري هر هڪ ٽيبل تي وڃي مقدس جو مهمانن سان تعارف ڪرائين ٿا ۽ مهمان مقدس جي هوشياريءَ جي تعريف ڪندي کيس مبارڪون ڏيڻ لڳن ٿا...!

انهيءَ پروقار تقريب ۾ جيتوڻيڪ مقدس سڀني کان مٿاهين حيثيت ماڻي چڪي هئي... پر پوءِ به الائي ڇو؟

مقدس کي اهو سڀ ڪجهه ڪنهن ڊرامي مثل لڳي رهيو هو...؟ اهڙو ڊرامو جنهن ۾ هن جو اهم رول هو...!

۽ اهڙو رول جيڪو سواءِ ڊرامي جي باقي ڪا به حقيقي معنيٰ نه رکندو آهي، پنهنجي زندگيءَ ۾ پھريون ڀيرو، گهر وارن جي خوشيءَ خاطر

مقدس کي ڪجهه مصنوعي ڪرڻو پيو هو...؟!  
 لڙڪ ۽ درد لڪائي، ڇپن تي مرڪ سجائڻي پيئي هئي...!  
 ڏک لڪائي، خوشيءَ ڏيکارڻي پئجي رهي هئي...؟!  
 توڙي جو هو، سڀني سان مرڪي ملي رهي هئي.  
 پر سندس دماغ تي مايوسيءَ جا ڪارا ڪڪر ڇانيل هئا...!  
 اڄ ته هو، پنهنجو پاڻ کي صفا اوڀرو محسوس ڪري رهي هئي...؟!  
 اڄ کيس پنهنجي تقدیر تي ڏاڍي حيرت هئي...!!  
 جڻ اڄ پنهنجي تقدیر جو تماشو ڏيکارڻ لاءِ...  
 هٿن ۾ مداريءَ واري ڊپڪي وڇائڻي پئجي وئي هئي...!!  
 کيس ائين ٿي لڳو جڻ پارٽيءَ ۾ گڏ ٿيل ماڻهن جا ميٽر به مٿس چشرون  
 ڪندا هجن...!!  
 ائين جڻ، محفل ۾ گونجندڙ ٿڪن جو دٻين سان ڪوبه تعلق نه هو...؟!  
 جڻ ڪا به خوشي حقيقي نه رهي هجي ڪائنات ۾...؟!  
 کيس دنيا جا سمورا رنگ عارضي محسوس ٿيڻ لڳا هئا...  
 دنيا جا سڀئي رشتا ڪچي ڏاڳي مثل لڳي رهيا هئس...!!  
 پر انهن سڀني احساسن کي دٻائي، مرڪي، مڙهائڻ سان ملي رهي هئي،  
 مقدس جي انهيءَ مونجهه کي ڪومل پر ڪي ورتو هو... هن سندس چاهي  
 جون عبارتون پڙهي ورتيون هيون...! هوءَ فدا حسين کان مقدس سا ملڻ  
 جي اجازت وٺي... مقدس وٽ هلي آئي هئي.  
 مقدس کيس ساڳي مصنوعي مرڪ سان ملي هئي.  
 ڪومل مقدس کي پانهن کان جهلي هڪ ڪنڊ ۾ وٺي آئي هئي... ۽ چئي  
 ڏنائين!  
 مقدس، ڇا ڳالهه آهي؟ اڄ هيڏي اهم موقعي تي به تون ڪجهه سنجمل  
 پئي لڳين...؟! ڪوئي مسئلو آهي ڇا؟!  
 نه... نه...!! اهڙي ته ڪائي ڳالهه نه آهي ڪومل.  
 مقدس پنهنجي ئي لفظن ۾ وڇڙي پئي هئي...!  
 ڏس مقدس! اگر زندگيءَ ۾ مون تو کان ڪجهه لڪايو هجي ته پوءِ تون به  
 پلي لڪائي...! جيڪڏهن مون ڪجهه ناهي لڪايو ته توکي به مون سان



ڪوڙ نه ڳالهائڻ ڪپي...! ٻڌائي مقدس، ڪهڙي پریشاني آهي؟!!!

”ڇا ٻڌايان توکي ڪومل، ته منهنجي تقدیر مون سان ڪهڙو تماشو ڪيو آهي؟ منهنجي جھوليءَ ۾ پرائي حصي جا ٽھڪ وڃي، منهنجي نصیب جا لڙڪ ۽ سڌڪا رولي ڇڏيا آهن...!“

”۽ اڄ مون کي منهنجي دنیا ڏاڍي عجیب لڳي ٿي ڪومل! بس مون لاءِ دعا ڪر ته آئون پنهنجي زندگي جي سڀ کان وڏي مقصد ۾ ڪامیاب ٿي وڃان...!“

”نه فقط دعائون... پر مقدس منهنجون ته سڀ سڃايون به توهان گڏ آهن پر گھٽ ۾ گھٽ مون کي ته ٻڌائي آخر مسئلو ڇا آهي؟!“

”نه ڪومل پليز، هينئر ئي مون کان سڀ ڪجهه نه پڇ...! منهنجي هن درد ڪهاڻي جي لفظ لفظ ۾ لڙڪ ٽانڪيل آهن، جملي جملي ۾ سڌڪا سمايل آهن... ۽ سٺ سٺ ۾ سورن جا سلسلا آهن...! ۽ اگر مون چپ چوریا ته انهن کي کير به روکي ڪونه سگهندو ڪومل...!“

وقت کي سمجهندي ڪومل خاموش ٿي وئي...!

\*\*\*\*\*

جڏهن رات ٿي ۽ هر ڪو ٽڪي ٽڪي وڃي بستري پيڙو ٿيو... تڏهن مقدس کي جذبات سمهڻ نه ڏنو... ۽ هو بنا اجازت جي پيءُ ماءُ جي ڪمري اندر هلي آئي...

ڊاڪٽر ۽ ڊاڪٽريائي، ائين پریشان حال مقدس کي ڪمري اندر ڏسي چرڪي بستري تي اٿي ويهي رهيا...!

مقدس پٽ، پریشان آهين... خير ته آهي؟! ڊاڪٽر فرحان پڇيو.

”بابا! آئون توهان کان هڪ ڳالھ پڇڻ آئي آهيان... پر پهريان مون سان وعدو ڪريو ته توهان منهنجي سوال جو جواب ڏيندا... ۽ سچ ٻڌائيندا...!“ مقدس جو آواز جذبات ۾ ڏکي رهيو هو.

”پر ڏي! اڄ تائين اسان توهان سان ڪهڙو ڪوڙ ڪيو آهي جو اڄ تون پهرين وعدو ٿي وئين...!“ ماءُ چيو.

”نه اسي! هي ڪجهه ڳالھ ئي اهڙي آهي، جو جيسين وعدو نه ڪندا، آئون توهان کان هرگز نه پڇنديس...!“

”چڱو بابا، وعدو ٿا ڪريون ته تون سان ڪوبه ڪوڙ نه ڳالهائيندو ۽ تنهنجي سوال جو صحيح جواب ڏبو... ٻڌائي ڇا ڳالهه آهي...؟“  
مقدس وڏي اچي پئي، جي وچ ۾ ويهندي پنهي جو هٿ کڻي پنهنجي مٿي تي رکندي پڇيو:

”توهان کي منهنجي سر جو قسم آهي، سچ ٻڌايو ته آئون اصل ڪنهن جي ڌيءَ آهيان...؟؟؟ منهنجا ماءُ پيءُ ڪير ۽ ڪٿي جا آهن...؟؟؟“  
انهيءَ سوال تي ٻئي شذر نظر سان هڪٻئي جي اکين ۾ نهارين ٿا... ۽ پوءِ حواس سنڀاليندي ماءُ چويس ٿي،  
”مقدس، هي ڪهڙيون بد تميزيءَ واريون ڳالهيون پئي ڪرين...؟! اسين تنهنجا ماءُ پيءُ ناهيون ڇا؟؟؟“

”ها ها، توهان منهنجا ماءُ پيءُ آهيو... بلڪه منهنجي حقيقي ماءُ پيءُ کان به عظيم آهيو منهنجي لاءِ...! پر گهٽ ۾ گهٽ منهنجي رڳن ۾ رت ته ڪنهن به جو ڊوڙندڙ آهي...؟“

گهٽ ۾ گهٽ مون کي جنم ته ڪنهن ٻئي ماءُ ڏنو آهي...!!!“  
”پر ڌيءُ! توکي اهو سڀ ڪجهه ڪنهن ٻڌايو آهي؟“  
بابا! مون کي توهان جي هن ڪمري جي ديوارن ٻڌايو آهي، جو توهان اميءَ کي نه پئي چيو ته پتين کي به ڪن هوندا آهن...؟؟؟“  
ڊاڪٽر ۽ ڊاڪٽريائي هڪٻئي ڏانهن پڇتاءُ جي نظر سان نهاريو...  
مقدس جا سڌا تيز ٿيڻ لڳا ۽ سندس چهرو لڙڪن ۽ پگهر ۾ وهنجڻ لڳو هو...!

پيءُ کيس ڪلهن کان پاڪر وجهي پيار جي پرچاڻي ڏيندي چوي ٿو،  
”مقدس پٽ! مون کي تون پنهنجي پٽن کان به پياري آهين... سڳين ڌيئرن کان به مٿي آهين...! مون ته هميشه توکي پنهنجي ئي ڌيءَ سمجهيو آهي... ۽... تون اڄ...؟“

۽ بابا! مون به توهان کي سڳو پيءُ ئي سمجهيو آهي...!“  
”مون لاءِ توهان سڀئي عظيم آهيو...! ۽ منهنجي زندگي به اوهان سان ئي آهي... اوهان کان جدا ٿي آئون ڪڏهن به جيءُ ڪونه سگهنديس... پر امي! آئون هڪ دفعو پنهنجي انهيءَ ماءُ کي به ڏسڻ ٿي چاهيان جنهن



منهنجي وجود جو بار 9 مهينا پنهنجي پيٽ ۾ کنيو... ۽ ڪيڏين تڪليفن سان مون کي جنميو هوندو...!!؟

آئون هڪ دفعو ان کي ڏسڻ چاهيان ٿي بابا... صرف هڪ دفعو ۽ پوءِ آئون توهان جي ئي آهيان... ۽ توهان جي ئي رنديس...!!؟

"پر مقدس ڌيءَ! اهي ته الائي ڪير هئا ۽ ڪيڏانهن ويا...! هاڻي تون انهن کي ڪيئن ۽ ڪٿي ڳولي سگهندين...!!؟"

"توهان نٿا ٻڌائڻ چاهيو ته نه ٻڌايو... آئون پنهنجي بدنصيب ماءُ کي دنيا جي ڪنڊ ڪڙڇ ۾ ڳولينديس... بن بن پٽڪنديس...! ٿرير ڳولينديس ۽

جيتائين آئون پنهنجي مقصد ۾ ڪامياب نه ٿينديس، تيستائين منهنجي اکين کي ننڊ نه ايندي...! من کي سڪون نه ايندو ۽ منهنجا

چپ ڪڏهن به نه مر ڪندا...!!؟"

مقدس جذبات جي تيزيءَ ۾ سڄي لرزي رهي هئي ۽ سڌڪن جو سلسلو وڌيڪي مينهن جيان شپڪندو رهيو...! ۽ پوءِ هوءَ روئندي ئي اتان هلي

اچي ٿي پنهنجي ڪمري ڏانهن...!

ڊاڪٽر فرحان ۽ سحرش کي گذريل رات ڪيل ڪچهري تي پڇتاءُ ٿيڻ لڳي تو... ۽ هو پريشاني ۾ ڪن سوچن ۾ وڃائجي وڃن ٿا...!

مقدس پنهنجي بستري تي ڪافي دير تائين روئندي رهي ٿي. کيس عجيب قسم جا پيانڪ خيال اچڻ لڳن ٿا... ۽ هوءَ زندگيءَ کي ڳجهارت

وانگي محسوس ڪري ٿي...!!؟

اوچتو کيس ماسي جانان ياد پوي ٿي ۽ هڪدم اٿي ويهي رهي ٿي...! اکين جو پاڻي خشڪ ٿيو وڃي ۽ سڌڪا رکجي وڃن ٿا...!

جن کيس اونداهي انڌڪار ۾ روشنيءَ جو چمڪو نظر اچي وڃي ٿو، مايوسين ۾ کيس اميد نظر اچڻ لڳي ٿي.

ياد آيس ماسي جانان...

اها ماسي جانان جيڪا ننڍي هوندي سندس وڌ کان وڌ خيال رکندي هئي...! روئندي ڏسي پرچائيندي هئي ۽ آڱر مان جهلي شمر گهمائي

کوڙ ساريون شيون وٺي ڏيندي هئي ۽ ڪڏهن ڪڏهن پنهنجي گهر به وٺي ويندي هئي.



ماسي جانان! جيڪا سندن اسپتال ۾ ملازمت ڪندي هئي...! پر ڪافي سال اڳ هو، اسپتال اچڻ ڇڏي وئي هئي... شايد بيمار رهڻ لڳي هئي...

"الائي هاڻي هوندي به يا...!!؟" مقدس اهو سوچيندي گهمرائجي وڃي ٿي...! ۽ پوءِ وري ماسي جانان جي ڊگهي حياتي، لاءِ دل ٿي دل ۾ پنهنجي رب کان دعائون گهرڻ لڳي ٿي...!!

صبح جو سوپر ٿي مقدس شهر وڃڻ جو بهانو ڪري اچي ماسي جانان جي گهر ان ٺڪري ٿي.

ماسي جانان، ضعيف حال ۾ ڇڳل ڪٽ تي ويٺي هئن جي اشارن سان پاڻ مهاڳو الائي ڇا چئي رهي هئي...!

مقدس کيس مهاندين مان سڃاڻي ورتو ۽ بي حجاب اچي سندس ڪٽ جي ايس تي ويهي پڇڻ لڳي...

"ماسي جانان ڪهڙا حال آهن، تون نيڪ ته آهين...؟"

"هائو امان، پر تون آهين ڪهڙي؟"

"ماسي آئون مقدس آهيان، ڊاڪٽريائي جي ڌيءَ."

"ڪهڙي مقدس... ۽ ڪهڙي ڊاڪٽريائي امان...؟؟؟ ڪجهه سولو سڻائي؟"

"ماسي آئون ڊاڪٽريائي سحرش جي اهاڏي آهيان جنهن کي ڪائي عورت اسپتال ۾ ڇڏي ۽ ڊاڪٽريائي وٽ ڇڏي وئي هئي... ۽ پوءِ مون کي تو ۽ امڙ سحرش سانڍيو هو...؟"

"اي آئون صديقي وڃان سٺي ماءُ تون پلي جي، ڪري آئين...!" جيڪان تنهنجي ماءُ ته توکي جڻيو هو... پر ان سان گڏ جيڪا پوڙهي آئي هئي، تنهن ته مور ڳوٺي توکي گهڻو ڏئي مارڻ پئي گهريو...

شڪر ٿيو جو ڊاڪٽريائي جي نظر پئجي وئي ۽ هن رڙيون ڪري مون کي سڏيو... ۽ پوءِ مون ان ڏاڻن کي ڏکا ڏيئي ويڻ گهر مان ٻاهر ڪڍيو هو...!"

ماسي جانان ڪنبدڙ آواز ۾ ٻڌايو...

"بس امان! جي چوڻان هئا ته تون به بچي پئين ۽ جواڻي چڙهين."

”پر ماسي ڪجهه ياد آهي ته اهي ڪير هئا، ڪهڙا هئا ۽ ڪٿان جا رهواسي هئا...؟“

ماسي جانان ڪجهه وقت ذهن تي زور ڏيندي، وري پنهنجي مخصوص ۽ پوڙهي آواز ۾ ڳالهائيو.

”جيئڙو! گهڻو وقت گذريو، سهي ياد به ڪونه آهي... پر پايان تي ته سميائي ڳوٺ کان آيا هئا... ڏيکي گاڏيءَ ۾ آيا هئا... ان چوڪريءَ جو نالو به غلام ظهري هو امڙ...! ڏاڍي مڙهي چوڪري هئي...! جهڙي قدرت واري سيرت ڏني هئس... تهڙي هئي صورت ۾ سهڻي... ۽ قدرت پنهنجي خدا جي ته جيڪا ڏيئي ڇڻيائين سا به هو هو ماءُ جهڙي...! اهو ئي ڊگهو نڪ ۽ اهو ئي هيٺين چپ تي ڪاروتر...؟“

۽ امڙ! ويچارِي جڏهن ويئي پئي تڏهن به پنهنجي جهڙيءَ لاءِ واجهائيندي ۽ وري ڏيئي ڏسندي ۽ ڀارتون ڪندي پئي وئي...!!“

ان وقت مقدس جي اکين ۾ پيهر لڙڪ اچي وڃن ٿا... پر هو، پنهنجي اهوڪي مقصد ۾ ان ڪري ڪامياب ٿي وئي جو پنهنجي ماءُ بابت ڪيس ڪافي بنيادي ڄاڻ ملي وئي... ۽ وڏي ڳالهه ته هن کي اها به خبر پئجي چڪي هئي ته هو شڪل صورت ۾ به بلڪل پنهنجي ماءُ جهڙي هئي...!!

مقدس پرس جھولي مان ڪشي سئورپين جو نوٽ ڪڍي ماسي جانان جي هٿ تي رکيو...!

”هي ڇا ٿي ڪرين جيئڙو...؟“ ماسي جانان نوٽ کي مٿ ۾ پيڪوڙيندي چيو.

”ماسي تنهنجا به اسان تي ٿورا آهن، جيڪڏهن توکي ڪجهه سنڀاليوسين ته اهو اسان تي تنهنجو به حق ٿو ٿئي...!“

”ڏيئي! شال الله وڏي عمر ڏيندئي...! شال سدا سڪي هوندين...!“

ماسي جانان پاڻ مهاڳو پٽ ڪندي دعائون ڏيندي رهي ۽ مقدس اتان اٿي واپس پنهنجي گهر هلي آئي...

گهر اچي هن ڏٺو ته سندس گهروارا ڪنهن قدر پريشان نظر آيا. تڏهن سوچيائين ته ”جيڪڏهن مون کي مقدر ۾ ئي اهو ڪجهه لکيل هو ته انهيءَ ۾ هنن جو ڀلا ڪهڙو ڏوهه...“



هنن ته وري به مون کي لاڏ ڪوڏ سان پنهنجي اولاد وانگي پالي نپائي هن منزل تي پهچايو آهي...؟! مون کي ته هنن کي هر طرح سان خوش رکڻ گهرجي...؟! ”

اهي ڳالهيون سوچي، هن کي پيءُ ماءُ سان ڪيل راتوڪي گستاخيءَ تي پڇتاءُ ٿيڻ لڳو هو... ۽ پوءِ هن هلي وڃي پنهنجي انهيءَ پيءُ ۽ ماءُ کان راتوڪي غلطي جي معافي ورتي ته انهن پيهر کيس پنهنجي سيني سان لڳائي پيار ڪيو... ۽ گهر ۾ هڪ ڀيرو پيهر معمول واري زندگي موٽي آئي...!

مقدس صبح سوڀر ئي ڪومل جي گهر هلي وڃي ٿي... ان وقت فدا حسين ڪورٽ تي وڃي چڪو هو...

ڪومل کيس پاڻ وٽ ايندو ڏسي مقدس کي چڻ چنڀري پوي ٿي ۽ گرمجوشيءَ سان سندس آڌر ڀر ڪري ڪمري اندر وٺي وڃي ٿي، حال احوال کانپوءِ ڪومل وري به مقدس کان پڇڻ سواءِ رهي نٿي سگهي.

”مقدس! تون اڄڪلهه ايتري پريشان ڇو آهين...؟! ”

”ڇا منهنجي دوستيءَ جو به يقين نه اٿئي جو مون کي آگاهه ڪرين...؟! ”

”ڪومل: هڪ تون ئي ته منهنجي همراز آهين جنهن سان زندگيءَ جا سمورا ڏک سور ونديندي آهين...! ۽ اڄ تو وٽ اچڻ جو مقصد به اهو ئي هو ته تو کي پنهنجي سورن جي ڪهاڻي سڻائي، اندر جو ڪجهه بار هلاڪو ڪري سگهان...؟! ”

”ها مقدس! پر تون يقين ڪجانءِ ته آئون تو کي ڪنهن به تڪليف ۾ اڪيلي نه ڇڏينديس... جيئن تو مون کي ڏکڻ ۾ وڪرڻ کان بچائي زندگي جي حسين وادين تائين پهچايو آهي... تيئن آئون به تو کي ڪنهن جي رستن تان ڪڍي، گلن جي سيج تي آڻڻ لاءِ هر ممڪن ڪوشش ڪنديس...!! ها مقدس! تون ٻڌائي، ڇا ڳالهه آهي...؟! ”

۽ پوءِ مقدس کيس سڄي حقيقت وقفن وقفن سان، سڌڪن کي روڪي روڪي... لڙڪن کي پيئندي ٻڌائڻ لڳي ٿي...

جڏهن ڪومل کي اها خبر پوي ٿي ته مقدس جا اصل ماءُ پيءُ کي ٻيا آهن ۽ ڊاڪٽريائي صرف کيس نپايو آهي ته خود ڪومل ئي پنهنجا



حوصلا هارائي ويهي ٿي... کيس شديد ڏک رسي ٿو.  
۽ پوءِ ڪو ٿاڻيم ۽ئي سميليون هڪٻئي کي ڳرائڙيون پائي روئنديون رهن  
ٿيون... ايسٿائين.... جيستائين پنهي جو اندر لڙڪن کان خالي نٿو  
ٿئي...! روئندي روئندي لڙڪ خشڪ ٿي وڃن ٿا...

ايترو روئڻ کانپوءِ هو، ٻيهر ڳالهيون ڪرڻ لڳن ٿيون...  
"آئون انهيءَ جستجوءَ ۾ توهان گذرهنديس مقدس... هر قدم تي منهنجو  
سات توهان گذرهندو..." ڪومل چيو.  
"ها پر ڪومل! مون کي سمجه ۾ نٿو اچي ته انهيءَ ڳولا جي شروعات  
ڪٿان ۽ ڪيئن ڪجي...؟"

"منهنجي خيال ۾ پهرين پاڻ کي پارڙن کي بيمارين کان بچاءُ جا ٽڪا  
هڻڻ بهاني ان ڳوٺ ۾ هلڻ گهرجي...! ۽ پوءِ اتي موقعو تلاش ڪري  
ڪنهن کان پڇا ڪرڻ گهرجي...! شايد اُتي ئي پاڻ کي اها عورت ملي  
وڃي، جيڪا تنهنجي حقيقي ماءُ آهي...؟" ڪومل چيو.  
"نه ڪومل! ان کان بهتر ائين رهندو ته پهرين پاڻ کي ان ڳوٺ جو پتو  
ڪرڻ گهرجي... ۽ پوءِ انهيءَ ڳوٺ ۾ ڪوئي واسطو جوڙي پنهنجي  
مقصد جي ڳولا ڪرڻ گهرجي...؟"

"ها اهو به سمهي آهي، پاڻ کي اول انهيءَ ڳوٺ جو پتو لڳائڻو پوندو..."  
"ته پوءِ ڪومل، تون به ڪٿان خبر چاروڻ ۽ آئون به ڪوشش ٿي ڪريان  
پوءِ جيئن ئي ان ڳوٺ جو پتو پيو ته اڳتي جو سوچينداسين..."  
"ٺيڪ آهي ڪومل هاڻي آءُ هلاڻ ٿي... گهروارا پريشان هوندا..."  
"پلي وڃ پر مقدس، ڪٿي به جذبات کان ڪم نه وٺجانءِ...! تنهنجا اهي به  
ماءُ پيءُ آهن، جن لڏڪوڏ سان نپاڻي پڙهائي لکائي توکي هن منزل تي  
پهچايو آهي... هن وقت انهن کي تنهنجي ۽ توکي انهن جي وڏي ضرورت  
آهي...؟"

"جيءُ ڪومل، آئون سمجهان ٿي... ۽ مون کي احساس آهي..."  
ائين مقدس واپس گهر پهچي ٿي.

مقدس سڀني ڳالهين کي نظر انداز ڪري ٻيهر پنهنجي گهروارن سان  
ساڳي پيار ۽ خلوص سان گذارڻ لڳي ٿي... جنهن ڪري سڀئي گهر وارا

کیس وڌیک پائڻ ۽ پیار ڪرڻ لڳن ٿا...

۽ مقدس پنهنجو پاڻ سان اهو طئي ڪري ڇڏيو هو ته هو پنهنجي اصل ماءُ پيءُ کي اهڙي گمناميءَ ۾ تلاش ڪندي، جو پنهنجي هنن ماءُ پيءُ ۽ ڀائر پيئرن کي ڪا خبر ئي ڪونه رهندي...!

ٻئي ڏينهن شام جو ڪومل فون ڪري مقدس کي اها خوشخبري ٻڌائي ٿي ته هن نه فقط سمياڻي ڳوٺ جو پتو حاصل ڪري ورتو آهي، بلڪ ان ڳوٺ ۾ ئي سئو واسطو به تلاش ڪري ورتو آهي... انهيءَ ڪري پاڻ کي هاڻي اوڏانهن هلڻ ۾ ڪا به تڪليف نه ٿيندي...

مقدس ڏاڍي خوش ٿئي ٿي... ۽ صبح جو 10 وڳي انهيءَ طرف وڃڻ جو پروگرام ٺاهي وٺن ٿيون...

صبح جو ساڍي نائين وڳي ئي مقدس پنهنجي پيءُ ڊاڪٽر فرحان جي گاڏي کڻي اچي ڪومل جي گهران نڪري ٿي...

ڪومل اڄ پهريون ڀيرو مقدس کي ميڪ اپ جي تمن ۾ ڏيکيل ڏسي حيران ٿي وڃي ٿي ۽ کيس طنز مان چوي ٿي.

”هي ڇا مقدس...؟ اڄ ڪنهن دلين جي شڪار جو ارادو آهي ڇا...؟“  
مقدس ڪجهه سنجيده ٿيندي کيس جهڙپ ڏيندي ورائي ٿي، ”ڪومل! توکي خبر به آهي ته آئون ڪيڏي ساڍي ڳوٺ ۾ آهيان... پر مجبور ٿيون... انسان کي پنهنجا اصل روپ بدلائڻ تي به مجبور ڪري ڇڏين ٿيون... توکي ٻڌايو هئم ته آئون بلڪل پنهنجي ماءُ جي هم شڪل آهيان... ان ڪري نٿي چاهيان ته مون کي ڏسي ڪير شڪجي پوي... ميڪ اپ مون انهيءَ مجبوري ۾ ڪيو آهي، شوق ۾ نه...!“

ڪومل کي شرمندگي جو احساس ٿئي ٿو ۽ هوءُ مقدس کان معذرت ڪري ڇڏي ٿي...

ڏينهن اچر جو هو... ان ڪري ڪومل پنهنجي مڙس فدا کي اڳ ئي آگاهه ڪري ڇڏيو هو ته اڄ ڪيڏانهن به هلڻ جو پروگرام ٺاهي... بلڪ اڄ توهان گهر تي ئي رهندو... ۽ پنهنجي ننڍڙي پٽ کي تائيم ڏيندو... چو ته آئون اڄ پنهنجي دوست مقدس سان گڏ ڪنهن پهراڙي ۾ سهيلي جي دعوت ۾ وينديس...!



انهيءَ ڪري ڪومل اڳ ئي تيار پيئي هئي... فدا حسين سان مقدس دعا سلام جي رسمي ملاقات ڪئي ۽ پوءِ هو ٻئي چئنيون ڪار ۾ سوار ٿي سڀاڻي ڳوٺ طرف روانيون ٿي ويون... گاڏي هلندي ڪومل ٻڌايو: ”مقدس، انهيءَ ڳوٺ ۾ پنهنجي ڪلاس فيلو صبيته جو گهر آهي...! اڙي... هونءِ هئي پرائمري ماستر جي ڌيءَ صبيته، جيڪا ٻهراڙيءَ کان روزاني پنهنجي پيءُ سان گڏ اسڪول ايندي هئي...!“

”ها ياد آيم، اها ئي صبيته نه، جيڪا اسڪول جي پروگرامن ۾ ڏاڍي مٿري آواز ۾ نعتون ٻڌائيندي هئي...!“

”بلڪل توڻي سڃاتو آهي مقدس...!“

”تڏهن ته پاڻ کي ڏاڍي آساني ٿيندي پنهنجي مقصد ۾ ڪومل.“

”ها ضرور... ۽ هوءَ پاڻ پنهيءَ کي ائين اڃانڪ پنهنجي گهر ڏسندي ته اهو من لاءِ هڪ وڏو سرپرائيز به هوندو نه...!“

ائين هو آڪٽيل پڪي روڊ تان هلندي، هڪ ڪچي رستي ڏانهن مڙي ويا هئا... اها واھ جي پٽڙي هئي جنهن تي واريءَ ۾ گاڏيءَ جا تاثر به ويهي ٿي ويا...

گاڏي ڌوڙ اڏاريندي آهستي آهستي اڳتي وڌندي رهي ۽ هو پاڻ ۾ خبرون چارون ڪندي ڪچهريءَ ۾ گم سم وڃي رهيون آهن...!

جڏهن ان ڳوٺ ۾ وڏي لوڙهي ڀرسان ڪاٺ جي دروازي وٽ اچي گاڏي پيئي ته سڀئي گهروارا تجسس ۾ گهٽي طرف نهارڻ لڳا...!

۽ جڏهن مقدس ۽ ڪومل دروازي مان منهن ڪڍيو ته اڃانڪ اوڀرين چوڪرين کي گهر ڏانهن ايندو ڏسي سڀئي عورتون پريشان نظرن سان انهن کي ڏسڻ لڳيون...

اوچتو صبيته ڪومل کي سڃاڻي ورتو ۽ ڌوڙي اچي اڌ پنڌ تي کيس هڪ وڃندي حيرت مان چوڻ لڳي،

”ڪومل اوهين...! ائين اوچتو...!“

”اڄ ڪوئي آبتواءِ ته ڪونه وريو آهي...!“

ڪومل سندس ڳالهه ڪٽيندي مقدس ڏانهن اشارو ڪندي چيو... ”صبيته، تو شايد هن کي ڪونه سڃاتو...!“



صبیتہ مقدس کی غور سان ڏسڻ لڳي ته ڪومل تعارف ڪرايس...

"اڙي، هي پنهنجي ڪلاس ۾ ڦٽو مقدس ناهي...؟"

"ڇا؟ توهان ته سڀ ڪجهه وساري ڇڏيو پر اسين ڪٿي ٿا ڇڏيون، ڏس،

هن رڻ ۾ به توکي ڳولي اچي هٿ ڪيوسين نه...؟"

"ها واقعي، اڄ توهان مون کي وڏو سرپرائيز ڏنو آهي."

ائين پوءِ صبیتہ پنهيءَ کي گهر وٺي آئي ۽ پنهنجي ماءُ، پيشن ۽ پاڄائيءَ

سان هنن جو تعارف ڪرايائين...

صبیتہ جا سڀئي گهر وارا تمام گهڻو خوش ٿيا هئا ۽ هنن جون خدمتون

خلوص سان ڪندي خوشي محسوس ڪرڻ لڳا...

پوءِ صبیتہ، ڪومل ۽ مقدس کان حال احوال ورتا... تعليم بابت

پڇيائين...

ڪومل ٻڌايس ته هن مئٽرڪ کانپوءِ وڪيل فدا حسين سان پيار پڙڻو

ڪيو آهي ته صبیتہ کيس دعوت نه ڏيڻ جون ميارون ڏيڻ لڳي...

پر ڪومل کيس ڪجهه مجبوريون ٻڌائي مطمئن ڪيس...

مقدس پنهنجي ڪاميابيءَ جو ٻڌايو ته هو ڏاڍي خوش ٿي.

۽ صبیتہ پاڻ ٻڌايو ته هن مئٽرڪ کانپوءِ پرائيوٽ انٽر ڪيو آهي ۽ ڳوٺ

جي گرلس اسڪول ۾ کيس پرائيمري ماستريءَ جي نوڪري به ملي

آهي... هوسني زندگي گذاري رهي هئي...

۽ مانيءَ وغيره کائڻ کانپوءِ سڀئي گهر وارا ساڻن ڪچهري لاءِ اچي گڏ

ٿيا. ڪل پوڳ، مسخري، مذاق، تهڪ، تازيون، گوڙ، آواز جهڙا ته صبیتہ جي

گهر ۾ ڪاڇ لڳي ويو هو...

اوڙي پاڙي جون عورتون ۽ ٻار اچي گڏ ٿيا هئا... عورتون کين پنهنجي

گهر ڏانهن وٺي وڃڻ لاءِ ضد ڪرڻ لڳيون ۽ مقدس انهيءَ موقعي کي

غنيمت سمجهندي انهن سان گڏ هلڻ لاءِ راضو ڏيکاري ڇڏيو.

هنن سان گڏ صبیتہ هلي... صبیتہ کي جهڙا ته پنهنجي هنن دوستن تي فخر

ٿيڻ لڳو، جيڪي سندس خيال ۾ خاص هن سان ملڻ لاءِ ڪيمي آيون

هيون...

نور النساء جي ننڍڙي لوڙهي واري ڪچي گهر جي اڱڻ تي بيٺل نم جي

پراڻي رڻ هيٺ ويٺي، اڌ ڳوٺ کين چتون نظر اچڻ لڳو هو... انهيءَ ڳوٺ جي وچ ۾ پراڻي لوڙهي وارو هڪ ڪچو گهر به کين نظر آيو، جيڪو محسوس ڪرائي رهيو هو ته هن گهر ۾ سالن کان وٺي ڪير نه آيو هو...

مقدس ويٺل عورتن کان پڇي ورتو ته:

”هي ڪنهن جو گهر آهي...؟ جيڪو صفا ويران پيو آهي؟“

”امان ان گهر جا ڌڻي ويچارا لڏي ويا... ۽ اهو اڏيو گهر ڇڏي ويا آهن...“ نور النساء جي سس وراڻيو.

”پر ماسي، لڏي ويا ته پوءِ گهر کي سڄو ڪيئن ڇڏي ويا...“

گهٽ ۾ گهٽ ڇت جو سامان ته پٽي کڻي وڃن ها...؟“

ڪومل حيران ٿيندي پڇيو...

”اڙي ماءُ! ڪهڙيون ٿي ڳالهيون ڪرين...؟! جڏهن ته انسان جا نصيب اجڙندا آهن، تڏهن ماڻهو کي اڏيا مڏيا به ڇڏرائي ڇڏيندا آهن... نه ته اها پنهنجا ڪڪ ڪير تو خوشيءَ مان ڇڏي...؟!“

مقدس مقصد جي ڳالهه ڏسي، ويجهي سري ويئي... ۽ ڳالهه جي ته تائين پمچڻ لاءِ وڌيڪ سوال پڇڻ لڳي...

”پر ماسي! اها ڪهڙي مجبوري هئي، جنهن هنن کان اهڙو سٺو گهر ڇڏرائي... لڏڻ تي مجبور ڪيو...؟ ڪا خاص ڳالهه هئي ڇا...؟!“

”هاڻو جيڪان هائو“ پريان چيلهه تي هٿ رکي ڏڪندي ايندڙ هڪ پوڙهي عورت اتان کان ئي رڙ ڪندي ورندي ڏني...

”مجبورين ئي اڏيا ڇڏرايا نه ته مائٽاڻا پڌ ڪير تو ڇڏي امڙ... اسان جا نصيب فتا تڏهن ته سورن ۾ سڙي ويا آهيون...؟!“ پوڙهي ڏڪندڙ آواز ۾

سور روئندي هنن کي هٿ ڏيئي... پر جي آيل اڪيون اڳهڻ لڳي...

”ڪومل، لڳي ٿو ته هن سان ڪاڻي وڏي بيواجبي ٿيل آهي...؟“

مقدس موضوع کي وڌيڪ کولڻ لاءِ ڪومل کي چڻ ته اشارو ڏنو... ۽ ڪومل ڳالهه کي اڳتي وڌائيندي پڇڻ لڳي...

”پر ماسي، آخر اهي ڪير هئا ۽ انهن سان ڪهڙيون مجبوريون هيون جو گهر گهٽ ڇڏي لڏي ويا...؟“

”امان! اهو مون نڀاڳي جي بدنصيب پيڻ جو گهر هو... جنهن کي قدرت



واري اهڙو درٻدر ڪيو، جو وري هڪٻئي جو منهن ڏسڻ کان سڪي وياسون...!

"رات پيٽ ۾ ٽپڙ ڪٽي دادو ضلعي جي ڪاڇي جي رڻ ڏانھن هليا ويا ۽ وري اڄ تائين هيڏانهن منهن به نه ڪيائون... الائي ته هينئر به اهي ڪهڙي حال ۾ هوندا... ڪائي خبر ناهي امڙ... آئون ته اڄ به ويٺي ڪانگ اڌاريان... ۽ انهن جا رستا بهاريان... من ڪوئي جيئري پيڻ جو منهن به ڏسي سگهان...!!؟" پوڙهي وڌيڪ سڌڪا پريندي مير انجھڙي پوتي، سان منهن ڍڪي ڄڻ ته پار ڪڍي روئڻ لڳي هئي... مقدس جو هنيان ۽ پڻ ڏرڻ لڳو هو...

دل چيس ته ڊوڙي وڃي پنهنجي ان پوڙهي ماسي ۽ سان سيني لڳي خوب روئي... ۽ ٻڌائي ڇڏي ته هو... سندن ئي رت آهي... ۽ ان ئي خاندان جي تباهي جو سبب بڻجندڙ نشاني آهي... پر وري ٻيو ڪجهه سوچيندي هن هڪدم پنهنجا لڙڪ جذب ڪري ورتا... ۽ پاڻ سنڀالي ڄڻ ته پوڙهي کي دلاسا ڏيڻ لڳي ٿي...

"پر ماسي، آخر ماجرا ڇا هئي...؟ ڪنهن انهن کي لڏڻ تي مجبور ڪيو...؟" ڪومل سوال ڪيس.

"ڌيءَ! جڏهن ماڻهو جو مقدر فتندو آهي، تڏهن بس بهانا ئي ٿيندا آهن؟!" اهي لفظ ان پوڙهي وڏي مشڪل سان چيا هئا... ۽ پوءِ لڙڪن... سڌڪن ڪنگهه ۽ سهڪي... انهي پوڙهي کي وڌيڪ نه ڳالهائڻ ڏنو.

نور النساء گرم سيوين جون پليٽون پري اچي هنن جي اڳيان رکيون ان وقت سڄو ماحول کين سوڳوار محسوس ٿيڻ لڳو هو. سڀني جون اکيون ڏک جي ڪيفيت ۾ لڙڪن هاڻيون ٿي ويون هيون. ۽ سڀني تي خاموشيءَ جي چادر اوڌجي وئي... هڪ ٻي اسرار خاموشي...!! جنهن ۾ سڌڪن جي پڙلاءِ جهڙا احساس شامل هئا...

ڪومل ۽ مقدس نور النساء جي خلوص جو مان رکندي، سيويون ته ڪائي رهيون هيون... پر سندن سمورو ڌيان ان پوڙهي طرف هو... ۽ مقدس جون نظرون بار بار انهن آجڙيل گهرن ڏانهن ڪڇي ٿي ويو... جيڪي سالن کان ويران پيل هئا...!!؟



واپس صبيت جي گهر پهتا ته مقدس وري موضوع ڪوليو...  
 "صبيت، اسانڪي انهيءَ پوڙهي جي ڳالهه جو ڏاڍو ارمان ٿيو آهي... پر اصل حقيقت ڇا هئي اهو ته ڪنهن به ڪو نه ٻڌايو...؟!"  
 "اهو منهنجي يادگيرين کان به اڳي جو قصو آهي مقدس..."  
 "پر مون به اهو امڙ جي وائڻ تي قصو ٻڌو هو... امڙ چواڻي ته اهو گهر هڪ غريب هاري بخشل جو هو... بخشل وڏيري مير خان جي زمين تي هارپ ڪندو هو..." وڏيري ۽ مير خان جو نالو ٻڌندي ئي ڪومل چڻ ته چرڪ پري مقدس ڏانهن نهاريو...!!

مقدس جون اکيون اڳ ئي حيرت مان ڦاٽي پيون هيون... ۽ صبيت جي پهر ڳالهائڻ تي هو پهر پاڻ سنڀالي سندس ڳالهه کي وڌيڪ گهرائي ۽ بي صبرائيءَ سان ٻڌڻ لڳيون...  
 صبيت پنهنجو قصو جاري رکيو...

"چون ٿا انهيءَ هاري بخشل جي هڪ سادڙي... سڀا جهڙي... ٻيٽي... ۽ صدا ملوڪ ڌيءَ هئي...! گلان نالو هئس...!!" مقدس، پهر صبيت جي وائڻ پنهنجي ماءُ جو نالو ۽ تعريف ٻڌي ٿري پئي... انڊر ۾ چڻ ڪا ڀڄ ڊاه شروع ٿي پيس...!!؟

پر ڪومل کيس اشارن ۾ ئي حوصلا بلند رکڻ جي هدايت ڪري ڇڏي ۽ هوزبردستي پاڻ تي قابو آڻي... ڳالهه ٻڌڻ لڳي..  
 "غلام ظاهره جنهن کي گلان سڏيندا هئا، سا هن ڳوٺ جو نڪ هئي..."  
 "جهڙي سونهن ۾ سهڻي..."

"تهڙي مات جي مورتِي..."  
 "اهڙي اخلاق ۾ اعليٰ..."  
 "۽ اهڙوئي قدرت واري صبر جون سٽيون ڏنيون هئس..."  
 "سڌي سيند سنواري..."  
 "چهن تي مرڪ اجاري"

"سرتين جي ست ۾ جڏهن گهڙا ڪٽي پاڻي ڀرڻ لاءِ ڳوٺ ٻاهران ٻنيءَ ۾ لڳل مٺي نلڪي ڏانهن رواني ٿيندي هئي ته ڳوٺ جا ڪيئي ڪنوارا چوڪرا گهڻيون گهيڙ جهلي سندس پيرن جي پيچرن ۾ دليون سيج

جيئن وڃائي ويهندا هئا ۽ تڏا ساھ پري کيس خيالن ۾ ئي خوابن جي راڻي جھڙا قلب ڏيئي ويهندا هئا...!!“

۽ ڪومل! امڙ ٻڌايو ته... هن ڳوٺ ۾ هر مائٽ جي اها ئي تمنا هئي ته جيڪر گلان سندن گھر جي ڏيڄاڻي بڻجي ته شايد قسمت جي ديوي انهيءَ گھر مٿان هميشه لاءِ مھربان ٿي پوي...؟! پر اها ته ڪنھن کي به ڪل ڪانه هئي ته... جنھن کي سڄو ڳوٺ پنھنجي قسمت جو ستارو سمجھندو هو... تنھن خود جي مقدر جو تارو... ائين امالڪ آسمان تان ٿئي... زمين جي خاڪ ۾ ملي ڪاغذ جو ڦلھيار بڻجي ويندي...!!“

پر تجسس خاموشيءَ ۾ اوچتو مقدس جي ھلڪي اوچنگار...

صبیت جي ڳالھ جو سلسلو ٽوڙي ڇڏيو...

ڪومل ۽ صبیت چرڪي مقدس ڏانھن نھاريو...

مقدس ھڪدم لڙڪ اگھي... پاڻ سنڀالي... پڇتاءَ جي نظرن سان صبیت ڏانھن نھاريو...

ڪومل ڳالھ سلجھائيندي وڃان ڳالھايو...

”صبیت، اصل ۾ مقدس تمام حساس دل جي مالڪ آھي...!“

”ھو پر ايا ڏک به برداشت نھي ڪري سگھندي...!“

”سوري يار! مون کي اھا خبر نه هئي ته مقدس ايتري حساس آھي...“

”ھونئن، ھيءُ قصوب ڪجھ اھڙو آھي جو ڪنھن پٿر دل کي به روئڻ تي مجبور ڪري سگھي ٿو...!“ صبیت چيو.

”نو پر ايلھ صبیت...! ھاڻي آئون نارمل آھيان...!“ مقدس وراڻيو.

صبیت منجھيل چھري سان ڪومل ڏانھن نھاريو...!!

ڪومل چپن تي ھاڪاري مرڪ آڻيندي چيو...

”ھا صبیت! اسين تنھنجي هن ڳوٺ جي اھا درد ڪھاڻي پوري طرح ٻڌڻ ٿا چاھيون...!“

صبیت مقدس ڏانھن ڏٺو ۽ مقدس جي اکين ۾ به ساڳيو اسرار ڏسي هن پيھر

ڳالھ جو سلسلو جوڙي ڇڏيو...

”ھڪ ڏينھن وڏيري مير خان جي نظر گلان جي گلابي بدن تي پئجي

وئي... ۽ پوءِ ڏسنديئي ڏسندي گلان جو پيءُ بخشل ان ظالم وڏيري جي

هيرا ٿيريءَ وارن کائن جي چارم ڦاٿل مک وانگي چئو ڪنھو جگر جي ويو...؟

ڪمند ۽ سارين جا فصل قرض ۾ لڙهي ويا... پيٽ پالڻ لاءِ سال جو دائو به وڏيري ڪونه ڏنو... ۽ ٻيڻو مٿس ڏيڍ لک جو قرض ڪڍي، اوطاق تي گهرائي... سنگهرن ۾ ٻڌي ڪٿي قابو ڪيائينس...

چئي جيسين قرض نه ڏيندين... تيسين ڪونه ڇڏيندو سانءُ...؟!  
بخشل هٿ ٻڌي عازيون، نيزاريون ڪيون ته سائين... آئون رات ڏينهن محنت ڪري، ٻني پوکي سال تي قرض چڪائي ڇڏيندس...!  
پر هي چئي! ڇا جون ٻنيون...؟ ڇا جي هارپ...؟ پئس هتي رک يا تنهنجي ڌيءَ گلان تان هٿ ڪڍ...!!؟

۽ ائين ظلم، ڏاڍ ۽ بيدرديءَ سان گلان کي ڪٽائي وڏيري مير خان زوري سريت بنائي، پنهنجي ڪوٽن ۾ قيد ڪري ڇڏيائين ۽ بخشل کي ڌمڪي ڏنائين ته جيڪڏهن پنهنجي لاڏلي ڌيءَ گلان جي حياتي چاهين ته مون وٽ هارپ ڪر... اگر پهچل جي ڪوشش ڪيئي ته گلان کي ماري لاش ڌرتي دفن ڪرڻ بدران ڪٽڻ ڪانگن جي حوالي ڪيو ويندو...؟!

۽ انهيءَ ڌمڪيءَ کان ڊڄي ويچارو بخشل ڪٿيءَ به ماٺ ته مٽيءَ به ماٺ وانگي ڀڳل دل ۽ ڇهڻ روح سان پنهنجي لاڏلي گلان جي خاطر وڏيري مير خان جي ظلمن کي سهندي به وٽس هارپ ڪندو رهيو...؟!

پر جڏهن گلان کي وڏيري مير خان مان حمل ٿي ويو ته وڏيري پهر پنهنجي ظلم جي تاريخ ورجائيندي چيس ته "مونکي پٽ چئي ڏجان... چو ته آئون ڌيءَ جو اولاد ان ڪري پسند نٿو ڪريان جو آئون نٿو چاهيان ته منهنجو ئي خون ڪنهن ٻئي جي بستري جا گھنج بڻجي...؟"  
ها هو منهنجي شان جي خلاف آهي... پر جڏهن گلان جو التراسائونڊ ڪرايو ويو ته سندس پيٽ ۾ پٽ نه پر ڌيءَ هئي... جنهن تي وڏيرو ڏمرجي پيو... ۽ پنهنجي هاري بخشل کي گهرائي ڪجهه پئس ڏيئي ڏرڪو ڏنائين ته هاڻي گلان کي هتان وٺي هليو وڃ... ۽ جيئن ئي هو ڌيءَ کي جنم ڏئي ته ان کي اتيئي ئي تنهن ڌيءَ ختم ڪري ڇڏجو.  
جيڪڏهن پهر مون اوهان کي هن علائقي ۾ ڏٺو ته پوءِ خير نه



سمجھجو...!!؟

تڏهن ويچارو بخشل ڊڄندو، ڏڪندو ۽ روئندو پنهنجي بدنصيب ڌيءَ کي سان وٺي رات جي اونداهيءَ ۾ شعر ويو...!!؟  
۽ واپس اچي بخشل ڪنهن به ڳوٺ واري سان ڪونه مليو هو... ٻي رات لوڪ ستي ويل هوبيل گاڏيءَ ۾ لڏو ڪڍي هليو ويو... ۽ صبح جو سندس گهر خالي نظر آيو...

ان ڏينهن کان وٺي هن ڳوٺ کي ڄڻ راکاس لامارو ڏيئي ويو... هڪ اجاتو خوف سڀني کي ويڙهي ويو...!!؟ ماڻهن ڪاڇ ڪرڻ ڇڏي ڏنا... عورتن نلڪن تان پاڻي پيرن بند ڪري ڇڏيو...!!؟ ماڻهن مهمان ترسائڻ ڇڏي ڏنا...!!؟

۽ ڪنهن کي به اها جرئت ڪونه ٿي سگهي جو گلان بابت ڄاڻڻ جي ڪوشش ڪري سگهي ته انهي جو ڇا ٿيو...!!؟  
گلان جنهن چوڪري کي جنم ڏنو، انهيءَ کي ماري ڇڏيائون يا بچي وئي...!!؟ اها به خبر ڪونه پئجي سگهي...  
۽ پوءِ ٻڌڻ ۾ آئين به آيو ته هو ڪاچي جي رڻ ۾ جهوپڙي اڏي رهي پيا هئا...!!؟

ها ڪومل! ائين هڪ مظلوم گهراڻي سان "تقدير تماشو" ڪيڏندي رهي ۽ هن ڳوٺ جا هميسيل ماڻهو بيحس جيان سڀ ڪجهه اکين ڏسي ۽ گونگي تماشاين وانگي خاموش رهندا آيا...!!؟  
ائين! بخشل جي پڊن سان گڏ سندس قصوبه پراڻو بڻجي ويو... ۽ ماڻهو سڀ ڪجهه وساري، پنهنجي زندگي جي معمول واري گهاٽي ۾ گهمڻ کي لڳي ويا...!!؟؟

صبيت جي هلندڙ ڳالهه دوران سندس ڳرا لفظ مقدس جي من تي پٿرن وانگي وسندا رهيا... هو، پنهنجو پاڻ تي زوري ضبط آڻڻ لاءِ پامنا بدلائيندي... هيٺيون چپ ڏندن ۾ چٻاڙيندي... تڙپندي ۽ سڀ ڪجهه ٻڌندي رهي هئي... کيس ائين محسوس ٿي رهيو هو ته اهو سڄو ظلم هن پنهنجي سڀني تي برداشت ڪيو هجي...!!؟

مقدس ڪڏهن سوچيو به ڪونه هو ته سندس وجود جي اصل حقيقت

ايتري پيانڪ به ٿي سگهي ٿي...؟!  
 هوءَ ڊاڪٽر ۽ ڊاڪٽريائيءَ جي لاڏ ڪوڏ ۾ امير اٿو بالڪڻ گذاري...  
 حسين جوانيءَ جو خوبصورت بهارن ۾ اڃا پهتي ٿي مس هئي... جو  
 قسمت جي خزانن خوشين جا سمورا گل ڪومائي... اميدن جا هڙئي پوڻا  
 ساڙي... روح ۾ ريگستان جهڙي رُج... ۽ جيون سارو سچ ڪري ڇڏيو  
 هو...!!؟

هو...! جا سورن جي پيٽ ۾ سرجي هئي... تنهن سامانجن تي سمورا  
 سڪ وساري لڙڪ مالهائون ڪنڌ ۾ پائي... نماڻا نيٺ آڪاس ۾  
 اٽڪائي... نوس چپن ۾ ڪا چرپر آئي... ستن پردن پٺيان ويٺل مقدر  
 جي سڪندر کان ڪهڙيون شڪايتون ڪندي رهي هئي...!!؟ اهو ته ان  
 جو رب ئي ڄاڻي...!!؟ پر سندس ساٿي ڪومل ته رڳو انهيءَ خوف ۾  
 ڊڄي وئي هئي... متان، سندس محبوب دوست، ڪنهن ذهني دٻاءَ ۾ ذهني  
 توازن وڃائي نه ويهي...!!؟

مقدس جي ڪيفيتن کي سمجهندي ڪومل اتان نڪرڻ کي ٿي بهتر  
 سمجهيو... ۽ پوءِ پيهر ٽپريءَ واري ٽائيم تي ٻئي سهيليون پنهنجي  
 گاڏي ۾ واپس ورتل لڳيون...!  
 گاڏي ڊرائيو ڪندي مقدس جي چهري جا عڪس بدليا رهيا ۽ پگهر  
 وڌندو رهيو...!

گچ خاموشيءَ کانپوءِ مقدس انتهائي ڏکاري لهجي ۾ چيو...!  
 "ڏس ڪومل... پنهنجو ته دشمن به ساڳيو ئي نڪتو...!!؟ اها ڪيڏي نه  
 عجيب ڳالهه چئبي...! اڳ سوچيندي هئس ته پنهنجي دوستي جي  
 رشتي ۾ ايتري ڪشش چوهوندي آهي...!!؟ ليڪن اڄ خبر پئجي وئي ته  
 قدرت واري کي هڪ ظالم جي مقابلي ۾ ٻن مظلومن کي گڏ ڪرڻو هو...!!  
 ؟

"سچ ٿي چوڻ مقدس! قدرت جي انهيءَ ڪرڻيءَ تي آئون به حيران ضرور  
 آهيان... پر مون کي يقين آهي مقدس، قدرت واري وٽ دير ضرور آهي پر  
 انڌير ڪونه آهي... ظالم کي پلي ڪيڏي به ڊگهي رسي هجي، پر هڪ  
 ڏينهن اها ئي رسي ڦٽندو بڻجي ان جي ڳچيءَ ۾ ضرور پوندي...!!؟"



"انشاء الله ڪومل! ۽ مون اڄ پنهنجو پاڻ سان عهد ڪري ڇڏيو آهي ته آئون هڪ ڀيرو انهيءَ ظالم وڏيري کي ضرور ڏسنديس، جنهن جو پاڻي خون منهنجي رڱن ۾ ڊوڙي ٿو...!!؟"

"ڇا...!!؟" ڪومل چرڪي مقدس جي اکين ۾ حراسيل نظرن سان ڏسندي پڇيو...

تنهنجو دماغ ته ٺيڪ آهي مقدس...!!؟ تون... تون انهيءَ ظالم وڏيري سان ملڻ ويندين...!!؟"

"ها ڪومل! مون کي انهيءَ وڏيري سان ملڻ کان ڪوبه روڪي نٿو سگهي...!"

"تون... ته.... تنهنجو مقصد ڇاهي مقدس؟" ڪومل جا لفظ وڇڙي ٿا پون.

"بس ڪومل دوست! هر ماڻهو جي زندگيءَ جا ڪي مقصد هوندا آهن ۽ هر مسافر جي ڪائي منزل به هوندي آهي... اڄ خبر پئي اٿم ته مون پنهنجي زندگيءَ جو گچ سارو حصو بي مقصد گذاري ڇڏيو آهي ۽ هاڻي منهنجي زندگيءَ جو مقصد... هڪ ڀيرو ان پاڻي پيءُ کي ڏسڻ ۽ ان کان ڪي سوال ڪرڻ آهي...! انهيءَ کي آئيني ۾ اصل روپ ڏيکارڻ جي ڪوشش ڪنديس... ۽ منهنجي مسافر زندگيءَ جي منزل، پنهنجي ماءُ جي قدمن ۾ آهي... آئون پنهنجي ماءُ کي ڳولينديس... ۽ هڪ ڏينهن ان کي ڳولي هٿ ڪنديس... ان کانپوءِ جيڪو نصيب...!!؟" مقدس جي لهجي ۾ هڪ پختو عزم ۽ فيصلو واري سنجيدگي هئي...

ڪومل ويتر پريشان ٿي پئي. ذهن منجهي پيس... سوچڻ ساٿ ڇڏي ڏنو ۽ سمجهه نه آيس ته مقدس کي ڪيئن سمجهائي ۽ ڪيئن انهيءَ ضد تان لاهي... ته هو هڪ الهرڙ چوڪري، ايڏا مشڪل ڪم اڪيلي سر ڪيئن ڪري سگندي...!!؟

وري به ڪومل کيس سمجهائڻ جي ڪوشش ڪئي...

کيس انهن پاليندڙ ماءُ پيءُ جي احساسن جو احساس ڏياريو...

وڏيري جي قهر کان ڊيچارڻ جي ڪوشش ڪيائين...!!؟

پنهنجي دوستي جا واسطا وڌائين...!!؟



پر مقدس پر عزم لفظن ۾ صاف چئي ڇڏيو هئس ته ”آءُ ڪنهن کي به پریشان ڪرڻ نٿي چاهيان...!“

”پنهنجي انهن عظيم رشتيدارن سان منهنجو ساڳيو ڌيءَ وارو سڱ آهي ۽ رهندو جن مون کي حقيقي ماءُ پيءُ کان به وڌيڪ پيار ڏئي زندگيءَ ۾ نوان رنگ پري ڇڻ ته نئون جيون ڏنو. انهن کي ڪڏهن به پریشان ڪري سندن حساس دليون ٽوڙڻ جي ڪوشش نه ڪنديس جيڪي منهنجي پيار ۾ ڌڙڪن ٿيون...!“

”پر آئون پنهنجي مقصد کي غير محسوساتي انداز سان ڳولينديس...!“  
 سڀئي سختيون پنهنجي سرتي سهنديس، پر ڪنهن کي محسوس ٿيڻ نه ڏينديس... ۽ ڪومل مون کي تنهنجي منع نه پر همت افزاين جي ضرورت آهي... ان ڪري پليز ڪومل مون کي انهيءَ مقصد ۾ منع ڪڏهن به نه ڪجانءِ...!“

تڏهن ڪومل ڪيئي خدشات، سوال، پرڻائيون ۽ احساس هئڻ باوجود خاموش ٿي وئي هئي...  
 ۽ ائين مقدس کي اڄ پنهنجي وجود جي حقيقتن بابت هڪ وڏي ڄاڻ ملي وئي هئي...

ڪومل کي واپس گهر ڇڏي مقدس پنهنجي گهر ۾ داخل ٿيڻ کان اڳ سڀني پرڻائين کي دل ۾ دفن ڪندي... مرجهايل چمري تي مصنوعي خوشين جو ڀرڻو ڇاڙهي... چپن تي ڪوڙي مرڪ سجائي... ۽ بدن ۾ جوش ۽ ولولو جا ڳائي وئي ٿي... ته جيئن گهر ۾ کيس ڪوبه پرڻا نه ڏسي سگهي...!

\*\*\*\*\*

مقدس پيءُ ڊاڪٽر فرحان جي خواهش تي ميڊيڪل يونيورسٽي ۾ داخلا لاءِ انٽري ٽيسٽ ڏني، جنهن ۾ پڻ پوزيشن ڪٿي پاس ٿي ۽ ايم بي بي ايس جي داخلا لاءِ اهل ثابت ٿي چڪي هئي...

مقدس کي انهيءَ ڊگري سان انهيءَ ڪري به وڌيڪ دلچسپي هئي جو سندس حقيقي ماءُ سان سندس ٺهائيندڙ ماءُ ڊاڪٽريائي سحرش جو وعدو ٿيل هو ته تنهنجي ڌيءَ کي پڙهائي پاڻ جهڙي ڊاڪٽريائي بنائي

ڏيکارينديس...

يونيورسٽي جا ابتدائي ڪلاس شروع ٿي چڪا هئا... مقدس پڻ گرلز هاسٽل ۾ رهڻ کي ترجيح ڏني هئي... ڇاڪاڻ ته هڪ ته سندس ڀاءُ شهباز يونيورسٽي مان فائنل ڪري وڃي چڪو هو ٻيو ته کيس اڪيلائين ۾ پوائنٽا خواب ڏيکارڻ لڳندا هئا...

هاڻل جي زندگي ڏاڍي پريور ۽ پياري لڳي هئي... سٺن خاندانن جون بااخلاق ڇوڪريون... وڻندڙ صاف سترو ماحول...! اُتساهيندڙ دوست... سڀئي هڪجهڙيون... هڪ جيڏيون... پيار ڪندڙ ۽ عزتون ڏيندڙ ۽ وڻندڙ ڇوڪريون... رنگين ۽ رومينٽڪ احساس...!

ڇيڳڙا ٽمڪ... چنچل اداون... وڻندڙ شامون... تڏڙيون هوائون... کيس سڄو ڄامشورو خوابن جي سندر سڀڄ مثل لڳو هو... جتي من چاهيس ته سڀئي غم وساري... ماضيءَ جي ڏکوئيندڙ حقيقتن کي منڌو جي سير ۾ لوڙهي، سڪون جي سفيد چادر ويڙهي هڪ اهڙي مٺي ننڊ سمهي پوي، جنهن جي ڪا به جاڳ نه هجي... ڄامشوري جي مٿرين ۽ تڏڙين هوائن سندس دل جي آند مانڊ ۾ ڪافي شانت آڻي ڇڏي هئي... ۽ هاڻي هو سهيلين سان گڏ يونيورسٽي جي ڪشادن رستن تي بيد مشڪ جي ڊگهين قطارن وچان لنگهندي سرتين سان گڏ خوب ٽمڪ ڏيڻ لڳي هئي... يونيورسٽي جي زندگي، مقدس جي زندگي کي ڪجهه ان ڪري به تبديل ڪري ڇڏيو هو جو هتي کيس تمام گهڻو پيار ۽ پنهنجائپ جو احساس پکڙ پيو هو. هم خيال ۽ پرخلوص دوستن جي ميڙ ۾ ڪانئس ذاتيات جا ڏک ورن لڳا هئا...! پڙهڻ، گهمڻ ۽ ڪچمريون توڙي رولاڪيون کيس ايتري فرصت ئي نه ڏينديون هيون جو هو پنهنجو پاڻ کي يا پنهنجن ڏکڻ کي سنڀاري سگهي...!

ڪلاس ۾ ذهين ۽ هوشيار هئڻ ڪري استادن کان ويندي سينيئر شاگردن تائين سندس عزت ۽ احترام جو مقام ٺهڻ لڳو هو... پر ڪش چمري ۽ بااخلاق طبيعت سبب ڪيترا ئي جونيئرس ۽ سينيئرس ڇوڪرا ساڻس ويجهڙائي قائم ڪرڻ جا موقعا تلاش ڪندا رهندا هئا پر سندس حاضر جوابي ۽ سنجيده طبيعت جي ڪري ساڻس اظهار جي جرئت



ڪون ڪري سگهندا هئا ۽ من ئي من جي صنم خاني ۾ سندس مجسمي آڏو هٿ جوڙي، نيٺ جهڪائي لوڪان لڪي پوڄا پاٺ ڪري، من مندر جا گهند وڃائي، اميدن جا ديب ٻاري، پيار ديوي جي پرچي پوڻ جي آس رکي خاموش قدمن سان انهن راهن تان گذري ويندا هئا، جن جي مٿي ۾ مقدس جي قدمن جي سدا بهار خوشبوءِ مينن ۾ سرهاڻ پري ڪنهن نئين بهار جي آمد جون حاميون پريندي هئي...

پر انهيءَ غيبي محبتن جي احساسن کان اڻڄاڻ مقدس، سهيلين جي ست ۾ جواني جي آڪاش تي تهڪن جا ٽمڪندڙ ستارا ٽانڪيندي وقت سان گڏ علم جي اوچن ڏاڪن تي ڪاميابيءَ جا قدم ڪڍندي منزلن جي مقصد ڏانهن وڌندي پر شوق رستن تي باذوق انداز سان مسلسل اڳتي هلي رهي هئي... ۽ وڪ وڪ تي ڪاميابيون سندس قدمن ۾ استقبال ڪن جي پتين جيان خوشبوئن جا رنگين گس ڪولينديون رهن ٿيون...

ان ڏينهن سندس يونيورسٽي ۾ ”لطيف ڊي“ ملبهيو پئي ويو، لطيف جي حوالي سان تقرير مقابلي منعقد ٿيل هو.

اسٽيج تي يونيورسٽي جي بهترين پروفيسر استادن کي ويهاريو ويو جيڪي جج طور پڻ چونڊيا ويا هئا.

اڳين ڪرسي تي چوڪريون ويٺل هيون ۽ پوين ڪرسي تي يونيورسٽي جا عام چوڪرا ويٺل هئا، جن مان ڪي مقابلي جا خواهشمند ته ڪي مقابلي کي ڏسڻ جا شائقين هئا...

هال ماڻهن سان ڀريل هو...

عجيب اُتساهيندڙ ماحول هو.

ڪجهه چوڪرا ته خاص هوٽنگ ۽ مذاق لاءِ جوڙ ٺاهي ويٺل هئا ته تقرير ڪندڙن جو خوب مذاق اڌاري انهن جا حوصلا خطا ڪيا...

ڪي شاگرد لطيف جي فڪر کي سمجهڻ لاءِ بيتابيءَ سان تقريرن جي شروع ٿيڻ جو انتظار ڪري رهيا هئا...

ايڪوسائونڊ تي سرمد سنڌي جو گيت وڃي رهيو هو...

ڪنڊين نه سڱري

پير نه پلڙو



سائونہ سلڙو

چانگونہ چيلڙا

مارو اڪيلڙا... سائين مارو اڪيلڙا...!

۽ ڪجهه ئي دير ۾ رش پيڻي ٿي وئي هئي...  
ڪافي چوڪرا ۽ چوڪريون ڪرسيون نه ملڻ ڪري پاسن کان پيٽا هئا...  
نيٺ اسٽيج سيڪريٽري طور مهوش ڊائيس تي ڪجهه ڪاغذ هٿن ۾ کڻي  
اچي بيٺي... سرمد سنڌي، جو آواز جهڪو ٿيو ته سڄي هال مان تڙيون  
وڃائي مهوش کي اسٽيج سيڪريٽري ٿيڻ جو داد ڏنو ويو.

”جي توڻي پائڻيا سي آيتون آهن،  
نيومن لاهين، پريان سنڌي پار ڏي.“

مهوش لطيف جي انهيءَ بيت سان پروگرام جي شروعات ڪئي ۽ تلاوت  
ڪانپوءِ باقائده تقريرن جو آغاز شروع ٿي ويو.

سڀ کان پهرين علي حسن جي تقرير جي دعوت ملي.

هو هڪ فاتح سپهه سالار وانگي اسٽيج تي آيو...

پهرين مرڪندي هڪ نظر پنڊال ڏانهن ٺهاريائين ۽ پوءِ لطيف سائين جي  
هڪ بيت سان تقرير شروع ڪيائين.

هڪ ڪامياب مقرر وانگي، سلجھيل خيالن ۽ سادي فهم وارن لفظن سان  
هلندڙ سندس تقرير سڄي هال تي خاموشي جي چادر اوڍائي ڇڏي...  
لفظن ۾ ماهرانه رواني... ڪٿي آواز جهڪو ٿي وڃڻ ۽ ڪٿي شينهن جي  
گجگوڙ وانگي جذبات ۾ اچي وڃڻ...

علي حسن اهڙو ته تقرير جو اثر ڇڏيو جو اسٽيج تان لهڻ وقت دير تائين  
تاڙين جي گونج گونجندي رهي.

ان کانپوءِ زاهد ڪي اسٽيج تي سڏ ٿيو.

هن پنهنجي تقرير جي شروعات لطيف سرڪار جي بيت سان ڪئي.

واجهاڻيندي وطن کي آءُ جي هٿ ميا،

ته گور منهنجي سومرا، ڪڇ پنهورن پاس،

ڏج ڏاڏائي ڏيهه جي، سنڌي ولڙين واس...

ڏج ڏاڏائي ڏيهه جي، سنڌي ولڙين واس...

ڏج ڏاڏاڻي...!!؟“

۽ زامده کان آخري سٽ وسري وئي... ۽ زبان وچڙڻ لڳس...!  
هو آخري سٽ ياد ڪرڻ لاءِ دماغ تي زور ڏيڻ لاءِ بيهي ٿي... ۽ سڄو هال  
تازين جو طنز ۽ نثوليون ڪرڻ لڳيس ٿو.  
۽ هو شرمائجي... ناکام مرڪ چپن تي آئي، بيوس نظرن سان پنڊال ۾  
نهارڻ لڳي ٿي...

چوڪرن واري پاسي کان آواز اچي ٿو.  
”ميائي جياس، جي وڃي مڙهه ملير ڏي...“  
پي ڪنڊ کان آواز اچي ٿو.  
”جيئن لاءِ جيڏيون مون وڏا وس ڪيا...!“

هال ۾ ٽهڪڙو مڇي ٿو وڃي ۽ وري تازيون وڃن ٿيون. پروفيسر واجد  
کيس تقرير جاري رکڻ لاءِ همٿائي ٿو پر هو دلشڪست ٿي اسٽيج تان لهي  
وڃي ٿي.

چوڪرين واري پاسي موت جهڙي ماٺ چانئجي وڃي ٿي، چوٻول ٿيڻ  
ڪري هال ۾ هلڪو ڳوڙ ٿي وڃي ٿو.  
اسٽيج سيڪريٽري خاموشيءَ جي اپيل ڪندي، پي مقرر کي اسٽيج تي  
اچڻ جي دعوت ڏئي ٿي.

چوڪرن جي طرف کان منصور اسٽيج تي آيو ته وڏي پختي عزم سان، پر  
زامده جو حشر ڏسي حوصله هاري ويٺو. سوچيائين ته جيڪڏهن سندس به  
اهڙو ئي استقبال ڪيو ويو ته پوءِ ڇا ٿيندو...؟

زامده جو انجام ڏسي، منصور پنهنجي تقرير شعر سان شروع ڪرڻ وارو  
ارادو بدلائي ڇڏيو.

هن تقرير جي شروعات سلام سان ڪئي...  
پوءِ هو ڪجهه اهڙا لفظ سوچڻ ۾ گم ٿي ويو، جنهن سان تقرير کي اڳتي  
وڌائي سگهي.

ان خاموشي تي چوڪرين واري طرف کان آواز آيو.  
”پاءُ ڇا وسري...؟“

وڃان پي چوڪري جو آواز آيو...

”يار ڇڏيوس.... ويڃاري جو حافظو ڪمزور آهي...!“

پويان ڪنهن چوڪريءَ ٽوڪيس:

”ادا ڪيسي ۾ هٿ هن... ڪو لکيل پنو ئي پڙهي ٻڌائي... اسين صرف

توهان جو منڙو آواز ٻڌڻ ٿيون چاهيون...!“

وچان آواز آيو...

”جي نغمون تو اچي ته نوحو ئي ٻڌايو...!“

چوڪرين جا چيڳڙا تهڪ پندال ۾ گونجي پيا ۽ پوءِ سڄو حال تازين جي

گونج ۾ گونجڻ لڳو.

منصور واٽرو ٿي اسٽيج تي ويٺل پروفيسرن جي مرڪندڙ چهرن ڏانهن

نهارڻ لڳو...

انهن جي چهرن تي چٽر ڏسي هن پندال ڏانهن سواليه نظرن سان نهاريو

ته ٻيهر سڀني جون تازيون ڪيس هيٺ لهڻ تي مجبور ڪري رهيون

هيون...

منصور تڙندڙ قدمن سان پنهنجي جاءِ تي ڪنڌ جهڪائي ويهي رهيو.

چوڪرين واري پاسي شور ۽ تهڪ وڌي ويا... هنن ڄڻ ته چوڪرن کان

بدلو وٺي، جشن پي ڪيا.

مهوش مرڪندي اسٽيج تي اچي پٺاڻي جوئي بيت پڙهي ٿي.

”چٽائي چوندياس سڀئي ڳالهيون سچين،

منهن مقابل ٿياس، ته ويون سڀئي وسري.“

۽ گونجندڙ تازين وچان اسٽيج تان زبده کي اسٽيج تي اچڻ جو سڏ ٿئي

ٿو...

چوڪرا پلڪ ڪرڻ لاءِ لهي سنڀري ويهن ٿا.

اسٽيج سيڪريٽري پندال ۾ زبده کي ڳوليندي ٻيهر ڪيس اسٽيج تي

اچڻ جي اپيل ڪري ٿي پر زبده ڪٿان به ايندي نظر نه ٿي اچي.

چوڪرين جي پاسي کان ڪنهن ٻڌايو...

”پندال ۾ هئي، پر ڪنهن ايمرجنسي ۾ ٻاهر هلي وئي آهي...!“

چوڪرن کان آواز آيو.

”ٻاٺ روم ۾ ڳوليوس...!“



پويان پيو آواز آيو...

"ادا ماري کان پڌايو چڱو آهي...! جتي ٻڃي نه سگهي، اتي پڇڻ ڪم وريامن جو آهي...!"

وچان ورندي آئي...

"ادا وريام ته ورڪونجيويئا آهن، پر ماري ملڪ ڇڏي وڃي ته پوءِ ڇا ڪبو...؟!"

ٽهڪن سان گڏ تاريون وڃن ٿيون... ۽ چوڪريون شرمساريءَ مان ڪنڌ جهڪائي ويٺيون رهن ٿيون.

اسٽيج تان آواز اچي ٿو.

"پروگرام ڪي اڳتي وڌائڻ لاءِ آئون اڳئين مقرر اياز ڪي گذارش ڪنديس ته هو اچي پنهنجي خيالن جو اظهار ڪري...!"

اياز لاءِ هي انتهائي ڏکيو ٿايم هو...

هن مقرر سان ٿيندڙ جٺ ڏسي سمجهي ورتو هو ته ماحول گرم آهي ۽ پنڊال سڄو تماشائي بڻيل آهي... تنهن ڪري جلدي ڊال نه ڳرندي...!!

پروي به اياز ۾ خود اعتمادي جو جُز موجود هو. هن همت هارڻ گناهه سمجهيو... پنهنجو پاڻ تي پروسور ڪندي اسٽيج تي اچڻ وقت هن اهي سڀ ڳالهائون وساري ڇڏيون جيڪي زاهد ۽ منصور سان پيش آيون هيون...!!

اسٽيج تي باوقار نموني بيٺي هن پنهنجو پاڻ ڪي سامهون ويٺل پروفيسر ۽ پنڊال ۾ ويٺل سيني ڪي پنهنجا سيڪڙا شاگرد سمجهي تقرير جي شروعات ڪئي.

"پيهي جا پاڻ ۾ ڪيم روح رهائڻ،

ته نڪو ڏونگر ڏيهه ۾ نه ڪا ڪيچين ڪان،

پنهنون ٿيس پاڻ، سڀي تان سور هئا..."

چوڪرين جي وچان آواز آيو.

"ادا پنهنون، سڀي ڪٿي...؟"

اياز ان آواز طرف نهاريندي ورائيو

”جيڪڏن توهان مون کي ئي پنهنجو ٿا سمجهو ته آئون توهان کي ئي پنهنجي سسئي بنائڻ لاءِ تيار آهيان...!“

پنڊال ۾ ٽهڪڙو مڇي ويو، ٽاڙيون گونجيون ۽ چوڪرين تي ماڻ جي ماڪ پئجي وئي...

اياز ڏاڍي پر عزم طريقي سان پنهنجي تقرير جاري رکي...

”اسين خوش نصيب قوم آهيون... اسان کي پنهنجي لطيف تي فخر آهي، جنهن پنهنجي ٻوليءَ کي دنيا جي سطح تي امر سڃاڻپ ڏيئي امن، پيار، محبت، خلوص، پاڻي، انسانيت، دليري، قرباني ۽ سڀ جهڙي سچائي ۽ ثقافت رکندڙ سنڌ کي عالمي ليول تي اهڙي مڃتا ڏياري ڇڏي، جڏهن هو پنهنجي ٻوليءَ قوم جو پيغمبر هجي...!“

اياز پنهنجي جذباتي تقرير ذريعي پنڊال تي اهڙو حاوي ٿي ويو، محفل جو مذاج ئي تبديل ٿي ويو... چوڪرا ۽ چوڪريون گڏجي ٽاڙيون وڃائي داد ڏيڻ لڳيون هيون.

هن لطيف سرڪار جي بيتن جي حوالن سان تشریحون ٻڌائي اهڙو ته ماحول کي منڊي ڇڏيو جو وقت جو احساس ئي نه رهيو ۽ اياز پنهنجي تقرير ختم ڪري چوڪرين جي طرف هڪ فاتح مرڪ سان نهاريندي اچي پنهنجي سيٽ تي ويهي رهيو ۽ هال ۾ دير تائين ٽاڙيون وڃنديون رهيون...!

ان شور دوران مقدس کي سهيلين گهيري ورتو.

مقدس اڳين مقرر جو حشر ڏسي گهٻرائجي وئي هئي.

هن سهيلين کي صاف لفظن ۾ چئي ڏنو هو ته ”مون ۾ ايترو دم ئي ناهي، جو هن ماحول ۾ تقرير ڪري سگهان...؟“

رخسانه جذبات مان چيو:

”مقدس! اڄ اسان چوڪرين جي عزت جو مسئلو آهي، جيڪڏهن هن پروگرام ۾ رڳو چوڪرا ئي پوزيشن ۾ اچي ويا ته اسان جو يونيورسٽي ۾ جيڪڏهن جنجال ڪري ڇڏيندا... يار ڪهڙو ڪنڌ ڪٽي ڪلاسن ۾ ويهنداسون...؟“

”نه پوءِ ڪريو نه مقابلو...؟ مون توهان کي روڪيو ته ڪونه آهي نه؟“



مقدس روڪڙو جواب ڏنس.

"اسان ۾ تو جيترو ٿلنت هجي ها ته تنهنجي چوڻ کان بغير ئي اسٽيج تي نه بيٺل هجون ها...!؟" شازيه جواب ڏنس.

"تنهنجي ٿلنت جي ته مون کي ئي خبر آهي... توهان اجايون واڌيون ڏيئي، تنهنجي بيعزتي جي پويان چو پئجي ويون آهيون؟!" مقدس پريشاني گاڏڙ ڪاوڙ ۾ ورائيو.

"تون شرافت مان ڪونه سمجهندي..." سندس شرير سهيلي الماس چوڻ کيس چٽاءُ ڏيندي اُٿي اسٽيج طرف وڃڻ لڳي...

مقدس واڪا ڪري کيس پڪاريندي رهي پر هو ان وقت تائين اسٽيج سيڪريٽري تائين پهچي چڪي هئي.

اسٽيج تان مهوش مسڪرائندي انائونس ڪرڻ لڳي...

"۽ هاڻي آئون سيڪنڊيئر جي انهيءَ اسٽوڊنٽ کي دعوت خطاب ڏينديس، جنهن پنهنجي شروعاتي سال ۾ ئي تعليمي ميدان ۾ پاڻ ميجرائي، گھڻن کان گوءِ ڪئي ثابت ڪري ڏيکاريو آهي ته چوڪريون ڪنهن به صورت ۾ چوڪرن کان گھٽ ڪونه آهن..."

پر جيئن ته اڄوڪي مقابلي ۾ هيستائين صرف چوڪرن کي ئي برتري حاصل آهي... ڏسئون ته هوءَ ان سحر کي ٽوڙي ٿي يا...!؟"

پورو پنڊال زبردست تازين سان گونجڻ لڳي ٿو... ۽ انهيءَ گونج مان اسٽيج سيڪريٽري جو آواز هڪ رڌم سان وڃندو رهي ٿو...

"انهن ئي تازين جي گونج ۾ اچي ٿي سيڪنڊيئر پري ميڊيڪل جي ذهين شاگردياڻي مس مقدس..."

سجوهال ٻيهر تازين جي لڳل گونج ۾ گونججي وڃي ٿو. مقدس جون سهيليون کيس همٿائڻ لاءِ اتي پيمي تازيون وڄائڻ لڳن ٿيون...

مقدس منجهيل نظرن سان پنهنجي ديوانگي ۾ تازيون وڄائيندڙ سهيلين ڏانهن ڏسندي... چوڪرن طرف نظر ڊوڙائي ٿي جيڪي سندس نمودار ٿيڻ جي انتظار ۾ چوڪرين طرف ٺهاريندي مسلسل تازيون وڄائي رهيا هئا...!

"ويلڪم مس مقدس... جلدي اسٽيج تي اچو..."



مہوش پھر انائونس ڪري ٿي...  
 تڏهن مقدس مجبورن ڪرسي تان اٿندي، پنهنجي اجرڪ کي سنڀالي  
 ڪلھن تان وڃندي، هٿ ۾ دائري ڪٽي اسٽيج ڏانهن وڃڻ لڳي ٿي ۽  
 سندس سيليون وٽر جذباتي انداز ۾ تاريون وڃائڻ لڳن ٿيون...!  
 ۽ جڏهن مقدس اسٽيج جي ڊائيس تي اچي بيهي ٿي ته ڪجهه پلن لاءِ  
 سڄو پنڊال عجيب خاموشي ۾ ويڙهجي وڃي ٿو... باوقار نموني اسٽيج  
 تي بيٺل مقدس جي نج سنڌي ثقافتي ويس، جن ته خود ئي لطيف جي  
 بيتن جو اپٽار بڻجي، لطيف جي ٻولي ۽ ثقافت سان چاهه رکندڙ دلڙين تي  
 سندر تا جي ماڳ جهڙا تڏا احساس بڻجي وڃن لڳي هئي...

ڪي پل هون، دائري جا پنا ڦلوريندي رهي ٿي،  
 چوڪرن جي ٻاري، مان ڪنهن نوجوان ڦاٽ ڪاڏي...  
 ”محترم چشمي جي ضرورت آهي ڇا...؟“  
 هلڪڙو ٽڪرو ٿڙيو،

مقدس جواب ۾ رڳو نظرون ڪٽي ان طرف نهاريو.  
 ماحول تي پهر سڪتو چڙهي ويو.

پهر ڪنهن کي به ٽوڪڻ جي جرئت ڪونه ٿي،  
 ۽ مقدس جو پر ڪيف آواز لهرون لهرون بڻجي ٻڙڻ لڳو.  
 سکر سيئي ڏينهن جي مون گهاريابند ۾،  
 وسايو وڌڙا مٿي ماڙين مينهن،

واجهائيندي وصال کي ٿيس تنهارون ٿيڻ،  
 نيئر منهنجي نينهن، اجاري اچو ڪيو.

منهنجا قابل قدر استاد صاحبان ۽ پيارا شاگرد ڀائرو ۽ پينرو... اسلام  
 عليڪم... جيئي لطيف...! ساٿيو: اڄ اسين گڏ ٿيا هئاسين پنهنجي  
 روحاني رهبر ۽ ڌرتيءَ جي مرشد لطيف سرڪار کي ڪاٺي پيٽا ڏيئي،  
 سندس فن ۽ فڪر تي روشني وجهڻ لاءِ... پر مون کي انتهائي ڏک رسيو  
 جڏهن اسان لطيف جهڙي عظيم موضوع کي ڪل مذاق ۽ نٿول بڻائي ٿمڪ  
 ڏيڻ لڳا آهيون.

لطيف اهو نانءُ آهي، جنهن جو ذڪر نڪرڻ سان اسان سنڌين جون

دليون احترام مان ڄمڪي وڃن ٿيون... اهو لطيف جنهن سنڌي قوم کي پوري دنيا آڏو پيار، محبت، امن، سکون وارو ثابت ڪري ڪنڌ ڪڍڻ سيکاريو... اهو لطيف جنهن

”سائينم سدائين ڪرين مٿي سنڌ سڪار، دوست مٺا دلدار عالم سڀ آباد ڪرين.“

جھڙيون ستون لکي عالمي ليول تي پنهنجو قومي نظريو پهچائي پنهنجي ٻولي کي اهم حيثيت ڏياري، انهيءَ لطيف تي اسان کي فخر هئڻ گهرجي ۽ اسان کي دنيا ۾ لطيف سرڪار جي ناتي سان ئي سڃاتو وڃي ٿو...! اسان کي پنهنجي حقيقي مرشد لطيف جي نالي ٻڌڻ سان ئي احترام وڃان ڪنڌ جهڪائڻ گهرجي. بيشڪ اسان جي لائيف هن وقت جيون کي انجوائڻ ڪرڻ تهڪ ڏيڻ جي آهي پر لطيف جي ڏهاڙي کي مذاق بڻائڻ انتهائي شرمناڪ آهي ۽ مون کي شديد ڏک پهتو آهي... مقدس جي لطف تي اڪثر ڪنڌ شرم وڃان ڄمڪي پيا هئا ۽ ائين هوءَ اسٽيج تي هڪ قابل ۽ ڏاهي مقرر وانگي جذبات سان شينهن وانگي گجڻ لڳي هئي... ۽ سڄو پنڊال سندس جذبات جي لهر ۾ لڙهڻ لڳو هو... هو مسلسل لطيف جي دانائي، تحقيق سادگي، نمائندائي، فقيري ۽ حب الوطني تي سندس ئي شعرن جا حوالا ڏيئي 40 منٽن تائين اسٽيج تي ڄمي تقرير ڪندي رهي ۽ آخر ۾ هي بيت چئي اسٽيج تان لهي وئي ته:

”م ڪر ڍول ڍول، ناتو نمائيءَ سين،

ڪونهين ڪميٽيءَ جو بگر تو بلو،

تنهنجو نانءُ نلو، وٺيو ويٺي آهيان.“

تقرير ختم ڪري جڏهن اسٽيج تان مقدس لهي رهي هئي ته اسٽيج تي ويٺل استادن سميت هال ۾ ويٺل سڀئي چوڪرا ۽ چوڪريون اٿي بيهي دير دير تائين تاڙيون وڄائي داد ڏيندا رهيا... ۽ مقدس باوقار قدمن سان اسٽيج جي ڏاکڻين تان هيٺ لهندي پنهنجي سڀني طرف هلي وئي.

پهچنديئي سڀني چوڪرين کيس گميري ورتو... ڪنهن سندس هٿ پي چميا... ڪنهن پاڪرن ۾ پري ڦيريون پئي... ڪنهن مرڪي مبارڪون پئي چيون... مطلب ته چوڪرين جا ڪنڌ فخر مان آڪڙجي ويا هئا ۽



مقدس جو مان سڀني جي نظرن ۾ مٿاهون بڻجي ويو هو. انهيءَ مقابلي ۾ مقدس پهرين ۽ اياز ٻي پوزيشن حاصل ڪئي هئي، شيلڊون وٺڻ کانپوءِ پئي اسٽيج جي سامهون گچ تائيم بيهي تصويرون ڪڍرائيندا ۽ مبارڪون وصول ڪندا رهيا. هنن جي چپن تي فاتح مرڪ چانيل هئي.

هاڻ ۾ ويٺل چوڪرن مان ڪيترن ئي ٿڌا ساھ ڀري سوچيو هو ته ”ڪاش مقدس جي ڀر ۾ اياز جي جاءِ تي اسين هجڻ ها...!“ ۽ چوڪرين جي ڪچڙين احساسن واري ڪومل دلين ۾ اها آس آس پڇي اٿي پئي هئي ته ”ڪاش! مقدس جهڙو مقدر اسان جو هجي ها...!“

خوابن جي هندوري جهڙي يونيورسٽي جي اها رنگين شام زندگي ۾ محبتن جا ڪيئي ڳاڙها، پيلا رنگ وکيري، هولي جي ڌڻ تي رنگوليون رچائي هلي وئي هئي... ۽ انهن جا ڪجهه چنڊا ڪجهه دلين تي ضدي داغن جيان هميشه لاءِ رهجي ويا هئا...!

اياز جي دل تي مليل شيلڊون ڪٿي مقدس سان گڏ بيهي ڦوٽو ڪڍرائڻ وارا منظر... ائين تصور بڻجي بار بار قرن لڳا هئا... جيئن پيار پڙو ڪندڙ گھوٽ ڪنوار لائون لھڻ کانپوءِ گڏ بيهي پنهنجن پراون جا پيار وصول ڪرڻ لاءِ سامهون بيٺل هجن... ۽ هر طرف کان گلاب جي گلن جون پتيون پويئن جيان ڊوڙي... سندن جيون ۾ ڪائي نئين خوشبوءِ وکيري... قدمن ۾ سرهاڻ ڀري رهيون هجن...!!؟

انهيءَ پيار ۽ انهن احساسن کي مقدس به گهاٽي ننڊ ۾ ڏنل سندر خواب جي وڻندڙ پلن وانگي محسوس ڪيو هو.

استوڊنٽس جو اوڏو پيار...! استادن جون ڏنل واڌايون... سميلين جون منڙيون چميون...! ڪنڌ ۾ پوندڙ ڀاڪرن جا هار... نخريلي چوڪرين جا فخر ۽ جملا... اهو سڀ سوچي مقدس جي نيٽن تي عجيب ڳهر جا ڪپ چڙهڻ لڳن ٿا... ۽ خوشيءَ جي ڪيفيتن ۾ سندس نيٽن ۾ ڪجهه سچن هيرن جهڙا لڙڪ چمڪي پون ٿا...!؟

ان کانپوءِ مقدس ۽ اياز کي يونيورسٽيءَ ۾ هڪ جهڙي سڃاڻپ ملي وئي هئي...! يونيورسٽيءَ ۾ هنن لاءِ احترام ۽ پيار پڻ وڌي ويو هو. نه رڳو ايترو



پر ایاز ۽ مقدس جي دٻين ۾ هڪٻئي لاءِ پڻ احترام ۽ احساس جاڳي پيو هو...

ایاز جو تعلق دادو ضلع جي ڪنهن بهراڙي ۽ جي ڳوٺ سان هو. هو انتهائي سادو، مائٽو ۽ تنهائيندڙ هو. سندس سادگي لباس مان ئي بکجندي نظر ايندي هئي. اڪثر سادا ڪپڙا پاتل هوندا هئا. ۽ سندس انهيءَ سادگي، خاموشي ۽ تنهائينديءَ جو وڏو ڪارڻ غربت هو. هو يونيورسٽي تائين کانپوءِ جامشورو ڦاٽڪ تي هڪ ڌوڀيءَ جي دڪان تي استري هلائيندو هو. جتان ملندڙ خرچي مان هو يونيورسٽي جون ضرورتون پوريون ڪندو هو.

سندس يونيورسٽي ۾ به دوستي جو ڪوئي وسيع حلقو ڪونه هو. چند دوست ضرور هئا جيڪي پڻ ناٺ ناٺ ۽ عشق جي چڪر ۾ ڪانئس ڪافي منفرد لڳندا هئا...

يونيورسٽي ۾ اڪثر چوڪرا ديوانن جيئن گانا ڳائيندي، سڀنيون وڃائيندي ۽ موج مستيون اڏاريندي نظر ايندا هئا. ڪافي چوڪرا خوبصورت چوڪرين جي قربت حاصل ڪري، جوڙ جي صورت ۾ زندگي ۾ رنگينيون پري، يونيورسٽيءَ ۾ فخر وڃان پاڻ کي خوشنصيب ۽ يونيورسٽي جا شمزادا سمجهڻ لڳندا هئا پر انهن جي برعڪس ایاز نمائني طبيعت ۽ سادگي سان سڀڪجهه نظر انداز ڪري پنهنجي پڙهائي جي ڪمن ۾ مشغول رهندو هو. نه ته ڪوئي انٽرويل ۾ ڊگهن وڻن جي پاڇن ۾ سندس انتظار ڪرڻ وارو هو... ۽ نه ئي کيس ڪنهن جي اچڻ جو اوسيڙو هوندو هو...

مخصوص مقصد جي حاصلات لاءِ اڪيون پوري ڊوڙندڙ ایاز پنهنجي جوان جذبن، ڪنوارين سوچن ۽ سندر سڀن واري سوچ سوچڻ جو ڪڏهن سوچيو به ڪونه هو. شاگرد سياست ۽ ڪامريڊيڪلچر کان بلڪل اڻڄاڻ ایاز، هونئن ته سڀني جي نظرن ۾ هڪ فضول موڳو ۽ چريو شاگرد هو. پر لطيف ڊي جي موقعي تي سندس پروڦار تقرير، با اعتماد شخصيت ۽ زبردست مطالعاتي معلومات ۽ فڪر کيس يونيورسٽي جي انهن سڀني شاگردن کان اهم بنائي ڇڏيو هو جيڪي پنهنجي ناهه نوه

چند ڦوڪ ۽ رعب تاب ۾ پاڻ کي يونيورسٽي جا راجا يا دادا سمجهندا هئا...!

اياز جي اهميت سڀني تي واضح ٿيڻ کانپوءِ ڪافي چوڪرا ۽ چوڪريون ڏانهن مائل ٿيڻ لڳيون هيون. هر طرف کيس عزت جي نظر سان ٺهاريو ٿي ويو ۽ هاڻي هو يونيورسٽي جي اهم شاگردن ۾ شمار ٿيڻ لڳو هو. ائين سندس شخصيت نڪرڻ کانپوءِ اياز جي خودداري ۽ ۾ پڻ اضافو ٿيڻ لڳو هو. خود اعتمادي جو جذبو بيدار ٿيڻ کانپوءِ هن جي سنجيده دوستن جو پڻ هلڪو ٺهڻ لڳو هو ۽ هاڻي اياز ڪجهه قدر پنهنجي شخصيت ۽ حيثيت تي توجهه ڏيڻ لڳو هو.

مقدس به سندس سنجيدگي، هوشيار ۽ سادگي کان متاثر ٿي کيس ٻين چوڪرن جي پيٽ ۾ بهتر سمجهڻ لڳي هئي ۽ کيس قدر جي نظر سان ڏسڻ لڳي هئي.

مقدس پنهنجي يونيورسٽي لائيف کي جيترو پر رونق ۽ بامعنيٰ ڏٺو هو. اوترو ئي هن پنهنجي اندر ۾ ڪوئي خال... ڪا ڪوٽ شدت سان محسوس ڪئي ٿي. هن کي ڄامشوري جي مٿر هوائن جي نشيلي خميرن ۾ شدت سان احساس ٿيڻ لڳو هو ته جيون ۾ ڪائي اهڙي هستي هجڻ ضروري آهي، جنهن سان گڏ جي ڄامشوري جي رنگين شامن کي سندر تائون ڏيئي، زندگيءَ جي ڊائريءَ ۾ امر تائون اوتجن...

چانڊوڪين راتين ۾ يونيورسٽي جي وصال رستن تي رلندي، ڪنهن درياءَ دل دلبر جي سيني ۾ چوليون هڻندڙ مڪ ۾ سڄي وانگي ڪچو گهمڙو ڪٽي گهمڙي پئجي ۽ ٻڌندي، ترندي محبتن کي ڪائي نئين معنيٰ ڏئي ڇڏجي...

ڄامشورو وٽا سنڌوءَ جي پل تي ويهي چند تارن کي ضامن ڏيئي، دل جي دستاويزن تي سونهن جي سودي جا وڻج واپار ڪجن...! ۽ جڏهن اهڙا احساس مقدس جي من تي گهيرو ڪري وٺندا هئا تڏهن هو ويڳاڻي ٿي پوندي هئي...

جيتوڻيڪ دوستن جي ته کيس ڪا به ڪوٽ ڪونه هئي پر وري به اهڙو ڪوئي دوست نه ملي سگهيو هئس، جيڪو سندس جذبن جي هلچل کي



سمجھي سگھي ۽ آئون ڏيئي، ڏکڻ جي ڏيڻ مان ڪڍي خوشين جي سنار ۾، فطرت جا حقيقي رنگ ڏيکاري سگھي ها...؟  
 اهو ئي سبب هو جو هو ڪڏهن ڪلندي ڪلندي اوچتو اداس ٿي ويندي هئي ۽ پوءِ کيس اداسيءَ جي عجيب ڪيفيتن ۾ راتين جو اڪيلي روڊن تي رلندي ڏسبو هو...؟

هڪ اهڙي جيتي چانڊوڪي جي اداس رات هئي، جڏهن مقدس هاسٽل تان هيڪلي نڪري، سرد هوا جي سرگوشين ۾ يوڪلپس جي قطارن وچان... چٽيل پنن تي پير سوريندي، بي مقصد سوچن سان علام آءِ آءِ قاضي جي مزار طرف اچڻ لڳي هئي...

هڪ پاڇو پري کان ئي علام جي مزار وٽ کيس بيٺل نظر آيو هو جو اڌ رات جو تنها پهر کي وڌيڪ اداس ڪندي محسوس ٿيو هو...؟  
 ”اهو ڪير ٿي سگھي ٿو؟ جيڪو هيڏي رات گذرڻ باوجود تنهائين ۾ پٽڪي رهيو آهي...؟“

”شايد ڪوئي مون جهڙو بدنصيب آهي، جيڪو اندر جي اڌمن کي راتين ۾ رولي، سڪون جا ڪي پل ڳولڻ لاءِ رولا ڪيون ڪندي، محبتن جي سفير علام آءِ آءِ قاضي جي مزار تي دانھڻ آيو هجي...؟؟“  
 مقدس اهو سوچيندي آهستي آهستي اڳتي هلندي رهي...

اوچتو سندس قدم رکجي ويا... اهو سوچيندي ته...  
 ”ڪٿي ڪوئي بدمعاش... ڪوئي ٺرائي... موالِي ته ڪونه آهي...؟؟“  
 هن پهر ان طرف غور سان تھارڻ شروع ڪيو.

جڏهن هن تيلي پاري سگريٽ ڏکايو ته تيلي جي جھيڙي روشنيءَ ۾ کيس پري جي نظر ۾ اهو چمرو ڪجھ ڏٺل وائيل محسوس ٿيو...  
 هيڪر واپس موٽي وڃڻ جو سوچيائين... پر پهر من جي مونجهه کيس اڳتي وڌڻ تي مجبور ڪري ڇڏيو.

ائين اوچتو پويان ڪنهن ماڻهو جو سايو ڏسي، هو چرڪي پيو ۽ هڪدم سگريٽ جو توڻو پريان اڇلائيندي اتي بيهي رهيو... ۽ پوءِ بيساخته رڙ ڪيائين...

”مقدس تون...؟ هن وقت هتي...؟“



مقدس حیرانگي، مان سندس پيشاني ڏي ڏسندي.... ساڳي تجسس مان پڇيو...

”پر ايازا تون هتي...؟ هن وقت...؟ ڇا ڳالهه آهي...؟“  
ايازا ٿڌو شوڪارو ڀري آسمان ۾ ڇمڪندڙ چنڊ ڏانهن نهاريندي ورائيو:  
”ها مقدس! آئون ته هتي اڪثر ايندو رهندو آهيان، پنهنجي روحاني رهبر کان روحاني فيض وٺڻ لاءِ...!“

”جڏهن به چنڊ جوڀن چڙهندو آهي، چو طرف چاندو ڪيون چاهت جا رنگ وڪيرينديون آهن. ۽ جڏهن ستارن جي سيج تي ڪوئي چنڊ جو چاهيندڙ چڪور تڙبي تڙبي ڏانهن ڪري چنڊ ڏانهن اڏام شروع ڪندو آهي... تڏهن الائي ڇو مقدس! منهنجو من صفا ويڳاڻو ٿي پوندو آهي...؟ بدن ۾ بيقراريءَ جون بجليون ڊوڙي وينديون آهن ۽ دل وسامڻ لڳندي آهي... ۽ جڏهن من هٽيلي ٻار وانگي هروڀرو روئڻ جو ضد ڪرڻ لڳندو آهي... تڏهن مان ڪمري تان اٿي هن مزار تي اچي به سگريٽ پي ۽ به لڙڪ هاري وٺندو آهيان ته ڪافي شانت ملي ويندي آهي... ۽ پوءِ ڀر ڪان پهرين واپس ڪمري تي اچي سمهندو آهيان ته مون کي اهڙي گهمي نند اچي ويندي آهي، جهڙي ٿڄ پياڪ ٻار کي ماءُ جي جھوليءَ ۾ ايندي آهي...!!“

مقدس انتهائي گهمرائي سان سندس ڳالهائون ٻڌندي رهي ٿي. انهن ڳالهين منجهان کيس اهڙي درد جي جھلڪ نظر اچي ٿي، جنهن جي تڙپ ۾ به زندگيءَ جو وڻندڙ سرور هوندو آهي...

کيس ائين لڳي ٿو جڏهن جو ۽ ايازا جو درد صفا ساڳيو هجي...؟  
هو ايازا جي اداس چمري کي ڏسندي، مٿم لهجي ۾ چوي ٿي...  
”ايازا: تون ايترو حساس آهين، ڪنهن سوچيو به ڪونه هوندو... اڄ مون پهريون ڀيرو توهان کي اڪيلاين ۾ لڇندي... سگريٽ پيئندي... ۽ لڙڪ لاڙيندي ڏٺو آهي...؟ رات جي ڪنهن تنها پهر ۾، قبرن تي رلندي ته انهن ئي ماڻهن کي ڏسو آهي، جيڪي دنيا جي روڻ کان تنگ ٿي پي دنيا جي تلاش ۾ پٽڪي ويندا آهن...؟“  
”تون سچ ٿي چوڻ مقدس...! تقدیر جا تڙپايل ماڻهو وياڪل من سان، ٻي

ترتيب ۾ پڻ ڪندي اڻڄاتل منزل جي جستجو ۾ اوليائن، درگاهن ۽ سنان مقامن ۾ پنهنجي پيرن جا نشان ڇڏي ڪنهن اهڙي منزل تي ڪي به ويندا آهن، جنهن جي ڪائنات کي ڪا به ڪل پئجي ڪون سگهندي آهي...؟! وقت جا واءِ سندن قدمن جا نشان به ڊاهي ڇڏيندا آهن...؟! ۽ مقدس! اهڙن بدنصيب ماڻهن جي نه دنيا ۾ ڪائي سڃاڻپ ٻڌندي آهي... ۽ نڪي قبرستانن ۾ انهن جي قبرن تي سڃاڻپ جا ڪي ڪتبا رکيا ويندا آهن...؟! ”

”ها مقدس! مون کي لڳندو آهي ته مان اهڙن ماڻهن مان هڪ آهيان، جنهن جي نصيبن ۾ رڳو اونداهيون، جهول ۾ ڪندا... اکين ۾ ڳوڙها... ۽ روح ۾ رولا ڪيون لڪيل هونديون آهن...؟! ”

”۽ مقدس، جڏهن جيئن جا سمورا مقصد مري ويندا آهن ۽ وجود سماج تي بار لڳندو آهي... تڏهن دل چاهيندي آهي ته علامه آءِ آءِ قاضي وانگي سنڌو ۾ ٽپو ڏيئي، انت آڻي ڇڏجي...؟! ”

مقدس، اياز جي اداس ڳالهين کي ٻڌندي رهي هئي... ۽ ڪن پل لاءِ کيس پنهنجا درد وسري ويا هئا...؟ اياز جي روڻهار کي چمري ڏانهن ڏسندي کيس مٿس ترس اچڻ لڳو هو... هن انتهائي پنهنجائپ جي لهجي ۾ چيو...

اياز: مون کي لڳي ٿو ته توهان ڪافي ڏکيايل آهيو... شايد اوهان سان ڪوئي وڏو انياڻ ٿيل آهي...؟ تڏهن ته توهان جي طبيعت ۾ ايڏي اداسي ۽ لفظن ۾ گهرو درد ڀريل آهي...؟! ”

”ها مقدس! منهنجو وجود هڪ اهڙي ڳجهارت بڻيل آهي، جنهن جي سمجهاڻي ڪنهن به سگهڙ جي سمجهه کان مٿي آهي... ”

مقدس ٿڌو ساهه ڀريندي، آسمان جي نيراڻ ۾ نهاريندي چوي ٿي. ”واهه ڙي رنگي تنهنجا رنگ...؟ مون سمجهيو هو ته دنيا جا سمورا درديلا احساس منهنجي ئي جهوليءَ ۾ سام پيا آهن پر هتي ته هر ماڻهو سورن جو سودائي ٿو لڳي...؟! ”

”ها پر مقدس...؟ اياز هڪ ڀيرو مرڪ سان سندس نيشن ۾ نيٺ لاهيندي چيو ”پر مقدس! مون ڪڏهن به هار ناهي سڃي...! دنيا ۾ هر مشڪل



زندگي لاءِ هڪ نئون چئلينج کڻي ايندي آهي...! ۽ جيڪو ماڻهو  
تڪليفن کان فرار حاصل ڪري توڙي زندگي ۾ ناڪام ٿي ويندو آهي...!  
پر جيڪو سينو ساڄي مشڪلاتن کي منهن ڏئي ٿو... سوپ انهيءَ جو  
مقدر بڻجي پوندي آهي...! انهيءَ ڪري مقدس، ڪڏهن به تڪليفون  
ڏسي مايوس نه ٿيڻ گهرجي...!"  
"ڏاڍو عجيب آهين اياز...!"

"هينئر پئي چيئي ته ڪڏهن دل چاهيندي آهي ته علامه آءِ آءِ قاضي  
وانگي سنڌوءَ ۾ ٽپو ڏيئي انت آڻي ڇڏجي...! ۽ وري ائين اڏول بڻجي  
چوڻ ته مون ڪڏهن به هار ناهي مڃي...!"  
"تڏهن ته چوان ته منهنجو وجود هڪ اهڙي گجھمارت بڻيل آهي، جنهن  
جي سمجھائي ڪنهن به سگھڙ جي سمجھ ڪان مٿي آهي!"  
"پر اياز آئون ايتري سگھڙ به ڪونه آهيان جو توهان جي زندگيءَ جا  
گجھه ڄاڻي سگھان...! پر الائي ڇو؟! توهان جي انهن اداس ڳالهين  
منهنجي من کي وڌيڪ ويڳاڻو ڪري ڇڏيو آهي...!"  
آئون توهان جي اداسين جو راز ڄاڻڻ چاهيان ٿي اياز...! ۽ اهو به توهان  
جي ئي واتان...!

اياز هڪدم پنهنجو چهرو پٺيءَ طرف ڦيري ڇڏيو.  
منظر ويتر اداس ٿيڻ لڳو هو...! خاموش پلن ۾ ٿڌڙي هوا جون  
سرگوشيون ۽ چانڊوڪي رات ۾ اونڊاهين پاڇن مٿان چمڪندڙ تارن  
جي اداس روشني... سهاڳ رات جي سڄ تي رُسي ويل ورجي واپسيءَ  
جا اوسيٽرا ڪندڙ ونيءَ جي احساسن جيان عجيب مايوسيون پکيڙي  
رهي هئي...!"

مقدس به ننڍڙا قدم کڻندي اچي پئري بيٺل اياز جي ڪلمي تي پنهنجو  
ريشمي هٿ رکيو... ۽ اياز چرڪي سامهون ٿيو... اياز جا ڳل پرهم ويلي  
ماڪ ۾ پيل ڏاڙهون گل جيان وهنٽل هئا... ۽ چمري جي معصوميت ڏسي  
مقدس جي حساس دل ۾ همدردي مڙي آئي هئي...! هيڪر دل چاهيس ته  
جيڪر کيس ڳل ڳرائڻي لاهي پنهنجي مقدس آگرين سان سندس پويتر  
لڙڪ اگهي ڇڏي...! پر ڪنهن به احساس کيس ايتري اجازت ڪونه



ڏني... ۽ پوءِ مقدس جو من به ڀرجي آيو... هن روڻهار کي لهجي ۾ چيو...

"آءِ ايم سوري اياز...! مون کي توهان کان اهڙا سوال نه پڇڻ گهربا هئا... اياز مقدس جي ڪيفيتن کي ڏسندي هڪدم پنهنجي چمري تي سنجيدگي آڻيندي، مرڪندڙ اکين سان ورائيو:

"آءِ ايم رليڪس مقدس! اهڙي ڪا به ڳالهه نه آهي...! دراصل مون کي ماضيءَ جي ڪا اهڙي ياد اچي وئي. جنهن ڪن پل لاءِ پريشان ڪيو... پر انهيءَ ۾ مقدس، توهان جو ڪوبه ڏوهه نه آهي... حقيقت ۾ مون کي ته تمام گهڻي خوشي آهي ته زندگي ۾ پهريون ڀيرو پنهنجي ڏک جو ڪنهن کي احساس ٿيو... ۽ ڪنهن ڪلمي تي پنهنجائپ جو هٿ رکي، اهو پڇي ورتو ته پنهنجي زندگيءَ ۾ ايتريون اداسيون ڇو آهن...؟"

"۽ يقين ڪر مقدس! مان توهان کي پاڻ بابت سڀ ڪجهه ٻڌائي ڇڏيندس... پر رات جي اونداهيءَ ۾ نه... ڏينهن جي روشنيءَ ۾...! ڪنهن قبر جي اوٽ ۾ نه، پر زندگيءَ جي ڪنهن وهندڙ نديءَ تي بيهي...! ها مقدس! مان ضرور ٻڌائيندس... جيڪڏهن توهان ٻڌڻ چاهيو... ۽ ٻڌي سگهو ته...؟"

"ها اياز! آئون ٻڌڻ چاهيان ٿي... ۽ مون ۾ ٻڌڻ جي سگهه به موجود آهي...!"

"ته پوءِ ٿيڪ آهي مقدس! ڪنهن مناسب وقت تي ضرور ٻڌائيندس، پر هاڻي پاڻ کي هتان هلڻ گهرجي... رات ڳچ گذري چڪي آهي. ۽ پنهنجوراءِ جي هنن اڪيلاين ۾ گڏ هجڻ، ڪٿي مسئلا به پيدا ڪري سگهي ٿو...!"

\*\*\*\*\*

برڪاڙت جي اها پئل شام هئي... ڪڪرن آسمان جي نيراڻ تي ڪارا ڪوٽ اڏي ڇڏيا هئا... هوا مڪمل بند هئڻ باوجود موسم ۾ وڻندڙ ٿڌڪار هئي. موسم جي مستيءَ ۾ ڪي البيلاپڪي ڪڪرن سان ڪيٽا ڪرڻ لاءِ آسمان طرف اوچي اڏار ڪري رهيا هئا...

اکثر ماڻهو موسم جو مزو وٺڻ لاءِ ٻاهر نڪي آيا هئا...! لياقت يونيورسٽي جي بلڊنگ هڪ رومينٽڪ منظر پيش ڪري، پيار جو جذبو رکندڙ دٻين ۾ عجيب اُتساهه اوتي رهي هئي. وڻن ۽ پارڪن ۾ شاگردن ۽ شاگردياتين جون ٽوليون رنگبرنگي ڪپڙن ۽ چهرن سان، فطرت جي رنگينين ۾ وڌيڪ حسناڪيون پري رهيون هيون...!

۽ جڏهن ماڻهه جي دونهين جهڙيون سنهڙيون بوندون برسي ملهاريون پکيڙڻ لڳيون هيون تڏهن اياز ۽ مقدس ننڍڙيون وڪون ڪڍندا وصال رستن جي سڀني تي قدمن جي خوشبوءِ وکيريندي ڄامشورو پل طرف وڃڻ لڳا هئا.

سڀر هاءِ وي تان لڳندڙ ننڍيون وڏيون گاڏيون به هلڪي اسپيد سان موسم کي انجوائڻ ڪندي پنهنجي پنهنجي منزل طرف وڌي رهيون هيون ۽ اڪثر ننڍين گاڏين ۾ تيز جھڪار سان وڃندڙ رومينٽڪ موسيقي دٻين ۾ پيار، پنهنجائپ، سک ۽ درد جي مٺي سرور کي جاڳائي رهي هئي... ۽ هي ٻئي قدم قدم سان ملائي هڪ ٻئي جي ايترو ويجهو هلي رهيا هئا، جن سندن دٻين ۾ ڪي به ذات، ڀات ۽ اونچ نيچ جون وچوتيون رهيون ئي ڪونه هيون...!؟

ڦاٽڪ وٽان روڊ ڪراس ڪندي، اياز پنهنجي هٿن ۾ مقدس جي ريشمي هٿ کي رومال جيان پنهنجي هٿ تي ويڙهي ورتو هو ۽ مقدس ائين بي حجاب ساڻس گڏ گڏ هلي رهي هئي جن اياز سان يونيورسٽي جو ٿي نه، پر جنمن جو رشتو هجيس...!؟

ائين هو برسات جي بوندن ۾ پسندا اچي المنظر جي احاطي ۾ پلاسٽڪ جي ڪرسي تي ويٺا، جتان سنڌوءَ جو موهيندڙ منظر سندن من لپائي ۽ انهيءَ طرف وڃڻ لاءِ اُتساهي رهيو هو.

هنن کير پتي چانن جي مڱن مان چسڪيون پريندي، برساتي مند ۾ پير جي آيل سنڌوءَ جي موجن ۾ پيرين تي سير ڪندڙ انهن نوجوانن کي ٻي ڏٺو جن جون دٻيون محبوبائين کان به مٿي محبت پنهنجي انهيءَ سنڌوءَ درياءَ سان رکن ٿيون...!



هيسٽائين جي ساٿ ۾ مقدس ۽ اياز جيتوڻيڪ رسمي ڳالهين ڪندي آيا هئا، پر هو ٻئي هڪٻئي جي دلين جي اُچل ۽ جذبن جي هلچل کي چڱي طرح محسوس ڪري رهيا هئا...؟

ڄامشوري پل جي ڪنارن تي لوهي گرلن کي جهلي هلندي مقدس ڏور درياءَ جي ڇولين ۾ ترندڙ پيڙين ڏانهن نظرون وڃائيندي چيو... "ايازا ڪيڏي عرصي کانپوءِ ڪوٽڙي ڊائون اسٽريم ڏانهن پاڻي وهيو آهي، درياءَ جي موج ۽ مستي ڏسي ائين ٿو لڳي ته سندس لهرون هر سامراجي سوچ ۽ سازش کي ڪاغذي پيڙين جيان ويڙهي، انهن جي ناپاڪ وجود کي سمنڊ ۾ لوڙهي ڇڏينديون ۽ هاڻي پنهنجي درياءَ کي ڪير به ونگ وجهي روڪي نه سگهندو...؟"

اياز مقدس جي پرمسرت اڪثرين جي ڪنارن تي پاڻ کي ان نوجوان جيان بيٺل ڏٺو، جيڪو اميدن جا سمورا غوراب غرق ٿي وڃڻ کانپوءِ خودڪشيءَ لاءِ گهري سمنڊ ۾ ٽپو ڏيڻ کان اڳ پنهنجي اهڙي عمل تي آخري پيرو سوچيندو هجي...!

اياز جي لهجي ۾ مايوسي هئي... هن انتهائي ڏڪاري لفظن ۾ وراڻيو، "مقدس! اسان کي هاڻي خوشفهمين مان نڪرڻ گهرجي...! چو ته هيءَ درياءَ جيڪو سنڌ جي ڄاون کي پيءُ بڻجي پاليندو هو پر هاڻي انهيءَ کي سنڌ جي تباهي جي اهڃاڻ طور تي ڏسي سگهجي ٿو...! چو ته جڏهن ديس جون زمينون پاڻي جي پياس ۾ ٺوٺ بڻجي، ڦاٽي ڦاڪون ٿي پونديون آهن تڏهن هن درياءَ جي پاڻي کي بند ٻڌي ڪاريمر ڊئم ٺاهڻ جا منصوبا جوڙيا وڃن ٿا...! جڏهن سنڌ جي مخلوق پاڻي پاڻي پڪاري اڃ ۾ تر پاهي جيئن واريءَ ۾ وات وجهي، آسمان ۾ ڪيمون اڏاريندي آهي، تڏهن ديش دروهين کي بجلي پيدا ڪرڻ جا خواب نظر ايندا آهن... ۽ ها مقدس: ڪالھ اسان درياءَ بادشاهه جا اوج وارڻ لاءِ سنڌوءَ جي مڪل ريت کي گلڙن ۽ لڙڪن جون پيٽائون ڏنيون هيون...! پر اڄ اسان انهيءَ درياءَ جي بدمست لهرين کي لڙڪ ۽ گل پليدان طور آڇيون ٿا. چو ته هيءَ پاڻي سنڌ کي آباد ڪرڻ لاءِ نه ڇڏيو ويو آهي پر هي پاڻي ته پنجاب مان آيل ٻوڏ جو اهوريلو آهي، جيڪو پنجاب کي نه بچائيندو پر جيڪڏهن



سندھ جي ڪمزور بندن کي ٽوڙي سنڌ ۾ ڪاهي پيو ته ڪوٽڙي،  
حيدرآباد، ٺٽي، بدين کان ويندي ٿر جي ڪجهه حصن تائين تباھين جي  
نشين تاريخ رقم ڪندو...!

مقدس ڏڪار انيڻ ڪٿي اياز جي اداس چمري ڏانھن ڏسندي پيھر درياءَ  
جي تيز وهڪري ڏانھن نھاريو، جنھن جون مست لھرون کيس ڪنھن  
بڪايل واڳون جيئن نظر اچڻ لڳيون هيون. تڏا ويڙھ جيان بولا ٿيون ڪاٺي  
ويندڙ درياڻي لھرين جي پير حميءَ تي سوچيندي، مقدس خيالن جي سمنڊ  
۾ غوطا کائڻ لڳي هئي.

سنڌ...! جيڪا صوفين، ولين، ۽ اوليائن جي آستانن واري سرزمين  
آهي...! جيڪا پيار، محبت، سچائي، سورهياڻي، سونھن، سڪون ۽  
مھمانوازيءَ ۾ ڏينھان ڏيھ مشھور رھي آھي...! اھا سنڌ، جنھن مان سرور  
ڪائنات کي اسن ۽ پيار جي خوشبوءِ ايندي رھي...!

شاھ عنايت جمڙي انسانيت جي پرچارڪ صوفين...! قلندر جمڙي  
جلالي ولين... لطيف جمڙي پيغمبر شاعرن، علامہ آءِ آءِ جھڙن پيار جي  
علمبردارن ۽ دودي، دولهه، هوشو، ھاڱمي، بختاور ۽ ماروي جھڙن  
امرڪردارن کي جنسيندڙ هيءَ ڌرتي...

ھا، اھا ڌرتي، جيڪا پوري ملڪ جي آمدني جو 75 سيڪڙو پيداوار  
ڏيئي، وڏن صوبن کي پاري ٿي...!؟

ھا...! منهنجي اھا مٺڙي سنڌ، اڄ ايتري يتيم چوآهي؟ چوسجھي ملڪ جا  
بحران ۽ محروميون، سنڌ امڙ جي جھول ۾ اڇلايون وڃن ٿيون...!؟ چو  
سنڌوءَ جي وهڪري کي روڪڻ لاءِ سازشي عناصر چيلھ تي سندھو ٻڌي  
پيل آھن. آخريين صوبن کي بچائڻ لاءِ سنڌ کي تباھ چوڻو ڪيو وڃي؟  
آخر چو...!؟ آخر... آخر چو...!؟

هوءَ جيئن ئي ڏک ۽ جذبات مان اياز طرف نھاري ٿي ته اياز نظر نٿو  
اچيس...! ۽ حيرت مان چرڪيل نظرن سان پريان ڏسي ٿي ته اياز ٻُل  
جي وچ تي ٺھيل ڪئمڙي جي گرلن ۾ جھلي، ڏور درياءَ جي لھرن ۾ گم  
سم پٽيرو پيل نظر اچي ٿو...!

هوءَ تڪيون وڪون ڪڍندي اچي اياز جي پير ۾ ساڄي طرف بيھي رھي

ٿي...!

هوا جي تيز لهر سان مقدس جا ڪليل وار اچي اياز جي ڳلن تي ڪٽڪايون ڪڍن ٿا ته هو هڪدم هوش ۾ ايندي، پاڻ سنڀالي، شرمساري مان پڇي ٿو... ”اڙي مقدس تون...؟! هتي ڪيڏي محل کان بيٺي آهين...؟“

”آئون ته هتي هاڻي ئي پهتي آهيان، پر تون ٻڌائي، هتي ڪيتري ٿاڻيم کان پاڻ وڃايو بيٺو آهين...؟“

”مان... دراصل...!“ پنهنجي شرمساري کي لڪائيندي اياز وراڻي ٿو... ”دراصل مقدس! مون توهان کي درياءَ جي وهڪري ۾ ايتري گهراپ سان گهوريندي ۽ ڪن سوچن جي پيڙيءَ ۾ ترندي ڏٺو... ته توهان جي انهن سندر خيالن ۾ رختو وڃڻ مناسب نٿي سمجهيو...! انهيءَ ڪري هن طرف هليو آيس...!“

۽ پوءِ ٻئي اتان ننڍڙيون وڪون ڪڍندي، درياءَ بادشاه جي چٽواڳ لهرين ۾ نهاريندي ڄامشورو پل تي هلڻ لڳا ها. هلندي مقدس پڇي ويٺي اياز کان ته:

”اياز، پنهنجي سنڌ کي ڪهڙي ڪنهن جي ٻري نظر لڳي وئي آهي، جو پنهنجي ڌرتي به پاڻ لاءِ صفا اوڀري ٿيندي پئي وڃي؟“

”سنڌو مان پاڻي گم ٿي ويو، سنڌ مان روزگار موڪلائي ويو، جياپي جي سمورن وسيلن جي وارثي ڪسجي وئي...!“

نه رهي آهي سڳداسي ڇانورن جي ڪستوري خوشبوءِ ۽ مرڪندڙ چهرن تي به مايوسي جون لڪيرون ڪوريئڙي جي چار وانگي ظاهر ٿي پيون آهن...؟! آخريئن چوڻيو آهي ۽ ان جو ذميوار ڪير آهي...!!“

اياز هڪ معنيٰ خيز نظر مقدس جي چمري تي وجهندي وراڻيو:

”ها مقدس! سنڌ ته اڄ به اها ئي سرزمين آهي، جنهن جي مٽيءَ ۾ محبتن جي مٺڙي خوشبوءِ جو هڳاءُ، هر ڪنهن کي پنهنجائپ جا احساس آچي ٿي... اڄ به لاڙ جي لاندي نما اوطاقن ۾ ايندڙ مهمانن جي پر پور مهمانوازي ٿئي پئي...! ڏينهن تتي ويل بهرن جي وڻن مان ڳيرن جي گهوگهو ٿو... ڄمون، جي وڻن تي طوطن جون تنوارون، باغن مان اٿندڙ



ڪوئل جي مٺڙي ڪوڪ، برڪارت ۾ ڪارونجهر جي ڪور تان مورن جا  
 تھوڪا، لاڏن جي مند ۾ مائرن جا ڳائجنڊڙ ڳيڇ، راڳ ۽ دهلن تي وڃندڙ  
 واول تي دھلاريءَ کي گھيرو ٻڌي ٺڄندڙ نينگرين جي جھومر ۽ تارڙين  
 جي لھڪن تي چڙندڙ چوڙين جي ڄمڪار واري ڪنوارن احساسن  
 جھڙي موسيقي ان ڳالھ جو چٽو ثبوت آھي تہ ھيءُ سنڌ اھا ساڳي آھي،  
 جنھن جي چڀي چڀي تي لطيف سائين جي قدمن جا نشان آھن...!

”ھا مقدس! ھيءُ پنھنجي اھا ئي سنڌ آھي، جتي ٻاگھل جي لڄ رکڻ لاءِ  
 دودي دليريءَ سان سر ڏيئي، سنڌ جي سپوت ھجڻ جو ثبوت ڏنو ھو...!“  
 ”جنھن لاءِ سنڌ جي ڪاري ڪونڌر ھوشو شيدي ھڪلون ڪري اعلان  
 ڪيا ھئا تہ مريسون پر سنڌ نہ ڏيسون...!“

”جنھن لاءِ لطيف فرمايو تہ حيف تنيءَ کي ھو، وطن جن وساريو“  
 ”جنھن لاءِ اياز چيو سنڌڙيءَ تي سر ڪير نہ ڏيندو، سھندو ڪير ميار او  
 يار...!“

”ھا مقدس! سنڌ اڄ بہ اھا ئي آھي، جنھن ۾ نوريءَ جي نوڙت، سھڻيءَ جي  
 سڄائي ۽ مارئي جي محبت پلجي ۽ ورڇجي رھي آھي...!“  
 ”پر مقدس! نہ رھي آھي تہ فقط سنڌ جي وارثي ناھي رھي“  
 ”اسين قبيلن ۽ ذاتين ۾ ورھائجي وياسون...! جن کي ليڊر سمجھيو سين،  
 سي دولت ۽ شھريت خاطر قوم جي جوانن کي بانسري واري جادوگر  
 وانگي نعرن جون مليون موسيقيون ٻڌائي، وڏي اوڙاھ ۾ اڇلائيندا رھيا  
 آھن...! جن کي ووٽ جا ھار پارائي روانو ڪيو سين، اھي اسمبلي ۾  
 ٽڪي ملھ وڪامجندار رھيا...! جن کي چڱمڙسيءَ جون پڳون پارايوسين  
 اھي پنھنجن جا پٽڪا ڌوڙ ڪري، غاصبن جي لشڪر جا سپاھي وڃي  
 بڻيا...! اڄ بہ جيڪي وڏين ڪرسي ۾ سنڌي ويٺل آھن انھن جي  
 اڪثريت پنھنجي ڌرتيءَ، ثقافت، ٻولي ۽ قومي فرض کان لاتعلق بڻيل  
 آھي... انھن پنھنجي ايندڙ نسل کي اردو ۽ انگريزي تعليم ڏيئي،  
 پنھنجي ٻولي کان بہ اڻڄاڻ رکي ڇڏيو آھي...! ۽ انھن جي ٻارن کي تہ  
 ايتري بہ سنڌ نہ آھي تہ ”ماءُ“ کي سنڌيءَ ۾ ڇا چئبو آھي...!“

”ھا تون ئي ٻڌائي مقدس...! جنھن ماءُ جو اولاد ئي ڪري وڃي ۽ ماءُ جي



عظمت کي نه سڃاڻي سگهي... ته پوءِ انهيءَ ماءُ جو ڪهڙو حال هوندو...!

”ها ايازا! ان ماءُ جو اهڙو ئي حال ٿي سگهي ٿو، جهڙو اسان جي اڄوڪي سنڌ امڙ جو آهي...! بلڪل بهائين...!“

ان ويل اياز جي اکين ۾ جذبات ۽ ڏک وڃان لالڻ مڙي اچي ٿي ۽ هو ڏڪاراني ڪٿي مقدس ڏانهن بيوسيءَ جي حالت ۾ ڏسڻ لڳي ٿو.

مقدس سندس نيٽن جو تاءُ نٿي جهلي سگهي ۽ هڪدم نظرون هٽائي ڏور درياءَ جي مٿاڇري تي اٿندڙ پاڻي جي اڇ ڏسندي ساڻس قدم به قدم اڳتي هلڻ لڳي ٿي...!

گچ فاصلو هو خاموش قدمن سان طئي ڪري وٺن ٿا...

اداس خاموشي سندن وجودن کي پراسراريت ۾ ويڙهي وڃي ٿي...!! هلندي هلندي ڄامشوري جي پل جي آخري چيڙي وٽان اتر طرف ويندڙ روڊ طرف مڙي، رستي جي پاسي کان ساون ولڙين مان ڪنڊيدار تارون اورانگهي، درياءَ جي لاهي، ۾ خالي پيٽ تي پٺل واريءَ جي تذڪار تي پئي ويهي، درياءَ جي موٽي آيل موجن کي حسرت ڀريل نگاهن سان ڏسڻ لڳن ٿا...

خاموشي کي ٽوڙيندي مقدس چوي ٿي.

”سچ پچ اياز، مون کي بلڪل به خبر نه هئي ته توهان پنهنجي ديس ۽ ڌرتيءَ جو ايڏو درد رکو ٿا...!؟ هونئن طبيعتن ته توهان بلڪل عام فهم ۽ سادڙ الڳندا آهيو... پر توهان جي اڄوڪن احساسن مان پتو پيو ته توهان انتهائي گهري سوچ رکندڙ زندهه ضمير انسان آهيو...!“

”مقدس! ضمير وارو ماڻهو ڪڏهن به پنهنجي ماءُ جي ٿيندڙ تڏليل کي اکين سان ڏسي ناهي سگهندو...! پوءِ اگر ان تڏليل کي روڪي نه سگهيو، تڏهن به سندس اندر ۾ پڇتاءَ جو ڪٺل پکي ضرور ڦٽڪندو آهي...! پر بغير انسان پنهنجي ماءُ جي هٿن سان تڏليل ڪندي به شرم ناهن محسوس ڪندا...! چو ته دلان جو ڪو به دين ڪونه هوندو آهي...! اهي ڪميشن لاءِ قرآن ڪٽڻ به معمولي ڳالهه سمجهندا آهن... ها ان ڪري مقدس، مون کي فخر آهي ته آئون هڪ غير تمند ماءُ جو، باضمير

پٽ آهيان...!!

”۽ اياز، اهڙن سڀوت پٽن تي ماءُ کي وڏو فخر هوندو...!“

اياز پهريون ڀيرو لفظن جي انهيءَ داد ملڻ تي مرڪي مقدس ڏانهن نڪري  
ٿو... ۽ مقدس مرڪي کيس پيار مان نڪ جي پڇڙي کي جهلي ڏونداڙڻ  
لڳي ٿي... ۽ اياز جي مرڪ تهڪن ۾ بدلجي وڃي ٿي...!!

اها پهرين هجت هجي ٿي مقدس جي اياز سان جيڪا کين گهڻو  
پنهنجائپ جي احساسن ۾ گهيري وئي ٿي... ان کانپوءِ حجابن جا رستا  
ڇڏي پاڻ ۾ بي تڪلف انداز سا ڪچهريون ڪندا سڀر هاءِ وي جي وصال  
روڊ کان جڏهن يونيورسٽي روڊ طرف مڙن ٿا، تڏهن جڻ مقدس کي اوجھتي  
ڳالهه ياد اچي وڃي ٿي ۽ هو هلندي پيھي رهي ٿي...

اياز جا قدم به روڪجي وڃن ٿا ۽ پڇي ٿو ”ڇو؟ ڇا ٿيو مقدس!؟ پيھي ڇو  
رهين...!!؟“

مقدس کيس ٻانهن کان جھليندي چوي ٿي ته:

”توهان چيو هو ته آئون توهان کي پنهنجي باري ۾ ڪجهه ٻڌائيندس، پر  
توهان ٻڌايو ته ڪجهه به ڪونه...؟“

اياز جي چهره جا تاثر هڪدم بدلجي وڃن ٿا...! سموري مرڪ غائب ٿي  
وڃي ٿي ۽ سندس دلي احساس جھڙالي موسم جھڙا ٿي پون ٿا... صفا  
ائين ٿي لڳو ته هوروئي ويهندو...! مقدس سندس اهڙي ڪيفيت ڏسي،  
ويتر پريشان ٿي وڃي ٿي ۽ مايوس لهجي ۾ ڏيمي آواز ۾ پڇي ويھي ٿي  
ته: ”اياز! آخر اهڙي ڪهڙي ڳالهه آهي، جو توهان ذڪر نڪرڻ سان ايڏا  
مايوس ۽ اداس ٿي وڃو ٿا...؟“

اياز ڏانهن ڏک مان ڏسندي، هڪ ڊگهو ساهه ڀري ٿو، ۽ پوءِ يونيورسٽي  
ڏانهن وڃڻ جو ارادو بدلائي خاموشيءَ سان واپس سڀر هاءِ وي جو ڪنارو  
ولي سيوھڻ روڊ طرف هلڻ لڳي ٿو ۽ مقدس حيران قدمن ۽ پريشان ذهن  
سان ساڻس گڏ خاموشيءَ سان هلڻ لڳي ٿي.

ڳچ پنڌ ڪرڻ کانپوءِ روڊ جي اولھ طرف ڪجهه پريرو هڪ جبل جي  
چبوترن نما ننڍڙي ٽڪري تي اچي، روڊ طرف مهاڙ ڪري پئي جٽا ويھي  
رهن ٿا.



ٽڪريءَ تي ويٺل پنهي وجودن جي وچان وڻيءَ مان لهندڙ سج جو اداس  
منظر ڪنهن فلمي سين وانگي دلين تي اداسي جا رنگ چٽي رهيو هو ۽  
هي ٻئي ڪافي وقت تائين روڊ تي ڊوڙندڙ گاڏين کي خوابديده نظرن سان  
ڏسندا رهيا هئا...!

ڊگهي خاموشيءَ کانپوءِ اياز جو ڳهريل آواز جن ڪوهه جي گهرائي مان  
پڙاڏجن لڳو هو...!

”مقدس! هيءَ زندگيءَ به ڏاڍي عجيب راند آهي ۽ تقدیر به انسان کي  
ڳچي ۾ رسي وجهي، ڪنهن مداري جي هٿن ۾ پوئڙي جيان نچڻ تي  
مجبور ڪري ڇڏيندي آهي...؟! هيءَ زندگي جيڪا ڏاڍي رنگين،  
حسين ۽ بيحد مٺي آهي... پر انهيءَ زندگيءَ جي رنگينين ۽ حسناڪين  
۾ هن سماج جي فرسوده رسم، انائن ۽ هن ڌرمين اهڙو زهر وجهي ڇڏيو  
آهي، جو سچ ته ڪڏهن ڪڏهن جيئن تان به ارواح ڪڍي ويندو آهي...!“

”ها مقدس، مون به انهيءَ ڏينهن خودڪشي جو ارادو ڪيو هو، جڏهن مون  
کي ٻڌايو ويو ته منهنجي شادي انهيءَ چوڪري سان ڪئي پئي وڃي،  
جنهن جا ماءُ پيءُ به اهڙي آهن، جيڪي منهنجا ماءُ پيءُ هئا... هڪ گهر  
جي اڳڻ تي پلجي گڏ پڙهن کان ويندي گڏ رهڻ تائين انهيءَ پيڻ سان  
منهنجي شادي پئي ڪرائي وئي، جنهن جو اسڪول جي جنرل رجسٽرڊ  
۾ به پيءُ جونالو اهوئي لکيل هو، جيڪو منهنجي سرٽيفڪيٽ ۾ منهنجي  
پيءُ جونالو هو...!!؟“

مقدس جون حيرانگيءَ مان اکيون ڦاٽي ويون هيون. ”سڳي پيڻ سان پيءُ  
جون ڪا...!!؟ اهو ڪيئن ٿو ٿئي سڳي اياز...!!؟“ مقدس پڇيو.  
”اها ئي ته حيرانگيءَ جي ڳالهه هئي نه... ته هڪڙي ئي ماءُ جي هنجم ۾  
پليل پيڻ پيءُ... زال مڙس ڪيئن ٿا پئجي سگهن...!!؟“  
اياز ورائيو...! ۽ تڏڙي تڏڙي هير لڳڻ باوجود اياز جي چمري تي پگهر  
جا ريل ڊوڙڻ لڳا هئا...

پريشانيءَ ۾ مقدس جا پڻ چپ خشڪ ۽ تڙي ٺوٺ ٿي وئي هئي...  
”اياز، پليز! مون کي انهيءَ حيرت انگيز ۽ پرتجسس ڳالهه جو حقيقي راز



ٻڌايو؟ اها ڳاله منهنجي سمجھ کان ٻاهر آهي...؟“  
اياز شاهد آگر جو ڏانگڙو ناهي، پيشانيءَ تان پگهر جو پاڻي لاهيندي،  
مقدس جي حيران نظرن ۾ پنهنجون اداس نگاهون لاهيندي هڪ لنول  
پري مرڪ چپن تي آڻي ڇڏي هئي...؟

هڪ اهڙي لنول، جيڪا ڪوئي بدنصيب ماڻهو پنهنجي نثل مقدر تي  
پنهنجي گجھارت بڻيل وجود تي ڪري ويهندو آهي، ته جيئن تماشائي  
اڪيون ڏسي سگهن ته ڪوئي ماڻهو پنهنجي ڪومل جذبن جي لاش تي  
روئڻ بجاءِ، مرڪي انهيءَ چٽلينج کي للڪاريندو هجي...؟

ان احساس کي محسوس ڪندي مقدس جي نيٽن جا ڪتورا چلڪي پيا  
هئا...! واريءَ تان ڊائري ڪڍي، وارن جي چڱن کي ڪنڌ جي جهٽڪي  
سان ڳلن کان پوئتي ڊوڙائيندي، روئندڙ لهجي ۾ چوڻ لڳي ته:  
”اٺ اياز واپس هلون...! ڏس هاڻي شام رات ۾ بدلجي چڪي آهي؟ ۽  
هيءَ وقت ويرانين ۾ ويهي لڙڪ وهائڻ جو ناهي...!!“

اياز کيس ٻانهن مان جهلي واپس ويهاري ڏي هجت ڪري ويٺو هو!  
”نه مقدس! اڄ توهان کي مون سان گڏ ويهڻو پوندو... چاهي چنڊ اُپري ۽  
لهي وڃي... يار رات جي پاڪڙن ۾ تارا سمهي پون...!  
ٿيڙو ٿڙڻ ۽ ڪتين جي ڪر موڙڻ تائين اڄ رات توهان کي مون سان ويهڻو  
پوندو...! چو ته، اڄ پهريون ڀيرو آئون پنهنجي زندگيءَ جي انتهائي  
ڏکوئيندڙ ڪهاڻي توهان کي ٻڌائڻ وارو آهيان...!“

هڪ اهڙي ڪهاڻي... جنهن جي لفظ لفظ ۾ زهريلو لڙڪ ۽ جنهن جي وڪ  
وڪ تي دوڪن جون ديوارون، بيحسيءَ جون وحشتون، پنهنجن جا ڏنل  
گهاءَ ۽ هڪ سڄي پيار جو پڇتاءُ ڦٽڪندي، ٽڙيندي ۽ لڇندي هن پاڻي  
سماج کان اهو سوال ڪندي نظر ايندو ته... اي زمانا...! ڇا پيار ڪرڻ  
جي ايڏي وڏي سزا ٿيندي آهي...؟“

مقدس واپس سندس پير ۾ ويهندي شڪايت ڪري ويهي ٿي...  
”اياز! جيتري تڙپ توهان جي جيون ڪهاڻي ۾ هوندي ان کان وڌيڪ ته  
توهان قصو ٻڌائڻ کان اڳ ئي تڙپايو آهي. خبر ناهي ته توهان ڳالهه  
ٻڌائيندو به يا نه...؟“

"ٻڌ مقدس...!" اياز مقدس جي ڪنگڙن واري ڳوري ٻانهن پنهنجي هٿن ۾ جڪڙندي، آسمان جي نيراڻ تي ڪڪرن سان لڪلڪوئي ڪيڏندڙ چنڊ ڏانهن نهاريندي، پنهنجي ڪهاڻي هن طرح بيان ڪرڻ لڳي ٿو...

"هي تقريبن ڪافي سال اڳ جي ڳالهه آهي، جڏهن منهنجو پيءُ بلوچستان جي ڪنهن پهراڙيءَ جي علائقي ۾ هڪ ننڍڙي شهر نما وسنديءَ ۾ ڊاڪٽر جي نوڪري ڪندو هو. اهو علائقو ڪافي سٺريل ۽ اتي جا رهواسي گهڻي ڀاڱي ترقي پسند خيال رکندڙ هئا. بابا سائين جي خوش اخلاقي خوش لباس، همدردانه طبيعت ۽ نئين جوانيءَ جي سونمن، سندرتا جهڙين خوبين جي ڪري علائقي ۾ وڏي عزت ۽ نانءُ هوندو هئس...! هن اتي تقريبن 9 سالن تائين ڊيوٽي ڪئي. ان دوران سندس آسپهه نالي هڪ چوڪريءَ سان ملاقات ٿي. جيڪو ٿوري عرصي ۾ محبت جي انهيءَ عروج تي پهچي وئي، جتي ٻه جسم هڪ روح ۽ ٻه دليون هڪڙي ڌڙڪن بڻجي ڌڙڪڻ لڳيون هيون.

هنن هر حال ۾ گڏ جيئن ۽ گڏ مرڻ جا وچن ورتا هئا... ۽ ائين پيار پروان چڙهندو رهيو. هاڻ هڪ منٽ به جدا ٿيڻ ۽ هر وقت انهن سوچن ۾ پریشان رهڻ لڳا هئا ته ڪهڙي طريقي سان هو هميشه لاءِ هڪ ٻئي جا بڻجي، زندگيءَ کي نئون معنائون ڏيئي، ڪا نئين خوشين پري دنيا آباد ڪندا...!!؟

کين هر طريقو ڪنهن نئين مصيبت جا ڏس ڏيڻ لڳو هو، ڇاڪاڻ ته آسپهه جو خاندان جاهلاڻي رسمن جو قائل هو. اهو ذات پات جي چڪرن ۾ ايترو منجهيل خاندان هو جتان ڪنهن غير قوم جو ڳنڍجڻ ناممڪن هو. ۽ پوءِ جڏهن کين ڪا به سڌي راهه ملي ته هنن دلين هٿان مجبور ٿي فراريت جو رستو اختيار ڪري ورتو.

ڪجهه عرصو هوروپوش رهڻ لڳا ۽ آسپهه جا مائٽ بندوقون کڻي پنهنجي ڪنهن طرح ختم ڪرڻ لاءِ رت جا پياسا ۽ جنوني بڻجي گهمندا رهيا، پر هنن کي ڳولڻ ۾ مڪمل ناڪام رهيا.

۽ هڪ ڏينهن هو ٻئي جڻا ڪراچي جي عدالت ۾ پيش ٿي پيار پوڙو ڪرڻ جي دعويٰ ڪري ويٺا ۽ ڪورٽ سڳوري کين گڏ زندگي گذارڻ

جي اجازت ڏيندي، پوليس کي سندن جانين جي حفاظت جو حڪم ڏئي ڇڏيو. ائين ڪجهه وقت جي دريڊريءَ کانپوءِ هو پنهنجي اصل گهر ڏانهن موٽي آيا ۽ انتهائي پيار ۽ خوشيءَ پري زندگي گذارڻ لڳا ۽ سندن دشمن چاهيندي به کين ڪجهه ڪري نه سگهيا هئا.

ڏيڍ سال جي عرصي کانپوءِ سندن گلشن ۾ هڪ نئون گل ٿڙيو هو جنهن سندن زندگيءَ ۾ پيار جي نئين خوشبوءِ ۽ خوابن جي نئين دنيا آباد ڪري ورتي هئي. ۽ اها خوشي هئي منهنجو جنم...؟!؟

ها مقدس! توڙي جو مون کي بدنصيبين اڄ در در جون ٺوڪرون کائڻ تي مجبور ڪري ڇڏيو آهي... پر پوءِ به، مون کي فخر آهي ته آئون پڻ پيار ڪندڙ دليين جي ميلاپ مان جنم وٺي نڪتو آهيان... ۽ سمجهان ٿو ته منهنجو جنم هڪ سچو پيار آهي...؟!؟

مقدس کيس وڌيڪ ويجهو ٿيندي، سندس پيار سان پر جي آيل اکين جي ڏيند ۾ ڏسندي بيتابيءَ مان پڇي ٿي ته:

”۽ اياز، پوءِ ڇا ٿيو؟!؟“

”ها مقدس...!“ اياز ٿڌو شوڪارو پيريندي جن واري ويل ڳالهه کي وري ياد ڪرڻ لڳي ٿو ۽ قصو شروع ڪري ٿو.

”ها مقدس! پوءِ هڪ ڏينهن وڌيڪ خوشيون کڻي آيو هو جڏهن منهنجي ماءُ جو ننڍو ڀاءُ سيف الله پهريون ڀيرو بابا جي اڱڻ تي اها آڇ کڻي آيو هو ته جيڪڏهن سڱ جي بدلي ۾ سڱ ڏيو ته دشمنيون رشتيداريءَ ۾ بدلجي سگهن ٿيون...“

بابا سائين اها آڇ خوشيءَ سان قبوليندي پنهنجي پيڻ ظاهره جو سڱ ڏيڻ قبوليو، جنهن سان منهنجي مامي جو پرڻو ٿي ويو ۽ بابا سڀ ڳالهين واري سائن پنهنجا پڻ جو رشتو ڳنڍي ويٺو هو.

هڪ رات عيد جي موقعي تي جڏهن بابا، امڙ کي وٺي مائٽن ۾ آيو ته انهيءَ رات جي ڪارڻ ۾ امڙ جي مائٽن پنهنجي منصوبي تي عمل ڪندي پنهيءَ کي قتل ڪري، رات پيٽ ۾ سندن لاش بلوچستان جي ڪنهن رڻ ۾ پوري سندن باب بند ڪري ڇڏيو.

بابا جي پيڻ سڀ ڪجهه ڏسندي رهي، پر انهن ظالمن کيس بندوڦن جا



ڪندا اٿي هتي ڏسڪيون ڏنيون ته اڳر زبان کوليئي ته تنهنجو به لاش ائين  
رٿن ۾ رولي ڇڏيندا سون.

ائين هو سڏڪندي، مار، تشدد ۽ ظلم جي چانو ۾ زندگي گذاريندي ۽  
مون کي ماءُ پنهنجي پاليندي رهي هئي.

ڪجهه عرصي کانپوءِ کيس ڌيءُ جو اولاد ٿيو ۽ پوءِ اسين هڪ ماءُ جي  
هنج ۾ پاءُ پيڻ ٿي پلها رهياسين.

اسان جو معصوم ذهن ان وقت تائين بي خبر هو، جيسين پئي جوان  
ٿياسين...!

هڪ ڏينهن اوچتو گهر ۾ اها ڳالهه هلي وئي ته اياز ۽ زرقا جو پاڻ ۾ پرڻو  
ڪيو ويندو...؟!

اسان انهيءَ تي سخت احتجاج ڪيو هو ته اسين پاڻ ۾ پاءُ پيڻ آهيون ۽  
اسان جو ابو امڙ هڪ آهن، ان ڪري اسين پاڻ ۾ شادي نه ڪندا سون...!

اها رات اسان امڙ جي قدمن ۾ روئيندي گذاري هئي...! ۽ اسان جي انهيءَ  
ڪيفيتن امڙ ظاهره جو هنيانءُ ڌاري وڌو هو. ۽ پوءِ اسان پنهنجي کي گڏ

وياري امڙ ظاهره سڄي حقيقت کولي ٻڌائي هئي ۽ مون کي چيائين اياز  
پٽ تون منهنجون پر منهنجي پاءُ جو پٽ آهين ۽ زرقا منهنجي ڌيءُ

آهي...! اوهين پاڻ ۾ سڳا پاءُ پيڻ نه پر سٺو آهيو ان ڪري اوهان جو پاڻ  
۾ نڪاح ٿي سگهي ٿو...!! مون کي پنهنجي اصليت جي به تڏهن خبر

پئي. اها دردناڪ ڪٽا ٻڌڻ کانپوءِ اسين انتهائي جذبات ۾ اچي ويا  
هئاسين. ۽ پوءِ آئون پنهنجو بغاوت وچان گهر ڇڏي ڳوٺ کان حيدرآباد

طرف هليو آيو هئس... ۽ زرقا کي حق بخشائڻ لاءِ مجبور ڪيو ويو،  
جنهن سبب هن به رات جي اونداهيءَ ۾ لائڻ ۾ رسو وجهي پنهنجو انت

آڻي ڇڏيو... ۽ امڙ ظاهره به اهي صدمو نه سهي سگهي ۽ وقت کان اڳ  
مري وئي... ۽ مون وري ڪڏهن به پنهنجي گهر ۽ ڳوٺ جو رخ ناهي

ڪيو...!!؟

ائين مقدس: آئون به گهر ۽ درٻار واري زندگي گذاري رهيو هئس جو  
منهنجي زندگيءَ ۾ تو جهڙي همدرد دوست جو ساٿ ملي ويو... جنهن

سان اندر جو احوال اوريندي آئون اڄ پاڻ کي ڪافي رليڪس محسوس

ڪريان ٿو...!!؟!

ڳالهه ختم ڪري جڏهن اياز مقدس طرف ٺهاريو هو ته مقدس جو گلاب  
چهرو لڙڪن جي ماڪ ۾ وهنجي چڪو هو.

اياز هڪدم سندس چهر تي تان نظرون هٽائيندي، آسمان ۾ ڀرجي آيل  
بادلن جي ڪارائ ۾ ٺهاريندي، ڏکاري لهجي ۾ لٽا جي ڳايل نغمي جا ٻول  
آهستي سان اُچاريا هئا.

جو هم نبي داستان، اپني سنائي  
آپ ڪيون روئي

تباهي تو، هماري دل مين آئي  
آپ ڪيون روئي...!!؟!

مقدس اياز جي سواله نيشن ۾ ٺهاريندي، مڏڪندڙ لفظن ۾ اندين گاني جا  
ٺهڪندڙ ٻول ورجائي، انتهائي درد ڀري ڪيفيت ۾ جواب ورائيو هو...  
”دنيا مين ڪتنا غم هي

ميرا غم ڪتنا ڪم هي

لوگون ڪا غم ديکها تو

مين اپنا غم بهول گئي...!!؟!

۽ پوءِ ڪجهه وقت لاءِ ٻئي صفا خاموش ٿي ويا هئا...!

ڇڻ وٽن ڪي به سوال...؟ ڪي به جواب... ڪونه رها هئا...!!؟!

اداس خاموشيءَ ۾ گهٽندڙ گهميل هوا ۾ سندن لڙڪن جي آلاڻ شامل ٿي  
وئي هئي ۽ هو هاسٽل طرف وڃڻ لڳا هئا.

خاموشيءَ جي ٻولارن مان مقدس جو جهيٽو آواز پڙڪيو هو...!

”اياز! ڪهاڻي منهنجي وجود جي به سنڌءِ قصي سان ٺهڪندڙ ئي لڳي  
ٿي...! جوانيءَ جي اسٽيج تي پير رکڻ تائين توهان ڪي به خبر نه رهي ته  
توهان جا اصل ماءُ پيءُ ڪهڙا آهن...؟ ۽ مون ڪي به انهيءَ عمر ۾ پتو  
پئجي سگهيو هو ته جن جي جهول ۾ منهنجي پرورش ٿي آهي، اهي  
منهنجا حقيقي ماءُ پيءُ ڪونه آهن...!!؟!

پر توهان ۽ منهنجي وجود جي ڪهاڻين ۾ ٿورو فرق ضرور آهي.

توهان ٻن پيار ڪندڙ وجودن مان جنم وٺندڙ ڪنهن جو بدنصيب پيار



آهيو... جڏهن ته آئون هڪ مظلوم عورت جي پيٽ ۾ پليل ڪنهن ظالم وڏيري جو ناپاڪ خون آهيان...!!

توهان جي والدين کي پيار ڪرڻ جي ڏوهه ۾ قتل ڪيو ويو ۽ منهنجي ماءُ کي ڏي، ڄڻ جي ڏوهه ۾ گهر بدر ڪيو ويو...!!

اياز حيرانگي مان مقدس جي ٿمٿار ماڻڪين ۾ نهاريندي پڇي ورتو هو...  
"مقدس! ڇا واقعي، توهان به ڪنهن درد جي پيداوار آهيو...؟! اوهان جي اندر ۾ به مون وانگي ڪوئي سورن جو گهاٽو گهمي رهيو آهي...؟!"

"ها اياز" مقدس ورائيو "منهنجي به هڪ وڏي درد ڪهاڻي آهي... ڪوئي مناسب وقت مليو ته توهان کي ضرور ٻڌائينديس...!!"

"سچ مقدس! مان توهان جي درد ڪهاڻي ٻڌڻ لاءِ وقت جو بيچينيءَ سان اوسيٽو ڪندس...؟!"

"ها اياز، پر ايترو ضرور چئبو ته سور، سورن کي گولي لهن ۾ دير ناهن ڪندا...؟!"

موت ۾ اياز اداس اکين سان مقدس جي چمري تي بڪجندڙ درد جي احساسن تي سوچڻ لڳي ٿو...؟

\*\*\*\*\*

وقت بي لغام گهوڙي وانگي ٽاپ ٽاپ ڪندي پوئتي رهجي ويندڙ ماضيءَ تي دڙچيندو، حال جي حقيقتن کي اور انگهي مستقبل جي اڻڏٺل منزل ڏانهن ڊوڙندو رهي ٿو.

مقدس ۽ اياز جي دوستي هڪ بااعتماد رشتي ۾ بدلجي وڃي ٿي ۽ هو ٻئي ڀاڻ کي هڪ گاڏيءَ جا ٻه ٿيٽا سمجهڻ لڳن ٿا... ٻه دليون هڪڙي رفتار سان ڌڙڪن ٿيون ۽ هڪ پيار جي خوشبوءِ پنهيءَ جي من بهارن ۾ هڳاءُ پکيڙيندي رهي ٿي.

ان ڏينهن اياز ڏاڍو ويڳاڻو ٿي پيو هو جڏهن مقدس ڪجهه ڏينهن لاءِ ڳوٺ وڃڻ جي ڪانئس اجازت گهري هئي...!

اياز جي دل کيس هڪ پل جي به جدائي جي اجازت ڪونه پئي ڏني پر تڏهن به اياز دل تي پٿر رکي پڳل دل سان انهيءَ شرط تي وڃڻ جي اجازت ڏئي ڇڏي ته هو ٻيهر جلد موٽي ايندي...!



مقدس موٽي اچي پنهنجي جنم ڀومي ۾ ڏاڍو من شانت محسوس ڪيو هو... ماءُ، پيءُ، ڀاءُ ۽ ڀيڻ جو خلوص پريو پيار ۽ پنهنجي ڳوٺ ۽ علائقي جي سادڙن، سهاڃڙن ماڻهن جي سادگي ۽ سچائي پريو اخلاق ۽ خلوص کيس جيئن لاءِ آڪسيجن جهڙو اهم محسوس ٿيندو هو.

وڏي پنهنجائپ مان ڪومل ۽ فدا حسين سندس آڌر ڀاءُ ڪيو هو. سندن پهريون پيار معصوم پٽ جون معصوم شرارتون، ٻاتا ٻول ۽ ٻاراڻا انگل هنن لاءِ جڻ ته زندگي جون نعمتون بڻجي، خوشين جا جمول ڪٽي آيو هو. پر سڪون زندگي، سچو پيار ۽ سڪون هنن لاءِ جڻ هن دنيا ۾ هڪ ننڍڙي جنت جهڙي نئين دنيا بڻيل هو...! اهو سڀ ڪجهه ڏسي مقدس جي دل مان دعائين جملا نڪرڻ لڳا هئا ته شال سندن خوشين پري دنيا کي ڪنهن جي نظر نه لڳي ۽ شال سندن دنيا جيئن جو تيسين هميشه وسندي رهي...

جتي ڪومل جي مطمئن زندگي ۾ رنگينون هيون، اتي مقدس جي من ۾ هڪ عجيب بيچيني اڃا تائين جيئن جو تيسين تڙپي رهي هئي...! ۽ اها تڙپ هتي پنهنجي حقيقي ماءُ ۽ ظالم پيءُ کي ڏسڻ ۽ ملڻ جي تڙپ...! هن ڪافي سوچيو ته اهي سهڻي ڳالهيون در گذر ڪري ماضي جي محرومين مان نڪري روشن مستقبل ڏانهن وڪ وڌائجي... پر تڏهن به هو انهيءَ احساس ۽ سوچ مان پاڻ ڇڏائي نه سگهي هئي ته سندس ماءُ پيءُ کي پيا آهن ۽ سندس مظلوم ماءُ جي معصوم زندگي منهنجي ئي وجود جي ڪري در بدر ٿي وئي هئي...! انهيءَ احساسن جي ڀوڳنا کيس خاموش ويهن نه ڏنو ۽ هڪ ڏينهن پلاننگ سان دائري، ڪئميرا، قلم سان ڪٽي، چمرو ڪاري نقاب ۾ ڍڪي پيءُ جي ڪار ۾ چڙهي اچي وڏيري مير خان جي بنگلي کان نڪتي هئي...!

ڪار جي هارون تي نوڪر ڊوڙي اچي بنگلي جو لوهي گيٽ کوليو ۽ گاڏي ۾ خوبصورت چوڪريءَ تي نظر پوندي ئي وڃون تڙي پيس... مقدس بي خوف، گاڏي اندر ڪٽي اُٿي ته نوڪر ڊوڙي اچي ڊرائيور گيٽ وٽان نوڙت مان سلام ڪيس.

"وڏيرو مير خان آهي...؟" مقدس پڇيو.

"جيءَ ميدم: صاحب اندر آرام پيو ڪري...!"  
 وڃي تنهنجي صاحب کي ٻڌائي ته ڪوئي ساڻس ملڻ لاءِ آيو آهي...!"  
 مقدس حاڪمائي رعب سان چيس...  
 "جي ميدم صاحب... ٻڌايان تو صاحب کي...!"  
 نوڪر سمڪندو سمڪندو اندر وڃي ٿو، ته وڏيرو مير خان چرڪي اٿي  
 بيهي رهي ٿو...!"  
 پوتار...! پوتار سائين... اڄ پنهنجي باغ ۾ اهڙو پڪي اڏامي آيو آهي جهڙو  
 توهان کاڌو ته ٺهيو پر ڪڏهن خواب ۾ به ڪونه ڏٺو هوندو...!" نوڪر  
 چمچاڳيري جي انداز ۾ چوي ٿو.  
 وڏيرو سڪل چپن تي زبان ڦيريندي مچ کي تاءِ ڏيئي فاتح مرڪ  
 مرڪندي چوي ٿو...!"  
 "جيڪڏهن اڳ ڪڏهن نه کاڌوسين ته اڄ ته قدرت واري گهر ويني چوزو  
 موڪلي ڏنو آهي نه...!"  
 "پر سرڪار اوهر سوهر مان...!!!" نوڪر نوڙت مان چمچاڳيري ڪندي  
 مقصد جي اڌوري ڳالهه ٻڌائي التجا ڪرڻ لڳي ٿو...!"  
 "اڙي بي صبر، پهرين ان نازڪ سوکڙي کي اندر ته وٺي اڄ ايڏو انتظار  
 ڪرائي ڇو ٿو تڙپائين...!"  
 ۽ پوءِ نوڪر تڪڙو ٻاهر نڪري وڃي ٿو.  
 نوڪر کي ايندي ڏسي مقدس پهرين نقاب ٺيڪ ڪري ٿي ۽ پوءِ ڊائري،  
 ڪئميرا ۽ قلم سنڀالي در کولي ٻاهر اچي ٿي.  
 نوڪر کيس وڏي ادب سان اڳتي وٺي وڃي ٿو.  
 ڪمري جي دروازي اندر ڇڏي، هو دروازو بند ڪري، پر ۾ ڪرسي رکي،  
 وڏي صبر سان اوهر سوهر جو انتظار ڪرڻ لڳي ٿو.  
 مقدس ڪمري ۾ داخل ٿي ٿي ته سڄو ڪمر وڌيڪ خوشبوءِ سان واسجي  
 وڃي ٿو... ۽ انتظار جي بيقراريءَ ۾ ڇهل قدمي ڪندڙ وڏيري مير خان  
 جا قدم رکجي ۽ اڪيون در تي اٽڪي پون ٿيون... ۽ اچون پڪڙجي ڪنن  
 تائين پهچي وڃن ٿيون ۽ من ۾ ڪچي گوشت جي لذت جا خمار چڙهڻ  
 لڳنس ٿا... وڏيرو دل ٿي دل ۾ چوي ٿو "واهه مالڪ تنهنجا احسان گهر

ويلن کي روزي رسائي ڇڏي...؟!؟“  
مقدس وڏيري جي چمري تي وحشتن جا آثار ڏسي هيڪر دهلجي وڃي  
تي... ۽ من اندر پڇتاءَ جو پلڙو ڦٽڪڻ لڳيس ٿو... پر وري هڪدم حوصلا  
سڻيائيندي، پاڻ تي ضابطو آڻي خود اعتمادي سان اڳتي وڌڻ لڳي ٿي.  
وڏيرو وڏي اچي هٿ جي اشاري سان کيس صوف تي ويهڻ جي آڇ ڪري  
ٿو، پر سندس وحشي اکيون، مقدس جي ڪومل بدن جو طواف ڪرڻ لڳن  
ٿيون.

مقدس جي ويهڻ کانپوءِ هو به سامهون ويهي رهي ٿو.  
وڃ ۾ شيشي جي ٽيبل پيل آهي جنهن تي مقدس پنهنجا هٿيار (ڊائري،  
ڪئميرا ۽ قلم) رکي ڇڏي ٿي.  
وڏيرو خوش خير آفيت سان ڳالهائڻ جي شروعات ڪري ٿو.  
”ميڊم! خوش آهيو... ڇڱا پلا... خير خيريت...! حڪم ڪريو ڇا  
هلندو؟ وسڪي، اسڪاچ؟ ٻت، بوتل يا ماني...؟!“  
”جي نه، ڪنهن به تڪليف جي ضرورت نه آهي...!“ مقدس صفا لوڻ  
لهجي ۾ ورندي ڏني.

”پر جناب! ائين ڪيئن ٿو ٿي سگهي...؟!“. اڄ تائين اسان جي اوتاري  
تي جيڪو آيو آهي، ان کي اسان خدمت چاڪريءَ کان سواءِ ڇڏيو ٿي  
ڪٿي آهي...؟!“ وڏيري چيو.  
”ها وڏيرا مير خان! آئون به توهان کان ڪجهه وٺي پوءِ ئي واپس  
وينديس...!“

”ها ها، حڪم ڪيو نه... اسين به قدردان آهيون... جيڪي منهن سان  
گهرندو، سولمندو...!“ وڏيري کيس شيطاني نظرن سان ڏسندي آڇ  
ڪئي...!

”وڏيرا سائين! توهان اجايو خوشفهمين ۾ نه رهو...! آئون هڪ پريس  
رپورٽر آهيان، ۽ توهان جو انٽرويو ڪرڻ لاءِ منهنجي اداري مون کي  
توهان ڏي موڪليو آهي...!“ مقدس ڪجهه سخت لهجي ۾ ڳالهائيندي  
چيو.

”اڙي ڇڏيو يار، ڪير ٿو پڇي انهن اخبارن ۽ انٽرويوئن کي...!؟“



چاڻي ڏئي اها اخبار اوهان کي...!؟ اوهان کي جيترو مهيني ۾ ملندو هوندو، اوترو ته اسين منهن ۾ ڪپائي ڇڏيندا آهيون...!؟“

توهان سمجهو ٿا ته توهان جي حدن ۾ پير پائيندڙ هر عورت وئشيا هوندي آهي...!؟ ان جي ڪا به عزت ڪونه هوندي آهي!؟ اوهان جنهن کي چاهيو، پئسن جي زور تي ان کي پنهنجي بستري جي زينت بڻايو... ۽ جڏهن چاهيو، ان کي پڳل رانديڪي وانگي گند جي ڍير تي اڇلائي ڇڏيو...!؟ اوهان کان اهيئي ڳالهيون پڇڻ لاءِ ته منهنجي اداري هتي مون کي موڪليو آهي... ورنه، اسان جي اخبار ۾ ڪم ڪندڙ رپورٽرن ۾ مردن جي ڪاڻي ڪوٽ هئي ڇا...!؟“

مقدس جي رعبدار ڌڙڪي، وڏيري شميمير جي ٿوڪڻي مان ڄڻ ته هوا ئي ڪڍي ڇڏي ۽ هن پنهنجو بدن پيساخته صوف جي ٽيڪ تي اڇلائيندي انتهائي ڌيرج مان ورائيو، ”محترم اسين ايترا ڪي ويل به ڪونه آهيون... توهان شايد سمجهو ئي غلط آهي...؟“

مون توهان کي بلڪل صحيح سمجهيو، پر شايد توهان ميڊيا کان اتواقف آهيو...؟ هي اهو آئينو آهي، جيڪو ماڻهو جو اصل چهرو دنيا کي ڏيکاري ڇڏيندو... توهان ته پنهنجي اصليت کان واقف ئي آهيو...! پر توهان جي اصليت ڇا آهي، اها خبر توهان جي انٽرويو مان پئجي ويندي سڄي دنيا کي...!؟“

مقدس وڌيڪ وڏيري تي رعب ويهاري لاءِ چيو.

وڏيري مير خان جي چهر تي ۽ بدن تي پگهر ريلا ڪري وهڻ لڳو هو... ۽ ڪنهن مصيبت جي خوف کان حوصلا به هارائي ويٺو هو...

مقدس ڊائري ۽ قلم کڻي پاڻ مهاڳ انٽرويو شروع ڪيو.

”رئيس مير خان، توهان کان منهنجو پهريون سوال اهو آهي ته توهان جي نالي سان هي جيڪا جاگير آهي، اها توهان ڪٿان ۽ ڪيئن ٺاهي...؟“

”ڏسو، هي سڀ ته منهنجي مائٽائي ملڪيت هئي جيڪا مون کي ورثي ۾ آئي آهي...!“

”اڇا؟ ته مائٽائي ملڪيت جا توهان اڪيلا وارث هئا، يا توهان جو ڪوئي ٻيو ڀاءُ به هو...؟“

”ٻيو ڀاءُ هو، پر اهو مري ويو ته ان جو به وارث آئون ئي ٿيس نه...؟“  
 ”مطلب ته توهان جو ڀاءُ سڄو سر هو، جيڪو مري ويو ۽ ان جي ملڪيت  
 توهان سنڀالي...؟ ان جو مطلب ته توهان جي ڀاءُ جي نه شادي هئي... نه  
 زال... ۽ نه ئي ڪو اولاد وغيره؟“

”زال ڌارين هئي جيڪا مڙس جي مرڻ کانپوءِ پنهنجي ڌيءُ کي وٺي رات  
 پيٽ ۾ پڄي وئي، اسان ڏاڍو ڳوليو پر هت ڪونه اچي سگهي...!“ وڏيرو  
 مير خان ڪوڙ ٺاهيندي جلد بازي ۾ جواب ڏيڻ لڳو.  
 ”رات پيٽ ۾ سڀڪجهه ڇڏي تنهنجي ڀاءُ جي زال پاڻهي پڄي وئي، ان  
 جو به ڪوئي سبب نه هوندو؟“

”غلط ڳالهه نه ڪريو، مون ته ڪونه پڇايو هئم، ڌارين هئي سو هلي وئي،  
 سبب وڃي ان کان پڇ...!“ وڏيرو ڪاوڙ مان پڙڪي اٿيو...!  
 ”آهستي... آهستي...! وڏيرا سائين توهان اخبار کي انٽرويو پيا ڏيو اهو  
 جذبات ڪٿي ڏکيو نه ثابت ٿئي“ مقدس طنز مان چيس.

وڏيرو ڪاوڙ کي زوري روڪي بيوسي، مان پهر پنهنجو بت صوفه تي فٽو  
 ڪري ٿو ۽ مقدس وري سوال ڪيس.

”وڏيرا سائين: ڪجهه ڏينهن اڳ اسان جي اخبار ۾ هڪ خبر ڇپي هئي،  
 جنهن ۾ ڌاڙيل ملهار جي ٽولي طرفان نامور وڪيل فدا حسين تي حملو  
 ٿيو هو، جيڪو پوليس ناڪام بنائي ڇڏيو ۽ ان حملي ڪرائڻ جو الزام  
 توهان تي آيو هو جنهن ۾ توهان جو پٽ همير خان به گرفتار ٿيل آهي...  
 ڪجهه ٻڌائڻ پسند ڪندو ته وڪيل فدا حسين سان توهان جا ڪهڙا  
 اختلاف هئا...؟“

وڏيرو مير خان ڪاوڙ ۾ ڳاڙهو ٿي ويو... جذبات ۾ مڃڻ ڦڙڪڻ لڳس...  
 دل چاهيس ته انهيءَ رپورٽر چوريءَ کي ٽٽڙون هڻي، ڌڪا ڏيئي ٻاهر  
 ڪڍي ڇڏي...! پر وري اخبار جي اڳيان پاڻ کي بيوس محسوس  
 ڪندي، سموري ڪاوڙ ٻي ويو... ۽ قتل قتل لفظن کي جوڙي جواب  
 ڏنائين...!

”ڏسو، اوهان کي اهڙي غلط ڳالهه نه ڪرڻ گهرجي...! اهو اسان تي  
 ڪوڙو الزام هو ۽ منهنجو پٽ همير خان به ضمانت تي آزاد ٿي چڪو

آهي...! اخبارن جو مطلب اهو ڪونهي ته ڪنهن امير جاگيردار خلاف ڪوڙ لکندي رهي... جيڪڏهن اوهان ڪوڙ لکندا ته... ته...!!؟“  
 وڏيرو جذبات تي زوري ضبط آڻيندي اڳيان لفظ ڳڙڪائي ويو.  
 ”جيءُ پوتار سائين! توهان پنهنجي ڳالهه پوري ڪونه ڪئي...!  
 ٻڌايو ته جيڪڏهن اهڙيون ڳالهيون اخبار ۾ ڇپيون ته توهان ڇا ڪندؤ...!“

وڏيري کي وائڙو ٿيندي ڏسي مقدس جي خود اعتماديءَ ۾ وڌيڪ پختگي اچڻ لڳي هئي ۽ هن جو لهجو وڌيڪ سخت ٿيڻ لڳو...!  
 ”تو اسان ڪورٽ ۾ وينداسون...!“ مير خان ڳالهه پوري ڪندي، چڻ جان چڙرائڻ جي ڪئي...!

مقدس طنز به مرڪ سان وڏيري جي چمري تي ڊوڙندڙ پريشانيءَ جون لڪيرون ڏسڻ لڳي...! ۽ قلم دائري ٽيبل تي رکندي سوال ڪري ٿي.  
 ”چلو سائين هاڻي ڪوڙ جون ڳالهيون ختم...! ڀلا هڪڙو سچ پڇان...  
 جيڪڏهن توهان ڪوڙ نه ڳالهايو ته...؟“  
 ”ڪهڙو...ڪ...ڪهڙو سچ...؟“ وڏيري ڪنهن نئين مصيبت کي ايندو ڏسي بوڪلائي چڻ لڳو...!

”سچ سچ ٻڌايو ته، توهان جي پٽ همير خان جي ماءُ سان توهان جو ڪهڙو رشتو هو...؟ ۽ اها هينئر ڪٿي آهي...؟؟“

وڏيري جي صبر جو پيالو پلتي پيو... ڊوڙي وڃي سامهون ديوار تي تنگيل دونالي بندوق لاهي، ان جا گهوڙا چاڙهڻ لڳو هو جو، مقدس انتهائي بهادريءَ سان سندس سامهون اچي چوڻ لڳي... نه... نه... وڏيرا سائين نه...! توهان مون کي ان ڪري نٿا ماري سگهو جو منهنجا سيڪيورٽي گارڊ توهان جي آس پاس موجود آهن، جيڪي گولي جو جواب گوليءَ سان ڏئي سگهن ٿا... ان ڪري ڳالهه بندوق جي نه، پر زبان جي هلندي...!!؟“

مقدس جي ڳالهه ٻڌي وڏيرو بندوق هيٺ اڇلائيندي وائڙن وانگي هيڏانهن هوڏانهن نهارڻ لڳي ٿو... پر سندس حواس چڻ ته دماغ کي سوچڻ کان خالي ڪري ڇڏين ٿا... جڏهن کيس ڪاٺي ڳالهه سمجه ۾



نئي اچي، تڏهن پنهنجا ڏڪندڙ هٿ جوڙي مقدس اڳيان آڻيندي،  
روڻهار کي لهجي ۾ چوي ٿو:

”مائي وڏي! آئون هٿ ٿو ٻڌان... مون توبه ڪئي...! خدا جي واسطي  
مون کي معاف ڪريو... ۽... ۽ جيڪا به رقم چئو... آئون ڏنڊ ۾ ڏيڻ لاءِ  
تيار آهيان، پر مون کي وڌيڪ ڏليل نه ڪريو...!!؟“

مقدس پوئتي ڪنڌ ڦيريندي، انتهائي نرميءَ سان چوي ٿي:

”ڪا ڳالهه نه، انسان خطا جو گهر آهي، توهان ويهيو...!“

مقدس جي منهن مان پهريون ڀيرو آت ڄا لفظ ٻڌي مير خان جي بت ۾  
جڻ ساهه پئجي وڃي ٿو ۽ هو ٻيهر صوف تي ويهي مس ٿو جو مقدس چمري  
تان نقاب لاهي چوي ٿي: ”پوتار سائين منهنجو توهان کان آخري سوال  
هيءُ هوندو ته...!“ جيئن هو ڪنڌ ڦيرائي وڏيري جي سامهون ٿئي ٿي ته  
وڏيرو چرڪ پري اٿي ٿو ۽ بيساخته سندس زبان مان لفظ نڪرن ٿا...!  
”گلان تون...!!؟“

”آئون گلان نه پر ان جي پٽ ۾ پليل تنهنجو اهو پاپي خون آهيان،  
جنهن جي ڪري تو منهنجي معصوم ماءُ کي ڌمڪيون ڏيئي دريدر ڪري  
چڏيو...! ها، آئون تنهنجي اها ڏي آهيان جنهن کي تو جڻ کان اڳ  
ماري چڏڻ جو حڪم ڏنو هو...!!؟“  
مقدس انتهائي جذبات مان ڳالهائي رهي هئي...

مير خان اوچتو ڌڙام ڪري اچي مقدس جي پيرن ۾ ڪريو ۽ زارو قطار  
روڻندي چوڻ لڳو ”منهنجي ڌيءَ... منهنجا ٻچڙا... آئون واقعي ئي  
گنهگار آهيان... مون کي جيڪا وڏي اها سزا ڏني... پر خدا جي  
واسطي، هاڻي مون کي ڇڏي نه وڃجان... آئون هي سڀ دولت... سڄي  
جاگير... تنهنجي نالي ڪندس... تون... تون پنهنجي گنهگار پيءُ کي  
ڇڏي نه وڃجان...!!؟“

مقدس اکين ۾ لڙي آيل لڙڪا گهندي ساڳي جذبات مان ورائيو ”رئيس  
مير خان آئون ته توکي بابا به نٿي چئي سگهان، جو تو کي ان رشتي جي  
ڪري بخش ڪري ڇڏيان...!“

تو ڏوهه ڪيو آهي هڪ منهنجي معصوم ماءُ جو ۽ ٻيو الله جو... منهنجي

غریب ماءُ ته توکي ڪجهه به نه ڪري سگهي پر الله جي سرڪار توکي ڪڏهن به معاف نه ڪندي...! هتي آئون ڪوئي انتقام وٺڻ نه پر ان ظالم شخص کي ڏسڻ آئي هيس، جنهن جو پاپي رت تنهنجي نبضن ۾ ڊوڙي ٿو... آئون هڪ غير تمدن عورت جي ڌيءَ آهيان، ان ڪري مير خان آئون تنهنجي ناجائز ڄاول پٽ همير خان وانگي بيغيرت بڻجي تنهنجي جاگير ۾ رهي نٿي سگهان...! آئون وڃان ٿي... پر تون خدا جي قهر جو ضرور انتظار ڪجان، جيڪو صفا ويجهو آهي..."

ائين مقدس ٿورو پوئتي هٽي، پير آجا ڪري، باوقار قدمن سان ٽاپ ٽاپ ڪندي ڪمري مان نڪري ويئي ۽ وڏيرو مير خان کيس منتون ڪندو، پڪاريندو رهجي ويو...!

ڪجهه دير کانپوءِ ڪمري جي پوست مان وڏيرو جيئن در کولي ٻاهر نڪتو ته پريان بيٺل نوڪر ڊوڙي اچي کيس چايلوسيءَ مان هٿ مڙهي ڇويس ٿو... "پوتار، اسان کي اوهر به ڪونه...؟"

وڏيرو لڪاءِ ٽاپ ڪرائيس ٿو ۽ نوڪر پئي هٿ ڪن تي ڏيئي فرش تي ويهي رهي ٿو...

\*\*\*\*\*

وڏيري مير خان پهريون ڀيرو ڪنهن جي دٻاءُ ۾ اچي ايترو پريشان ٿيو هو. هن ڪڏهن خيالن ۾ ئي ڪونه سوچيو هو ته ڪنهن ۾ ايتري جرئت پيدا ٿي ويندي، جو کيس آئينو ڏيکاري سندس اصل چهرې تان غرور جو ماسڪ لاهي کيس سامهون اچي ڏوهه ثوابن جو چنو پٿرو ڪري وجهندو...!؟

هن جي ڪنن تي انهيءَ ڪري به خطري جون گھنڻيون تيز وڃڻ لڳيون هيون، ڇاڪاڻ ته سندس راز هڪ اهڙي چوڪري وٽ پيل هو، جنهن جي رڳن ۾ سندس ئي رت سري رهيو هو ۽ ان جي جرئت، بهادري ۽ بيباڪي جو سوچي هو پهر اندر ئي اندر ۾ ٽرڪڻ لڳو هو.

وڏيري مير خان جون ننڍون حرام ٿي چڪيون هيون، کيس يقين ٿي ويو ته هاڻي مٿس ڪوئي وڏو امتحان اچڻ وارو هو... ۽ هو انهيءَ امتحان لاءِ بلڪل به تيار ڪونه هو. سندس پٽ همير خان به تازو ئي جيل کان ٻاهر

نڪتو هو. هڪ طرف وڪيل سان دشمني ۽ ٻئي طرف راز فاش ٿيڻ جو  
الڪو، وڏيري مير خان جي ذهن تي اهي پریشانين مٽڪن وانگي وسڻ  
لڳيون هيون...!!؟

هن ڪنهن به طرح انهن پریشانين کان چوٽڪارو حاصل ڪرڻ چاهيو ٿي  
۽ اهو تڏهن ممڪن هو جڏهن هن لاءِ خطرو بڻجندڙ وجود ڌرتيءَ تي ئي نه  
رهڻ...!!؟

هن پنهنجي دشمن ثابت ٿيندڙ ناجائز ڌيءَ پٺيان ماڻهو لڳائي ڇڏيا هئا ته  
سندس پيرائتي خبر لهي اچن ته هو هن وقت ڪٿي آهي...!!؟ اڃا ڪندي  
آهي...!!؟ ۽ ڪائس ڪيئن انتقام وٺي سگهجي ٿو...!!؟

وڏيري جا غنڊه تلاشون ڪندا مقدس جي پويان يونيورسٽي تائين وڃي  
پمٽا هئا.

هوڏانهن رئيس همير خان وڪيل فدا حسين کان پلاند وٺڻ لاءِ رتون رٿڻ  
۾ مشغول ٿي ويو هو، هن ڪنهن به طرح انهيءَ وڪيل کي ساڻس جوڻيل  
دشمنيءَ جو سبق سيکارڻ ٿي چاهيو.

وڏيري جي جاگير دشمنين پارڻ لاءِ سازش جو مرڪز بڻجي وئي...  
پاڙي جي لوفرن ۽ بشنين لاءِ طعام ترجڻ ۽ نوٽ ڦڙڪڻ لڳا...!!؟

ٻئي طرف سڀني ڳالهين کان احتجاج وڪيل فدا حسين پنهنجي ننڍڙي  
ڪائنات ۾ زال ۽ پٽ سان گڏ خوبصورت ۽ خوشين پري زندگي گذارڻ  
لڳو هو...!!

مقدس پڻ يونيورسٽي ۾ پڙهائي سان گڏ اياز جي ساٿ ۾ زندگي ڪي نيون  
معنائون بخشڻ جي ڪوشش ۾ گم سم رهندي آئي... پر اڪثر سندس  
ذهن تي وڏيري مير خان سان ٿيل تلخ ڪلامي ۽ وڃڻي ويل ماءُ جي تلاش  
جو فڪر هميشه کيس پریشان ڪري ڇڏيندو هو... ۽ ڪڏهن گهڻو اداس  
هوندي هئي ته رات جي ڪنهن ٿڌي پهر ۾ يونيورسٽي جي وصال روڊن  
تي اڪيلي رولا ڪيون ڪندي اپ جي نيراڻ ۾ نماڻا نيٺ ڪڍي، جيون  
جون وڃائجي ويل معنائون ڳوليندي هئي، جيڪي ڪڏهن تارن جي ٿم  
ٿم ۾ ڌنڌليون، ته ڪڏهن ٿيڙوئن جيان ٿيڙيون يا وري ڪٽين جي گهاتي  
ميڙ ۾ منڍيڙن وانگي ڊنل نظر اينديون هيون...!!؟



۽ پوءِ اوچتو هوا جي هلڪي جھوٽي تي يوڪلپس جي ٿارين مان چڻي پيل ڪنهن زبرد پن کي هٿ ۾ کڻي، نظرن سامهون آڻيندي... جنهن خيالن تي خيالن ۾ ان پن کان پڇي ويهندي هئي ته ”ٻڌائي! تنهنجي ۽ منهنجي زندگي ۾ بهارون ناهن رهيون... ته پنهنجي زندگيءَ جون معنائون، ڪهڙي اسرار ۾ ڳولجن...؟؟؟“

\*\*\*\*\*

بي فارميسي جي بلڊنگ سامهون کيس اياز ٽڪرائجي ويو هو...! ڪافي منجهيل ٿي نظر آيو... سامهون نظر پونديئي هوڻ ڪي مرڪ مرڪيو... ۽ سندس مرڪ چپن تي جٽاءُ نه ڪري سگهي هئي... تڏهن مقدس وڌيڪ پريشان ٿي پئي هئي... وضاحت ڪندي ٻڌايائين ته ”ڪنهن ضروري ڪم سان ڳوٺ ويهي هئس... سوچيو هئم جلد موٽنديس، پر ڪن مجبورين وڌيڪ رهڻ تي مجبور ڪري ڇڏيو... ان لاءِ توهان کي ضرور پريشاني ٿي هوندي، پليز مون کي معاف ڪجو...!“

”اڙي نه يار، ان ۾ معافي جي ڪهڙي ڳالهه... مون ته ذرو به مائيند ناهي ڪيو... ۽ هونئن به، مجبوريون ته پاڻ ماڻهن کي هميشه ڳولينديون رهيون آهن... تون ٻڌائي ڳوٺ ڏي خيريت هئي...؟ اڄ مون کي توهان ۾ ڪافي تبديلي محسوس ٿي رهي آهي ڪجهه مايوس ٿا نظر اچو...! ڪا خاص ڳالهه ٿي آهي ڇا...؟“

”نه اياز! بس زندگي جو ٻيڙو آهي، ڪڏهن لهين ۾ ته ڪڏهن لوڏن ۾...! اردو جو هو بيت ڪونه ٻڌو اٿئي ته:

”خوشي ڪي ساهه دنيا مين، هزارون غم بهي هوتي هين،  
جهان بجتي هي شهنائي، وهان ماتم بهي هوتي هين...!“

”ها پر مقدس، منهنجي خيال ۾ جتي شهنايون گونجن ٿيون، اتي ماتم ضرور ٿي سگهن ٿا، پر جتي ماتم هوندا آهن، اتي ڪڏهن به شهنايون ڪونه وڃي سگهنديون آهن...؟ ۽ مقدس! شايد پنهنجون ڏليون هاڻي ان ڪربلا مثل ٿي پيون آهن، جتي ساليانه ماتمي جلوس ته نڪرندا رهندا، پر شايد ڪڏهن به شادمان نه ٿي سگهن...؟“

”اها مايوسي جي انتها آهي اياز...! ۽ ايتري مايوسي گناهه ڪبيره

آهي... اسان کي بهتري جي سوچ ۽ اميد رکڻ گهرجي...!

مقدس اياز جي مايوس نيشن ۾، پنهنجون اداس نظرون لاهيندي چڻ ته دلا سوڏنو هو...

ائين هو اداسين کي وندرائيندا ڳچ پنڌ بيخيالي ۾ ڪائيندي سنڌالاجي کان اچي نڪتا هئا...! اها سنڌالاجي، جتي سنڌ پنهنجي قديم ۽ جديد، ثقافت، تهذيب ۽ تمدن سان مرڪي رهي هئي... سنڌالاجي گهمندي هنن جو ڏک، مايوسين ۽ شڪوه شڪايتن جو موضوع ڌرتي، ٻولي ۽ ثقافت ۾ تبديل ٿي ويو هو... هو پنهنجي ذات جي خول مان نڪري قومي سوچ جي وهڪري ۾ ترڻ ۽ لڏڻ لڳا هئا...

سندن من، ائين شانت ٿي ويا هئا، جيئن رانديڪي لاءِ روئندڙ یتیم نينگريءَ کي ماءُ جي جهوليءَ ۾ روئندي ننڊ اچي وڃي.

\*\*\*\*\*

رات دير تائين ننڊ نه ڪري سگهندڙ مقدس جي صبح سویر ئي اک کلي وئي هئي... پر ه جي پهرين پهر ۾ ڄامشوري جي ٿڌڙي هير ۾ موٽي جي مھڪ، الائي ڇو کيس ائين لڳي، چڻ ڪفن مان عطر جي سوڳوار خوشبوءِ اتي سندس من کي ڪنهن اجاڻي سوڳ ۾ ويڙهي ڇڏيو هو...!؟ منظر ويران... آڪاش اداس... ۽ بدن ۾ بيچيني جي هڪ عجيب لهر ڊوڙي، کيس گھٽ ۽ ٻوست جو احساس ڏياري رهي هئي... تڏهن هو، هاسٽل کي ڇڏي ڪينٽين جي کلي هوا ۾ چانهه ڪپ پيئڻ جي ارادي سان هلي اچي ٿي...

ويتر، رسيشن تان اخبار کڻي پاڻي جي ٺڪر واري لوٽي سميت ٽيبل تي رکي چانهه جو آرڊر وٺي واپس مڙي ٿو ۽ مقدس پاڻي جو گلاس پيءُ اخبار کڻي سرسري نظر سان ڏسڻ لڳي ٿي.

سڄي اخبار سندس من جيان سوڳوار لڳي ٿي... مار، ڌاڙ، ظلم... ماني دير سان پچائڻ تان زال قتل... زال جو موالو مڙس پاران بدپيشي تي مجبور ڪرڻ خلاف احتجاج...! اڳ ڄاڻي ڌيءُ سان ويڳي پيءُ جو زناه...! اڪيلي پٽ جي جل ماءُ کي ڪاري ڪري ماري ڇڏيو...! تن

ٻارن جي ماءُ ٻارن سميت ريل هيٺان اچي خودڪشي ڪري ڇڏي...! اهي خبرون پڙهندي مقدس کي اخبار مان رت جي ٻوڙ اچڻ لڳي ٿي ۽ بيزار ٿي اخبار ويڙهي ٽيبل تي اچلائي، ڇانهه جو مڱ ڪئي ٿي ته اوچتو سندس نظر ويڙهيل اخبار جي هڪ سرخي تي پوي ٿي ۽ هوءُ ٻيهر ڇانهه جو مڱ ٽيبل تي رکندي اخبار ڪٽي ان خبر کي کولي ٿي ته ڪائس چرڪ ڇڏائجي ٿو وڃي ۽ هوءُ هڪدم اٿي بيهي اخبار کي غور سان پڙهڻ ۽ گڏ ڇپيل تصوير کي سڃاڻڻ جي ڪوشش ٿي ڪري.

”ناسياري وڪيل فدا حسين جو گاڏي ۾ سڙيل لاش مليو... هو صبح جو پنهنجي زمين ڏسڻ ويو ۽ واپس نه موٽيو. زال جي اطلاع تي پوليس ڳولا ڪري روڊ جي ڀر ۾ سڙيل گاڏيءَ مان لاش هٿ ڪيو، زال پاران قتل جو شڪ، پراسرار موت جا ٿاڻي پوليس ڪوبه ڪيس داخل نه ڪيو... ڪورٽ سڳوري وڪيل جي موت جو نوٽيس ورتو پوليس کي رپورٽ ڏيڻ جو حڪم...!!“

خبر پڙهندي مقدس جي اکين ۾ ڀرجي آيل لڙڪن سبب اخبار جا اکر ڌنڌلائي ويا... هن جي بدن مان ڄڻ ته ساهه ئي نڪري ويو ۽ خبر ڪونه پيس ته ڪهڙي تائيم هو واپس ڪرسيءَ تي ويهي رهي هئي ۽ پوءِ لڙڪهه اکين ۾ اٽڪي پيس... دماغ سوچڻ ڇڏي ڏنو ۽ بدحواسي مان ئي هوءُ ڪينٽين مان نڪري اچي يونيورسٽي پوائنٽ ۾ ويٺي ۽ مين بس اسٽينڊ تائين ڪيس ڪوبه هوش حواس ڪونه رهيو هو.

پنهنجي ڳوٺ ڏانهن ويندڙ بس جي سيٽ تي ويٺي ڪيس ڪومل جي خيال حواس بحال ڪيا هئا... سوچيائين ته ”ڇا حال هوندو ان ڪومل جو جنهن جي ڪل ڪائنات ۽ جيئڻ جو حوصلو صرف سندس ور وڪيل فدا حسين هو...؟ ڇا ان کانپوءِ ڪومل جيءُ سگهندي خودڪشي ڪري ڇڏيندي...؟ نه نه... هن کي ائين نه ڪرڻ کپي ڪيس جيئڻو پوندو...! پنهنجي معصوم پٽ لاءِ...! مڙس جي قاتلن کي ڪيفر ڪردار تائين پهچائڻ لاءِ...! ظالمن کي سبق سيکارڻ لاءِ...! ها ڪومل... توکي جيئڻو پوندو... آئون توکي ائين مرڻ هرگز به ڪونه ڏينديس ڪومل.... منهنجي مڙي ڪومل...!!“



۽ جڏهن مقدس ڪومل جي مائٽي گهر اندر پهريون ڀيرو رکيو هو ته پنهنجي دوست جا چرين جهڙا حال ڏسي، ائين لڳو هئس ته ڪومل جي آهون ۽ دانهن سان آسمان چڄي پوندو...! ڪوئي اهڙو طوفان برپا ٿي پوندو جيڪو سڄي دنيا کي ڪڪ پن وانگي ويڙهي آسمان ڏانهن ڪشي ويندو. پر اهي طوفان به رڳو مقدس ۽ ڪومل جي دلين ۾ هئا... دنيا جو وهنوار ته جيئن جو تيئن روان دوان هو...!!؟

ڪومل مقدس کي چنڊڙي پئي هئي...! اوچنگارون ڏئي، پار ڪڍي، وڏي واڪي الاهي عذاب کي سڏڻ لڳي... وهاب القهار کي پڪارڻ لڳي هئي... پر مقدس نيٺ پنهنجي دل جي جاءِ تي پٿر رکي ڇڏيو... هن حالات جو مقابلو ڪرڻ جي تياري ڪئي ورتي ۽ نيٺ ڪومل کي دلدارين ۽ دلاس ڏيڻ کانپوءِ کيس سنڀالڻ ۾ ڪامياب ٿي وئي...

پئي ڏينهن ڪومل ۽ مقدس ٿاڻي تي پهچي فدا حسين جي قتل جي ايف آءِ آر وڌيري مير خان ۽ ان جي پٽ همير خان تي داخل ڪرائي ڇڏي...! ڪورٽ جي پڇاڻي ۽ تنبيھ جي ڊپ کان پوليس وڏي اٿلي سان چڙهائي ڪري وڌيري مير ۽ همير خان کي گرفتار ڪرڻ جي ڪوشش ڪئي ته وڌيري جي مائٽن پوليس تي سڌي فائرنگ ڪري ڏني... پوليس هڪدم پوزيشن سنڀالي ورتي.. دويدو فائرنگ هلندي پوليس جا ڪجهه ڪمانڊوز وڌيري جي بنگلي اندر داخل ٿي ويا ۽ ٽن ڪلاڪن جي جدوجهد کانپوءِ وڌيري مير خان کي پنهنجي پٽ وڌيري همير خان سميت هٿڪڙين سان بنگلي مان گرفتار ڪري لاڪ اپ جي سوڙهي ڪوئي، ۾ بند ڪري ڇڏيو. ايس ايڇ او جي آفيس مان مقدس ڪومل کي ٻانهن جو سهارو ڏئي ٻاهر اچي رهي هئي ته وڏي منشي جي آفيس سامهون لاڪ اپ ۾ هڪ ميري رلي، تي ويٺل وڌيري مير خان جي نظر مقدس تي پئي ته هو وڌيڪ چرڪجي پيو...!

پر مقدس سڀڪجهه نظر انداز ڪري ڪومل کي سنڀاليندي ٻاهر نڪري آئي هئي...!

ڪورٽ سڳوري ڪومل جي درخواست تي سندس گهر تي سڪيورٽي لاءِ پوليس مقرر ڪرائي ڇڏي... ۽ ڪومل پنهنجي اجڙيل گهر ۾ پنهنجي

معصوم پٽ کي پنهنجي محبوب ور جي پهرين ۽ آخري نشاني سمجھي سيني سان لاهي ماضيءَ جون محبتون ياد ڪري هاڻي برباديءَ واري زندگي مان گذري رهي هئي. ان آس تي ته سندس مڙس کي قتل ڪرائيندڙ وڏيرا هڪ ڏينهن ائين تباھ ۽ برباد ٿيندا جيئن هنن کيس برباد ڪيو هو... ۽ هاڻي ڪومل جي آخري آس اهو ٿيڻ سالن جو معصوم پٽ هو جيڪو اڪثر سمهڻ کان اڳ ماءُ کان پنهنجي بابا جا ڏس پڇندو هو ۽ ماڻس کيس سيني ۾ لڪائيندي، سڌ کي سڌ کي چوندي هئي ”پٽ تنهنجو بابا الله سائين ڏانهن ويو آهي... هو ڏس، ڇنڊ ۾ جيڪو وڻ ٿو ڏسجي نه... ان هيٺان جيڪا ڪٽ پيل آهي، انهيءَ تي ويٺو آهي... ۽ ٻئي جنم ۾ توهان ملڻ ضرور ايندو...!“

سندس معصوم پٽ حسرت ڀرين نظرن سان ڇنڊ ۾ بيٺل وڻ هيٺان پيل ڪٽ تي ڪنهن ماڻهو جو سايو محسوس ڪندي ٻاٽن ٻولن ۾ پڇندو هو ”امان! پوءِ بابا مون کي ڇنڊ تي چوڪو نه وٺي ويو...؟! ڇنڊ ته مون کي به ڏاڍو وڻندو آهي...؟!“

اهي اٻاڻڪا ۽ معصوم سوال، ويتر ڪومل جي گهايل دل کي جهير وجهندا هئا... ۽ ڪوئي جواب ڏيڻ بجاءِ ٽٽڪيون ڏيئي چوندي هئي ”پٽ رات گهڻي گذري وئي آهي، هاڻي تون سمهي پئو...!“  
۽ هو ڇنڊ کي ڏسندي، اکيون لهريندي، مامتا جي جھولي ۾ سمهي پوندو هو...!!

\*\*\*\*\*

فائنل ايئر جا پرچا هلي رهيا هئا. ميڊيڪل جو فائنل ڪندڙ اڪثر ڇوڪرن ۽ ڇوڪرين ۾ ايم بي بي ايس جي سرٽيفڪيٽ ملڻ جي خوشي سان گڏ دوستن کان وڇڙڻ جي ڏک جو مليل جليل تاثر ڇانيل هو. پر وڇڙڻ جي ڏک تي ڊاڪٽري سرٽيفڪيٽ جي خوشي حاوي نظر آئي ٿي... هاڻي هو هڪٻئي کي ڊاڪٽر چئي ملڻ ۽ ڊاڪٽر سڏرائڻ ۾ فخر محسوس ڪري رهيا هئا...

اميرائي حيثيت وارن ٻاهرين ملڪن وڃي وڌيڪ تعليم پرائڻ يا پريڪٽس ڪرڻ جا خواب اکين ۾ سجائي رکيا هئا گهٽ پهچ وارن مقامي



تي اسپتال کولڻ يا سرڪاري نوڪري وٺڻ جو پئي سوچيو... پر وقت،  
ڪنهن کي ڪهڙي منزل ڏيندو، ان جي ڪنهن کي ڪا به ڪل ڪانهي...!

ڊاڪٽر اياز ۽ ڊاڪٽر مقدس جي ڇهرن جا آثار گجھارت بڻيل هئا،  
ڊاڪٽري جي ڊگري ملڻ کانپوءِ هو ڇا ڪندا...؟ شايد سوچيو ئي ڪونه  
هئڻ...؟! يونيورسٽي جي "سپ رنگ سائول" دنيا ۾ هي پئي "هيڪل  
وياڪل" زندگيءَ جا البيلاسافر بڻيل هئا... اهڙا مسافر، جيڪي  
پنهنجي منزلن کي وڃائي ويٺا هجن، يا پنهنجي منزل کان الڄاڻ هجن!  
پيپر ختم ٿيڻ کانپوءِ هو پئي يونيورسٽي بلڊنگ جي پويان واري رستي  
تان ڦاٽڪ ڏانهن اچي رهيا هئا...

مقدس جي هٿ ۾ چيس جي ٿيلهي مان پئي گڏ گڏ چيس کائيندا  
هڪٻئي جي بلڪل ويجهو هلي رهيا هئا. تيز هوا ۾ ڦڙڪندڙ مقدس جو  
گلابي رٿو اياز جي منهن تي بار بار ڪتڪتايون ڪڍي ٿي ويو ۽ اياز پهر  
رٿو ڦڙڪڻ جي دل ۾ خواهش رکي ٿي ويٺو...

رستي تي پيل هڪ ننڍڙي پٿر کي بال جيان ٽڌيندي مقدس انتهائي  
پنهنجائپ جي نرميءَ سان اياز سان مخاطب ٿئي ٿي...

"ڊاڪٽر اياز! زندگيءَ جا قيمتي پنج سال ڪيئن گذري ويا، ڪا خبر ئي  
ڪونه پئي...؟! ۽ يونيورسٽيءَ جي پنجن بهارن ۾ اسان ڇا خوشيون  
خرید ڪيون ۽ ڪهڙا درد فروخت ڪياسين، ڪو حساب ئي نه رکي  
سگهياسين...؟! ۽ وقت وڌا ۽ جا هٿ لوڏي، وڇوڙي جا لڙڪا ڪين ۾  
ٿانڪي، اميدن جون مرڪون ڇهن تي آڻي... جن پارتون ڪري رهيو  
آهي ته وڃڻ کانپوءِ پنهنجي "شهر جانان" کي وساري نه ويهجو...!"

اياز ڊگهو ساھ کڻي، سپر هاءِ وي تان لنگهندڙ گاڏين جي قطارن ۾ نظرون  
وڃائيندي، اتان ئي غمگين لفظن ۾ ورائي ٿو...

"ڊاڪٽر مقدس! اسان جي زندگيءَ به سپر هاءِ وي تان تيز ڊوڙندڙ گاڏين ۾  
سفر ڪندڙ مسافرن وانگي ئي آهي، جيڪي دليين ۾ ارادا، ذهن ۾ خيال ۽  
جاڳندڙ اکين ۾ خواب کڻي پنهنجي پنهنجي منزلن طرف روان دوان  
آهن...! پر انهن مان ڪير منزل ماڻيندو ۽ ڪنهن جون ننڍڙيون گاڏيون،



هيوي ٿين ڪرن هيان اچي چيپاڻجي چڪنا چور ٿي وينديون... سا ڪنهن کي به خبر نه آهي...!؟ منهنجي ماءُ ۽ پيءُ پيار ڪيو... پيار ماڻيو... هنن الڳ ٿلڳ خوابن ۽ اميدن جي دنيا اڏي هئي...! هنن جيئڻ ۽ جيون کي رنگن ۽ روشنين ۾ گهارڻ جا سڀنا سرجيا هئا...! پر سندن اميدن جو غوراب ڪنهن ساحل تي لنگر انداز ٿيڻ کان پهرين ڪيئن طوفانن جي ور چڙهي غرق ٿي ويندو، اها ڪين اميد ئي ڪونه هوندي...!!؟

ائين ئي ڊاڪٽر مقدس! ڌرتيءَ جي هر چپي تي حسين دلين جي اجاڙ نصيبن جا ”موئن ڌڙا“ دفن ٿيل آهن...!؟

۽ انهيءَ ڪري مقدس منهنجون اکيون سڀنا ناهن ڏسنديون.... ۽ منهنجو ذهن مستقبل لاءِ محل، ماڙيون ناهي سوچيندو...!؟

”لڳي ٿو ته توهان لکير جا فقير بڻجي ويا آهيو...؟ پر ڊاڪٽر اياز، چوندا آهن ته جيڪو ماڻهو سٺا خواب نٿو ڏسي سگهي، اهو ڪڏهن به سٺي زندگي نٿو گذاري سگهي...!!؟“

”بلڪل غلط! خوابن ۾ رهندڙ ماڻهو، خواهشن جا غلام هوندا آهن... ۽ خواهشون حوس کي جنم ڏينديون آهن. ۽ جنهن دل ۾ حوس هجي ان دل ۾ انسانيت ڪڏهن ناهي رهندي... اهڙي فرد کي ماڻهو ته چئي سگهجي ٿو، پر انسان نٿو چئي سگهجي...!؟ پر ان جي برعڪس جيڪو ماڻهو خواهشن کي ٽڌي، انسانيت تي سوچيندو آهي... سو هر حال ۾ خوش گذاريندو آهي...! ان ڪري ڊاڪٽر مقدس، اسان کي هتان ڊاڪٽري جون ڊگريون وٺي خواهشن پٺيان ڊوڙندڙ اهڙن ڊاڪٽرن وانگي نه ٿيڻ گهرجي، جنهن کي ماڻهو ”ڪاسائي“ جي لقب سان سڏين ٿا...! بلڪه اسان کي انسانيت جو درد رکي خدمت خلق جي جذبي سان ڪم ڪرڻ گهرجي، جنهن سان ماڻهو پيار ڪن... ۽ جنهن کي ماڻهو پنهنجي سورن ۽ ڏڪن جو حقيقي مسيحا سمجهڻ لڳن...! ها ڊاڪٽر مقدس، اسان کي ”ڪاسائي“ نه ”مسيحا“ ٿيڻ جي ضرورت آهي...!؟“

”واه ڊاڪٽر اياز واه...! اڄ ته توهان مون کي منهنجي زندگي جي اها منزل ڏيکاري ڇڏي، جنهن جي تلاش ۾ رلندي آئون اڪثر اداس رهندي

هئس....! اڄ مون کي پنهنجي منزل ملي وئي... پر ڊاڪٽر توهان مون سان هڪ وعدو ڪري سگهندو...؟!

”وعدو نه وٺو ڊاڪٽر مقدس...! ڇاڪاڻ ته وعدن جي وفا ٿيڻ تائين وڃ ۾ هڪ گپ هوندو آهي...! ۽ ڪڏهن وعده وفائن جي منزلن تائين پهچندي پهچندي وڃ ۾ ٿي پوندا آهن... ان ڪري مان ڪڏهن به وعدو ناهيان ڪندو، بلڪ عزم ڪندو آهيان...“

چو ته اهو عزم هوندو آهي، جيڪو سموريون مشڪلاتون پار ڪري به پورو ڪيو ويندو آهي...!

”ها ته ڊاڪٽر اياز اڄ مون سان عهد ڪر ته، زندگيءَ جي منزل کي مقصود تائين پهچائڻ ۾ تون مون کي زندگيءَ جيترو ساٿ ڏيندين...؟!“

ڊاڪٽر اياز جي سيني ۾ مسرتن جا ڪيئي ساز لهرون لهرون ٿي گونجڻ لڳا هئا... جو اڄ پهريون ڀيرو مقدس کيس ”توهان“ جي بدران سڌو سئون ”تون“ چئي پڪاريو هو...!

اياز به اڄ پهريون ڀيرو، مقدس جو ريشمي هٿ، پنهنجي هٿ ۾ جهلي، آڱريون آڱرين ۾ لاسائيندي، هٿ پٺي تي هڪ ننڍڙي چمي ڏيئي ويٺو ۽ ان چميءَ ۾ ايتري گهر هئي جو اياز جي اکين ۾ انگوري شراب جي نشي جا ڪيپ چڙهڻ لڳا هئا... ۽ هن لڙڪڙا ٿيندڙ نظرن سان مقدس جي لڏندڙ چهري کي ڏسندي خمابيل لفظن ۾ چيو ”تو سان عهد ٿو ڪريان ڊاڪٽر مقدس ته مان پنهنجي زندگيءَ، سنڌءِ مقصد تان قربان ڪري ڇڏيندس...!“

ائين من اندر جون ڳالهيون ڪندي، جن جذبات جي بيخيزاليءَ ۾ ٿي هو. هڪ ٻئي سان زندگيءَ جو رشتو جوڙي ويٺا هئا...؟

ڄامشورو ڦاٽڪ تي ٿي پهتا هئا، جو سامهون روڊ تي ڪنهن گاڏي جي اوچتي بريڪ سان نڪرندڙ چيچاٽ ۽ ان کانپوءِ ڪنهن ماڻهو سان ٽڪرڻ جي لڪاءِ کين چرڪائي وڌو ۽ هو ٻئي ڊوڙندا گڏ ٿيل هجوم کي چيريندا اچي انهيءَ زخمي ٿيل پيرس فقيريائي تي مٿان بيٺا، جيڪار ۾ لت پت، روڊ تي ٽڪي رهي هئي.

مقدس زخمي ٻيڙي کي هانن تي کڻڻ جي ڪوشش پئي ڪئي جو اياز



سامهون سوزوڪي ڪرائي آيو... پنهي گڏجي پيڙي، ڪي سوزوڪي ۾ ڪٿي هڪدم لياقت اسپتال جي ايمرجنسي وارڊ ۾ پهچايو. ڊاڪٽرن کيس بچائڻ جون ڪوششون شروع ڪري ڇڏيون ۽ انهن ڪوششن ۾ ڊاڪٽر اياز ۽ مقدس پڻ سرگرم ٿي ويا هئا... پيڙي جي جسم مان گهڻو رت ضايع ٿي وڃڻ سبب ڊاڪٽرن هڪدم کيس رت لڳرائڻ جي تجويز ڏني. اياز ۽ مقدس ليبارٽري تي پهچي بلڊ گروپ ڪرايا، جنهن ۾ مقدس جو گروپ A+ve نڪتو، جيڪو گهربل هو، جڏهن ته ڊاڪٽر اياز جو گروپ O+ve هو. جيڪو به لڳي پئي سگهيو. ڊاڪٽر اياز پاڻ بلڊ ڏيڻ لاءِ زور ڀري رهيو هو، پر مقدس اهو چئي پاڻ بلڊ ڏيڻ تي بـضـد رهي ته سندس گروپ ميج ڪري ٿو. ان ڪري هوئي پهرين بلڊ ڏيندي ۽ ٽين هن پنهنجو ضد پاڙيندي رت جي بوتل ڪڍرائي ورتي...! پيڙي، ڪي هڪدم بلڊ لڳايو ويو ۽ جسم مان وهندڙ رت بند ڪري کيس عارضي رليف ڏنو ويو ۽ هو، بيهوشيءَ جي حالت ۾ هئي، سندس بيدار ٿيڻ بيلي مقدس جي حساس دل، عجيب احساسن ۾ ويڙهجي ويئي هئي... زخمي فقيريائي سان ايتري همدردي جاڳي پيس، جن سائس ڪي روحاني رشتا جڙيل هئا. هو هر ڪنهن اڳيان هٿ ڦهلائي، جيئن لاءِ جتن ڪندڙ انهيءَ فقيريائي جي زندگيءَ جي فلسفي تي سوچيندي، انتهائي گهراپ جي منڊ ۾ پڌڻ ۽ ٽرڻ لڳي هئي. کيس قدرت جي قدرت تي ڪافي قدر حيرت ٿيڻ لڳي هئي...

هن بيدار ٿي پيل بيهوش فقيريائيءَ جي گهنجيل چمري ڪي غور سان ڏسندي محسوس ڪري ورتو ته هو ڪائي ڌنڌوڙي پينو خاندان سان تعلق رکندڙ روايتي فقيريائي به ڪونه ٿي لڳي...!؟ هو، ته معاشري جي ڌڪاريل ڪائي بدنصيب عورت ٿي محسوس ٿي، جنهن جو دنيا ۾ سڀڪجهه هوندي به ڪجهه به پنهنجون رهيو هجي...!؟ هڪ معاشري جي ڌڪاريل ۽ لاوارث پيڙيءَ جي رت ۾ الائي ته ڪهڙي خوشبوءِ هئي، جنهن مقدس کي ويهن تي مجبور ڪري ڇڏيو هو...!؟ الائي ته سندس درد ۾ ڪهڙي ڪشش هئي، جو هڪ يونيورسٽي جي اجنبي چوڪري ڪي فيميل وارڊ جي بيدار 11 تي پيل ان فقيريائي جي پيراندي کان



ویمي، هوش ۾ اچڻ جو بيقراري سان انتظار ڪرڻ تي مجبور ڪري ڇڏيو هو ۽ هو پنهنجا سڀ مشن ۽ مصروفيتون وساري، ذهني سکون ۽ اکين جي ننڊ پلائي انهيءَ انتظار ۾ سڄي رات انهيءَ زخمي ۽ بيمار فقيرياڻي جي پيراندي ويٺي رهي ٿي ته، ڪڏهن کيس هوش ايندو ۽ هو ڪانس کيس ڇندي ته تون ڪير آهين؟“ ”تنهنجو گهر ڪٿي آهي؟ الائي آهي يا ناهي؟“

تنهنجا وارث ڪهڙا آهن؟ آهن يا الائي ڪونه آهن؟ ۽ ائين پنهنجو پاڻ کان سوال جواب ڪندي اکين تي اکين ۾ اها رات اتي ڪاٽي هئي، کيس اهو به پتو نه پيو ته ڊاڪٽر اياز ڪهڙي تائيم ۽ ڪيئن کيس ڇڏي هليو ويو هو...؟

جڏهن مسجدن مان فجر جي اذانن جا آواز اُڀريا تڏهن اوچتو ان ٻيڙيءَ جي ٽڪل وجود ۾ حرڪت پيدا ٿي ۽ ڊاڪٽر مقدس هڪدم اتي اچي سندس مٿان بيهي، ٻانهن جملي نبض چيڪ ڪرڻ لڳي هئي، ٻيڙيءَ جا چپ ڦڙڪيا ۽ پوءِ آهستي آهستي هن پنهنجون اکيون کولي بدحواسي مان هيڏانهن هوڏانهن نهارڻ شروع ڪيو... شايد هو سوچي رهي هئي ته ڪهڙي جاءِ تي، ڪيئن پهتي آهي؟؟

مقدس انتهائي پنهنجائپ مان سندس ڀر ۾ ويهندي پڇيو ”امڙ هاڻي تنهنجي طبيعت ڪيئن آهي“

ٻيڙي بدحواس نظرن سان مقدس جي اجنبِي چهرِي کي ڏسندي سوال ڪيو. ”ڇو؟ مون کي ڇا ٿيو هو؟ ۽ آئون ڪٿي آهيان...؟“

امڙ توهان کي گاڏي روڊ تي ڌڪ هڻي زخمي ڪري ڇڏيو هو ۽ توهان هن وقت اسپتال ۾ آهيو“ مقدس ورائيو.

”پر، تون، تون ڪير... ڪير آهين تون...؟“ ٻيڙي پنهنجي ٿٽل فتل زخمي لفظن سان سوال ڪيو.

”آئون هتي ڊاڪٽرياڻي آهيان امڙ... توهان جو علاج پئي ڪريان.“ مقدس چيو.

ٻيڙي ڄڻ ته احساسمند نظرن سان ڊاڪٽرياڻي ڏانهن ڏسندي، ڪمزور ۽ ڏڪندڙ لفظن ۾ دعائون ڏنيون.

"الله سائين توکي خوش رکي ماء... شال جواڻي ماڻين!"  
 "پر امڙ، تنهنجو گهر ڪٿي آهي!؟ ڪو وارث ٻڌائي ته توکي ان تائين پهچايون." مقدس چيس.

ٻيڙي، پهرين ڊاڪٽريائي جي اکين ۾ پنهنجي بيوس نظرن سان نهاريو ۽ جڏهن اکين ۾ آب مڙي آيو ته لڙڪ لڪائڻ لاءِ هن ڇت ۾ ٽرندڙ پنڪي ۾ نظرون اٽڪائي، درد جي ڪيفيت ۾ ائين چپ پيڪوڙيا، جن ته هو ڳيتون ڏيئي، پنهنجا لڙڪ پي رهي هجي...!؟

تڏهن مقدس جو تجسس وڌي وڃي ٿو ۽ انتهائي قريائي لهجي ۾ چوي ٿي "امڙ، تون پريشان نه ٿي، آئون توهان کي ضرور پنهنجي گهر يا وارثن تائين پهچائينديس، توهان رڳو مون کي صحيح پتو ٻڌايو؟"  
 ٻيڙيءَ جا روڪيل لڙڪ بند ٿوڙي نڪتا هئا ۽ سندس پوڙها سڌڪا بي اختيار ٿي پيا هئا.

ان وقت ان پوڙهيءَ جا گونگا لڙڪ جن ته اظهار جا لفظ بڻجي پيا هئا ۽ جڏهن لڙڪ اظهار جي لفظن جهڙا بڻجي پوندا آهن ته دلين ۾ درد جا درياءُ پلتي پوندا آهن، جنهن جي لمر لمر ۾ ماتم هوندو آهي. بلڪل اهڙو ئي درد جو درياءُ مقدس جي من ۾ اچلون ڏيڻ لڳو هو...!؟ زخمي فقيريائي جي لڙڪن مان ئي هن سندس درد سمجهي ورتو هو ۽ وڌيڪ هن ڪوبه اهڙو سوال نٿي ڪرڻ چاهيو جنهن سان ان مفلس فقيريائي جي دل آڙاري ٿي...! هن اڳتي وڌي ٽيبل تان پاڻي جي بوتل کڻي اچي ان ٻيڙي کي پيش ڪندي چيو، "امڙ، هي وٺو، پاڻي پيئو... مون کي لڳي ٿو ته مون شايد اوهان کان گهر جو پچي ڏکندڙ رڳ تي هٿ رکيو آهي...!؟"

ٻيڙي کاٻي هٿ سان پاڻي جي بوتل کي پوئتي هٽائيندي، پاڻ ئي روئندڙ لفظن ۾ ورائيو "ڏيءَ! اسان جهڙن نصيب ماريل انسانن جا ڪهڙا گهر گهات، ڪهڙا نڪاڻا!؟ تون شايد ڪنهن چڱي خاندان جي نينگري ٿي لڳين، جو منهنجو ايڏو سارو خيال رکيو اٿئي... نه ته اسان جهڙين فقيريائين کي ته تڙپندو ڏسي به ڪنهن کي رحم ناهي ايندو...!!" ٻيڙيءَ پنهنجي مير انجهڙي پوتي سان لڙڪ اڳڪندي ورائيو.

مقدس جو تجسس تهاڻين وڌي ويو هو. سندس ڀر ۾ ويهندي انتهائي



پنهنجائپ مان چوي ٿي ”امڙ، هي منڌ جي وڏي اسپتال آهي، هتي ته روز هزارين بيوس، بيمار ۽ ٻي يارو مددگار ماڻهو داخل ٿيندا رهندا آهن پر الائي چو؟ اوهان جو روڊ تي خون ڏسي ۽ اوهان کي ائين تڙپندو ڏسي، مون کي ائين لڳو جهڙوڪ اوهان سان منهنجو پنهنجائپ جو رشتو هجي... ۽ وري اوهان جا لڙڪ ڏسي دل ڀرجي آئي، تڏهن سمجھيم ته شايد اوهان سان منهنجو ڪوئي درد جو رشتو تمام پراڻو آهي. الائي چو؟ بس مون کي اوهان سان ايتري همدردي ٿي وئي جو منهنجي دل چاهيو ته آئون اوهان کي پنهنجي گهر تائين پهچائي پوءِ ئي ڪوئي سڪون محسوس ڪنديس...”

پوڙهي پنهنجا ڏڪندڙ هٿ مقدس اڳيان جوڙيندي درد جي ڪيفيتن ۾ پنهنجا سڌڪا چپن ۾ روڪيندي چيو. ”ڏي! تنهنجي وڏي وڏي مهرباني... تنهنجا احسان مون کي سدائين ياد رهندا... شال جواڻي ماڻهن ڏي... شال اڃا به وڏي ڊاڪٽريائي ٿين... بس آئون پاڻي هلي ويندس ليڪ ٿيڻ کانپوءِ...!!“

مقدس جا نيڙ ڀرجي آيا هئا... هن پوڙهي جا جوڙيل ٻئي هٿ جملي پنهنجي پٺل اکين تي جيئن رکيا ته پوڙهي کان ڄڻ ته چرڪ چڙائجي ويو... هن مقدس جي منهن ۾ غور سان نهاري ڏسي حيرت مان چيو ”هيءُ ڇا ڏي؟“ تون ڀلا چو ٿي روئين؟ ڊاڪٽريائيون ڪنهن مريض جي تڪليف تي روئينديون ته ڪونه آهن... پوءِ تون ڪهڙي قسم جي ڊاڪٽريائي آهين جو پراڻا ڏک ڏسي پاڻ روئين ٿي...؟“

تڏهن مقدس هڪدم پاڻ سنڀاليندي هيڏانهن هوڏانهن وارڊ ۾ ڏسندي پنهنجا لڙڪ اڳي ورتا هئا ۽ وارڊ ۾ سڀ مريض ۽ انهن جي سنڀاليندڙن کي ستل ڏسي، هن هڪ ڊگهو سڪون وارو ساھ ڪنيو هو.

پوڙهي، مقدس جي مٿي تي شفقت جو هٿ رکندي چيو ”ڏي! مون کي لڳي ٿو ته تون به ضرور ڏک جي ستايل آهين، نه ته پراڻي ڏک تي ڪوبه لڙڪ ناهي وهائيندو...!“

مقدس پاڻ سنڀاليندي ورائي ٿي ”نه، نه امڙ، بس الائي چو؟ مون کي اوهان جي ڏک روئڙي ڇڏيو، نه ته هر ڀيرو مون کي پنهنجن جي ميت تي به لڙڪ



ڪونه ايندا آهن...!

”ڏي! مون کي لڳي ٿو ته تون ضرور ڪنهن غريب ماءُ جي ڌيءُ آهين، جي امير هجين ها ته جيڪر مون کي روڊ تي تڙپندو ڏسي به سهارو ڪونه ڏين ها...!“

”ها امڙ، توهان صحيح ٿا چئو، آئون هڪ مظلوم ماءُ جي امير ڌيءُ آهيان، شايد ڄمڻ وقت مون کي منهنجي ماءُ تيج بدران لڙڪ پيئاريا هئا... تڏهن ته اوهان جي لڙڪن تي آئون پنهنجا لڙڪ روڪي ڪونه سگهيس نه...!“

”ڌيءُ! مون هيڏي ساري ڄمار آندي آهي ۽ دنيا جا ڪوڙ سارا ڌڪا ڪاڌا اٿم پر سچ پچ ته مون تو جهڙي رحميدل ۽ احساس واري چوڪري اڄ تائين ڪٿي به ڪونهي ڏٺي...! مون جهڙي ٻيڙيءَ ۽ بي سهارا عورت تي ته ڪنهن سڳي ڌيءُ کي ئي ايترو احساس اچي سگهي ٿو، جيترو توکي مون تي آيو آهي...!“

”الائي چو امڙ، مون کي توهان پنهنجي ماءُ جهڙو احساس اچي رهيو آهي. تڏهن ئي آئون توهان جي خدمت ڪري رهي آهيان...!“ مقدس چيو.

”پر امڙ، ڇا توهان مون کي پنهنجي باري ۾ ڪجهه ٻڌائيندو ڪونه ڇا...!“

ها ڌيءُ! منهنجي سڃاڻپ ته هاڻ بس ايتري ئي بچي آهي جو آئون هر ڪنهن آڏو هٿ ڦهلائيندڙ هڪڙي لاوارث فقير يا ٿي آهيان... يونيورسٽي ڏانهن ويندڙ روڊ کان ڪجهه ڏور، ريل جي پراڻين پٿرين جي وچ ۾ لڳل هڪڙو ميرڙو تنبوئي منهنجو گهر آهي.

”توهان سان گڏ ٻيو به ڪير رهندو آهي امڙ!“

نه جيڃان! مون سان گڏ ته بس منهنجا سور ئي هوندا آهن، ٻيو منهنجو ڪوبه ڪونه آهي ڌيءُ!“

”پر امڙ! اوهان آهيو ڪير؟ اصل ڪٿان جا آهيو ۽ ڪهڙي مجبوري اوهان کي پنڻ تي مجبور ڪيو آهي...!“ مون کي ته اهو بلڪل به ڪونه ٿو لڳي ته توهان جو تعلق ڪنهن پيشور فقير خاندان سان هجي...؟ ڇا امڙ، اوهان مون کي پنهنجي جيون ڪهاڻي ٻڌائي سگهندو؟!!“

مقدس جي اهڙي سوالن ٻيڙيءَ تي چڻ ته سڪتو طاري ڪري ڇڏيو هو...!

هو، پيساخته بستري تي ستي رهي ٿي، جسم چرڻ ۽ اکين چنڀڻ به جڻ ته وسري ويو هئس... اکين جي پيالين کي پلٽڻ ڪونه ڏنو هئائين... هو جاڳندڙ اڪڙين سان اهڙي ڪوما ۾ هلي وئي، جنهن ۾ سڀ ڪجهه وڃائجي ويو هئس...! حواس جو پڪيڙو جسم جي پيجري مان پرواز ڪري ويو هو ۽ هو، صفا بي ساخته بستري تي پيئي رهي هئي...!! نه اکين ۾ لڙڪ، نه چپن تي سڌڪا، نه زبان تي ڪا شڪايت ۽ نه ڪي جسم ۾ لرزش...!!؟ هو صفا خاموش هئي ۽ ان خاموشي جي سفيد چادر هيٺان مقدس جي حساس من کي ڪوئي وڏو اسرار محسوس ٿيو هو...!! مقدس جي ان بيڙيءَ سان دلچسپي اڃا به وڌي وئي هئي.

اوچتو، ڪلهي تي ڪنهن هٿ چمڪاءِ تي مقدس وڏو چرڪ ڀري پوئتي ڏٺو هو... پڇتاءَ گاڏڙ مرڪ سان سامهون کيس اياز بيٺل نظر آيو هو. "آءِ ايم سوري مقدس صاحب، شايد مون توهان کي دسترب ڪيو...؟!" اياز معذرت گهرندي چوي ٿو.

"مقدس به پنهنجي عمل تي جڻ ته شرمسار ٿيندي ورائي ٿي" نه اياز! اهڙي ڳالهه نه آهي دراصل هيءُ ويچارِي بيڙيءَ ڪائي گهڻو ڏکائيل ٿي لڳي ۽ سندس ڪوئي مهاروبه ته ڪونه هو نه... ان ڪري انسانيت جي ناني اڄوڪي رات مون همدردي طور ساڻس گذاري ڇڏي..." "ڪاش مقدس: اسان جو سڄو معاشرو اوهان جهڙو همدردي ٿي پوي ته جيڪر دنيا جا سمورا درد صفا دربر ٿي وڃن...!" اياز ورائيو. "چوڻا اڃايون چترن ڪريو يار...!" مقدس پيار مان اياز کي سيني تي معمولي مڪ هڻندي هجت مان چويس ٿي.

اياز ساڳي قرب مان سندس هٿ جهليندي کيس ياد ڏياري ٿو ته "جناب ڇا اڄ پيپر ڏيڻ جو موڊ ڪونهي سائين جن جو...؟!" اوه، سوري يار! مون کي ته واقعي به ياد نه رهيو ته اڄ مون کي ڪو پيپر به ڏيڻو آهي...!"

"بحر حال مقدس! پليز وڌيڪ وقت ضايع نه ڪريو... هل ته هلي پيپر جي تياري ڪريون. تائيم بلڪل ٿورڙو بهڃيو آهي." اياز چيو. ليڪ آهي "مقدس بيڙي سان مخاطب ٿيندي چوي ٿي، "امڙ، منهنجو پيپر

آهي، دعا ڪجو ته بهتر ٿئي ۽ آئون شام جو توهان وٽ وري اينديس،  
اوهان مهرباني ڪري وڃڻ جي تڪڙ نه ڪجو... اڃا اوهان کي ڪافي  
آرام جي ضرورت آهي...!

۽ پيڙي جي چپن تي هڪ مشفق مرڪ تري اچي ٿي... دل ئي دل ۾  
مقدس ۽ اياز جي جوڙيءَ تي پيار اچڻ لڳيس ٿو ۽ هومن ۾ ئي کين ڪوڙ  
ساريون دعائون ڏيڻ لڳي ٿي... ۽ جڏهن هو وڃڻ لڳن ٿا ته پيڙي ڪنڌ  
ورائي کين نظر کان اوجھل ٿيڻ تائين نھاريندي، هڪ تڌڙو ساھ  
پريندي، درد جي عجيب ڪيفيت ۾ پنھنجا ٻئي چپ ڏندن ۾  
پيڪوڙيندي، الائي ڇا سوچڻ لڳي ٿي...!!؟؟

\*\*\*\*\*

ريستورينٽ تي ڪاٺ جي پراڻين ڪرسي تي آمھون سامھون ويٺي گرم  
چانه مان چسڪيون پريندي اياز ڳالھائي ٿو... ”مقدس! زندگيءَ جون  
چار بھاريون توهان سان گڏ گذاريندي به سچ پچ ته آئون اڃا تائين توهان  
کي مڪمل سمجھي ڪونه سگھيو آھيان ته توهان جي اندر ۾ ڪھڙي ولوڙ  
آھي...؟! ڪھڙو درد آھي...؟! ڪھڙو حساس مادو اٿو جو پراون ڏکڻ تي  
پنھنجا لڙڪ روڪي نه سگھندا آھيو...؟! دنيا ته دردن سان پري پئي  
آھي مقدس، اوهان ڪنھن جا سور ڪيترا سانڍي سگھندو...؟! ۽ مقدس  
ناراض نه ٿجو، مون توهان جھڙن حساس ماڻھن کي اڪثر خودڪشيون  
ڪندي ڏٺو آھي... ڇاڪاڻ ته اسان جي هن بيحس سماج ۾ ڪوئي زنده  
ضمير يا حساس ماڻھو سڪون سان جيءَ ناھي سگھندو...؟! سو پليز  
مقدس ڪجهه پنھنجي زندگيءَ جي مقصدن ڏانھن به سوچ، اوهان جي  
حساسيت مان مون کي ڏاڍو خوف ٿيندو آھي يار...!!؟؟“

مقدس چانه وارو ڪوپ واپس ساسر تي رکندي اياز جي اکين ۾ چٽائي  
ڏسندي ۽ پوءِ هڪ خوبصورت ادا سان مرڪي پئي... اوچتو اياز جي من  
تان غمن جا بانورا بادل اڌري ويا ۽ روح جي ٻانھياري پٽ تي خوشين جو  
مور ائين ٽڙي پيو جو جيون جي بھارن ۾ هر طرف ھوليءَ جھڙا رنگ وڪري  
پيا...! هو جڻ ته مقدس جي ڪينجھر اڪڙين ۾ تماچيءَ جي پيڙيءَ وانگي  
ترن لڳو هو...!!



مقدس پنهي هٿن جي چنبيلي ٺاهي پنهنجي ڪيڙي کان ڏيندي آرس موڙڻ جي ادا سان ڪيٽين جي احاطي ۾ بيٺل بڙ جي وڏي وڻ جي اوچائي تي ويٺل ٻن بي نان پڪين جي جوڙي کي ڏسندي ورائيو "چونٿو سمجھي سگهين اياز مون کي تون...! آئون ته لاڙ پٽن جي ڪلرائي مٽيءَ تي جنم وٺندڙ هڪ اهڙي سادڙي چوڪري آهيان جنهن کي اڪثر توهان جهڙا پڙهيا گڙيا نوجوان ته ڪا اهميت ئي ناهن ڏيندا. پوءِ آخر اها ڪهڙي ڳالهه آهي، جا توهان کي ايترو پريشان ٿي ڪري...؟"

ها مقدس: مون کي واقعي ئي توهان جي حساسيت صفا سمجھ ۾ ناهي ايندي... ڀلا توهان ئي ٻڌايو ته انهيءَ پيڙهي فقيريائي ۾ اوهان کي ڇا نظر آيو، جنهن لاءِ توهان مون کي ته ڇڏيو پر پنهنجو پاڻ کي به وساري ويٺا... سڄي رات نند ڪونه ڪيو. پنهنجي آخري سال جي امتحان جو الڪو ڪونه رهيو...! پوءِ آخر انهيءَ کي ڪهڙو نانءُ ڏجي... حساسيت يا چريائي...!؟ همدردِي يا بيوقوفِي...!؟ احساس يا اڀرائِي...!؟ آخر انهيءَ فقيريائي مان تنهنجو اهڙو ڪهڙو تعلق، ڪهڙو رشتو آهي...!؟"

مقدس پنهنجو ڪنڌ هيٺ جهڪائي لوهي ٽيبل تي هارييل پاڻيءَ مان پنهنجي اشهد آگر سان چڻ ته اڻڄاڻائي ۾ پهريان مقدس پوءِ اياز لکندي هڪ ٻاڪس ٺاهي وڃ ۾ "M.A" لکندي جهڪيل ڪنڌ سان انتهائي شائستگيءَ مان ورائي ٿي... "اياز جاني! اهو ئي سوال ٻن ڏينهن کان منهنجي دل ۾ کٽڪي رهيو آهي ته آخر هن پيڙهيءَ ۾ اهڙي ڪهڙي ڪشش هئي، جنهن مون کي پاڻ ڏانهن ڇڪي ورتو...!؟ منهنجو ساڻس ڀلا ڪهڙو رشتو ٿي سگهي ٿو...!؟ شايد... شايد منهنجي انهيءَ سوچ کي ڪوئي چريائي سڏي يا اڀرائي جونانءِ ڏي...!؟"

اياز اوچتو پنهنجا ٻئي هٿ مقدس جي اکين جي بلڪل ويجهو جوڙيندي، مرڪندي هجڻ لڳي ۾ چوي ٿو "بابا، توهان اسان جي سمجھڻ يا سمجھائڻ کان گهڻو مٿي آهيو. پليز هائڻ اٿو، پيپر ٽائيم ۾ باقي صرف ڏهه منٽ بچيا آهن..." مقدس ڦڪي مرڪ مرڪندي، بنا ڪجهه ڳالهائڻ جي اٿي بيهي ٿي ۽ پوءِ ڪاٺوتر تي ناشتي جو بل ڏيندي، قدم قدم سان ملائي ڄامشوري جي خوشبودار هوائن ۾ ڪوئي پر ڪيف هڳاءِ

ٿيڻ لاءِ ليڊي لاءِ ميڊيڪل يونيورسٽي جي رنگبرنگي گلن واري بلڊنگ جي حسين چهرن، جوان جذبن ۽ ممڪنڌر هجوسن ۾ رل مل ٿي ٿا وڃن...!

\*\*\*\*\*

شام جو 5 وڳي جڏهن مقدس اياز سان گڏ اسپتال جي انهيءَ وارڊ ۾ پهچي ٿي ته کيس ان پيڙهيءَ واري بيڊ تي ڪائي ٻي اڌوت عمر جي بيمار عورت نظر اچي ٿي. ڪائونٽر تان پڇڻ تي ٻڌايو وڃي ٿو ته اها پيڙهي صبح 10 وڳي ڊسچارج ٿي چڪي آهي. تڏهن مقدس جي چمري تي ڪجهه ارمان جون لڪيرون لپاڪا پائڻ لڳن ٿيون ۽ هو ڏکيويل نظرن سان اياز ڏانهن ٺهاري ٿي.

اياز کيس دلداري ڏيڻ لاءِ چوي ٿو... ”اهو ته ڏاڍو سٺو ٿيو جو ويچارو وري به صحتمند ٿي پنهنجي گهر ڏانهن هلي وئي.“

اياز جي ڳالهه تي مقدس ڪو به جواب نه ڏنو هو... سندس من ۾ آيو ته جيڪر چئي ڏي ته ”اياز! ان پيڙهي جو ته ڪو به گهر ناهي... پوءِ هو ڪهڙي گهر ۾ وڃي پنهنجي پيريءَ جا پل ڪائيندي...؟“ پر هو بغير ڪجهه چوڻ جي اياز سان گڏ اسپتال کان ٻاهر نڪري آئي هئي.

اسپتال جي ٻاهرين پارڪ ۾ ننڍڙي نم جي گهاٽي چانو ۾ چهر تي ويٺي اياز مقدس جي اداس اکين ۾ ڏسندي چوي ٿو ”مقدس! هڪ ڳالهه پڇان؟“

”هون... ها اياز چئو...؟“ مقدس چڻ ته حواس سنڀاليندي ورائي ڏني. ”مقدس...! توهان واقعي تمام حساس دل وارا آهيو، پر ڇا توهان جي اها حساس دل منهنجي هيڏي ساري ڌڪ تي ڪڏهن ڌڙڪي آهي؟! مون سان به ته انيءَ ٿيا آهن... آئون به ته بي گهر آهيان...! مون کي به ته ڪنهن سھاري جي ضرورت هوندي... يا نه...!!؟“

”ها اياز، اوهان جي درد جو به درد اٿم، پر هڪ عورت جي ناتني هڪ عورت جي درد ۽ مجبورين کي جيترو آئون سمجهي سگهان ٿي، اوترو اوهان نٿا ڄاڻي سگهو... اوهان ته وري به مرد آهيو، پنهنجا فيصلا پاڻ ڪري سگهو ٿا... پر بيحسي ۽ بيوسي جي اڏي تي صرف ڪائي مجبور عورت ٿي



ڪئي ويندي آهي، اڪثر عورتون ٻراون گناهن جون سزائون لوڙهنديون آهن... ان ڪري اياز، عورت جو درد هڪ عورت ئي بهتر انداز ۾ سمجهي سگهي ٿي...!

"لفظ لفظ ۾ پيڙا... ڳالهه ڳالهه ۾ اداسيون... ائين ٿو لڳي مقدس! واقعي به تنهنجو جنم ئي ڪنهن درد منجهان ٿيو آهي؟"

مقدس پنهنجي چپن تي هڪ اداس مرڪ وڪيريندي ورائي ٿي. اياز صاحب! دردن مان جنم وٺندڙ ماڻهو، گهڻو ڪري بيدرد ئي هوندا آهن...! اهو ئي سبب آهي جو مون کي ڪڏهن پنهنجي درد تي ڪوئي درد محسوس ناهي ٿيندو، پر ٻراوا درد ڏسي پنهنجا لڙڪ روڪي ناهيان سگهندي...!

"واقعي ئي مقدس: توهان نه رڳو عجيب آهيو، پر هڪ اهڙي گجھارت به آهيو، جنهن کي ڪو سگهڙ ئي سلجھائي سگهي ٿو... باقي مون جھڙن جي سمجهه کان مٿي آهيو اوهان يار...!"

۽ پوءِ هو آهستي آهستي هاسٽل طرف وڃڻ لڳن ٿا. ائين پوءِ ڪجهه ڏينهن امتحانن جي مصروفيتن ۾ گم سم ٿي وڃڻ ڪري اياز ۽ مقدس جون ملاقاتون به صرف امتحان هال تائين محدود ٿي ويون هيون. اياز پنهنجي سڄي توجهه فائينل ايئر جي امتحان تي ڏيڻ لڳو هو ۽ مقدس به رات جو دير تائين پيپرن جي تياري لاءِ منتشر ذهن سان مطالعي ۾ مصروف رهڻ لڳي هئي...!

"آخري پيپر ڏيئي هاسٽل تي واپس پهچندي مقدس پنهنجي وجود کي ڏاڍو هلڪو محسوس ڪرڻ لڳي هئي... جن ته ذهن تان ذميوارين جو هڪ وڏو وزن لهي ويو هئس...! اڄ پهرين پيرو هن پنهنجي هاسٽل ۾ ڏينهن جي ڀرپور ننڊ ڪئي هئي. شام جو ڪپڙا بدلائي فريش ٿي ٻاهر جي آزاد هوائن ۾ ساهه کڻندي، وٽن تي بولينڊر پکين جون تنوارون ٻڌندي هوءَ جاسموري ڦاٽڪ وٽان اچي نڪتي هئي... هن فروٽ جي ريزهي تان وڃي ڪجهه صوف، نارنگيون ۽ ڪيلا ورتا... فروٽ جي ٿيلهي کڻي هوسڌو اچي رکشا ۾ ويٺي هئي ۽ رکشا سنڌ يونيورسٽي جي روڊ تي ڊوڙن لڳو هو... لنگويج اٿارٽي بلڊنگ وٽان رکشو بيهاري



هوءَ هيٺ لمي ٿي ۽ رکشا واري کي ڪرايو ڏيندي، هورود ڪراس ڪري ڪاٻي طرف رود کان هيٺ ڪڇي ڏانهن وڃڻ لڳي ٿي...! رود کان ڪافي پريرو، ڪڇي، آبادي، جي پاهران کيس هڪ مير انجنيئر ڪپڙي مان ٺهيل ڪاٺي جهوپڙي نظر اچي ٿي... هوءَ سڌو انهيءَ جهوپڙي، طرف هلي اچي ٿي... جهوپڙيءَ جو در هڪ پراڻي رلي سان بند پيل آهي ۽ پاهرين طرف ڪجهه ڪاغذن جا پاڻا، پراڻيون بوتلون ۽ ٺڪر، پتر پڪڙيل نظر اچن ٿا... هوءَ پهرين ته انهيءَ وايو منڊل کي ڏسي ٿي... هر طرف گندگي، آسپاس واريءَ جا دڙا ٺهيل... ڪجهه پريان مٿل جانورن جا هڏا پڪڙيل... ۽ انهيءَ جي وچ ۾ هڪ پراڻي جهوپڙي... جيڪا، نه برسات جي سٺ سمن جهڙي ۽ نه ئي تيز هوائن ۾ ڪوئي چر چانو جهڙو احساس ٿي ڏياري... مقدس جو ذهن بلڪل به تسليم نٿو ڪري ته هن جهوپڙي ۾ به ڪوئي زنده انسان رهي سگهي ٿو...! هوءَ ٻه قدم وڌي اچي جهوپڙي جي دروازي تان غير يقيني سان رلي هٽائي ٿي...!

"ڪير... ڪي... ڪير آهي...!؟" جهوپڙيءَ مان پوڙهيءَ جو آواز ڄڻ ته خوف منجهان ڏڪندي محسوس ٿئي ٿو.

مقدس هڪدم هيٺ جمڪي جهوپڙيءَ اندر داخل ٿيندي جلديءَ ۾ ورائي ٿي "آئون آهيان امڙ... آئون ڊاڪٽريائي مقدس...!؟"

پوڙهي هڪدم اتي پيهي ٿي ۽ حيرانگيءَ مان واڙن وانگي هيڏانهن هوڏانهن نهاريندي، ڄڻ ته ڊاڪٽريائي کي ويهارڻ جي جڳهه ڳوليندي چوي ٿي "ڊاڪٽريائي... تون... هتي... هتي ته... ڏي، تون...!؟" پوڙهيءَ جي زبان ڄڻ ته اٽڪي پوي ٿي ۽ کيس آڌر ڀاءُ چوڻ لاءِ ڪي لفظ نٿا جڙي سگهن...!

مقدس بيحجاب پٺ تي وڇايل رلي تي ويهندِي فروٽ جي ٿيلمي هڪ طرف رکندي چوي ٿي... "امڙ، دراصل آئون هتي، توهان جي طبيعت پڇڻ آئي آهيان... اسپتال مان به اوهان بنا ٻڌائڻ جي هليا آيان...!؟" پري، پري، ڏي، تنهنجا ڪپڙا...؟

"نه امڙ نه... منهنجا ڪپڙا ڪونه ٿا خراب ٿين... آئون بس ٻه ٽي منٽ ئي

ويمان ٿي ۽ پوءِ هلي وينديس... توهان هتان ويهو، خبرون چارون ڪريون  
۽ پوءِ هلي وينديس...!

پوڙهي چڻ ته بدحواس ٿي هيڏانهن هوڏانهن نهارڻ لڳي ٿي...!!؟  
مقدس وري به اتي کيس پنهنجا پ ماڻ پانهن منجهان جهلي پاڻ سان گڏ  
ويهاريندي چوي ٿي... ”امڙ، جيڪڏهن منهنجو هتي اچڻ توهان کي سٺو  
نٿو لڳي ته آئون جلدي هلي ٿي وڃان...؟“

ها... ها ڏي، تنهنجو هتي اچڻ... مون کي سٺو نٿو لڳي... تون  
ڊاڪٽريائي ۽ توکي هتي ڪنهن ڏسي ورتو ته... ته دنيا ڇا  
سمجهندي...؟ تون... تون ڏي، وڃ هلي... جلدي هتان نڪري وڃ...؟“  
پوڙهي پنهنجا پير سن هٿ سندس اڳيان جوڙيندي پٺل اکين ۽ روئندڙ  
لفظن سان کيس التجائون ڪرڻ لڳي ٿي...

مقدس وڏي اعتماد سان سندس جوڙيل هٿ کوليندي، پر عزم مرڪ سان  
کيس دلداري ڏي ٿي... ”ڪجهه ڪونه ٿيندو امڙ، تون پريشان نه ٿي...  
اگر ڪنهن هتي مون کي ڏسي ورتو ته آئون انهيءَ سان پاڻ ڳالهائڻ جي  
همت رکان ٿي... توهان منهنجو ڪوبه الڪونه ڪريو...!“  
تڏهن پوڙهي غير يقيني ڪيفيت ۾ پٺ تي وڇايل رلي تي مقدس سان گڏ  
ويهي رهي ٿي.

”امڙ، توهان جي هاڻي طبيعت ڪيئن آهي؟“ مقدس پڇي ٿي.  
”بس ڙي جيڪل، پيا حياتيءَ جا ڏينهن ڪاٽيون... بس هاڻ دعا ڪر ته هن  
سورن جي حياتي مان جلدي جند چٽي...!“  
”نه امڙ، زندگي ته الله سائين جي ڏنل نعمت هوندي آهي، انهيءَ مان ايترو  
بيزار نه ٿيڻ گهرجي...!“

ڏي، حياتي الله سائين جي نعمت جن لاءِ هوندي، تن لاءِ هوندي...؟  
اسين ته پٽائي گهوٽ جي ان چوڻي وانگي آهيون ته:  
سرجيس تان سور ساميس تان سک ويا،  
اهي ٻئي پور مون نمائيءَ نصيب ٿيا...!  
لطيف سائين جون ستون چوندي پوڙهي جا ماتمي لفظ چڻ لڙڪن جي  
دريا مان ٻڏي نڪتا هئا...

"مون کي لڳي ٿو ته، اوهان سان وقت وڌيون ويسا گهاتيون ڪيون آهن  
 امڙ، شايد ڏاڍا ڏک سا آهن اوهان" مقدس همدرديءَ مان چويس ٿي.  
 "بس ڙي ڏيءَ، اسان جي تقدیر جيڪي اسان سان تماشا ڪيا آهن...  
 شال ڪنهن دشمن کي به اهڙا ڏينهن نه ڏسڻا پون...؟!"  
 "امڙ، هڪ ڳالهه چوان...؟" مقدس ڏيرج مان پڇي ٿي. "ها، چئو ڏيءَ...  
 ڇا ٿي چوین...؟!"

"الائي ڇو امڙ؟ مون کي تو سان ايتري همدردي ٿي پئي آهي جو، هر  
 وقت اوهان جو الڪون ۾ رهيو ئي رهيو پي...! الائي ڇو امڙ...؟ اوهان ۾  
 اها ڪهڙي ڳالهه آهي؟!"

"سو ته آئون به ڏسان ۽ سوچيان پئي ڏيءَ... پلا مون جمڙي ڌنڌيل  
 فقير ياڻي ۾ توکي آخر اهڙي ڪهڙي ڳالهه ڏسڻ ۾ آئي جو، منهنجي هن  
 جموڙي تائين اچي پهتین، جتي اڄ تائين ڪوبه نه آيو آهي؟! آخر مون  
 ۾ توڇا ڏنو آهي ڏيءَ؟!"

"اها ڳالهه ته آئون به سمجهي ڪونه سگهي آهيان امڙ، پر الائي ڇو؟ مون  
 کي اوهان جي درد ۾، پنهنجو درد ٿو محسوس ٿئي...!!"  
 "ڪٿي تون به مون وانگي ڏکائيل ته ڪونه آهين ڏيءَ...؟!"

نه امڙ، مون کي ته رب جو ڏنوسپ ڪجهه آهي... پر الائي ڇو؟ جڏهن به  
 ڪنهن ڏکائيل کي ڏسندي آهيان ته اهو ڏک مون کي پنهنجي دل ۾  
 چپندي محسوس ٿيندو آهي...!"

"ها ڏيءَ! شل الله توکي اهڙن ڏکن کان بچائي!"

"ها پر، امڙ اڄ مون کي پنهنجي بابت صاف صاف، سڀ ڪجهه ٻڌائي  
 ڇڏ... آئون اوهان جا سڀ ڏک ۽ درد ڪهاڻي ٻڌڻ ٿي چاهيان...! شايد،  
 اوهان جا ڏک ٻڌي مون کي انهيءَ سوال جو جواب ملي وڃي ته آخر  
 منهنجي اوهان سان ايڏي همدرديءَ جو سبب ڪهڙو آهي...!!؟!"

تڏهن ٻيڙي هڪ اونحو ساهه ڀري، نئل جموڙي جي وٿين مان ٻاهر  
 نهاريندي چوي ٿي... "ڏيءَ! جيڪوراز مون سڄي زندگي دنيا کان  
 لڪائي رکيو هو... سو جڏهن تون مون کي امڙ جي نانءَ سان پڪاريو آهي  
 ته آئون به توکي پنهنجي ڏيءَ سمجهي ٻڌايان ٿي..."



۽ پوءِ ٻيڙي، پنهنجي ٽڙڪندڙ آواز ۾ پنهنجي درد کڻا ٻڌائڻ شروع ڪري ٿي.

”منهنجو نالو غلام ظمير آهي ۽ گهر ۾ گلن به سڏيندا هئا ۽ آئون هڪڙي غريب هاري جي پيار ۾ پليل لاڏلي ڏي هئس...! اسين عربي سمنڊ جي ڪناري تي هڪڙي پهراڙي جي ڳوٺ ۾ رهندا هئاسين. اسين به ٻين هيوڻس ۽ ڪوبه پاءُ ڪونه هو... ان ڪري اسان کي پنهنجو بابا پٽن جيترو پيار ڏيندو هو. اسان جي ڳوٺ جي ڀر ۾ هڪڙو ٻيو ڳوٺ هو جتي هڪڙو ڪچو اسڪول هوندو هو مون کي ننڍي هوندي پڙهڻ جو شوق هوندو هو سو ڳوٺ جي ڪجهه ٻارن سان گڏ اسڪول ويندي هئس سائين جنهن سان کي ڏاڍي پيار سان پڙهائيندو هو پر پوءِ بابا جي غربت مون کي وڌيڪ پڙهڻ ڪونه ڏنو ۽ اسين سڀ گهر پاتي پنيءَ ۾ پور هيو ڪرڻ لڳا هئاسين. اسان جو زميندار تمام ظالم ماڻهو هو، ان کي ڪنهن به غريب تي رحم ڪونه ايندو هو.. هاري ان جي نالي کان ڪنندا هئا ۽ جن هارين تي قرض وڌي ويندو هو انهن کي سنگهرن ۾ ٻڌي ڪم وٺندو هو، متان هو ڀڄي نه وڃي... هن پنهنجي ڏاڍ جي زور تي آسپاس جون سڀ زمينون پنهنجي قبضي ڪري ڇڏيو هيون، ان ڪري اهو سڄو علائقو سندس جاگير سڏبو هو. وڏيري مير خان جي جاگير...!!“

وڏيري مير خان جو نالو ٻڌندي ئي مقدس کان چرڪ ڇڏائجي ويو...!! هن چڻ ته ان مظلوم ٻيڙيءَ کي ذري گهٽ سڃاڻي ورتو هو...! چڻ ته کيس ان ٻيڙي سان پنهنجي رشتي جو پتو پئجي ويو هو... جذبات مان سندس چپ ٽڙڪڻ لڳا هئا ۽ سندس دماغ ڪن پل لاءِ سڀئي سوچون وڃائي ويٺو هو... کيس اهو به ياد نه رهيو هو ته هو ڪٿي ۽ ڪهڙي حالت ۾ ويٺل آهي... ڦاٿل اکيون ته ان ٻيڙي جي چمري تي اٽڪيل هيون، پر سندس دماغ الائي ڪٿي هو...!!؟

ٻيڙي اڇانڪ خاموش ٿي وئي... ۽ پوءِ مقدس جي گلن تي ٿڌڪيون ڏيندي پريشاني مان پڇڻ لڳي هئي... ”ڏيءَ ڇا ٿيو...!!؟“  
”ايڏي پريشان ڇو ٿي وئين...؟ تون ليڪ ته آهين...!!؟“  
ٻيڙي جي آواز تي ٻيهر مقدس جا حواس موٽي آيا هئا، مٿو ڏونڌاڙيندي،

جڻ ته دماغ کي ٺيڪ ڪندي وري پڙهي ڏانهن شرمسار نظرن سان نهارڻ لڳي هئي. پر هاڻي، اها پڙهي کيس اجنبِي ڪونه لڳي هئي... ليڪن وري به پاڻ سنڀاليندي، پوري پڪ ڪرڻ لاءِ هن پنهنجا حوصلا سنڀالي ورتا هئا...

”تون پریشان ڇو آهين ڌيءَ...؟! ڇا، تون ان ظالم وڏيري مير خان کي سڃاڻين ٿي...؟! پڙهي ڪانس سوال ڪيو.“  
 ”نه... نه امڙ، آئون پریشان ڪونه آهيان... پر اوهان جي غربت جي ڳالهه ٻڌي ڪجهه ڏک ٿيو، ان ڪري...؟!“  
 ”الائي، وڏيري مير خان جي نالي تي تو اهڙو چرڪ ڀريو جهڙو ان کي چڱي طرح سڃاڻيندي هجين...؟!“

مقدس زوري پنهنجي جذبات تي ڪنٽرول ڪندي، وري به ڪوڙ ڳالهايو... ”نه امڙ، آئون وڏيري مير خان کي ڪونه سڃاڻان. ۽ توهان ڪجهه ٻڌايو پئي نه ان جي باري ۾، سو ٻڌايو امڙ...؟!“  
 ڇا ٻڌايان ڌيءَ...؟! ان... ان ظالم ٿي ته منهنجي زندگي تباهه ڪئي...!  
 ؟ ان ٿي ته مون کي نه مرڻ جهڙو... ۽ نه جيئن جهڙو ڇڏيو هو.  
 ڌيءَ...؟! خدا... خدا ان کي برباد ڪري...! شال... شال ائين ذليل ٿي مري جيئن... جيئن اسان کي ذليل ڪيائين...؟! ۽ پڙهي جي لفظ لفظ ۾ سڌا... سسڪيون... آهنون... پڪارون... لڙڪ... پتون ۽ پاراڻا... ۽ بد دعائون شامل هيون...؟!!

تڏهن مقدس به پنهنجا لڙڪ روڪي ڪونه سگهي هئي ۽ هن جو به هنيانءِ گذري جي ڦارن وانگي ڦارون ڦارون ٿي پيو هو...؟! قسمت به ساڻس ڪيڏو نه عجيب ڪيل ڪيو هو جو، جنهن ماءُ سان ملڻ... ۽ ان کي ڏسڻ سندس زندگيءَ جو وڏي ۾ وڏو مقصد هو... اها جيڪل مليس به ته هڪ ٻي سهارا... پينو فقير جي روپ ۾...؟!!

مقدس کيس ٻڌائڻ تي چاهيو ته هن کيس ڪٿي ڪٿي نه ڳوليو هئا؟ سندس تلاش ۾ ڪيئن نه ٻن ٻن پٽڪي هئي...! ان مقدر جي ماريل فقير باڻي کي ڪهڙي ڪل ته هو به ڪنهن جو سڀنو هئي، جنهن اڄ ساڀيا ماڻي هئي...؟! پر مقدس ڪجهه به نه ڪچي سگهي هئي...! دل چاهيو

هئس ته جيڪر ان جيڪل جي سيني سان لڳي، لڙڪن جي وهڪري ۾ سمورو غم ڌوئي وٺان... سڏڪن جي سازن تي سمورا درد دل مان ٻاهر ڪڍي خوب روئي من جا ٻار هلڪا ڪريان...؟! پر الائي ڇو؟ مقدس اهو سڀڪجهه چاهيندي به ڪجهه ڪري نه سگهي هئي...! من ۾ مثل ماڻهائو جا عڪس جيتوڻيڪ مقدس جي مقدس چهر تي مقناطيسي لهرن جيان ايندا ويندا رهيا... پر هن ٻاهر پڙڪ به ڪونه ڪڍي هئي هن کيس ٻڌائڻ ئي چاهيو ته هو؟ سندس پيٽ ۾ پليل وڌيري مير خان جو اهو پاپي خون آهي، جيڪو ناجائز هئڻ باوجود به تو ان جون ڊاڪٽرياڻي کي ڀارتون ڪيون هيون... تنهنجي ماما ڪيڏو نه ٽڙپي هئي. جڏهن ان کي اسپتال ۾ لڇندو ڇڏي، خالي جموليءَ سان اتان هلي آئي هئين ۽ پوءِ جيون جي اجهڳ رڻن ۾ تون الائي ته ڪيڏانهن ڏلجي وئي هئين...!!؟

ها ليڪن، مقدس ڪجهه به ڪچي ڪونه سگهي هئي، هو خاموشي سان انهيءَ جهريل جهوپڙي جو جائزو وٺڻ لڳي هئي. جنهن جي هڪ ڪنڊ ۾ پراڻي پيتي پيل هئي. جنهن کي رنگيل تالو ته لڳل هو پر ان جو هڪ انجيس پڳل هو... شايد اها ئي ڪل ميراث هئي ان بدنصيب فقير پاڻي جي...!

جهوپڙي جي ڪچي پٽ تي ڪاغذ جا تلها پانا وڇايل ۽ هڪ ڪنڊ ۾ هڪڙو ميرو بسترو پيل... بستري مٿان ڪجهه پراڻا ٿانوءَ ۽ هڪ گاسليت واري پتي، سندس غربت کي عيان پي ڪيو...!

غربت ۽ مفلسي جي انهيءَ درد کي محسوس ڪندي مقدس جا نيڻ ڀر جي آيا هئا ۽ اکين تي لڙڪن جي ڌنڌ سبب شيون ڌنڌليون نظر اچڻ لڳيون هيون...

ٻيڙي ڇڻ ته سندس ڪيفيتن کي سمجهي ورتو هو... سندس ويجهو ويهندي پچڻ لڳي هئي... ”ڌيءَ، لڳي ٿو ته تون به مون وانگي ڏڪايل آهين... ۽ تون ته اڃا تائين مون کي اهو به ڪونه ٻڌايو ته تون ڪير آهين...؟ ڪٿان جي آهين...؟ ۽ مون ۾ توکي ڇا نظر آيو آهي جو تون مون تي ايتري مهربان ٿي پئي آهين...؟! ڌيءَ، جيڪڏهن مناسب سمجهين ته مون کي پنهنجي ماءُ سمجهي ڪجهه ٻڌائي...؟“



ماء جي لفظ تي مقدس جو وجود لڏي ويو هو... هو کيس ڇا ٻڌائي ته تون منهنجي حقيقي ماءُ ئي آهين...؟! ايتري مقدس ۾ جرئت ٿي به ته ڪونه ٻڃي هئي...؟! پر وري به مقدس پنهنجي حوصلن جي سموري قوت کي سميتڙي، انتهائي بردباري سان اداڪاري ڏيکاريندي ورائيو هو، ”امڙ، آئون جادو جو علم ڄاڻيندي آهيان... مون کي منهنجي عقل ۽ علم ٻڌايو ته ”تون هڪ مظلوم ۽ ڏکيائيل عورت آهين... اهو ئي راز ڄاڻڻ لاءِ آئون اوهان جي خدمت ڪندي پئي آيس...!“

”جادو...! ڇا تون واقعي جادوگريائي آهين...؟“

”ها، امڙ آئون توهان جو هٿ ڏسي، قسمت جو سمورو حال ٻڌائي سگهان ٿي!“ مقدس ورائيو.

ان وقت ٻيڙي غير يقيني وچان، جهوپڙيءَ ۾ ائين هيڏانهن هوڏانهن تهارڻ لڳي هئي جڏهن سندس جهوپڙي ۾ ڪا عجيب مخلوق اچي وئي هجي... هن ٻيهر غور سان مقدس جي چمري کي ڏٺو ۽ پوءِ سندس ڳالهه کي رد ڪندي چوڻ لڳي هئي... ”نه... تون جادوگريائي ڪونه ٿي لڳين... تون ته ڊاڪٽريائي ٿي لڳين...!“

مقدس پر اعتماد مرڪ ۾ چپن تي سڄاڻيندي، سندس پوڙ هو ڏڪندڙ هٿ پنهنجي نفيس هٿن ۾ جهليندي چوي ٿي... ”امڙ مون کي هٿ ڏيکار ته آئون توکي ٻڌايان ته تون ڇا آهين...!“

هوءَ خاموشيءَ سان سندس اڳيان هٿ کوليندي غير يقينيءَ وچان جادوگريائي جي چمري جا عڪس ڏسڻ لڳي ٿي...؟! ”

مقدس، سندس هٿ لکيرن کي گهرائي مان ڏسندي پهرين نشاني ٻڌائي ٿي. ”امڙ تنهنجو اصل ڳوٺ ته وڏي سمنڊ جي ويجهو هوندو...؟“

ٻيڙي جڏهن ته چرڪ پريندي ورائي ٿي ”ها... ها اصل ۾ ته اسين اوڏانهن جا ئي ويٺل هئاسين...!“

”۽ امڙ، توهان جو پيءُ هڪرو غريب هاري هو، جنهن جو نالو بخشل هو...!“

”تون... تون ته واقعي ئي جادوگريائي آهين...؟“ ٻيڙي جڏهن ته تصديق ڪندي چيو.

مقدس سندس ڳالهين کي نظر انداز ڪندي وڌيڪ راز پڌرائڻ لڳيس ٿي... ”ها ته امڙ، توهان کي جواني، جي سونمن ٿي ايتريون نوڪرون ڪارايون جو غريب هاري جي جهوپڙي مان نڪري، ڪنهن ظالم جاگيردار جي حوس جو نشانو بنجي وئين...؟“

”سچ... تون سچ ٿي چوڻ... اهو واقعي به سچ آهي ته منهنجي جواني جي سونمن تي هر ڪجي ان وڏيري سیر خان مون کي ڪوئن ۾ قيد ڪري، منهنجي جسم کي ڪتن، ڪانگن وانگي پٽيو... ۽ پوءِ...!“

۽ پوءِ توکي انهيءَ منجهان حمل ٿي ويو هو ائين نه...؟“ مقدس سندس ڳالهه کي اڌ مان ڪٽيندي ۽ پاڻ ٿي جملو مڪمل ڪيو هئائين.

ٻيڙي، پنهنجي زندگيءَ جا راز ڪنهن پئي جي واتان پڌندي نه فقط حيران ٿي هئي... بلڪه ايتري بدحواس ٿي پئي جو ڪجهه ڳالهائڻ لاءِ لفظ به ڪونه ٿي مليس... مقدس اڃا به پنهنجي جادوگري جاري رکندي سندس راز کوليندي رهي ٿي... ”ته امڙ، توهان کي حمل ٿيڻ کانپوءِ اهو چئي وڏيري پنهنجي بنگلي مان ڪڍي ڇڏيو هو ته جيڪڏهن ڌيءَ چڻي ته پنهيءَ کي مارائي ڇڏيندس، ورنه منهنجي جاگير ۾ پير نه پائجان... ۽ پٽ چڻين ته موٽي اچجان...؟“

ٻيڙي کي ڄڻ ته نانگ سراپي ويو هو، جو هو صرف بدحواس نظرن سان بت بڻجي، سڀڪجهه ائين پڌندي رهي هئي، ڄڻ ته هو جاڳندڙ اکين سان ڪوئي شيطاني خواب ڏسي رهي هجي...!!؟

مقدس، اڃا به وڌيڪ راز ظاهر ڪندي چوڻ لڳي ٿي ”۽ امڙ، پوءِ توهڪ اسپتال ۾ ڌيءَ کي جنم ڏنو هو، جنهن کي توسان گڏ آيل عورت مارڻ جي ڪوشش به ڪئي هئي...؟“

”ها... هائو ڌيءَ، تون سچ ٿي چوڻ.“ ٻيڙي ڄڻ ته بيخيالي ۾ پڙڪيو هو. ۽ پوءِ مقدس به پنهنجا حوصلا هاري ويئي هئي...! هن آهستي سان پنهنجي هٿن مان پنهنجي مظلوم ماءُ جو هٿ ڪڍي ڇڏيو هو... لڙڪ هائين اکين آڏو رڳو ڌنڌ جو ڪوهيڙو چڙهي ويو... ۽ سندس دل ڀرجي آئي هئي...! کيس ائين محسوس ٿيو هو، ڄڻ ته سندس اندر درد جي ڪيفيت ۾ تماڪي سان اڏو اڏائي ٿاڻي پوندو...!؟ هو پنهنجي پوري



طاقت ۽ حوصلي سان پنهنجا لڙڪ ۽ سڏڪا روڪڻ جي ڪوشش ڪندي رهي ٿي...؟!؟

سج لهن ۾ اڃا ڪجهه پل باقي هئا... پر جمهوريتي ۾ رات جمڙي اونداھي واسو ڪرڻ لڳي هئي...

انهيءَ اونداھي ۾ ٻيڙي، پنهنجي اکين جا چپر چڪيندي چٽائي مقدس جي چمري ڏانھن ڏسندي چوي ٿي...

”تون خاموش چو ٿي وئين...! مون کي وڌيڪ ڪجهه ٻڌائي نه ڏي...؟!؟“  
مقدس، ڏک تي زوري ضابطو آڻيندي چوي ٿي ”ڇا ٻڌايان امڙ توکي پيو...؟ هان منهنجو علم ڪم نٿو ڪري...“

”ائين نه ڪر ڌيءَ...! هيءَ ڏس توکي هٿ ٿي ٻڌان خدا جي واسطي مون کي رڳو هڪ آخري ڳالھ پنهنجي جادو جي زور تي ٻڌائي... وڌيڪ ڪجهه به نه ٻڌائجان...؟!؟“

ٻيڙي منتون ڪندي مقدس آڏو هٿ جوڙڻ لڳي ٿي. مقدس سندس ٻئي هٿ پنهنجي هٿن ۾ کوليندي اونداھيءَ ۾ اهي هٿ پنهنجي چپن کي ويجهو آڻي چمڻ چاهيا هئا پر الائي چو؟ اها به جرئت هوءَ نه ڪري سگهي هئي... ۽ سندس آواز ڀرجي آيو هو... هن نڙي ۾ اٽڪيل سڏڪا هڪ ڳيٽ سان اندر اوتيندي انتهائي ڏڪاري لهجي ۾ ڌيمي سان ورائيو ”ٻڌائي امڙ، ڇا ٿي پڇڻ چاهين...؟!؟“

”بس ڌيءَ! مون کي رڳو ايترو ٻڌائي ته مون جيڪا پنهنجي ڄاڻ ڌيءَ اسپتال ۾ ڇڏي هئي، ان جو چاڻيو؟“ ان ٻيڙي ايترو تڪڙو سوال ڪيو، ڄڻ هو پنهنجي ڳالھ تان ڦري نه وڃي...!!

۽ پوءِ مقدس جي صبر جا پيمانہ لبريز ٿي پيا هئا، اکين مان ٽپڪندڙ لڙڪ مالهاڻون ڄڻ ته سندس ڳچي ڳانڀون ٿي پيون هيون پر پوءِ به هو پنهنجا سڏڪا روڪڻ ۾ ڪامياب ٿي هئي... جمهوريتي ۾ مڪمل خاموش هئڻ باوجود مقدس جي من ۾ غمن جو وڏو ڳوڙ هو...

”تون خاموش چو ٿي وئين...؟!؟“ ٻيڙي مايوس لفظن سان سوال ڪري ٿي. مقدس ٻيهر حوصلا سهيڙي، ڳلن تان آڱرين سان لڙڪن کي اڳهندي پٺل لفظن ۾ ورائي ٿي... ”امڙ، تو ۾ ايترو حوصلو آهي، جو پنهنجي ان



بدنصيب ڌي؛ بابت ٻڌي سگهين...؟! لفظ پورا ڪندي مقدس کان هلڪو سڌڪو ڇڏائجي وڃي ٿو...!

ها چونه؟! ڌي، مون ايڏا درد جهولي ۾ ميڙيا آهن جو ڪوبه نئون ڌڪ، مون کي ڌڪيو ڪونه لڳندو آهي... آهي ڌڪ سور مون کي خيرات ۾ مليا آهن. بس، مون کي هميشه ان ڌي، جو ارمان اندر ۾ کٽڪندو رهندو آهي... ان ڪري جيڪڏهن تون واقعي جادوگريائي آهين ته مون کي ٻڌائي ته منهنجي اما ڌيءَ ڪيئن آهي ۽ ڪٿي آهي... الائي آهي به يا...؟!

هو زندهه آهي امڙ، ۽... ۽ هو به پنهنجي جيجل ماءُ جي تلاش ۾، صفا تو وانگي پتڪي رهي آهي...؟! "مقدس پنهنجي جسم جي سموري سگهه سميڙي ڳالهائي رهي هئي.

"ڪ...ڪٿي آهي منهنجي ڌيءَ...؟! " هو تڪڙو پڇي ٿي.

"امڙ، منهنجي علم ۾ اهڙي طاقت آهي جو، هينئر ئي توهان جي ڌيءَ کي توهان جي سامهون، هن جهوپڙيءَ ۾ گهرائي سگهان ٿي...!"  
"پر... پر ڌيءَ، اهو ڪيئن ٿو ٿي سگهي...؟!"

"بس اگر توهان کي مون تي يقين هجي ته هاڻ ئي اهو ٿي سگهي ٿو...!"  
مقدس انتهائي بردباري جو مظاهرو ڪرڻ لڳي ٿي. مون کي تو سڀڪجهه صحيح ٻڌايو آهي. مون کي پڪ آهي ته تون اهو ڪري سگهين ٿي... ڌيءَ، مون تي احسان ڪر نه...!"

"ضرور... پر امڙ ڇا تون يقين ڪري سگهندين...؟!"

ها ڌيءَ، بس تون ان کي جلدي گهرائي نه...؟! " هو، ڄڻ ته هاڻ هڪ منٽ به انتظار ڪرڻ کان قاصر هئي... ۽ سندس تجسس بيقرار ڪري وجهي ٿو... هو ائين بار بار جهوپڙي جي ٻاهر نهارڻ لڳي ٿي، ڄڻ کيس يقين هجي ته اجهو سندس ڌيءَ هتان يا هتان ظاهر ٿين واري آهي...!!

مقدس درد جي ڪيفيتن ۾ ڇپ ڇپاڙيندي چئي ڌي ٿي، "امڙ، تنهنجي ڌيءَ ته تنهنجي سامهون آهي...؟!"

ڪٿي آهي؟ مون کي ته توکانسواءِ ٻيو ڪير به نظر ڪونه پيو اچي...؟!"  
بي صبرائي مان جهوپڙي ۾ جهاتيون پائيندي هو، ڳولڻ لڳي ٿي...

مقدس کان نيٺ هلڪي اوچنگار نڪري وڃي ٿي ۽ ماءُ جا هٿ پنهنجي پٺل ڇمري سان لڳائيندي ورائي ٿي... "جيگل...! تنهنجي اها بدنصيب ڌيءُ، آئون ئي ته آهيان..."

"تون... نه تون نٿي ٿي سگهين... تون ته ماڻهن جي قسمت جا حال ٻڌائيندڙ ڪاٺي جادوگريائي چوڪري آهين...!؟"

"نه امڙ نه... آئون ڪوبه علم ڪونه ڄاڻان... آئون ته تنهنجي اهائي ناجائز جاول ڌيءُ آهيان، جنهن کي اسپتال ۾ تون ڊاڪٽريائي سحرش جي حوالي ڪري آئي هئين... ۽ جنهن توسان اهو به وعدو ڪيو هو ته آئون تنهنجي هن ڌيءُ کي پنهنجي اولاد وانگي پڙهائي هڪ ڏينهن ڊاڪٽريائي بڻائينديس... ها امڙ ڏس، اڃا امڙ سحرش جو توسان ڪيل وعدو به سچو ٿي ويو جو مون ڊاڪٽريءَ جو فائنل امتحان به ڏيئي ورتو آهي. ماءُ... تون مون کي ڪيئن سڃاڻيندين تو جنم ڏيڻ کانپوءِ ته ڪڏهن مون کي ڏٺو ئي ڪونه هو...!!؟"

هاڻ مقدس جا لڙڪ ۽ سڌڪا بي اختيار جهوپڙيءَ ۾ گونجڻ لڳن ٿا. سندس پيڙي ماءُ، ڪجهه وقت بدحواس دماغ سان سوچيندي رهي ٿي ۽ پوءِ هڪ لڪاءِ سان مقدس کي سيني سان لڳائي وٺي ٿي...

پهريون ڀيرو حقيقي ماءُ جي پاڪرن ۾ پرڃي مقدس بي اختيار روئندي رهي ٿي... ۽ پڻ سندس ماءُ انهيءَ اوچتي معجزاتي ملاقات تي بي اختيار روئندي... جهوپڙيءَ جي وٿين منجهان آسمان ڏانهن گهوريندي هزار شڪوه شڪايتن سان گڏ ڏل ٿي ڏل ۾ لکين احسان به سڃڻ لڳي ٿي... ائين ڪي پل جهوپڙيءَ ۾ لڙڪن... سڌڪن... انهن... پڪارن ۽ اوچنگارن جا درديلا ساز بنا آواز جي گونجندا رهن ٿا...!! ماءُ پنهنجي وچڙيل ڌيءُ کي بار بار چمندي ۽ وري وري سيني لاهيندي ديوانن وانگي جذباتي ٿي وڃي ٿي... ۽ مقدس پنهنجي مظلوم ماءُ جي سيني ۾ منهن لڪائي اڄ پهريون ڀيرو ايترو روئي لڙڪ هاريا هٿائين، جن سڄي عمر جا ڏک ۽ غم لڙڪن جي وهڪري ۾ لڙهي ويا هئا ۽ آهستي آهستي هو پنهنجي دل، ذهن توڙي جسم کي ڪافي هلڪو محسوس ڪرڻ لڳي ٿي. اڄ مقدس کي جنم نه زندگي جي سڀ کان اهم منزل ملي وئي هئي. جنهن



جي تلاش ۽ جستجو ۾ هن پنهنجا سڀئي احساس، خوشيون، خواب توڙي تهڪ قربان ڪري ڇڏيا هئا...!! هن ته پنهنجو پاڻ سان اهو وڃڻ ڪري رکيو هو ته جيستائين هو پنهنجي حقيقي ماءُ کي هڪ دفعو ڏوري نه ڏسندي، تيستائين سندس من شانت ڪونه ماڻيندو... ۽ اڄ پهريون ڀيرو پنهنجي ماءُ جي پانهن جي پانهن ۾ پنهنجو پاڻ کي تمام محفوظ ۽ انتهائي شانت محسوس ڪري رهي هئي... ها اڄ ڄڻ ته کيس زندگيءَ جي وڏي ۾ وڏي منزل ملي وئي هئس.

اوپچتي تيز جهٽڪي سان مقدس جو سڄو وجود لڏي وڃي ٿو... ”يا الله خير...!“ مقدس رڙ ڪندي پنهنجي ماءُ کي پانهن ۾ سنڀالي ڄڻ ته ڪرڻ کان بچائڻ جي ڪوشش ٿي ڪري... ۽ هڪ جهٽڪي سان، سندس ماءُ جو ڪمزور جسم ٽڙڪڻ لڳو هو... ۽ مقدس جي دل جو ڌڙ ڪو تهائين تيز ٿي وڃي ٿو... هو آهستي آهستي ٻيڙي ماءُ کي ڪچي فرش تي وڇايل ڪاغذ جي گئن تي لٽائي سندس دل جي رفتار ۽ نبض ڇيڪ ڪرڻ لڳي ٿي... ڪانهس پهر چرڪ نڪري وڃي ٿو... هن کي ته دل جو دورو ٿي ويو آهي... ”هو، ڀڙڪي ٿي... ۽ جمهوري کان ٻاهر نڪري هيڏانهن هوڏانهن ڊوڙ ڳڙ ٿي پر ڪٿان به کيس ڪا گاڏي يا رکشا نظر نٿو اچي... تڏهن واپس جمهوري ۾ اچي پهر ماءُ کي ڇيڪ ڪري ٿي جيڪا سور جي شدت ۾ پاڻي بنا مڇي وانگي پٽ تي ڦٽڪي رهي هئي... مقدس جي دل ڄڻ ته ڏک مان ڦاٽڻ لڳي ٿي... هو همت ڪري ماءُ کي پنهنجي پانهن تي کڻي ٽنگون گيهليندي ٻاهر نڪري روڊ طرف وڌڻ لڳي ٿي ۽ انتهائي مشڪل سان گيهليندي روڊ کي ويجهو پهچي، روڊ تان ويندڙ رکشا کي هڪلون ڪري روڪڻ جي ڪوشش ڪري ٿي. رکشا روڊ جي ڀر ۾ پهي ٿو ته رکشا ڊرائيور ۽ ان ۾ سوار ٻه نوجوان ڊوڙي لهندي سندن مدد لاءِ اڳتي اچن ٿا... نوجوان انهيءَ ٻيڙي کي هٿن تي کڻي جلدي رکشا ۾ وجهن ٿا ۽ مقدس به گڏ ويهي رهي ٿي... ائين رکشا ايمبولينس جي رفتار ۾ ڊوڙندو سيٽيون وڄائيندو چند منٽن ۾ اچي اسپتال جي گيت تي پهي ٿو ته ڊرائيور سيٽ تي گڏ ويٺل نوجوان هڪدم مقدس جي ماءُ جي ٽڪل وجود کي کڻي ايمرجنسي وارڊ ۾



پهچن ٿا... مقدس ديوانن وانگي ڊاڪٽرن کي ايلازون ڪرڻ لڳي ٿي... "پليز ڊاڪٽر صاحب منهنجي ماءُ جي حياتي بچايو... پليز منهنجي جيجل ماءُ لاءِ ڪجهه ڪريو..." هڪدم ڊاڪٽر پهچي کيس آپريشن ٿيڻ ڏانهن ڪڍائي وڃن ٿا... ۽ مقدس ڪڏهن الله ڏانهن هٿ ڪڍي ته ڪڏهن انهن گڏ آيل نوجوانن کي پانمن مان جهملي جهمجهوڙيندي التجائون ڪرڻ لڳي ٿي... "يا الله، تون منهنجي مظلوم ماءُ جو خير ڪجانءِ... پليز، ادا منهنجي ماءُ لاءِ اوهين ڪجهه ڪريو...؟" پر همدرد نوجوان به سواءِ بيوسي جي لڙڪ لاڙڻ جي ڪجهه به نٿا ڪري سگهن...! هڪ چيڪاٽ سان آپريشن ٿيڻ جو شيشي وارو در کلي ٿو... هڪ ڊاڪٽر منهن تان ماسڪ لاهيندي ٻاهر نڪري ٿو ته مقدس ڊوڙي وڃي سندس رستور وڪيندي، سندس اکين ۾ نهاريندي چوي ٿي "ڊاڪٽر، منهنجي امان...؟" ۽ ڊاڪٽر به منت خاموش بيهي، بنا جواب ڏيڻ جي هليو وڃي ٿو... مقدس آپريشن ٿيڻ اندر ڊوڙندي هلي وڃي ٿي ۽ چند سيڪنڊن کانپوءِ آپريشن ٿيڻ مان مقدس جون اپ ڏاريندڙ اوچنگارون گونجڻ لڳن ٿيون...

هڪ نوجوان ڊاڪٽرياڻي جون ماءُ جي لاش مٿان ڏنل اوچنگارون سڄي ايمرجنسي وارڊ کي سوڳوار ڪري وجهن ٿيون... ۽ پوءِ هو ماءُ جي بي جان جسم سان چنبڙي سندس ڪفن ۾ منهن ڍڪي سڏڪندي سڏڪندي خاموش ٿي وڃي ٿي...! ڊاڪٽر کيس سهارو ڏيئي لاش مان سندس پانمون ڇڏائيندي کيس بيهوشيءَ جي حالت ۾ بيد تي لٽائي ٿو... سندس تپاس ڪرڻ بعد هڪ انجيڪشن تجويز ڪندي کيس فيميل وارڊ ۾ داخل ڪري ڊرپ لڳائڻ جو حڪم ڏيئي هليو وڃي ٿو.

\*\*\*\*\*

ڪومل پنهنجي مڙس جي قتل جو کيس بهادريءَ سان وڙهيو هو... کيس مختلف طريقن سان ڌمڪيون ملنديون رهيون... کيس ساڻهو خوفزدہ ڪرڻ لڳا هئا ته هاڻي تون اڪيلي آهين... درياءُ جي ڪپ تي ويهي واڳوڻن سان وير نه وجهه... اهي ظالم تنهنجي مڙس وانگي تنهنجي معصوم پٽ کي پيگناهه مارائي ڇڏيندا... توکي به هو برباد ڪري

چڏيندا... پر ڪومل پنهنجي مڙس جي قتل جو ڪو به سودو ڪرڻ لاءِ تيار نه هئي... نيٺ کيس زمينون واپس ڏيڻ ۽ لکين رپيه ڏنڊ روڪ رقم ڏيڻ جون لالچون به ڏنيون ويون... پر ڪومل نه ته کيس تان هٿ ڪنيو ۽ نه ئي شاهدي ۾ ڪوئي رک رکاءُ ڪيائين...

آخر ڪار ڪورٽ جو فيصلو به اچي ويو جنهن ۾ وڏيري مير خان کي عمر قيد ۽ سندس پٽ همير خان کي خون ثابت ٿيڻ تي سزاءِ موت اچي وئي، جيڪا خبر ميڊيا ۾ ڌماڪي سان شايع ٿي هئي...! انهيءَ شام ڪومل پنهنجي معصوم پٽ کي سان وٺي قبرستان تي پنهنجي مڙس جي تربت تي آئي هئي... هن ڪومل هٿن سان گلاب جون پنڪڙيون سندس تربت جي مٿيءَ تي وڇائيندي پنهنجا گلاب گل لڙڪن جي ماک ۾ وهنجاريندي اڳريتيون جلايون هيون... پنهنجي دادلي پٽ جا معصوم هٿ پنهنجي پکن ۾ جهلي سڌڪي سڌڪي دعائون گهريون هئائين ۽ پوءِ پٿري کي پاڪي پائي چمندي پنل نيٽن سان ڇڻ ته وڪيل فدا حسين جي روحن کان موڪلائيندي لٿي سج جي لالچ ۾ واپس گهر ڏانهن موٽي آئي هئي.

\*\*\*\*\*

مقدس، جڏهن پنهنجا گهريل نيٺ ڪنيا هئا ته هن پاڻ کي اسپتال جي بيد تي پيل ڏٺو هو جنهن جي مٿان ڇت وارو پنڪو سرڙات ڪري ڦري رهيو هو... هن پنهنجي ستل دماغ سان اکين جون ماڻڪيون ڦيري ڪاٻي طرف ٺهاريو هو... ننڍڙي بئنج تي اياز سان گڏ ڪجهه پيا ڪلاس فئلوڙ به ڇڻ ته سوڳوار بيٺا هئا... کيس سڀ ڪجهه خواب وانگي لڳي رهيو هو... هن پنهنجو ڪنڌ ساڄي طرف موڙيو ته کيس پنهنجون ڪلاس فئلوڙ ۽ روم پارٽنر دوست مرڪ، مهڪ، ساجده، دعا، فريده ۽ ٻيون بيٺل نظر آيون... جيڪي کيس هوش ۾ ايندو ڏسندي مڙي اچي مٿان بيهي... پيار جون ٿڌڪيون ڏيندي سندس چهره کي پڪ ۾ پريندي... آهتون ڏيندي ڪانگس طبيعت ڀڄڻ لڳيون هيون...! پر اڃا تائين مقدس پاڻ ئي سوچي رهي هئي ته ”مون کي ڇا ٿيو آهي؟! ڪٿي آهيان...؟! چو آهيان...؟!“ هوءَ ڇڻ ته اندر ئي اندر ۾ پنهنجو پاڻ کان پڇي رهي هئي...!!؟



کاٻي طرف ڪنڌ ڦيريندي اياز سان گڏ ٻن نوجوانن کي ڏسندي، مقدس کي چڻ آهستي آهستي ڪجهه ياد اچڻ لڳو هو...! انهن نوجوانن ڏانهن آگر جو اشارو ڪندي پڻ کي ٿي... "توهان... هان... منهنجي ماءُ ڪٿي آهي... منهنجي... اياز منهنجي امڙ...!!"

اياز وڏي اچي سندس ڀر ۾ ويهندي... سندس هٿ پنهنجي پنهي هٿن ۾ جهليندي روئندڙ لهجي ۾ چوي ٿو... "آءُ ايم سوري مقدس...! مون کي اها خبر نه هئي ڪنهن حادثي جو شڪار ٿي، تنهنجي امڙ حادثاتي طور ملندي... ۽... ۽ ائين حادثاتي طور وڃڻي به ويندي... مقدس! آءُ ايم ويري ويري سوري...!!"

۽ پوءِ مقدس، اياز جي ڪلمي تي ڪنڌ رکي کيس ڪنڌ ۾ ٻانھون ويڙهيندي اوچنگارون ڏيڻ لڳي ٿي... ۽ سندس مٿان بيٺل سڀئي ڇوڪرا ۽ سهيليون به پنهنجا لڙڪ روڪي نئون سگهن...!

مقدس، چڻ ته ميارون ڏيندي چوڻ لڳي هئي... "اياز، ڏس ته... جنهن هستيءَ لاءِ مون عمر ڀر انتظار ڪيو... اها ملي به ته... صرف آسرا پلائڻ لاءِ...!!؟ ۽... ۽ اياز... مون ته پنهنجي مظلوم ماءُ کان اڃان اهو به نه پڇيو هو سندس زندگي ڪهڙن عذابن ۾ گذري...!!؟ ها، مرڪ... مهڪ... دعا... فريده... اوهان ئي ٻڌايو نه...! ٻڌايو ته مقدر انسان سان ايڏا مذاق چوڻو ڪري!!"

"حوصلو رک مقدس دوست... صفا ايتري چري به نه ٿي... هي زندگي به ته انسان کان امتحان وٺندي آهي نه...!!؟" اياز کيس دلداري ڏئي ٿو. "پر ڪهڙا حوصلا رکان اياز،!!؟ جڏهن هوش ئي سلامت ناهي بچيو ته حوصلا ڪيئن سنڀالبا... ٻڌائي... ها، تون ئي ٻڌائي اياز ته جنهن زندگيءَ جا اهم مقصد فوت ٿي وڃن ته... اهو ماڻهو ڪيئن جيءُ سگهندو...!!؟ ڪيئن جهلڻا هي لڙڪ...!!؟ ڪيئن ڪجندا هي قدم...!!؟"

ائين بي اختيار روئندي... پنهنجن دُردن جي دليلن سان سڀني کي خاموش ڪرائي ڇڏيندڙ مقدس اوچتو خاموش ٿي وڃي ٿي... سندس سڌڪا ٽمجي وڃن ٿا ۽ هو هڪ هڪ ڪري سڀني جي اکين ۾ سواليه



نظرن سان نماہريندي، سڀني کي راتڙو ڪري وجهي ٿي.... ۽ پوءِ اياز کي ڪلهي کان جهليندي پڇي ٿي... ”منهنجي ماءُ جو مڙهه ڪٿي آهي اياز...؟“

ان وقت سڀئي دوست پريشاني مان هڪٻئي ڏانهن ڏسڻ لڳن ٿا...؟  
”پڌائي نه اياز... تون خاموش ڇو آهين...؟“ مقدس ٻيهر جذباتي ٿي پوي ٿي...!

اياز ڄڻ ته ڏوهارين وانگي پنهنجو ڪنڌ جهڪائيندي ڏيمي آواز ۾ وراڻي ٿو... ”امڙ کي ڪالهه شام جو يونيورسٽي جي ڏاکڻي قبرستان ۾ مٽيءَ ماءُ سان ملائي آياسين...؟“

”ڇا...؟“... ”اوهان منهنجو به انتظار ڪونه ڪيو...؟ مون کي منهنجي امڙ جو آخري ديدار به ڪونه ڪرڻ ڏنو...؟“ هوءَ ٻيهر ڏک جي شديد ڪيفيتن ۾ روئڻ لڳي ٿي. اياز، سندس ڪلهي تي هٿ رکي... منهن پئي طرف ڦيري وراڻي ٿو ”مقدس دوست: بدقسمتي سان... امڙ جو جگر ڦاٽي چڪو هو... ۽ هن جي وات ۽ نڪ مان خون پئي وهيو... ۽ مقدس... ڊاڪٽرن توهان جي جلدي هوش ۾ اچڻ جي به پڪ ڪونه پئي ڏني... ان ڪري...؟“

ڪاش اياز! آئون.... آئون پنهنجي ماءُ کي پنهنجي باري ۾ پڌائڻ ۾... ايتري تڪڙ نه ڪريان ها ته... ته، نه کيس ايتري وڏي خوشي ملي ها... نه دل جو دورو پويس ها... ۽ نه ئي سندس جگر ڦاٽي پوي ها... نه وري آئون هيئن يتيم بڻجي لئجان... يا لچان.... روئان ها...؟“ هوءَ وري پئي هٿ منهن تي ڏيئي سڌڪڻ لڳي ٿي ۽ سندس سڀ ساٿي پڻ ساڻس گڏ لڙڪ لڙيندا رهن ٿا...!



شام لڙيءَ ويلا...! جامشوري جون ٿڌڙيون هوائون قدرت جي حسناڪين سان چلولايون ڪندي وڃي رهيون آهن... ڏور جبل جي ننڍڙيءَ ٽڪري مٿان ڪو ويراڳي وڳر ڪڙلائيندو، اتر کان ڏکڻ طرف وڃي رهيو آهي... وڻن جا ڪجهه سڪل پن قبرستان ۾ درٻدر ٿي رهيا آهن... تازي تربت تي نازبوءَ ۽ گلاب جي پتڻن جي خوشبوءِ ويراڳي دلين ۾ سوڳ جي خوشبوءِ

وڪيري رهيون آهن... مقدس جي ماسيري گلن تان قطارون ڪري ڪرندڙ  
لڙڪ ماءُ جي تربيت جي مٿي ۾ جذب ٿي رهيا آهن... ۽ مقدس جڳ  
جهان جي ڪاروهنوار کان بي خبر گوڏا پيچي ماءُ جي قبر جي سيرانديءَ  
کان الائي ڪيتري دير کان وٺي رهي... اياز سندس پويان خاموش  
خاموش ويٺل...

هو ڪا به دعائڻي گهري... ڇڻ ته دعائڻ تان ويساهه ڪجي ويو هجي...  
آڪاش جي نيران ۾ نهاريندي سندس لڙڪ سڪي وڃن ٿا... درد جي  
ڪيفيتن ۾ پئي چپ پيڪوريندي، ٻانهن جي ڪف سان نڪ صاف  
ڪندي هو اٿي پيچي ٿي ته اياز به گڏ اٿي بيچي ٿو ۽ پوءِ هو ماءُ جي قبر  
کان نظرون ڦيرائي ائين سست قدم سان وڃڻ لڳي ٿي جيئن ڪوئي  
ضدي ٻار انگل پورو نه ٿيڻ تي روئي ماءُ کان نااميد ٿي گهر کان ٻاهر هليو  
ويندو آهي...!

خاموشي سان گڏ گڏ قدم ڪڍندڙ اياز جي من ۾ اهو پڇتاءُ هو ته هو  
پنهنجي مقدس جا ڏک وٺڻ لاءِ ڪي ڪارائتا لفظ به سهيڙي نه سگهيو  
هو...؟! ڏک سک جو ساٿي هئڻ باوجود هو ڪيڏو نه اجنبي احساسن ۾  
وڪوڙجي ويو هو، سندس من پنهنجن ئي جذبن ۽ ضمير کي ملامتون  
ڪرڻ لڳو هو...!!

اياز ساڻس ڏک شيئر ڪرڻ تي چاهيا، ليڪن مقدس جي حساسيت ڇڻ  
ته کانئس جرئتون ڪسي ورتيون هيون...

هن کيس چوڻ تي چاهيو ته "مقدس، پاڻ پئي هن سماج جا اهي مظلوم  
انسان آهيون، جن کي ان ڪيل گناهن جون سزائون پوڳڻيون پيون  
آهن...!" پر هو کيس چئي نه سگهيو هو ۽ اياز ته اهو به کيس ٻڌائي نه  
سگهيو هو ته "مقدس، تون منهنجي ڪل ڪائنات آهين ۽ تنهنجي  
محبتن مون کي جيئن جانوان حوصلا ڏنا آهن ۽ مقدس، تون منهنجي  
سپنن جي اها ساڀيان آهين، جنهن سان گڏجي مون سماج کي بدلائڻ جا  
انقلابي خواب ڏنا آهن...؟!" ها ليڪن، اهي صرف سندس من جون  
ڳالهائون هيون، جيڪي دل جي ديوارن ۾ ڌار وجهي اظهار جي آزاد  
فضائن ۾ اڏامي نه سگهيون هيون...! ائين ئي سوچڻ جي صليب تي



لڏڪندي هو انهيءَ مقدس سان گڏ گڏ هلي رهيو هو، جيڪا ائين اجازت جو  
شڪار بنيل هئي جن قبر مان واپس ٻاهر نڪري آئي هئي...! وارياسي  
زمين تان سپر هاءِ وي جي چاڙهي چڙهندي ڪنهن پٿر تان ٽاٻڙ جي مقدس  
مٿن ڀر ڪري پيئي هئي... اياز کيس ٻانهن جو سهارو ڏيندي مٿي  
اٿاريندي سندس اجڙيل نيشن جي ويران وادين ۾ نهاريندي روئي پوي  
ٿو... مقدس جو اهو حال اياز جون اکيون ڏسي نه سگهيو هيون...!؟ هن  
روئنڊڙ لفظن ۾ لتا جا پوليل اهي ٻول ٻوليا هئا ته:

دنيا مين هم آئي هين توجينا هي پڙيگا،

جيون هي اگر زهر توپينا هي پڙيگا.

تڏهن مقدس پنهنجي سڪل چپن تي مئل مرڪ سجائيندي چڻ ته

زندگيءَ تان نٿول ڪندي اياز کي روڪڙو جواب ڏنائين ته:

زهر کي به زم زم ڪري پي ڏنوسين،

مرڻ کان اڳي ئي مري جيءَ ڏنوسين.

درد جي سمنڊ مان غوطا کائي نڪتل مقدس جي انهن لفظن جو وزن

ڪيترو هو، سو اياز پنهنجي تن جي تارازيءَ ۾ توري ڪونه سگهيو هو...!

تڏهن اياز ڊوڙي سندس اڳ وٺي پئي ٻانهن پڪيڙي کيس روڪي ورتو هو

هلڻ کان... سندس رنل اڪڙين ۾ پنهنجا پتل نيل لاهيندي چوي ٿو مقدس

جان!

جيون چاهي؟ ڄاڻان تومن،

رانڌ ته ناهي، ڄاڻان تومن...

مقدس کيس ٻانهن کان جملي رستي تان هٽائيندي، اڳتي وڪون ڪندي

ورائڻي ٿي "اياز، زندگي جا راز اهيئي بهتر ڄاڻندا آهن جيڪي زندگيءَ

کي پوڳيندا آهن... باقي زندگيءَ کي گذاريندڙ ماڻهو ته صرف جيون کي

هڪڙي راند ٿي سمجهندا آهن... ۽ اياز زندگي گذارڻ جو حق به صرف

انهن ماڻهن کي آهي، جيڪي زندگيءَ ۾ ڪي مقصد کڻي جيئندا آهن...

پر اگر زندگيءَ جا مقصد ئي فوت ٿي وڃن ته پوءِ خود زندگي هڪ بوجھ

ٻڌجي پوندي آهي... ۽ زندگي جا بوجھ هر ماڻهو کڻي ناهي سگهندو...!"

"آئون توهان جي ڳالهه جو مقصد ڪونه سمجهيس مقدس."



”بس اياز، منهنجي زندگيءَ جا اهم مقصد ختم ٿي چڪا آهن... جڏهن کان مون کي اها خبر پئي هئي ته آئون هڪ مظلوم عورت جي پيٽ ۾ سرجيل هڪ ظالم شخص جو پاپي خون آهيان... ۽ هن ڌرتيءَ تي مون ناجائز جنم ورتو آهي... تڏهن کان منهنجي زندگيءَ جو اهم مقصد اهو ئي هو ته آئون اهو ڄاڻي وٺان ته منهنجي پاپي وجود جو ڪارڻ ڇا آهي؟ مون پنهنجي پاپي پيءُ کي ڏسڻ ٿي چاهيو، سو ڏٺم... مون پنهنجي مظلوم ماءُ جي جھوليءَ ۾ پڻ لٽڪ هاري، ڪي پل شانت ماڻڻ چاهيم ۽ اهو به مقصد ماڻي چڪيس... ۽ جڏهن منهنجي زندگيءَ جا اهم مقصد ٿي ختم ٿي چڪا آهن ته هاڻي الائي ڇو، مون کي منهنجي زندگيءَ بابت ٿي لڳي...!؟ مون زندگيءَ ۾ جيڪي پوڳنائون سٺيون آهن، انهن جا احساس مون کي پل پل ماريندا رهندا... ۽... ۽ شايد هاڻ زندگيءَ مون سان وڌيڪ وفان ڪري سگهندي... يا آئون ئي زندگيءَ سان گھڻو وقت نپاڻي نه سگهنديس اياز...!!“

”پليز مقدس! ايڏي مايوسي ڇڏي ناهي... زندگيءَ ۾ رڳو ذاتي مقصد ئي ناهن هوندا، پر اصل زندگيءَ ۾ ٻين کان جيئڻ کي چئبو آهي...! اوهان کي سڄو ماضي وساري، انهن کان جيئڻو پوندو، جن کي اوهان جي ضرورت آهي... اوهان کي انهن ماڻهن لاءِ جيئڻو پوندو، جن ماءُ پيءُ بچجي پاليو ۽ پڙهايو آهي... ۽... ۽ مقدس، توهان کي منهنجي پيار لاءِ جيئڻو پوندو... پاڻ بڻي گذري جيون ۾ نوان رنگ پرينداسين... نون مقصد جوڙينداسين... هن سماج کي تبديل ڪنداسين... پليز مقدس، زندگيءَ ۾ جيڪي ڪجهه گذريو، انهيءَ کي وساري ڇڏ... اڄ ته اڄ کان هڪ نئين زندگيءَ جي شروعات جو وچن ڪريون...!!“

مقدس پنهنجا سڌا ڪاڌا لاءِ ڏک جي ڪيفيتن ۾ هيٺيون چپ ڏندن ۾ پڪوڙيندي... هاڪار ۾ ڪنڌ ڌوڻيندي، جنهن ته زوري نٿي، مان لفظ اڪلايا هئا... ”ڪوشش ڪنديس اياز... پر دراصل هاڻي مون کي وڌيڪ جيئڻ لاءِ بيحس ٿيڻو پوندو... ۽ حساس ماڻهو بيحسي واري زندگيءَ گذاري ناهن سگهندا... سو اياز، جيڪڏهن آئون توهان جو وڌيڪ وقت ساٿ نه ڏيئي سگهان ته پوءِ مون کي معاف ڪري ڇڏجانءِ...!“

”ڏس مقدس، يار زندگيءَ جون منزلون ماڻڻ لاءِ، مون کي توهان جي سھاري جي اشد ضرورت آھي، پليز...!“ اياز التجائون ڪندي، مقدس کي ريجھائڻ جي ڪوشش ڪري ٿو... پر مقدس سندس ھٿ جھلي پنھنجي گرم چپن تي رکي ھڪ ھلڪي چمي ڏيندي ورائيو ھو ”اياز جاني! منزلون سھارن سان نہ پر ھمتن سان ملنديون آھن...!“

مقدس جي ڏنل انھيءَ چمي جي لمس اياز ھٿ بجاءِ پنھنجي دل تي محسوس ڪئي ھئي... ان وقت سندس وجود جون سموريون نسون سارنگيءَ جي تارن جيان چڙي پيون ھيون ۽ رڳ رڳ مان جلترينگي ساز جون موسيقيون لھرون لھرون ٿي گونجڻ لڳيون ھيون...! مقدس جي انھيءَ ادا کيس صفا لاجواب ڪري ڇڏيو ھو... گرلس ھاسٽل تائين گڏ ھلندي، ھن ڄڻ تہ پاڻ کي ھوائن ۾ اڏامندي محسوس ڪيو ھو... ۽ وري ھڪ لفظ بہ ڳالھائي نہ سگھيو ھو.

گرلس ھاسٽل واري موڙ وٽ مقدس جا قدم رکجي ويا ھئا... ھن وري اداس نھار سان اياز جي چھري جي معصوميت کي ڏسندي، سندس ھٿ پنھنجي ھٿ ۾ جھلي ورتو ۽ اياز جي دل جو ڌڙ ڪو وڌي ويو ھو، پر جسم ڄڻ تہ ساھ ڇڏي صفا ٿڌو ٿي ويو...

مقدس سندس ھٿ جون اڱريون پنھنجي آڱرين ۾ جڪڙيندي چڱي ڏٺو ھو پيساختہ ”I Love You Ayaz“

پھريون ڀيرو مقدس جي منھن مان نڪتل اظھار جي لفظن اياز کي صفا واٽڙو ڪري ڇڏيو... ۽ ھو چوري پڪڙجڻ جي ڊپ کان ھيڏانهن ھوڏانهن نھارڻ لڳو ھو...!

”چو اياز؟ منھنجا لفظ توهان کي ڪونہ وڻيا ڇا...؟!“

اياز زوري ڳيٽون ڏيئي جواب لاءِ لفظ ڳولڻ لڳو... پر کيس چوڻ لاءِ ڪي بہ لفظ نہ مليا ۽ پوءِ فقط ايترو ڳالھائي سگھيو تہ ”مقدس، اڄ توکي ڇا ٿيو آھي...؟“

”اڄ مون کي احساس ٿيو آھي اياز، تہ مون سدائين پنھنجي مقصدن جي جستجوءَ ۾ توهان کي ڪڏھن بہ پنھنجي حصي جو پيار ناھي ڏنو...! مون

سان گڏ هلندي، توهان ايترا تهڪ نه ڏيئي سگهيا آهيو، جيترا لڙڪ هاريا آهن... ۽... ۽ مون ڏٺو به ته ڇا...!!؟ لڙڪ... ڏڪ... پيڙائون... اداسيون... ۽ بس...!

هي الهڙ جواني... يونيورسٽي جي رنگين ڪائنات... حسين بهارون... ڄامشوري جون ٿڌيون ٿڌيون شامون... جوڀن جون چنچلتائون مون سان گڏ هلندي توپنهنجو سپڪجه ٿي ته فضول بڻائي ڇڏيو هو نه...!؟ ”آءٌ ايم سو سوري اياز“ اگر ٿي سگهي ته مون کي معاف ڪري ڇڏجانءِ...!“  
”نه مقدس نه...! اهي سڀ ڪائنات جا رنگ، حسين منظر توڙي جوڀن ڪامنائون گڏجي ڪري به مون کي زندگيءَ ۾ ايتري تسڪين نه ڏيئي سگهن ها... جيترو سڪون پنهنجي هن هٿ تي ڏنل پهرين چميءَ مان مون کي مليو آهي...! تنهنجا چيل لفظ I Love You منهنجي جيون جو هڪ نئون جنم آهن... I Love You 2 مقدس جان...!“

مقدس هار ڪافي پرسڪون هئي... پر اداسين جا اولڙا اڃا به سندس چهر جي عڪس مان عيان ٿي رهيا هئا.  
هن اياز جي اکين ۾ جهاتي پائي مرڪڙ جي ڪوشش ڪئي هئي... پر به لڙڪ سندس پنڀڻين تي اچي اٽڪي پيا ۽ هوءَ بغير موڪلائڻ جي گرلس هاسٽل طرف مڙي ويئي هئي...

سڀا هاسٽل طرف واپس موٽندي اياز جا قدم ڇڻ ته هوائن ۾ اڏامي رهيا هئا...! يونيورسٽي جي آخري ايامن ۾ کيس رڳو ايم بي بي ايس جي ڊگري ملڻ جي ئي خوشي نه هئي... بلڪه کيس محبتن جا تاج به ملڻ وارا هئا... اياز کي هاڻي هر طرف رنگينين تي نظر اچڻ لڳيون هيون ۽ هن پنهنجي من ۾ ڪيئي تصورن جا ڪاڪ محل جوڙڻ شروع ڪيا هئا.

مقدس پنهنجي روم تي پهچي پنهنجا سامان سميٽڻ لڳي هئي... هن پنهنجا الماڙي جي هينگر ۾ تنگيل سڀ ڪپڙا ويڙهي بيگ ۾ رکيا ۽ ٽريل پڪڙيل ڪتابن کي سميٽي ڪٻڙ ۾ رکيو ۽ ائين روم جي سيننگ ڪرڻ لڳي ڇڻ ته اڄ ئي کيس هاسٽل ڇڏڻو هو... پر مقدس جي من ۾ ڇا هو...!! ان جي ڪا به خبر نه هئي... ڪولر مان پاڻي جو اڌ گلاس ڀري يڪ ساھي پي ڇڏيائين... پر رات جي ماني کيس ياد ٿي ڪونه هئي...



اها سڄي رات هو سٺي ڪونه هئي...! عجيب بيچيني سندس وجود ۾  
ولوڙ وجهي ڇڏي هئي... سندس ذهن زندگي ۽ موت جي ٻه واٽي تي  
اٽڪيل هو... هن جيئڻ ٿي چاهيو. پنهنجي انهن والدين خاطر جن کيس  
لاڏ ڪوڏ سان نپائي، پڙهائي، هن منزل تي پهچايو هو... هن جيئڻ ٿي  
چاهيو انهيءَ اياز جي خاطر جنهن کي يونيورسٽي ۾ ڪڏهن به اڪيلائي  
جو احساس ٿيڻ نه ڏنو... ۽ هر ڏک سک ۾ پنهنجا ڏک سور وساري ساڻس  
قدم قدم تي قرب ڀريو ساڻ ڏنائين... جنهن جي پيار کيس ڪڏهن  
مجبور ته ڪڏهن مفرور بڻائي ٿي ڇڏيو...! ۽ هن جيئڻ ٿي چاهيو  
مسڪين، مجبور ۽ مظلوم ماڻهن جو سهارو ٿيڻ لاءِ...!! ها مگر هوءَ ڏاڍي  
حساس هئي... زندگي ۾ ملندڙ معمولي نوڪرن جو ايذاءَ به وساري نٿي  
سگهي... زندگي ۾ ساڻس تقدير ڪڏهن به سمجوساڻ نه ڏنو هو... هو  
هميشه پنهنجو پاڻ کي ڌرتيءَ تي هڪ ناپاڪ وجود جيان بار سمجهندي  
رهي هئي...!! هن جو احساس ذهن سندس هن دنيا ۾ جنم وٺڻ کي غير  
ضروري ۽ غير فطري سمجهندو رهيو هو... ان کانسواءِ هن پنهنجي ناجائز  
پيءُ جا ظلم پنهنجي اکين سان ڏٺا هئا... هن پنهنجي مظلوم ماءُ کي ان  
ڪيل گناهه جون سزائون پوڳيندي خانہ بدوشن وانگي دربريءَ جي  
زندگي گهاريندي ۽ پنندي پيٽ پاريندي ڏنو هو... اهي سڀ احساس  
وساري پيچس بڻجي جيئڻ به ته سندس وس ۾ ڪونه هو...!!؟ اهڙين  
سوچن مقدس کي صفا بيچين ڪري ڇڏيو هو... مسلسل سوچن، تڪليفن  
بي آرامي سبب کيس شديد مٿي ۾ سور پئجي ويو هو... ائين تڙپندي،  
لچندي، روئندي رات جي پوئين پهر ۾ هو پنهنجي لکڻ واري ٽيبل تي  
اچي ويٺي هئي ۽ ڊائري جي پنن تي قلم لفظ اوڳاچڻ لڳو هو...!  
مٿي امان سحرڙس ۽ پيارا پاپا ڊاڪٽر آفتاب:

اڄ پهريون ۽ آخري پيرو ادب مان اوهان جي پيرن تي هٿ رکي هيءُ  
گستاخي ڪري رهي آهيان... بيشڪ اوهان مون کي پنهنجي سڳي اولاد  
وانگي لپايو ۽ منهنجا سڀ انگل آراڪڻي مون کي پيار مان پڙهائي  
ڊاڪٽر به بڻائي ڇڏيو... پر منهنجي اصليت کي اوهان ڪڏهن به ظاهر  
ٿيڻ ڪونه ڏنو... ليڪن منهنجي بورڊ مان پوزيشن ڪٽڻ جي خوشي ۾

منعقد ڪرايل پارٽي واري رات ئي اوهان جي ڳالهين مان مون کي خبر پئجي چڪي هئي ته آئون اوهان جو حقيقي اولاد نه بلڪه اسپتال ۾ جنم وٺندڙ ڪاٺي ناجائز ڇوڪري هئس، جنهن کي اوهان پاليو هو...!!؟ اهو راز ڪلڻ تي مون کي شديد ڏک رسيو هو پر وري به اوهان جي محبتن ۽ خوشين خاطر مون حالات سان ٺاهه ڪري ڇڏيو هو... ها البت مون پنهنجي زندگيءَ جو اهم مقصد پنهنجي انهن ناجائز ماءُ پيءُ کي ڳولڻ ۽ پنهنجي پاپي جنم جون حقيقتون ڄاڻڻ کي ئي بڻائي ڇڏيو هو، ۽ اها جستجو مون گجهه ڳوهه ۾ جاري رکي ۽ نيٺ مون پنهنجي زندگيءَ جا اهم مقصد حاصل ڪري ورتا، جيڪي ايڏا ته ڏکوئيندڙ ۽ پيچيده حقيقتون آهن، جو اڳر آئون وڌيڪ وقت زندهه رهيس ته شايد بار بار مرندي ۽ جيئندي رهنديس... ان ڪري آئون هن کان وڌيڪ عذاب برداشت نٿي ڪري سگهان... هونئن به چوندا آهن ته روز روز جي مرڻ کان هڪڙو موت بهتر هوندو آهي.

پيشڪ آئون اوهان جا حق ادا نه ڪري سگهي آهيان ۽ منهنجو ضمير به اوهان جي احسانن جو قرضي رهندو...!

پر مون کي پنهنجي نادان اولاد سمجهي معاف ڪري ڇڏيندا، ڇاڪاڻ ته مون ۾ هاڻي ايتري سگهه نه رهي آهي جو وڌيڪ پنهنجي "تقدیر جو تماشو" اکين سان ڏسي سگهان.

طالب دعا

اوهان جي بدنصيب ڌيءُ

مقدس

\*\*\*\*\*

رات جو پويون پهر... ننڊ پيل ڪاٺي... ات مٿان رات جي ڪاري چادر ڍڪيل... آسمان جا تارا پنهنجون سرگوشيون ۽ مستيون لٽائي نيري چادر اوڍي سمهي چڪا... هر طرف سناتو ۽ موت جهڙي خاموشي... ڪومل پنهنجي تخت جگر کي پاهن تي سمهاري، پاڻ سنئين منهن ستل... زيرو بلب جي ساڻي روشني ڪمري ۾ پکڙيل اوچتو ئي ٻٽ ٻڌل درندا ديوار ٽپي ڪومل جي ڪمري ۾ هليا اچن ٿا... جيئن ڪومل جي

پانھن تان ستل معصوم کي ڪٽڻ ٿا ته هو چرڪ ڀري جاڳي پوي ٿي پنهنجي پٽڙي کي درندن جي هٿ ۾ ڏسي رڙ ڪري ٿي "ڪير آهيو...؟" ڇڏيو پنهنجي پٽ کي...! چور... چور... چور... ۽ هن جي منهن تي هٿ اچي وڃي ٿو... هو پاڻ ڇڏائڻ لاءِ مزاحمت ڪرڻ لڳي ٿي... پر پاڻ ڇڏرائي نٿي سگهي... سندس ٽن سالن جو معصوم پٽ انهن بدمعاشن جي هٿن ۾ چڙيون هڻي، ماءُ کي ڇڏرائڻ لاءِ تڙپي ٿو، پر هو ظالم ان معصوم جو وات به ڪپڙي سان ٻڌي ڇڏي ٿو... ۽ هڪ چمڪندڙ چرو ڪڍي ان معصوم جي گلي تي رکي ڇڏي ٿو...

ڪومل پنهنجي پوري طاقت سان پاڻ ڇڏائڻ جي ڪوشش ڪري ٿي ۽ ٽيون بدمعاش ڪجهه ڪاغذ ڪومل جي اڳيان رکندي ڌمڪي ڏي ٿو "اگر پنهنجي پٽ جي زندگي، اهيڻ تي ته وڌيري مير خان جي سزا تان هٿ ڪڍ ۽ هنن ڪاغذن تي صحيح ڪري ڇڏ..."

ڪومل هڪ چمڪي سان منهن تان هٿ هٽائيندي چوي ٿي "هرگز نه..." آئون انهن ظالمن کي قيامت تائين معاف نه ڪندس..."

پهر ڪومل جي منهن تي ڪپڙو اچي وڃي ٿو... سندس معصوم پٽ هڪ بدمعاش جي پانھن ۾ چڙيون هڻي رهيو آهي، هو وڏي اچي معصوم کي ماءُ جي هنجھ ۾ لٽائي ۽ چرو سندس ڪنڌ تي رکي ٿو ڇڏي... ٻيو بدمعاش ڪاغذ ۽ ٻين ڪٽي هن جي اڳيان رکندي وري ڌمڪي ٿو ڏي "جيڪڏهن وڌيري مير خان ۽ همير خان جي سزا معاف ڪرڻ واري هنن ڪاغذن تي صحيح نه ڪندين ته تنهنجي پٽ کي اتي ئي ڪمي اڇلائي وينداسين..."

ڪومل ڪنڌ سان انڪار ڪندي پيرن جون چڙيون هڻي پاڻ ڇڏرائڻ لاءِ مزاحمت ٿي ڪري، جوان بيرحم بدمعاش جو چريءَ وارو هٿ هلي ٿو وڃي... ۽ ماءُ جي جهوليءَ ۾ سندس لخت جگر جي سسي ڌڙ کان ڌار ٿي وڃي ٿي ۽ معصوم جسم ماءُ جي هنجھ ۾ ٽٽڪڻ لڳي ٿو... بدمعاش، پاڻ سان گڏ آندل رسيءَ سان تڙپندڙ ڪومل جو منهن ۽ هٿ پير مضبوط ٻڌي، ڪمري جو دروازو ٻاهران بڪد ڪري هليا وڃن ٿا...!!

\*\*\*\*\*



صبح سویر المنظر جا منظر ڏاڍا سوگوار هجن ٿا... هر طرف گاڏين ۽ ماڻهن جي رش ۾ جيئن پوءِ تين اضافو ٿي رهيو آهي... يونيورسٽيءَ جا نوجوان چوڪرا ۽ چوڪريون اداس، نراس ۽ مايوس نگاهن سان سنڌو دريا ڏانهن ائين ڏسي رهيا آهن، جن لطيف سائين جي لفظن ۾ درياءَ کي پتون ۽ پار اٿا ڏيئي رهيا هئا...

واهڙ وهين ۾ شام سڪي پيلا تيون ٿئين،  
تو ڪيئن پوڙي سڻي، پيلي منهنجي ٻانهن،  
درياءُ توتي ڏانهن، ڏيندس قيام جي.

۽ المنظر هونل وٽان سامهون چوليون هڻندڙ سنڌوءَ ۾ بيٺل پيڙيون جن تہ هڪ ٻئي سان مٿا ٽڪرائي ماتم ڪري رهيون هيون... ٻئي هٿ مٿي تي ڏيئي اداس لڙڪ ڳاڙيندڙ اياز درياءَ جي ڪنڌيءَ تي ويٺل ۽ مٿس همدرديون ۽ دلداريون ڏيندڙ سائين جا ميڙاڪا آهن...! صبح سان مقدس جي خودڪشي واري بدهخت خبر يونيورسٽيءَ ۾ پيلي جي باهه وانگي پکڙجي وئي هئي... ۽ اسٽوڊنٽس پنهنجا ناشتا وساري اتي پهتا هئا... مقدس، ائين خاموش سان خودڪشي ڪري ڇڏيندي، ڪنهن کي اهو ڪوڙوئي ڪونه ٿي لڳو...!!؟ ڪالهه شام جو مرڪن، لڙڪن، چمين جون سوکڙيون اڀري، پيار جا ڪچڙا قول ڪندڙ مقدس، ائين جيون جي راهن ۾ تنها ڇڏي هميشه لاءِ هلي ويندي... اها ڳالهه تسليم ڪرڻ لاءِ اياز جي من مڃيو ٿي ڪونه ٿي...!!؟ مائٽي، مرڪڻي، پهرين ملاقات ۾ پراون کي پنهنجو ڪندڙ، يونيورسٽي جي محفلن ۾ سونهن جا سنمري رنگ پريندڙ مقدس به علامه آءِ آءِ قاضي جي راھن تي پير ڪندي، ڪنهن سوچيو به ته ڪونه هو، ڪڏهن...!!؟

اطلاع تي ڊاڪٽر آفتاب جي فيملي به جڏهن المنظر تي پهتي هئي ته ان وقت سڀئي منظر ڪيترا نه ماتمي ٿي پيا هئا...! هر طرف آهون سڏڪا... مقدس جي فيملي سان ملي يونيورسٽي جا سڀئي اسٽوڊنٽس ائين روئي رهيا هئا جن سندن ئي گهرن جو فرد مري ويو هجي... ڊاڪٽر سحرش گاڏي مان لهندي ئي چرين وانگي اوچنگارون ڏيندي ان طرف ڊوڙڻ لڳي هئي جتان مقدس پنهنجي مقدس وجود کي سنڌوءَ جي مقدس لهرين جي

حوالي ڪيو هو... مقدس جو پائيندڙ پاڻ شهباز ۽ پينرون هڪٻئي کي  
پاڪيون پائي، گل ڳرائيون لاهي دم دلا سا ڏيئي رهيا هئا...!!  
ٽوپن جي ٽن ڪلاڪن جي جدوجهد کانپوءِ جڏهن مقدس جو لاش  
ڪناري تي آندو پئي ويو ته هر طرف اوچنگارون ۽ سڙڪا هئا...  
جامشوري جي آڪاش تي ڪاريون ڪڪريون مڙي جهڙا ٺاهي ڇڏيو هو ۽  
المنظر تي پينل سفيدن جي وڏن وڻن جي چوٽين تي ويٺل پڪيٽڙا به  
چمنبن ۾ ڇٽ پٽ ڪري سوڳ جا راڳ آلاهي رهيا هئا.

\*\*\*\*\*

يونيورسٽي جي پوائنٽن، ايمبولينس ۽ ڪارن جو وڏو قافلو جڏهن مقدس  
جو مڙهه ڪٽي سانولپور شهر پهتو هو ته عربي سمنڊ جي ڪناري تي آباد  
دودي دلير جي ديس نگر جو هي سدائين محبتون آڇيندڙ شهر اڳ ئي  
سوڳ ۾ سڙي رهيو هو... مولا مدد چوڪ کان نئين واھ جي موريءَ تائين  
سڙندڙ ٽائرن جي دونمين ۾ سڄو شهر ڌنڌلائي چي چڪو هو... مڇريل  
ماڻهن پوليس تي پٿراءَ ڪري پنهنجي اندر جي باھ جا آلا ظاهر پي  
ڪيا... پوليس مقدس جي سوڳوار قافلي کي شهر وارو بائي پاس وٺي  
ڪينٽ روڊ تان وڃڻ جي صلاح ڏني هئي.

پڇا ڪرڻ تي پتو پيو هو ته گذريل رات نامعلوم دهشتگردن مرحوم  
وڪيل فدا حسين جي گهر ۾ گهڙي سندس ٽن سالن جي معصوم پٽ کي  
ماءُ جي هنجھ ۾ سمهاري ڪهي ڇڏيو ۽ ان معصوم جي ماءُ انهيءَ صدمي  
۾ چري ٿي ويئي آهي... شهرين انهيءَ سوڳ ۾ احتجاج ڪندي شهر بند  
ڪرائي ڇڏيو آهي...

۽ پوءِ مقدس جو سوڳوار قافلو ناڪي وٽان بائي پاس تان ٿيندو نئين روڊ  
کان آرمي شگر مل واري بائي پاس ذريعي روڊ وٽان ٿيندو سحرش  
ڪلينڪ وٽ پهتو هو ته ماڻهن جا سمنڊ اٿلي پيا هئا... نوجوانن  
ايمبولينس کي گلن جي پنڪڙين سان ڍڪي ڇڏيو هو... شهر جي سڀيتا  
۽ سونهن مقدس جو موت ڇڻ ته هزارين جوان دلين ۽ عاشقين جي امنگن،  
احساسن ۽ جذبن جو موت ثابت ٿيو هو.

تقدير جا عجيب ليک هئا... هڪ طرف مقدس جو موت ۽ ٻئي طرف

سندس دوست ڪومل جي معصوم پٽ جو بيگناه ڪوس...!!؟  
 هر اک آلي... هر دل اداس... اهو ڪير هوندو جنهن لڙڪ نه لاڙيا  
 هوندا...؟ ۽ جڏهن مقدس جو جنازو سينگاري گهر جي پٿر ۾ رکيو ويو  
 هو هر طرف کان ماڻهو ويجهما اچڻ لڳا هئا... هڪ طرف مقدس جا گهر  
 وارا جنازي سان چنبڙي اوچنگارون ڏيئي رهيا هئا ۽ انهن جي وچ ۾  
 چرين جهڙا حال بڻائي روئندڙ اياز کي دوست دلاسا ڏيئي رهيا هئا...

سڏڪن ۽ دانهن وچان اوچتو ڪي سنهڙا ٽمڪ پريا هئا....  
 هاهاها... آهاها... هڪ چري چوڪري، اجڙيل حال ۽ وڪريل وارن  
 سان ماڻهن جون صفون چيريندي ٽمڪ ڏيندي مقدس جي ڏولي مٿان  
 اچي بيٺي هئي... هاهاها... ”ڪٿي آهين مقدس... اڄ تون ڪٿي  
 آهين.... هاهاها... آهاهاها.... اڙي تون ته ٻين کي جيئڻ جا حوصلا  
 ڏيندي هئين نه...!! پوءِ توکي اڄ ڇا ٿي ويو آهي...!!؟

اٿي.... اٿي اڄ مون سان ڳالهائي نه مقدس... هي ڏس...!!؟ هي ڏس ڪيترا  
 ماڻهو اڄ توکان پڇڻ آيا آهن... اٿي ڏس اڄ ڪيترا ماڻهو پنهنجي  
 تقدیر جو تماشو ڏسڻ آيا آهن... هاهاها... آهاهاها...!!“

ائين ٽمڪ ڏيندي هو مقدس جي خاموش وجود مٿان اچي اونڌي منهن  
 ڪري آخري وڏو ٽمڪ ڏيئي ٿي... ۽ کيس ڏونڊ اڙيندي چوي ٿي ”اٿي  
 مقدس.... اڄ مون سان گڏ ٽمڪ ڏيئي ڏيکار.... هاهاها... اٿي... مون سان  
 گڏ پنهنجي اکين سان پنهنجي ”تقدیر جو تماشو ڏس...!!“  
 هاها... آ... هون.... اون.... هون هون هون...!!

۽ پوءِ اوچتو انهيءَ مقدس جي چري سميلي ڪومل جا ٽمڪ اوچنگارن ۾  
 تبديل ٿي وڃن ٿا.... ۽ هوءَ مقدس جي سرد وجود کي پاڪر پائي سندس  
 ڪفن ۾ منهن لڪائي سڏڪن ۾ پئجي وڃي ٿي...!!؟ مقدس جو اڱڻ  
 سڏڪن... لڙڪن... ۽ اوچنگارن سان گونجڻ لڳي ٿو.

\*\*\*\*\*

THE END





اڄ عزيز ڀنڀرو جي ٺاول تي ٿاڻا  
 لکندي سنڌي ٻوليءَ جي شاهڪار ٺاول  
 رهجي ويل منظر جو بنگ ڦاٽڻ ياد ٿو  
 اچي جنهن تي اهر جليل لکيو ته ڪل  
 36 ٿيمس آهڻ جن تي 36 لک لکيون  
 لکجي چڙيون هونديون پر جي ڪجهه  
 ڪيون هونديون آهي ته اهو آهي پيش  
 ڪرڻ جو انداز. هي ٺاول تقدير جو  
 تماشو جيڪو هن وقت اوهان جي هٿ ۾  
 آهي اهو به هڪ اهڙي ليڪٽ جو آهي  
 جيڪو ڪو واقعو يا ڪهاڻي ابلهه لفظن  
 جي چوٽيءَ ۾ ڪمال ڪاريگري سان منظر  
 ڪاري ڪري پيش ڪرڻ جو فن بخوبي  
 ڄاڻي ٿو. سندس ڪردارن سان ٺاول جي  
 بنيادي ٽيڪنيڪل گهرجن جو انصاف  
 پڻ بخوبي ڏيکاري ٿو. اهو  
 ضروري آهي ته ليڪٽ ٺاول ۾ ڪردار  
 کي پنهنجي ئي ائين پيش ڪري جو آهي  
 تي وي جي اسڪرين تي هلندڙ محسوس  
 ٿين. انهن بابت سڀ ڪجهه ائين واضح  
 هجي جو پڙهندڙ پاڻ کي انهن جو واقف  
 سمجهي. ٺاول جي ٻي گهرج به هن  
 ٺاول ۾ اوهان کي پوري ٿيل ملندي  
 جنهن ۾ ڪيترن واقعن جو هڪ وڏو  
 تسلسل ائين چڙيل هوندو آهي جو  
 پڙهندڙ ٺاول پڙهي پورو ڪرڻ کان سواءِ  
 رهي نه سگهي. هي ٺاول هڪ اهڙين  
 چوڪرين جو داستان آهي جيڪي  
 تقدير جي تماشن جي ور چڙهي رهندڙي  
 جا آهي رنگ ڏسن ٿيون جن جو تصور  
 ئي ڊيڪاريندڙ لکي ٿو. عزيز اهو لکندي  
 ڪيئن قلم سنڀالي انصاف ڪيو اها خبر  
 عزيز کي هوندي پر پڙهندڙن لاءِ اهو  
 خاطري سان چوان ٿو هن ٺاول جي شعر  
 ۾ ائين اچي ويندا جو ڪي ايمان نه پر  
 ڪي ڏينهن انهن ڪردارن جي تقدير  
 جي ڪيل تماشن تي سوچيندا رهندا.

عبدالمصطفٰي لغاري  
 ڪراچي



# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>